


اس کارجنوں میں

شندس جبین



”اس کا رجحون میں“

وہ تیز تیز قدم اٹھاتی ”صدائے پاکستان“ کے آفس میں داخل ہوئی اور دم سے کرسی پر گر گئی۔

ثناء نے ہمدردانہ نظروں سے اسے دیکھا اور گلاس میں پانی ڈال کر اس کے سامنے رکھا۔ جسے وہ ایک ہی سانس میں چڑھا گئی۔

”کیا بات ہے حجاب؟“ ثناء نے کچھ تشویش سے استفسار کیا۔

”کیا بات ہو سکتی ہے ثناء طارق صاحبہ!“ وہ گلاس شیخ کر بولی۔

”صبح مشین لگائی یہ سوچ کر کہ آج ہفتہ بھر کے کپڑے دھو کر کلف لگا کر وارڈروب

میں سیٹ کروں گی اور سارا ہفتہ سکون سے گزر جائے گا۔ مگر.....“ وہ دانت پیس کر بولی۔

”یہ واؤٹ اوالے میرے ازلی دشمن۔ ہر دو گھنٹے بعد، گھنٹہ بھر کے لیے لائٹ عاقب۔

اور میں صبح سے گلکس گلکس کر آدھا خون جلا چکی ہوں۔ آدھا دن ضائع ہو گیا اس بکھیرے میں اور

پھر جب خوب ذلیل ہونے کے بعد ابھی کپڑے کلف لگا کر پھیلائے تھے اور خود نہانے کے لیے

باتھ روم میں داخل ہوئی تو لائٹ پھر عاقب۔ وہ تو شکر ہے ٹنکی بھری تھی اس لیے شاور تو لے لیا مگر

اب نئی ٹینشن۔ سوٹ کیسے پر لیس کروں پھر محلے کی دھوبن سے پورے بیس روپوں میں کیس

آئرن پر سوٹ پر لیس کر لیا اور اب تمہارے سامنے ہوں“ وہ داستان غم سنا کر چپ ہوئی ہی تھی

جب دروازہ کھول کر عمر اندر داخل ہوا۔

”ہیلو لیڈیز! کیسی ہیں مس ثناء؟ اور مس تاثیر آپ تیار ہیں نا! ہمیں ایک ضروری

فنکشن کی کوریج کے لیے جانا ہے“ وہ مصنوعی سنجیدگی سے بولا تو حجاب نے اسے خاصی تہرا انگیز نظروں سے گھورا۔

”او..... عمر گل کے جانشین..... ابھی سکون سے بیٹھو! دھر۔ اور ثناء تم چائے منگواؤ جب تک میں ذرا اس سے نمٹ لوں“ وہ کہتی ہوئی عمر کی طرف مڑی۔

”کہاں تھے تم؟ چار فون کئے تھے تمہیں کہ مجھے ساتھ لے جانا اور کوئی بیس آکسیس میج۔ مگر تم..... کہاں تھے؟“ اس کے تیور خاصے خطرناک تھے۔ عمر نے ڈرنے کی تا کام ایکٹیوگ کی۔

”دیکھو حجاب میں پہلے ہی آچکا تھا۔ میں نے تم سے کہا تھا! اور پھر اب اگر تمہارے بیس روپے سوٹ پر اور چالیس روپے کرائے پر خرچ ہوئے ہیں تو اس میں میرا کیا قصور ہے؟“ وہ ڈھٹائی سے کہتا اسے زہر لگا۔

”لیکن عمر تم تو ابھی آئے ہو“ ثناء نے معصومیت سے اس کا بھانڈا پھوڑا۔

”تم..... چپ نہیں رہ سکتی فتنی..... دیکھنا میں.....“ وہ دانت کچکا کر اس کی طرف بڑھا مگر آگے حجاب کو خوں خوار انداز لے لے دیکھ کر پلٹ کر بھاگ گیا۔

”ثناء یارا! وہ میرا کل نامکمل رہ جانے والا کامل تو دو۔ آج مکمل کروں ورنہ فاروقی صاحب نے پکا میرا حساب کتاب کر دیتا ہے۔“

”لیکن تم نے تو کوریج کے لیے جانا ہے“ ثناء نے پیرالٹ پلٹ کرتے ہوئے کہا۔

”عمر ایک گھنٹے سے پہلے نہیں آئے گا اور تب تک میں کام مکمل کر لوں گی“ وہ لا پرواہی سے بولی۔

”ویسے کیا ٹاپک ہے تمہارا؟“ ثناء نے پیر اس کے سامنے رکھ کر پوچھا۔

”جان تو ز اور کمر پھوڑ مہنگائی“

وہ کہہ کر سر جھکا کر تیزی سے کالم مکمل کرنے لگی۔

”..... اس بحث میں بڑے بغیر کہ بجلی کے بحران کے سبب کتنی فیکٹریاں بند ہوئیں۔ کتنے لوگ بے روزگار ہوئے۔ کتنے گھروں کے چولہے بجھ گئے۔

لوگوں کی اجتماعی خود کشیاں اور تیزی سے بڑھتی جرائم کی شرح آخر وطن عزیز کو کس مزید بحران سے دوچار کرے گی؟ سرکار کی بے حسی اور قوم کے ذمگ آلودہ بن، آخر کب ہوش آئے گا ہمیں؟ اے میرے دوستو! اٹھو اس سے پہلے کہ ڈھیروں قربانیاں دے کر حاصل کیا گیا وطن مزید ٹکڑوں میں بانٹ دیا جائے۔ اٹھو! کہ ”زمانہ چال قیامت کی چل گیا“۔

اس نے اپنے سائن کرنے کے بعد پیر پیچھے سر کا یا اور خود کرسی کی بیک سے سر نکا دیا۔ ثناء نے ہمدردانہ نظروں سے اسے دیکھا وہ جانتی تھی اب وہ دیر تک یونہی گم صم اور اس رہے گی۔ شاید درد مند دل رکھنے والوں کو یہی تخائف ملتے ہیں۔ اور حجاب تاثیر کے سینے میں موجود دل تو سارے جہان کا درو سیٹھے ہوئے تھا۔ اس اخبار میں کام کرتے ہوئے اسے ابھی صرف ایک سال ہوا تھا۔

پولیسٹیکل سائنس میں ماسٹرز کرنے کے بعد اسے اس اخبار میں ملازمت صرف عمر کی وجہ سے مل گئی جو کہ اس کا تایا زاد ہونے کے ساتھ ساتھ رضائی بھائی بھی تھا۔ اور آج کل وہ مارننگ کلاسز میں جرنلزم میں ماسٹرز کر رہی تھی۔

کچھ دیر بعد اسے فاروقی صاحب کا بلاوا آ گیا۔ اس نے پیپر سیٹے اور ایڈیٹر صاحب کی طرف چل پڑی۔ ”نوید فاروقی“ اس اخبار کے چیف ایڈیٹر ہیں۔ بقول شخصے کثرت علم ان کے دماغ پر اثر کر گیا تھا۔ لیکن حقیقتاً وہ ایک عالم و فاضل شخص سے زیادہ دور بین اور ماہر تجزیہ نگار تھے۔ اور جن کی کبھی ہوئی بات سولہ آنے درست نکلتی تھی۔ اور اپنے نام ل سٹاف کے لیے نہایت مہربان اور مشفق شخصیت تھے۔ انہوں نے حجاب کو دیکھ کر اپنا سر ہلایا اور بیٹھنے کا اشارہ کیا۔

”آئیے آئیے عزیزہ! ہم آپ کے انتظار میں وہ دیدہ فراش کئے بیٹھے ہیں گویا آنکھیں اور کیا کہتے ہیں بڑی دیر کی مہربان آتے آتے“ وہ کاغذوں کے پلندے سے سر نکال کر بولے۔

”یہ رہا فاروقی صاحب میرا کالم۔“ حجاب نے پیپر ٹیبل پر رکھا۔ ”ویسے تو ہمیں یقین ہے لیکن ہم ابھی اس کا بقلم خود مطالعہ کئے لیتے ہیں وہ کیا کہتے ہیں“ ”تین مثل غلیل آتش نشینی گویا“ انہوں نے کہتے ہوئے پیپر زٹھا لے۔ کچھ دیر سر اٹھایا اور بولے۔

”بہت درد ہے آپ کے دل میں بھی عزیزہ۔ پیغام ہے قوم کے نام گویا۔

۔ نہ گنواؤ ناک و کب نیم کش دل ریزہ ریزہ گنوا دیا۔

جو بچے ہیں سنگ سمیٹ لو تن داغ داغ لٹا دیا۔

لیکن معصیت یہ ہے عزیزہ کہ خواب غفلت میں کھوئی تو مسگ سینے کی روادار بھی نہیں ہے“ انہوں نے ناسف سے سر ہلایا۔ انہیں شعر استعمال کرنے کا خط تھا اور ہمیشہ شعر کا حلیہ

گڑ جاتا۔ اور ”گویا“ ان کا تکیہ کلام تھا۔ ”عمر بتا رہا تھا کہیں جانا ہے؟“ حجاب نے پوچھا۔

”ہاں وہ جانا ہے وہاں اپنے رانا صاحب کے دولت کدے پہ کسی تقریب کا انعقاد ہے کسی سیاسی میٹنگ کے سلسلے میں وہ کیا کہتے ہیں گویا۔

”تقریباً کچھ تو بھر ملاقات چاہیے“

اسی دوران گھنٹی بجی۔ انہوں نے فون اٹھالیا۔

”آہا..... عمر شریف کہاں ہو برخوردار؟ جہاں بھی ہو فوراً تشریف لے آؤ ورنہ ہم

تمہاری تشریف پر وہ رسید کریں گے گویا پاپوش نمبر تیرہ اور.....“

حجاب نے کچھ اکتا کر انہیں دیکھا اور بول اٹھی۔

”چائے منگوائیے فاورتی صاحب! کب سے بیٹھی ہوں“

انہوں نے حجاب کی بات نہیں سنی اور یہی سمجھے کہ چائے کی فرمائش عمر نے کی ہے۔

”اگر تم نہ آئے تو چائے کی بجائے ہم تمہیں دیں گے زہر ہلائی“ دوسری طرف سے

جانے کیا کہا گیا کہ وہ ہسٹرانے لگے بھرفون بند کر کے حجاب کی طرف متوجہ ہوئے۔

”ہاں تو کیا کہہ رہے تھے ہم..... ہاں وہ تفصیلات بتا رہے تھے۔ وہ عمر خود بتا دے گا تمہیں۔

اب ذرا انتہائی بخش دو ہمیں بہت کام ہے“ وہ کہہ کر پھر سے کاغذوں کے پلندے

میں گم ہو گئے۔ حجاب کچھ اکتا کر اٹھ گئی۔

وہ واپس نشاء کے پاس آ کر بیٹھ گئی۔ کچھ دیر بعد عمر بھی آ گیا۔

”تم تیار ہو حجاب؟“ اس نے سنجیدگی سے استفسار کیا۔

”ہوں۔ چلو، وہ پنڈ بیک سنبھالتی اٹھ گئی۔

”عمر کچھ ہٹاؤ تو سہی یہ فنکشن ہے کس سلسلے میں؟“ وہ متحسب ہوئی۔

”نئے انکیشن، نیا کھیل، نئے کھلاڑی اور نئے اتحاد“ وہ دلسوز لہجے میں بات ختم کر گیا۔

حجاب نے خاموشی میں عافیت جانی۔ کچھ دیر بعد وہ رانا شوکت سلطان کے عشرت کدے میں

موجود تھے۔ وہاں تو دنیا ہی بدلی ہوئی تھی۔ شہر بھر کے صحافی، سیاست دان اور بیورو کریٹس جمع

تھے۔ رانا صاحب بھی اس وقت چند اہم اشخاص میں گھرے کھڑے تھے۔ کچھ دیر بعد فرصت

ملنے پر وہ ان کی طرف آ گئے۔

”ارے بھئی ان سے ملنے خان صاحب۔ یہ ہمارے بچوں جیسے ہی ہیں“ انہوں نے

عمر کی طرف دیکھ کر نمر وزعلی خان سے کہا۔

”ہیلو! میں عمر ہوں۔ کرائم رپورٹر ہوں۔

”صدائے پاکستان“ میں کام کرتا ہوں“ عمر نے تعارف کرایا۔

”اور یہ نمر وزعلی خان ہیں، چیئر پرسن آف پی۔ جے۔ ایف“ رانا صاحب نے جوش و

فخر سے تعارف کرایا۔

”ٹائٹل میٹنگ یو“ عمر نے رسمی طور پر کہا۔

”اور یہ حجاب کہاں ہے؟“ انہوں نے پوچھا تو عمر نے قدرے چونک کر نظریں

دوڑائیں اور ارد گرد ڈھونڈا۔ کچھ فاصلے پر وہ اُسے کسی چینیل کے نمائندوں سے بحث میں

مصروف نظر آ گئی۔

”حجاب!“ اس نے آواز دی تو حجاب جو بری طرح اس بحث میں مصروف تھی کہ

پرنٹ میڈیا اور الیکٹرانک میڈیا میں افواہ بازی کی دوڑ میں آگے کون ہے۔ قدرے چونک کر اس

کی طرف متوجہ ہوئی اور پھر اس کی طرف چلی آئی۔

”ان سے ملو حجاب“ عمر نے اسے نمر وزعلی خان سے ملنے کو کہا۔

”السلام علیکم!“ حجاب نے سامنے کھڑے شخص کے سحر میں ڈوبے ہوئے کہا۔

”وعلیکم السلام! نمر وزعلی خان“ اس نے مسکرا کر اپنا تعارف کرایا۔

حجاب کا دل دھڑک اٹھا۔ اس کے دیکھنے اور ہنسنے کا جان لیوا انداز۔ اسے اپنے دل کو

بچانا دشوار محسوس ہوا۔ ایسا نہیں تھا کہ وہ کوئی کمزور لڑکی تھی۔ مگر مقابل کے انداز میں کچھ تو ایسا تھا

جو سمرائز کر دے۔ حجاب نے بڑی گہری نظروں سے اس کا جائزہ لیا۔ مونچھیں اور زیریں لب

کے کنارے پر چمکتا سیاہ تیل ڈنرسوٹ میں سرخ سفید رنگ، سیاہ ذہانت سے معمور چمکدار

آنکھیں، پیشانی پر گرے سیاہ بال، گھنی سیاہ مونچھیں، اونچا لمبا، خوش پوش بلکہ سیاہ پوش، اس کی

شخصیت میں سیاہ رنگ کی کثرت تھی وہ محرزہ سی تھی جب رانا صاحب کی آواز نے اسے عین

سوچ سے باہر نکالا۔

”ارے بھئی حجاب! تم تو کم مہم ہو۔ میرا خیال تھا کہ تم سوالات کر کر کے ان کی جان

کھا لو گی۔“

”ارے نہیں۔ ویسے ایسی کیا خاص بات ہے ان میں؟“ وہ ہنسنی اچکا کر بولی۔

”چیئر پرسن آف پی۔ جے۔ ایف“ عمر نے خوشدلی سے کہا تو وہ چونکی۔

”پلیز اپنی پارٹی کا کمپیٹ نیٹ بتائیں۔

اصل میں پاکستان میں اتنی پولیٹیکل پارٹیز ہیں کہ اے بی سی ختم ہو گئی ہے اس لیے

پلیز.....“ اس نے روانی سے کہا۔

سب کا ہتھ بے ساختہ تھا۔

کی بات ادھوری رہ گئی۔ ”اور نہ مسائل کی۔“

کسی دل جلے نے ٹکڑا لگایا۔

دبے دبے قہقہے ابھرے۔

”ہمارا نوجوان طبقہ تبدیلی کا خواہاں ہے ان کے پاس ذہانت ہے اور کچھ کر دکھانے کا عزم بھی ہے لیکن بد قسمتی سے ہم ان کو آگے آنے کا موقع نہیں دیتے۔ ضرورت اس امر کی ہے کہ.....“

”آپ فلم انڈسٹری میں آجائیں تاکہ انڈسٹری کی گرتی ہوئی ساکھ کو سہارا مل سکے“

رپورٹریفایض نے ان کی بات کاٹ کر کہا پھر قہقہے بلند ہوئے۔

”ویسے آپ ہیں بھی اتنے ہنڈسم۔ یہ شان، معمر رانا تو پانی بھرتے ہیں آپ کے سامنے۔“

عائشہ (نیزو جمیل سے متعلق) کی آنکھوں میں دہلی دہلی شرارت تھی۔

”پلیز.....“ نمرود علی خان نیل بجا کر سب کو خرد دار کیا۔ ہنسی کی آوازیں فوراً بند ہو گئیں۔

حجاب نے دیکھا کہ اس سارے عمل کے دوران اس کے چہرے پر مسکراہٹ کا شائبہ تک نہ تھا۔ اس کی آنکھوں سے خطرناک سنجیدگی پھوٹ رہی تھی اور زیریں لب کا سیاہ فل سنا ہوا تھا۔

”سر تبدیلی کیسی آسکتی ہے؟“ منزہ نے پھر اپنا سوال دہرایا۔

”ہم لائیں گے تبدیلی، اتنا مصمم عزم، آنکھوں میں امید کی چمک لیے وہ بے حد پُر اعتماد تھا۔“

حجاب دنگ رہ گئی تھی۔ پھر فوراً ہوش میں آگئی۔

”آپ انقلاب لانا چاہتے ہیں کمال اتا ترک، جنہنی یا ماوزے ٹنگ جیسا“ اس نے ٹھہکتا ہوا سوال اٹھایا۔

”انقلاب! انقلاب کی بات کس نے کی۔ ہم تبدیلی لانا چاہتے ہیں۔“ نمرود علی خان نے صبح کی۔

”جانے دیجئے سر۔ ہمیں الفاظ کی ہیرا پھیری میں مت الجھائیے۔ سب سمجھتے ہیں ہم۔“

”اک عمر گزری ہے اس دشت کی سیاہی میں۔“ آفتاب واسطی نے جواب دیا۔

”مسٹر واسطی! ہم صحافیوں کو اپنا دوست مانتے ہیں اور ان سے اس برتاؤ کی امید نہیں

کرتے“ اس کے لہجے میں تپش تھی۔

”سوری سر۔ پلیز سوری“ واسطی نے فوراً معذرت کی۔

”موجودہ الیکشنز میں آپ کی پارٹی کا ایجنڈا کیا ہوگا؟“ حجاب نے سوال کیا۔

”دو دن بعد پارٹی کے ایگزیکٹو کمیٹی کا اجلاس ہے۔ اس سوال کا جواب تو آپ کو تب

مل سکے گا۔“ اس نے جواب دیا۔

”او۔ کے اب ایک سوال رانا صاحب سے۔“

”آپ الیکشنز میں حصہ لینے کا ارادہ رکھتے ہیں؟“

”جی بالکل۔ آپ مجھے الیکشن کمیٹیوں اور الیکشنز کے دوران پوری طرح متحرک

دیکھیں گے۔“

رانا صاحب نے جواب دیا۔

”آپ بی۔ جے۔ ایف کے سینئر نائب صدر ہیں رانا صاحب! اگر آپ اقتدار میں

آئے تو کونسا حکمہ اپنے لیے پسند کریں گے۔“ ایک تجزیہ نگار نے سوال اٹھایا۔

”اس کا جواب تو الیکشنز کے نتائج کے بعد دیا جاسکتا ہے۔“

”او۔ کے سر ایک سوال آپ سے۔“ عمر نے نمرود سے پوچھا۔

”موجودہ انتخابات میں آپ بی۔ جے۔ ایف کو کس طرح دیکھتے ہیں؟“

”ہماری پوزیشن سٹرونگ ہے۔ اور ہم آپ سے بھی یہی امید کرتے ہیں کہ اس

تازک وقت میں ہمارا ساتھ دیجئے انشاء اللہ آپ کو بچھٹانا نہیں پڑے گا۔“ نمرود علی خان نے

اختتامی الفاظ کہنے شروع کئے۔

”او۔ کے لیڈرز اینڈ جنٹلمین! ٹھیکس فار یور ٹکنگ۔ کوئی اور سوال؟“ اس نے ہجوم

پر نظر دوڑائی۔

”نوسر۔ ٹھیک یو، مختلف آوازیں آئیں۔“

اس کے ساتھ ہی کانفرنس کے اختتام کا اعلان کر دیا گیا۔

ہجوم منتشر ہونے لگا۔ حجاب نے دیکھا عمر نمرود علی خان کو گھیرے کھڑا تھا۔ وہ تیزی

سے اس طرف بڑھی۔

”سر! آپ تبدیلی لانے کی بات تو کرتے ہیں مگر ہوتا یہ ہے کہ جیسے ہی کوئی انقلابی

دعوے کرنے والا امیدوار منتخب ہو کر برسر اقتدار آتا ہے۔ دعوے، وعدے اور نعرے صرف زبانی

کلامی رہ جاتے ہیں۔ آپ کو لگتا ہے آپ اکیلے تبدیلی لاسکتے ہیں؟ اس سسٹم کو بدل سکتے ہیں جو گزشتہ آدمی دہائی سے اس ملک میں رائج ہے؟“ عمر فضل فارم میں تھا۔

”آپ کو کیا لگتا ہے؟“ نمرود علی خان نے اچانک حجاب سے سوال کیا۔ وہ جو خاموش کھڑی تھی بے طرح چونکی۔

”میں عمر سے سو فی صد متفق ہوں، بالکل ایسا ہی ہوتا ہے۔ ہم خود ان چوروں، لیبروں اور ڈاکوؤں کو ووٹ دے کر منتخب کرتے ہیں اور جیسا کہ آپ نے کہا کہ پھر سر پکڑ کر روتے ہیں جب وہ قوم و ملک کی ایسی تھی کر دے“ حجاب کا ٹیکھا لہجہ، نمرود نے بمشکل خود پر قابو پایا۔ یہ براہ راست حملہ تھا اس کی ذات پر۔

”آپ کو لگتا ہے میں بھی ایسا ہی کروں گا۔“

اس نے دھیسے لہجے میں کہا۔

”سر۔ اصل میں جو دعویٰ آپ کر رہے ہیں وہ ہر کوئی کر سکتا ہے۔ بلکہ کرتا ہے۔ لیکن بعد میں.....“ عمر نے کہنا شروع کیا مگر نمرود نے اس کی بات قطع کر دی۔

”بعد کی بات چھوڑ دیجئے۔ بعد کو بعد میں دیکھا جائے گا۔“

”اور اگر آپ کوئی تبدیلی نہ لاسکتے تو کیا کریں گے؟ چھوڑ دیں گے سب؟ نہیں۔ بلکہ آپ بھی باقی لوگوں کی طرف دعویٰ اور وعدوں کو زبانی کلامی سمجھیں گے۔“ حجاب نے وار کیا۔

”میں آپ سے ایک وعدہ کرتا ہوں حجاب تاثیر! اگر میں اس سسٹم میں تبدیلی نہ لاسکا تو ریز ان کن کر دوں گا۔“ جیسی مسکراہٹ سے اس کی زیریں لب کا سیاہ تل جھکنا اٹھا تھا۔

حجاب دنگ رہ گئی۔

”حکومت ایک پُر فریب، خوبصورت اور دلکش محل کا نام ہے۔ جس تک جانے کا راستہ پر پیچ، دشوار گزار اور رکاوٹوں سے بھرا ہوا ہے۔ لیکن جب کوئی ان تمام مشکلات کو پار کر کے اس محل میں داخل ہو جاتا ہے تو پھر واپسی کے سارے راستے بند ہو جاتے ہیں۔“ حجاب کا کچھ جتنا تا لہجہ وہ ایک بار پھر حیران رہ گیا۔ یہ لڑکی قدم قدم پر اسے شاک لگا رہی تھی۔

”واپسی کے لیے راستہ ہمیشہ کھلا ہوتا ہے مس تاثیر بات صرف کچھ گزرنے کی ہے“ جب وہ بولا تو اس کے لہجے میں تپش تھی۔

وہ طنزیہ مسکرائی۔ یوں جیسے کہہ رہی ہو۔

ہم دیکھیں گے لازم ہے کہ ہم بھی دیکھیں گے وہ دن کہ جس کا وعدہ ہے، ہم

دیکھیں گے۔

☆☆☆

اس نے مارچ پاسٹ کرتے ہوئے کوئی اکیسویں بار گھڑی پر نظر دوڑائی اور پھر بچن میں مصروف صنفیہ بیگم سے مخاطب ہوئی۔

”بڑی امی۔ دیکھ لیں آپ۔ نونج رہے ہیں اور عمر ابھی تک نہیں اٹھا۔ اب اسے میں چمکتی ہوں۔ دیکھنا کیسے نیند ختم ہوتی اس کی۔“ اس نے گلاس پانی کا بھرا۔ اور سبزھیان چڑھ گئی۔

عمر کا کمرہ دوسرے پورٹن میں تھا۔ دھاڑ سے دروازہ کھول کر وہ اندر داخل ہوئی تو اسے بے سدھ پڑے دیکھ کر غصہ سوا

نیزے پر پہنچ گیا۔

”عمر اگر تم پانچ منٹ میں نہیں اٹھے نا تو میں یہ پانی کا گلاس تمہارے منہ پر اٹھیلوں گی“ وہ دانت پیس کر بولی۔

”اٹھیل دو“ وہ پھرتی سے چہرہ مکمل کبل میں چھپا گیا۔

”اُف“ اس نے گلاس ٹھیل پر پٹھا اور اس کے سر ہانے بیٹھ گئی۔

”پلیز۔ اچھے بھائی اٹھ جاؤ۔ پلیز۔ میری ایکسٹرا کلاس کا اریج ہے۔ مجھے لازمی اٹھنا پڑتا ہے۔“ اب کی بار وہ منت بھرے لہجے میں بولی۔

”ناشتہ کر لیا تم نے؟“ عمر نے چہرہ باہر نکال کر پوچھا۔

”ہاں“ وہ فوراً بولی۔

”او۔ کے چلو پھر“ وہ فوراً اٹھ کر بیٹھ گیا سائینڈ ٹھیل سے بائیک کی چابیاں اٹھا کر بولا۔

دونوں آگے پیچھے چلتے ہوئے نیچے آگئے۔ وہ بائیک سٹارٹ کر رہا تھا۔ حجاب کو ڈھیلے ڈھالے۔ ٹراڈز سٹارٹ میں بے حد پیارا لگا۔ آخر اکلوتا بھائی تھا۔ پیارا کیوں نہ لگتا۔ کچھ دیر بعد وہ بائیک پر

سوار یونیورسٹی اڈے جا رہے تھے۔ لیکن صرف پانچ منٹ کا راستہ رہ گیا تھا جب وہ ٹریفک جام میں پھنس گئے۔ کسی وزیری کی گاڑی گزرتی تھی۔ ہائی سیکورٹی الرٹ تھا۔ درمیان میں وزیر صاحب

کی گاڑی، آگے پیچھے سیکورٹی کی گاڑیاں اور ارد گرد موٹر سائیکل سواروں کا دستہ۔ سرکاری پروٹوکول کی گاڑیاں چونکہ ہائی سپیڈ پر چلتی ہیں۔ اس لیے تین منٹ بعد ہی انہیں جانے کی اجازت مل گئی۔

”تمہیں پتا ہے حجاب۔ جب اپنے رانا صاحب اور خان صاحب کی حکومت آئے گی

تو پھر ہر وزیر، مشیر صرف موٹر سائیکلوں پر سفر کرے گا“ عمر نے خوشگوار طنز کیا۔ وہ گہری سوچ میں گم تھی اس نے سنا نہیں۔ جب عمر نے اسے یونیورسٹی کے سامنے اتارا تو وہ جیسے ہوش میں آگئی۔

”بیسے چاہیں؟“ عمر نے پوچھا۔ وہ اپنے پنڈ بیگ کی تلاشی لینے لگی۔

”اُف۔ صرف اکلوتا پچاس کا نوٹ ہے میرے پاس۔ شکر ہے تم نے پوچھ لیا ورنہ

میں تو بھولی ہوتی تھی“۔ وہ سر پر ہاتھ مار کر بولی۔

”یہ لو“ اس نے نوٹ اسے والٹ سے نکال کر تھمایا۔ ”چلے گا“

”چالوں گی“ وہ مسکرائی۔

”اچھا واپسی کا نام کیا ہے؟“

”ایک بجے آ جانا“

”او۔ کے اپنا خیال رکھنا“۔

وہ یونیورسٹی میں داخل ہوگئی۔ قدموں سے جیسے پہنے گئے تھے۔ لیکن دیر تو ہو چکی تھی۔

جیسے ہی وہ کلاس کے نزدیک پہنچی سر باجوه کلاس میں آچکے تھے۔ اس کا چہرہ مظلومیت کا عنوان بن گیا کیونکہ باوجود اس کے کہ وہ سر باجوه کی موٹو فیورٹ شوڈنٹ تھی وہ تاخیر برداشت نہیں کرتے تھے۔ اس نے قدرے بے چارگی سے رسٹ واپج پر نگاہ دوڑائی۔ تین منٹ گزر چکے تھے۔ قدرے ڈرتے ڈرتے اس نے اندر آنے کی اجازت مانگی۔ انہوں نے کڑی نظروں سے اسے دیکھا۔

”سر پلیز۔ میں ٹریفک جام میں پھنس گئی تھی“

اس نے منت کی۔

”نوا ایکسکمیز“ انہوں نے درشت لہجے میں ڈانٹا۔

”سر حجاب ٹھیک کہہ رہی ہے۔ کسی منسٹر کی گاڑی گزرتی تھی اور آپ کو پتا ہے ہمارے

ملک میں ایسی صورت حال میں کیا کیا جاتا ہے۔ ہنگامی حالت نافذ ہو جاتی ہے۔ خواہ کوئی ایمبولینس ہے یا کوئی زخمی مر رہا ہے۔ پولیس والے کسی کو نہیں سنتے۔ ہم تو پھر شوڈنٹ ہیں“۔ یہ اس کی کلاس فیلوئین اکرام تھی۔ وہ بھی اس کی طرح لیٹ آئی تھی۔

”او۔ کے آپ آجائیں۔ بٹ بی کیئر فل نیکیٹ ٹائم“ انہوں نے اجازت دی۔

دونوں شکر ادا کرتے ہوئے اپنی سیٹوں پر بیٹھ گئیں۔

”گرگڑ اینڈ بوائز! آج کا ہمارا ٹاپک ہے“ بیلو جرنلزم یعنی ”زرد صحافت“ کیا مراد

لیتے ہیں آپ اس سے؟“ چند ہاتھ کھڑے ہوئے۔ انہوں نے انیس کو اشارہ کیا۔

”زرد صحافت کی آسان ترین تعریف میرے نزدیک یہ ہے کہ ”اخبار کی سرکولیشن

بڑھانے کے لیے کسی بھی خبر کی تصدیق کے بغیر اس کے حقائق سے بے خبر رہتے ہوئے ”رائی کا

پہاڑ“ بنا دیا جائے۔

”اچھی کوشش ہے۔ کوئی اور؟ ایس! فائزہ آپ بتائیں؟“

”سر ہمارے ملک کے بیشتر اخبارات ”زرد صحافت“ کی طرف گامزن ہیں۔ سنسنی

خیزی کے لیے وہ گھٹیا اسٹوریز اور خبروں کو بلا تحقیق شائع کرتے ہیں۔ صحافی چونکہ بکاؤ ہی سمجھے

جاتے ہیں اس لیے وہ آسانی سے یہ کام کر لیتے ہیں۔ آپ انہیں کوئی بھی ہیڈ لائن دے دیجئے۔

خبر تفصیل، مقامات، واقعات، ملزم اور مظلوم سب خود ہی تیار کر لیں گے۔ یہاں تک کہ جس پر

واقعہ گزرا ہوا ان کی بنائی گئی تفصیل سن کر وہ بیچارا بھی اپنے آپ کو دنیا کا سب سے بڑا مظلوم

سمجھنے لگے گا“۔ فائزہ نے استہزائیہ نظروں سے حجاب کو دیکھ کر تنقید کی۔

”یہ تو سیدھی صحافیوں پر تنقید ہے سر“ خرم نے احتجاج کیا۔

”بالکل یہ ڈائریکٹ ایک ہے سر“ عاشر جو کہ خود بھی صحافی تھا نے فوراً کہا۔

”میں کچھ کہنا چاہتی ہوں سر“ حجاب نے ہاتھ کھڑا کر کے کہا۔

”ایس“ انہوں نے کچھ تجسس اور دلچسپی سے کہا۔

”سر! اخبارات پر یہ الزام کہ صرف وہ ”زرد صحافت“ کی طرف گامزن ہیں سراسر غلط

ہے۔ اس دوڑ میں نوز جینٹلر بھی پیچھے نہیں ہیں۔ ہم سب دیکھتے ہیں کہ یہ نوز جینٹلر ہر روز کوئی نہ

کوئی غلط خبر نشر کرتے ہیں کہ: تاب فلاں جگہ خود کش حملہ۔ تک سب تیار نوز کا سڑ مسکرا کر بتاتی

ہیں کہ اتنے مر گئے اور مزید کی امید ہے۔“ وہ غصے اور جوش کی ملی جلی کیفیت سے بولتی گئی۔ دبے

دبے قہقہے ابھرے۔

”بہت اچھا حجاب“ انہوں نے تو صیغہ کیا۔

”تو کلاس حجاب کی رائے یہ ہے کہ سنسنی خیز صحافت میں نوز جینٹلو آگے ہیں“

انہوں نے کہا۔

”جی نہیں سر! میری رائے یہ ہے کہ صرف اخبارات ہی پر الزام لگانا درست نہیں۔

اس میں نوز جینٹلو بھی برابر کے شریک ہیں“۔ حجاب نے تیکھے لہجے میں کہا اور فوراً بیٹھ گئی۔

”میں آپ کی رائے سے اتفاق کرتا ہوں“۔

سرباجوہ نے مسکرا کر کہا اور اس کے ساتھ ہی لیکچر کا آغاز کر دیا۔

حجاب نے جڑل کھولا اور پھرتی سے اہم نکات نوٹ کرنے لگی۔ کچھ دیر بعد ہی اس کے ہنڈ بیگ میں تھر تھراہٹ ہونے لگی۔ یقیناً اس کا موبائل واہیریت کر رہا تھا۔ اس نے دائیں ہاتھ سے لکھتے لکھتے پایاں ہاتھ بیگ میں ڈالا اور موبائل نکال لیا۔

کوئی اجنبی نمبر تھا۔ اس نے موبائل واپس بیگ میں ڈال دیا۔ پچیس منٹ کے لیکچر کے دوران مسلسل وقفے وقفے سے تھر تھراہٹ ہوتی رہی یقیناً کال کرنے والا نہایت ہی مستقل مزاج تھا۔ جیسے ہی کلاس ختم ہوئی اس نے کال اٹینڈ کی۔

”السلام علیکم“ حجاب نے کہا۔ یہ اس کی عادت تھی۔ فون اٹھاتے پہلا فقرہ سلامتی کا ہی ہوتا تھا۔

”وعلیکم السلام“ بھاری، گھمبیر، پر تاثر آواز۔

حجاب کے لائبریری کی طرف جاتے قدم ٹک گئے۔ اس نے آواز پہنچانے کی کوشش کی۔ مگر ناکام ہو گئی۔ اسے یاد نہیں آسکا۔

”بہت انتظار کرایا آپ نے۔ حالانکہ اس وقت آپ کی کوئی کلاس بھی نہیں ہوتی۔“

شکوہ منان لہجہ۔ وہ بری طرح انہمی۔

”میری ایکسٹرا کلاس تھی۔ ویسے کون بات کر رہا ہے۔ آئم سوری میں نے پہچانا نہیں“

اس نے مختاط لہجے میں کہا۔

”نمر وزلی خان وس اینڈ.....“ تعارف کرایا گیا۔ وہ ٹھنک کر ڈک گئی۔

”ویسے میں آپ سے یہ نہیں پوچھوں گی کہ آپ کو میرا نمبر کہاں سے ملا۔ کیونکہ مجھے آپ کے ریورسز کا اندازہ ہے۔ لیکن پھر بھی مجھے حیرت ہے کیونکہ میرا یہ نمبر چند خاص لوگوں کے علاوہ کسی کے پاس نہیں۔ خیر.....“ وہ ریٹنگ سے کمرٹکا کروسیع وعریض سرسبز اور خوش منالان کو دیکھنے لگی۔

”کیا کرتی ہیں؟“

”یونیورسٹی کوئی کیا کرنے آتا ہے؟ آف کورس پڑھنے آتی ہوں“ اس نے طنز کیا۔

”کیا پڑھتی ہیں؟“ اگلا سوال ہوا۔ اس نے کچھ حیرانی سے فون کو گھورا۔

”جب آپ کو یہ پتا ہے کہ اس وقت میری کلاس نہیں ہوتی تو یہ بھی پتا ہوگا کہ میں کیا پڑھ رہی ہوں“ حجاب نے چبا چبا کر کہا۔

”اور اگر کوئی آپ سے جانا چاہے تو؟“

اسی روانی سے کہا گیا۔ اور حجاب کو لگا یقیناً وہ مسکرایا بھی ہے۔

اس کا خون کھول اٹھا۔

”پلیز ڈونٹ مائنڈ۔ اس وقت میری کلاس ہے“ اس نے قدرے رکھائی سے کہا۔

ارادہ فون بند کرنے کا تھا۔

”او۔ کے اگرچہ میں یہ بھی جانتا ہوں کہ اس وقت بھی آپ کی کوئی کلاس نہیں ہے“

اس نے مسکرا کر کہا اور فون بند کر دیا۔ حجاب ایک تک فون کو گھورنے لگی۔ یہ کیا چاہتا ہے مجھ سے؟“

یہ بے مقصد، فضول باتیں کیوں؟

کیا دلچسپی ہو سکتی ہے اسے؟

نمبر چیخ کر لیتا چاہیے۔

مختلف سوالات ذہن میں اُدھم مچانے لگے مگر حل سوچ کر وہ بتدریج پرسکون ہو گئی۔

دھیرے دھیرے قدم اٹھاتے وہ لائبریری چل دی۔

☆☆☆☆

وسیع وعریض شاہانہ طرز سے سجے بیڈروم میں نمر وزلی خان اس وقت رائنگ چیئر پر جمول رہا تھا۔ سامنے موجود کمپیوٹر پر رات کی پارٹی اور پریس کانفرنس کی موڈی چل رہی تھی۔ مگر منظر اسٹل تھا۔ اسکرین پر مسکراتا ہوا ایک چہرہ تھا۔ جھگی ہوئی نظریں، ٹھوڑی پر پڑتا گھڑا سفید اسکارف کے ہالے میں جگمگا رہا تھا۔ لائٹ پنک کمر کے سوٹ میں اسکارف سر پر لپیٹے اور پنک

دوپٹہ سینے پر پھیلائے وہ حجاب تاثر تھی۔

حجاب تاثر جو بہت عام سی ہونے کے باوجود بھی بہت خاص تھی۔

”کیا ہے تم میں کہ میں تم سے ہٹ کر کچھ سوچ رہی نہیں پارہا“ وہ اسکرین کو دیکھتے ہوئے بڑبڑایا۔

پھر اس نے سیل فون اٹھایا اور اس کا نمبر ملانا شروع کیا۔ بات کرنے کے بعد جب اس نے فون رکھا تو اس کے چہرے پر ایک محفوظ کن مسکراہٹ تھی۔

کوئی ایک شخص تو یوں ملے کہ سکوں ملے

کوئی ایک لفظ تو ایسا ہو جو قرار ہو

کہیں ایسی رت بھی ملے ہمیں جو بہار ہو

کبھی ایسا وقت بھی آئے کہ ہمیں پیار ہو

وہ دھیسے لہجے میں گنگنا رہا تھا۔ شاعری سے اسے عشق تھا۔

اپنی زندگی کی چونتیس بہاریں دیکھ لینے کے بعد اب اس کا دل کہیں رکنے کو چاہا تھا۔ ایسا نہیں تھا کہ اس نے حسن نہیں دیکھا تھا۔ اس نے دنیا کی تقریباً ہر نسل کی لڑکی دیکھی تھی۔ اسے سیر و سیاحت کا شوق تھا اور وہ آدھی دنیا گھوم چکا تھا۔ مختلف لڑکیوں سے اس کی دوستی بھی رہی تھی۔ مگر ایک حد تک۔ جو حد اس نے اپنے لیے اپنی زندگی کے ابتدائی بیس سالوں میں متعین کی تھی۔ کبھی بھی اسے پھلا تکتے کی کوشش نہیں کی۔ کہ اس کے دامن پر کوئی وہب نہیں تھا۔ حالانکہ چارے ہمیشہ دلکش رہے تھے۔ کبھی امریکن، کبھی چینی، کبھی انڈین تو کبھی سویڈش اور اسے فخر تھا۔ ایسا نہیں تھا کہ وہ کرخت، سرد مزاج یا بڑا پارسا تھا مگر بس وہ خاص تاثر، احساس اور خوشی کی جو انتہا پانا چاہتا تھا وہ اسے کسی میں نہ ملی۔

اسے آج بھی وہ دن یاد تھا جب آٹھ سال پہلے فیروز علی خان کی ناگہانی موت پر اسے ہنگامی طور پر پاکستان آنا پڑا تھا۔ اور اکلوتا بیٹا ہونے کی حیثیت سے اپنے باپ کی سیاسی جماعت کا سربراہ بننا پڑا تھا۔ سیاست نہ تو اس کا شوق تھی نہ خواہش صرف مجبوری تھی۔

وہ تو اپنی زندگی سے بڑا مطمئن تھا۔ ”خان بلڈرز“ کے نام سے ایک کامیاب فرم امریکہ میں چلا رہا تھا۔ مگر تقدیر کے اٹل پھیرنے سے سیاست میں لا پٹا۔

فیروز علی خان کی وصیت کے مطابق اسے پی۔ جے۔ ایف کا چیئر پرسن کا عہدہ سنبھالنا پڑا۔ پارٹی کی ایگزیکٹیو کمیٹی نے بڑی خوش دلی سے اس کو چیئر مین تسلیم کیا۔ سینئر نائب صدر رانا شوکت سلطان نے اس کا قدم قدم پر ساتھ دیا یہی وجہ تھی کہ آج وہ ایک کامیاب سیاست دان تھا۔ لوگ اسے پہچانتے تھے۔ اسے اپنی پرسنالٹی کا بخوبی اندازہ تھا اور اس نے حجاب کی آنکھوں سے اُٹتی خفیف سی پسندیدگی کی چمک فوراً محسوس کر لی تھی۔

اسے دیکھ کر فیروز علی خان کو لگا تھا کہ اس کا تراشا ہوا خالی پیکر اس کے خیالوں سے نکل کر زندہ وجود میں ڈھل گیا ہو۔

”کتنی فطری سی معصومیت ہے اس کے چہرے پر۔ حالانکہ باتیں بہت تیکھی کرتی تھی“ وہ مسکراتے ہوئے سوچ رہا تھا۔ زیریں لب کا سیاہ تل بہت عرصے بعد یوں جگمگا رہا تھا۔

”اور اس کی ٹھوڑی کا ڈھیل“ وہ ہنسا۔ ”یوں جیسے قدرت نے شاہکار تخلیق کرنے کے بعد خود ہی پیار سے چھو لیا ہو۔“

جانے کیسے کیسے رنگ اتر رہے تھے اس کے اندر۔ ایک میلہ سا لگ رہا تھا۔ اور وہ اپنی

سوچوں کے بہاؤ میں بہتا جا رہا تھا۔ دل و جاں میں سرور سا پھیل رہا تھا۔ اندر باہر بدلا ہوا سا لگ رہا تھا۔ یوں لگا جیسے زندگی کسی کنارے لگنا چاہ رہی ہو۔ نشان منزل چمکنے لگا تھا۔

”تمہیں حاصل کرنا مشکل نہیں ہے حجاب تاثر! مگر میں تمہیں جیتنا چاہتا ہوں۔“ آنکھوں کی چمک سے دل کا مصمم عزم نمایاں تھا۔

میں بھی مانتا نہیں مگر یہی سچ ہے

تیرے واسطے میں عمریں گزار سکتا ہوں

یہی نہیں کہ تجھے جیتنے کی خواہش ہے

میں تیرے واسطے خود کو بھی ہار سکتا ہوں

☆☆☆

وہ یونیورسٹی سے تھکی ہاری لوٹی تھی۔ کھانا کھا کر جو سونے لینی تو اٹھنے کا نام ہی نہ لے رہی تھی۔ اس کی نیند ایسی ہی گہری تھی۔ چاہے اس کے پاس بیٹھ کر بیٹھا جاتے رہو۔

سارے دو تین بار جھانک کر دیکھا مگر جب اس کے اٹھنے کے آثار نہیں دیکھے تو شرارت سوچھی۔ فوراً گھاس پانی سے بھرا اور دبے پاؤں حجاب کے کمرے کی طرف بڑھی۔ ابھی دروازے تک ہی تھی جب آمنہ بیگم کی آواز پر ٹھٹک کر رُک گئی۔

”حجاب کے لیے پانی لے کر جا رہی ہو اٹھ گئی وہ؟“ انہوں نے استفسار کیا۔

”جی امی! اس نے معصومیت سے کہا۔ اور اندر داخل ہو گئی۔“

”میری پیاری حجاب آپی، آپ کے اور عمر بھیا کا واحد حل پانی ہے۔ جو آپ کو اٹھنے پر مجبور کر سکتا ہے۔ اور کچھ نہیں۔ اتنی گرمی میں ایک گھاس پانی چہرے کو کتنا فریش کر دیتا ہے۔“ وہ مزہ لیتے ہوئے بڑ بڑائی اور پھر اس کی طرف بڑھی۔

اور اگلے ہی لمحے پانی کا گھاس حجاب کے چہرے پر تھا۔ وہ ہڑ بڑا کر اٹھی۔

”حجاب کی بچی، رُک ادھر، دیکھ میں تیرے ساتھ کیا کرتی ہوں“ وہ چبھتی ہوئی اس کی طرف لپکی۔

حجاب بچاؤ کے لیے فوراً بھاگی اور اندر آتے عمر کے پیچھے چھپ گئی۔

”بھیا! مجھے آپی سے بچالیں نا! دیکھیں کتنے قاتل موڈ میں ہیں۔“

”حجاب! تم نینگ بنا کر لاؤ تاکہ اس کے دماغ کی گرمی کم ہو“ عمر نے حجاب کو کہا۔

”سچ آپی! پھر ڈانٹیں گی تو نہیں نا“ حجاب نے عمر کی پشت سے منہ نکال کر پوچھا۔

”نہیں“ وہ ہنس دی۔

”او۔ کے پھر میں جاتی ہوں“ وہ فوراً پگن میں بھاگی۔ وہ دونوں بیڈ پر بیٹھ گئے۔

”دن کیسا گزرا؟“ عمر نے پوچھا تو وہ بھرپور انداز میں چوکی۔

”سیدھی طرح پوچھو جو پوچھنا ہے۔ یہ تمہید کیوں باندھ رہے ہو؟“ جواب اس کے چہرے پر کچھ کھوجتے ہوئے بظاہر اطمینان سے بولی۔ وہ ہنس دیا۔

”کچھ زیادہ ہی جاننے لگ گئی ہو مجھے۔“

”آف کورس۔ بھائی ہو میرے۔ وہ بھی بہت پیارے۔“

عمر کے چہرے پر ایک مسکراہٹ آگئی۔ وہ جانتا تھا۔ جواب اسے بے حد پیار کرتی تھی۔ اب بھی اس کا ملائم لہجہ اس کے چہرے پر الوہی روشنی پھیلا گیا۔

”جواب تم انظہر کو پر پوزل کے لیے ہاں کیوں نہیں کر رہیں۔ امی نے بات کی ہے مجھ سے کہ تم سے تمہاری رائے لوں۔ اب تم مجھے بتاؤ کیا خرابی ہے اس پر پوزل میں؟“ وہ سنجیدہ سا پوچھ رہا تھا۔

وہ بے بس سی ہو کر ہونٹ کاٹنے لگی۔ ”عمر پلیز مجھے نہیں کرنی شادی“ وہ کچھ جھلا گئی۔

”تو صاف لفظوں میں بات کرو۔ کیا چاہتی ہو؟“

”ابھی مجھے ماسٹرز کمپلیٹ کرنا ہے۔“

”وہ تو چھ ماہ تک ویسے بھی ہو جائے گا۔ کیا حرج ہے اگر ابھی بات ہو جائے اور

شادی.....“ اس کی بات ادھوری رہ گئی۔

”شادی۔ شادی۔ مجھے نہیں کرنی شادی۔ نہ کسی انظہر سے اور نہ کسی مظہر سے۔“ بات

کیا ہے آخر؟“ عمر جھلا گیا

”کیا ہو گیا ہے تمہیں عمر۔ کوئی بات نہیں۔ اچھا میرے ماسٹرز کمپلیٹ ہونے تک رُک

جاؤ۔ پھر جیسے تمہاری مرضی“ وہ ہار مان کر بولی۔

”ڈن“

”ڈن ڈن ڈن“ وہ بھی ہنس دی۔

تجھی صاحب چلی آئی۔ وہ دونوں اس کی طرف متوجہ ہو گئے اور وہ موضوع وہیں ختم ہو گیا۔

☆☆☆

وہ تھکا ہارا ”نمروز منشن“ لوٹا تو رات کے دو بج رہے تھے۔ شاور لینے کے بعد بیڈ پر

بیٹھا تو یاد آیا کہ اسے کچھ کھائے پیئے بنا کئی گھنٹے گزر چکے تھے اور شدید بھوک سے برا حال تھا اس نے انٹرکام اٹھایا اور آرڈر کیا۔

”صدف! ایک کپ دودھ اور کچھ سینڈویچز لے آؤ۔“ انٹرکام بند کرنے کے بعد اس

نے صوفے کی بیک سے سر نکال دیا۔ وہ اس وقت شدید تھکا ہوا تھا۔ سارا دن بے حد مصروف گزرا تھا۔ ایکشن کمپین زوروں پر تھی۔ اور صبح معنوں میں اسے صبح سے لے کر اب تک سر کھجانے

کی فرصت بھی نہیں ملی تھی۔ مگر اس بے انتہا مصروفیت میں بھی ایک چہرہ ذہن سے مخونٹیں ہوا تھا۔ ایک خوبصورت چہرہ جو اپنے خیال سے دل و دماغ کو منور کرتا تھا اور اپنی طرف بلا تا تھا۔ جس کی

الوہی روشنی سے دل میں ایک لہری چلتی تھی۔۔

”یوں تو بلا کی افراتفری ہے ہماری ذات میں!!!“

لیکن ہم بے دھیانی میں بھی تیرے دھیان میں رہتے ہیں“

آہستگی سے دروازہ ٹاک کر کے صدف اندر آئی تو وہ چونک کے متوجہ ہوا۔

صدف آج سے دس سال پہلے اپنی ماں کے ساتھ فیروز علی خان کے آبائی شہر ملتان

سے یہاں آئی تھی۔ آج اس کی ماں کو عمرے پانچ سال ہو چکے تھے۔ اگر چہ وہ ”نمروز منشن“ کی

ہاؤس کی سرپرست تھی مگر ملازموں کے نزدیک اسے مالک تصور کیا جاتا تھا۔ اس کی سب سے بڑی وجہ خود

نمروز علی خان کا رویہ تھا۔ اس کا سب سے رویہ بہت دوستانہ قسم کا تھا۔ جب وہ پاکستان آیا تھا تو

صدف نامکھ میں تھی۔ بھاگ بھاگ کر اس کے کام کرنے والی لڑکی آج اگر ہاؤس مینجمنٹ میں

ماسٹرز کرنے کے بعد پورے ”نمروز منشن“ کو کنٹرول کر رہی تھی تو اس میں سب سے بڑا ہاتھ

نمروز کا تھا۔ دونوں کا رشتہ بہت عجیب تھا۔

شاید مالک ملازم کا!!!

شاید دوستی کا!!!

شاید بہن بھائی کا!

وہ نہیں جانتا تھا۔ جانتا تھا تو صرف اتنا کہ وہ اپنی تمام پریشانیاں اس سے ڈسکس

کرنے کے بعد پرسکون ہو جاتا تھا۔

صدف نے ٹرے ٹیبل پر رکھی۔ وہ چونک کر سیدھا ہوا۔

”آپ کی طبیعت ٹھیک نہیں لگ رہی خان“ وہ جیسے مگر محتاط لہجے میں بولی۔

”ہاں..... میں کچھ پریشان ہوں“ اس نے ٹرے کی طرف ہاتھ نہیں بڑھایا۔

”الیکشنز کی وجہ سے؟“

”بھاڑ میں گئے الیکشنز۔“ وہ اپنی پیشانی پر دھیرے دھیرے کے مارتے ہوئے بولا۔

”میں پوچھ سکتی ہوں ایسی کون سی بات ہے؟“

وہ نظریں جھکائے ہوئے مؤدبانہ انداز میں بولی۔

وہ اپنے خیالات سے چونک گیا۔

”مجھے سمجھ نہیں آ رہا ہے کہ کیسے بتاؤں..... اور کیا.....؟ خود نہیں جانتا میں یہ کیسے ہوا؟

کیسے وہ یہاں آگئی؟ کیسے.....؟ اپنے سینے پر ہاتھ مارتے ہوئے بولا۔ صدف نے پوری آنکھیں کھول کر اس حقیقت کو محسوس کرنے کی کوشش کی کہ شاید نہیں بلکہ یقیناً وہ کسی لڑکی کی بات کر رہا تھا۔

”کون ہے وہ خوش نصیب خان۔ جسے آپ کے دل میں جگہ پانے کا اعزاز حاصل ہوا ہے۔“ وہ مسکراہٹ چھپا کر بولی۔

”حجاب۔ حجاب تاثر ہے وہ۔ وہ چادوگرنی، وہ ساحرہ جس نے مجھے اپنے جال میں

اس طرح قید کیا کہ فرار کا کوئی راستہ نہیں چھوڑا۔ میرا دل چاہتا ہے وہ ہر وقت میرے سامنے ہو۔

میرے پاس۔ صرف میں اسے دیکھوں، اسے سنوں، اسے چاہوں۔ اس سے اس کے سارے

حق چھین لوں۔ وہ سانس بھی میری مرضی سے لے۔ اس کے لہجے میں دیوانگی تھی، جنوں تھا،

شدت تھی۔ آنکھیں شدت جذبات سے سرخ ہو چکی تھیں، صدف ایک بار پھر حیران رہ گئی۔

”تو آپ اسے بتا کیوں نہیں دیتے؟“

”کیسے بتاؤں؟“ وہ چونکا۔

”آپ اسے ”مینشن“ بلائیں اور سب بتادیں بلکہ پو پو زہی کر دیں۔“

نمروذ علی خان کے چہرے پر ایک دلکش مسکراہٹ کوندگنی سیاہ تل جگمگا اٹھا۔

”گمڈ آئیڈیا۔ یہ تو بالکل سپل اور سامنے کی بات ہے۔ حیرت ہے۔ میرے دماغ میں

کیوں نہیں آئی؟“ وہ حیران سا تھا۔

اور کم بکھیرے ہیں آپ کی زندگی میں اور آج کل تو اور زیادہ مصروف ہیں۔ اس لیے

یہ سامنے کی بات آپ کے سامنے نہیں آئی۔ اب مینشن چھوڑیں“

”آپ کچھ لیجئے نا“

اس نے سینڈوچ اٹھایا۔ آدھا کھا کر چھوڑ دیا۔ پھر دودھ کا گلاس اٹھایا اور گھونٹ

گھونٹ پینے کے بعد اسے واپس کر دیا۔

”تھینکس۔ اب تم جا سکتی ہو۔“

صدف کے جانے کے بعد وہ بیڈ پر دراز ہو گیا۔ مکمل اندھیرے کمرے میں وہ بیڈ پر

بچت پڑا تھا۔ اسے سیدھا سونے کی عادت تھی اور مکمل اندھیرے میں بھی۔ اس وقت وہ کسی عتیق

سوچ میں گم تھا۔ نیند آنکھوں سے کوسوں دور تھی۔

”جتنی شدت سے میں نے تیرا تعلق محسوس کیا اتنی گہرائی تو رجوں میں ہوا کرتی ہے۔“

وہ متلنارہا تھا آنکھوں کی چمک سے عیاں تھا کہ وہ ایک اٹل فیصلہ کر چکا تھا۔

☆☆☆

وہ کب سے عمر کا انتظار کر رہی تھی۔ عام طور پر وہ بارہ سے ایک کے درمیان گھر آ جایا

کرتا تھا مگر آج دو بج چکے تھے مگر وہ ہنوز لا پتا تھا۔ حجاب نے وال کلاک کی تیزی سے آگے بڑھتی

سوئیوں پر ایک خوفزدہ نظر ڈالی اور دل میں اس کی خیریت کی دعا مانگتے ہوئی صحن میں ٹپٹنے

لگی۔ سارا گھر خاموشی میں ڈوبا ہوا تھا۔ حجاب بھی کچھ دیر پہلے سوئی تھی۔

حجاب کو علم تھا کہ اسے فون کرنا بھی بے کار ہے وہ فون سائینٹ پر رکھتا تھا۔ اس نے

گھڑی پر نظر ڈالی۔ پونے تین۔ اس کا دل ڈوبنے لگا۔ گلی میں موٹر سائیکل چلنے کی آواز نے رات

کے سناٹے کو توڑا وہ تیر کی طرح دروازے کی طرف لپکی۔ پہلی دستک پر ہی اس نے دروازہ کھول دیا۔

صحن سے آتی روشنی میں عمر کے ماتھے پر بندی پٹی نمایاں طور پر نظر آرہی تھی۔ حجاب کی

جینج نکل گئی۔

”یہ..... یہ کیا..... ہوا..... ہے؟“ چھوٹا سا ایک سیڈنٹ ہو گیا۔ ”عمر نے کہا

”ایک سیڈنٹ..... کیسا ایک سیڈنٹ..... کیسے ہوا..... کہاں پہ.....؟“

پھولے تنفس کے ساتھ وہ کئی سوال کر گئی۔ آنسو گالوں پر لڑھک آئے تھے۔

”کچھ نہیں ہوا مجھے..... دیکھو..... کچھ ہوا ہے کیا؟ بالکل ٹھیک ہوں“ وہ مسکرا کر بولا۔

تو اسے کچھ تسلی ہوئی۔

”خاک ٹھیک ہو..... چلو ذرا اندر۔ پھر بتاتی ہوں“ اس نے گال پونچھتے ہوئے دھمکی دی۔

پھر پلٹ کر دروازہ بند کیا اور اسے کمرے میں جانے کا اشارہ کر کے خود آگے چل پڑی۔

”کمرے میں پہنچ کر اس نے عمر کو بیڈ پر بیٹھایا اور باریک بینی سے اس کا جائزہ لینے

لگی۔ ماتھے پر تو جینڈ تیج ہوئی تھی مگر گردن پر ایک لمبی خراش سے ہانکا ہوا خون رس رہا تھا۔ پائیں

ہاتھ پر رگڑ سے کھال چھلی گئی تھی۔ شرٹ ایک سائینڈ سے پھٹی ہوئی تھی۔ اور کپڑوں پر کچھ اور مٹی

کے داغ تھے۔ اس کی آنکھوں سے آنسو اُبل پڑے۔

وہ دروازے مرہم نکال لائی۔ عمر شرمندہ سا ہو کر وضاحتیں دینے لگا۔

”میرا یقین کرو حجاب! میں نے بایک تیز نہیں چلائی تھی۔ کام بہت زیادہ ہے آج کل۔ کل بھی میری نیند پوری نہیں ہوئی تھی۔ آج بھی کام کی زیادتی کی وجہ سے تھکن مزید بڑھ گئی۔ گھر واپس آتے ہوئے مری آنکھیں خود بخود بند ہو رہی تھیں۔ اپنی دھن میں مجھے وہ نسان کار نظر ہی نہیں آئی۔ حالانکہ غلطی میری ہی تھی مگر وہ بھلا آدمی اتنا شرمندہ ہوا تھا کہ میری پٹی کروانے کے بعد بے شمار معذرت کرنے کے بعد بھی مطمئن نہیں تھا۔“

”اور تو کہیں چوٹ نہیں آئی؟“ گردن اور ہاتھ پر مرہم لگانے کے بعد اس نے

سپاٹ لہجے میں پوچھا۔

”نہیں۔“

”اشو۔ نہہا لو اور دیکھو سمرت دھوتا۔ وہ ہدایات جاری کرنے کے بعد الماری سے

کپڑے نکالنے لگی۔

”حجاب! تم ناراض ہو؟“ وہ پاس کھڑا بے چینی سے پوچھنے لگا۔ حجاب نے آنسوؤں

سے بھری آنکھیں اٹھا کر اسے دیکھا۔

”تمہیں فرق پڑتا ہے؟ تم یہ کیوں بھول جاتے ہو عمر کے تم چار بہنوں کے اکلوتے

بھائی ہو۔ ہمارا سرمایہ ہو۔ تمہارے ایک نہیں دو دو ماں باپ ہیں۔ کتنے دل ہیں جو تمہاری معمولی

تکلیف پر تڑپ اٹھتے ہیں۔ کتنی آنکھیں ہیں جو اٹھکبار ہو جاتی ہیں۔ آخر کیوں ہو تم اتنے لاپرواہ؟“

”آتم سوری“ وہ کچھ شرمندگی سے بولا تھا۔

”ہاں۔ بہت آسان ہے۔ انگریزی کے تین لفظ بول کر جان چھڑا لیتا۔“

”اچھانا! پلیز.....“

”او۔ کے“ وہ قہقہہ مسکرائی۔ اس کا سر سہلایا اور ہاتھ کی طرف اشارہ کیا۔

”نہاؤ تم۔ میں دودھ لاتی ہوں۔“

”ویسے کبھی کبھی تو مجھے لگتا ہے کہ تم مجھ سے چھ ماہ چھوٹی نہیں بلکہ چھ سال بڑی ہو۔ سچ

بالکل آپا جان لگ رہی ہو“ وہ ہنسا۔ وہ بھی ہنس دی۔

”مجھے بچپن سے ہی شوق تھا تمہاری آپا بننے کا۔ یاد ہے وہ اپنا کے جی سکول کا زمانہ یہ

پتلی پتلی ناگوں اور سوکھے منہ کے ساتھ ہر وقت روتے تھے۔“

”بالکل یاد ہے۔ اور تم میری خاطر سب سے لڑنے کھڑی ہو جاتیں تھیں۔ نعرہ لگایا

جاتا تھا کہ ہمت ہے تو میرے بھائی کی طرف آنکھ اٹھا کر دیکھو“۔ وہ ہنس دی۔

”ایک تو تم اتنے مظلوم سے ہوا کرتے تھے کہ دل چاہتا تھا تمہیں ننھے چوڑے کی

طرح پروں میں چھپالوں۔“

”حجاب کیا دنیا کی ساری بہنیں اپنے بھائیوں سے اتنا ہی پیار کرتی ہیں۔“ وہ حیرت

اور اشتیاق سے پوچھنے لگا۔

”ہاں۔ دنیا کی ساری بہنیں اپنے بھائیوں سے اتنا ہی پیار کرتی ہیں“ وہ یقین سے

بولی پھر اسے ہاتھ روہ کی طرف دھکیل کر خود نیچے آگئی۔ نیچے آ کر اس نے دودھ گرم ہونے کے

لیے رکھا اور خود اپنے کمرے کی طرف چل دی۔

”آہستگی سے کمرے کا دروازہ کھولا۔ سحاب بے خبر سو رہی تھی۔ اس نے سحاب کا بیڈ

سے نیچے نکلتا بازو اوپر کیا۔ پیار سے اس کے بال پیچھے ہٹائے اور لائٹ آف کرنے کے لیے ہاتھ

بڑھایا جب نظرفون پر پڑی جس کی سکرین بلیک کر رہی تھی۔ اس نے کچھ حیران ہو کر فون

اٹھایا۔ غور سے نمبر دیکھا۔ اگلے ہی لمحے وہ نمبر پہچان چکی تھی۔ تفر سے ہونٹ سکڑ کر اس نے فون

واپس بیڈ پر پھینکا اور خود کچن میں چلی گئی۔ دودھ گرم کر کے عمر کو دیا اور اسے سونے کی تلقین کر کے

خود نیچے آگئی۔ دھم سے بیڈ پر بیٹھ کر اس نے تمام دن میں پیدا ہونے والی تھکن کو بھگانے کی

کوشش کی۔ اسی اثنا میں نظرفون پر پڑی جس پر ابھی تک کال آرہی تھی۔ اس نے لب بھینچ کر فون

اٹھایا اور ”لیس“ کر کے کان سے لگا لیا۔

”السلام علیکم“ نہایت خشوع و خضوع سے سلامتی بھیجی گئی۔

”وعلیکم السلام“ حجاب نے دانت چس کر کہا۔

”بہت انتظار کرتی ہیں آپ“ شکوہ کیا گیا۔

”کیوں فون کیا ہے؟“ وہ گبڑے لہجے میں بولی۔

”ہر بار ایک ہی سوال کر کر کے آپ تنگ نہیں آئیں؟“

”مقصد کیا ہے آپ کا۔ دوستی کرنا چاہتے ہیں؟ آج کل کے بدتمیز اور گھٹیا لڑکوں کی طرح؟“

”میں آپ کو ایسا لگتا ہوں؟“ دھیسے لہجے میں استفسار ہوا۔

اس کی ایک بیٹ مس ہو گئی۔ ایک گہری سانس لے کر خود کو پرسکون کرنا چاہا۔

”کان آگے سے پکڑیں یا پیچھے سے رہے گا تو وہ کان ہی۔ اس لیے آج آپ مجھے

فائنٹی بتادیں کہ آپ کیا چاہتے ہیں؟“

”آپ کو۔ میں آپ کو چاہتا ہوں۔ میں آپ سے ملنا چاہتا ہوں۔ کہاں؟ یہ آپ کی چوائس ہے۔ میں آپ سے روبروبات کرنا چاہتا ہوں“ لہجے میں ڈھیروں شدتیں تھیں۔ وہ ساکت رہ گئی۔

”ایکسکوز می! مجھے آپ سے ایسے کوئی مسائل حل نہیں کروانے جو ”روبرو“ ملوں۔“

جباب نے ”روبرو“ پر زور سے دیتے ہوئے فنی سے کہا اور کھٹاک سے فون بند کر دیا۔

اس کی آنکھیں غصے سے جل رہی تھیں۔

طیش کے مارے منٹھیاں بھیجنے لگیں تھیں۔

”بد تمیز انسان! جانے کیا سمجھتا ہے خود کو؟“

میں ہی احمق ہوں جو نمبر چیخ نہیں کرتی۔ لیکن اگر اس نے نیا نمبر بھی ٹریس کر لیا تو.....؟ اوہ خدایا! کیا کروں؟“

وہ لبوں کو بھیج کر سوچے جا رہی تھی۔ نیند غائب ہو چکی تھی۔

☆☆☆

سرخ اینٹوں سے بنے اس پرانی طرز کے مکان میں بنیادی طور پر دو فیئیلیاں آباد تھیں۔

سفیر اور صفیہ کا گھرانہ۔ ان کی تین اولادیں تھیں۔ مائرہ منزہ اور عمر۔

تاشیر اور آمنہ کا گھرانہ۔ ان کی دو بیٹیاں تھیں۔ جباب اور سحاب۔

مائرہ اور منزہ کے بعد عمر کی پیدائش سے پہلے ہی صفیہ بیگم بیمار رہنے لگیں۔ عمر کی پیدائش انتہائی نامساعد حالات میں ہوئی۔ وہ ایک کمزور، سوکھا سڑا اور پتلی پتی ٹانگوں والا بچہ تھا جو ہر وقت روتا رہتا تھا۔ عمر کی پیدائش کے صرف چھ ماہ بعد آمنہ بیگم کے ہاں جباب کی پیدائش ہوئی۔ ان دنوں صفیہ بیگم کو ٹائیفائیڈ کی بیماری ہو گئی جس کی وجہ سے آمنہ نے جباب کے ساتھ ساتھ عمر کو بھی دودھ پلایا۔ اور اس طرح وہ دو گھروں کا اکلوتا بیٹا بن گیا۔ آمنہ بیگم کے ہاں جباب کے بعد سحاب کی آمد ہوئی۔

بچے کی کمی عمر کے ہوتے ہوئے کبھی محسوس نہ ہوئی۔ اس لیے سفیر اور صفیہ شروع سے

ہی تیا، تائی کی بجائے بڑی امی اور بڑے بابا بن گئے۔

دونوں گھروں میں محبت والفت مثالی تھیں۔ وقت کا پیہہ چلتا رہا۔ مائرہ اور منزہ کی شادیاں ہو گئیں۔ عمر نے اخبار کے آفس میں ملازمت کر لی۔ اس کے ساتھ جباب نے بھی اخبار

”اس کا رہنوں میں“

جو آئن کر لیا۔ سحاب ابھی تھرڈ ایئر میں تھی۔

عمر اور جباب کی انڈر شیڈنگ کمال کی تھی۔

آج کل گھر میں سب سے ”ہاٹ ٹاپک“ جباب کی شادی تھی۔ آنے والے بے شمار

پروپوز میں سے تین چار تو سب کو بے حد پسند آئے تھے۔ مگر اب یہ جباب ہی تھی جو کسی پر راضی

ہونے کو تیار نہ تھی۔ اس میں قصور اس کا بھی نہیں تھا۔

☆☆☆

نمرود علی خان کا تقاضا بڑھتا جا رہا تھا اور جباب کی پریشانی بھی۔ کافی دنوں سے اس کا

دل چاہ رہا تھا کہ وہ اس بات کو عمر سے ڈسکس کر ہی لے۔ مگر جانے کیا بات تھی جو اسے روک رہی

تھی۔ تذبذب ختم ہی نہ ہو رہا تھا۔ فی الحال تو اس نے یہ حل نکالا تھا کہ فون ریسیو کرنا بند کر دیا تھا۔

پچھلے پانچ دنوں سے مسلسل وہ اس کی کال نہیں اٹھا رہی تھی۔ فون بچتا رہتا۔ وہ فون کی بیل بند کر

کے ایک طرف پھینک دیتی۔ پھر ٹیکسٹ آنے لگتے۔ وہ چیک نہیں کرتی تھی۔

وہ بھی ایک مصروف اور بوردن تھا۔ یونیورسٹی سے واپسی پر اسے اخبار کے آفس جانا

تھا۔ وہ کم و بیش پندرہ منٹ سے پوائنٹ کا انتظار کر رہی تھی۔ آج گرمی بھی غضب کی تھی۔ دھوپ

سرسیم تھی آ رہی تھی۔ عمر بھی کہیں مصروف تھا اس نے آنے سے معذرت کر لی۔ اسی لیے اسے

اس غضب کی گرمی میں کھڑا ہو کر پوائنٹ کا انتظار کرنا پڑ رہا تھا۔ جس کا کہیں نام و نشان نہیں تھا۔

اسی اثنا میں ایک سیاہ لینڈ کروزر آ کر رڑکی اور اس میں سے یونیفارم میں لمبوں ایک

باڈی گارڈ ٹائپ کی مخلوق برآمد ہوئی۔ حیرانی اسے اس وقت ہوئی جب وہ اس کے قریب آ گیا۔

”میم جباب“ اس نے تصدیقی انداز میں سر کو ہلکا سا خم دیا۔

”ہیں“

”آپ کو میرے ساتھ چلنا ہے“

”کہاں؟“ بے اختیار منہ سے نکلا

”نمرود میٹن“ یہ سنتے ہی جباب کا غصے اور طیش کے مارے برا حال ہو گیا۔ وہ سوچ

بھی نہیں سکتی تھی کہ وہ اس طرح کے اوجھے، جھٹکنڈوں پر اتر آئے گا۔

”اور اگر میں انکار کر دوں تو.....؟“ جباب نے تیوری چڑھا کر پوچھا۔

”میں امید کرتا ہوں کہ آپ مجھے کسی امتحان میں نہیں ڈالیں گی“ اس نے مؤدبانہ

لہجے میں کہا۔

اس نے طویل سانس لی۔

”میں کسفرم کرنا چاہتی ہوں“ اس نے لب بھینچ کر ذہن میں اٹھتے طوفان پر قابو پانے کی کوشش کی۔

”ضروریم“ باڈی گارڈ نے فوراً فون نکالا اور نمبر ملا کر بات کرنے لگا۔

”جی خان۔ میم آپ سے خود بات کرنا چاہ رہی ہیں۔“

”جی“ اس نے دوسری طرف سے بات سنی اور فون جناب کی طرف بڑھا دیا۔

”السلام علیکم“ مسکراتی ہوئی آواز اس کے کانوں میں پڑی تو اس کے غصے کو مزید ہوا ملی۔

”مجھے بہت مجبور ہو کر یہ فیصلہ کرنا پڑا ہے جناب۔ آپ ”میشن“ آجائیں پھر تفصیلی

بات کرتے ہیں“ نمر وزعلی خان کا لہجہ بے حد دوستانہ تھا۔

اس کے ساتھ ہی لائن ڈسکنیکٹ ہو گئی۔ جناب نے ایک طویل سانس خارج کی اور

اپنے آپ کو تیار کیا۔

”آج آپ سے بھی دو ٹوک بات ہو ہی جائے نمر وزعلی خان“۔ اس نے دانت پیس

کر سوچا۔ اور لینڈ کروزر کی طرف بڑھ گئی۔ مختلف سڑکوں سے گزر کر لینڈ کروزر شہر کے پوش

علاقے کی طرف بڑھ گئی۔

پندرہ سے بیس منٹ کے سفر کے بعد وہ سیاہ ماربل سے مزین وسیع و عریض عیالیشان

گھر کے سامنے موجود تھے۔ سنہرے حروف سے مزین ”نمر وزیشن“ عمارت کی پیشانی پر پوری

شان سے جگمگا رہا تھا۔

لینڈ کروزر کے بغیر پورچ میں آکر رُک گئی۔ باڈی گارڈ نے دروازہ کھولا تو وہ نیچے اُتر

آئی۔ مرشدیز اور لیوزین جیسی شاندار کاریں پورچ میں ایستادہ تھیں۔ اسے قطعاً حیرت نہیں

ہوئی۔ وہ ایک سیاسی جماعت کا سربراہ تھا۔ چند گاڑیوں کی اس کے نزدیک کیا حیثیت؟

”آئیے مادام!“ ملازمہ نے اسے مخاطب کیا تو وہ چونکی۔ ملازمہ چند قدم چلنے کے

بعد رُک گئی۔ پھر ایک طرف کی مڑ گئی جناب نے نظر اٹھا کر دیکھا۔

پورچ کے پلر کے ساتھ وہ بڑی شان سے ایستادہ تھا۔ سیاہ شلوار سوٹ میں دونوں

ہاتھ سینے پر باندھے۔ ایک ٹانگ پلر سے ٹکائے اپنی ٹھنڈا دینے والی شخصیت کے ساتھ وہ دل

و جان سے جناب کی طرف متوجہ تھا۔

جناب کے اندر زہر سا دوڑ گیا۔ وہ آہستہ آہستہ چلتی اس کے مقابل آکر ٹھہر گئی۔ وہ اسی

طرح کھڑا رہا۔ نہ اس کی پوزیشن میں فرق آیا نہ انداز میں۔ وہ ایک تک جناب کو دیکھ رہا تھا۔ بڑی

جاندار نگاہ تھی۔ بے تاب، لپکتی ہوئی، کچھ کہتی ہوئی۔

جناب نے اس کی آنکھوں میں آنکھیں ڈال کر دیکھا۔ بڑی کاٹ دار نگاہ تھی اس کی۔

زہر سے بھری، جھنجھلائی ہوئی، تسمیہ کرتی ہوئی۔

مگر وہ نمر وزعلی خان کی آنکھوں کا مقابلہ نہیں کر سکی۔ اس کی نگاہیں ننگی تلواری کی مانند

جناب کے وجود کو کاٹ گئیں۔ وہ نگاہیں جھکا گئی۔ وہ فاتحانہ انداز میں مسکرایا یوں جیسے اپنے سیاہ

ہیروں جیسی آنکھوں کی طاقت پر نازاں ہو۔

”مجھے آج کوئی شبہ نہیں رہا کہ میری آنکھوں میں مسمرائیز کرنے کی طاقت موجود

ہے۔“ وہ ہنسا۔

جناب جانتی تھی اس کے ہنسنے کا انداز کتنا پیارا ہے۔ اسی لیے اس نے اس کی طرف

دیکھنے کی غلطی نہیں کی۔ گلاب کی باڑ پر نظریں نکائے جب وہ بولی تو لہجہ اس آتش فشاں کی مانند تھا

جس کا لاوا پھٹ پڑنے کو تیار ہو۔

”کیا چاہتے ہیں آپ؟“

”آپ کو چاہتا ہوں“ بہت متوازن اور پرسکون لہجے میں جواب آیا۔

”تو اس چاہت کو میرے لیے سزا کیوں بنا رہے ہیں؟“

”سزا؟ یہ آپ کی اپنی سوچ ہے۔“

”او۔ کے لیس کم ٹو دا پوائنٹ۔ مجھے کیوں بلایا ہے یہاں؟“

”اتنی جلدی کس بات کی ہے؟ آئیے بیٹھ کر بات کرتے ہیں۔“

وہ چل پڑا۔ مجبوراً جناب کو اس کی پیروی کرنا پڑی۔ وہ چلتے ہوئے ایک وسیع عریض

لاؤنج میں آگئے۔ آمنے سامنے صوفوں پر بیٹھنے کے بعد جناب نے اسے دیکھا۔ صوفے پر دونوں

بازو پھیلائے، ٹانگ پر ٹانگ چڑھائے وہ بڑی شان سے بیٹھا تھا اس کے انداز میں ایک شاہانہ

پن تھا۔ یوں جیسے وہ بادشاہ ہو اور یہاں اس کا دربار لگا ہو۔

”آپ کو اپنا نام چاہتا ہوں جناب“ ایک مدہم دُھن کی مانند الفاظ اس کی سماعتوں میں

اُترے اور اسے ساکت و جامد کر گئے۔

”آپ میری زندگی میں آنے والی پہلی لڑکی نہیں ہیں جناب! لیکن“ یہاں“ آنے

والی پہلی ہستی ہیں۔“ وہ سینے پر ہاتھ رکھ کر ذرا سا جھکا۔

حجاب کا دل کپٹیوں میں دھڑکنے لگا۔ اسے خود کو سنبھالنے میں کچھ وقت لگا لیکن جب وہ بولی تو لہجہ بہت ہموار تھا۔

”میں نے آپ کی بات سن لی ہے اور کچھ بھی لی ہے۔ امید کرتی ہوں آپ بھی میری بات کو سمجھ جائیں گے۔“

پہلی بات آپ کے اور میرے بیچ صدیوں کا فاصلہ ہے۔ جو کسی صورت پانا نہیں جاسکتا۔ دوسری بات۔ یہ دولت، جاہ شہمت، شہرت آپ اور آپ جیسے سیاستدان کیسے حاصل کرتے ہیں؟ میں بخوبی جانتی ہوں۔ بلیک میلنگ، سفارش، رشوت، غنڈا گردی اور دھاندلی سے۔ مجھے آپ کے اس سیٹ اپ کا حصہ بننے کا کوئی شوق نہیں۔

تیسری بات۔ میں ان لڑکیوں میں سے نہیں ہوں جو خودخواہ خود کو ٹھیک ٹھیک ٹیل ظاہر کرنے کے لیے شادی نہیں کرتیں۔ مجھے یقین ہے کہ میرا بھی ایک گھر ہوگا جہاں رزق حلال کھلانے والا میرا شوہر ہوگا اور فرشتوں جیسے بچے۔ میں نے کبھی آئیڈیل نہیں ڈھونڈے بلکہ خود کو آئیڈیل بنایا ہے۔ مجھے آپ جیسے ڈبل ماسٹرز اور ڈبل کراس کرنے والے لوگوں سے ”جڑ“ ہے۔

محض ایک پریس کانفرنس کی بات لے کر آپ مجھے نیچا دکھانے کے لیے اس حد تک آگئے ہیں۔ حد ہے۔ آتش نشاں پھٹ چکا تھا۔ لاوا بہنے کے بعد تباہی کے آثار نمر وز علی خان کے چہرے پر تھے۔ وہ یوں ساکت بیٹھا تھا جیسے اس کی راجدھانی سے بے دخلی کا حکم دے دیا گیا ہو۔ سفید پڑتا چہرہ اور سرخ ہوتی آنکھوں کے ساتھ جب وہ بولا تو لہجے میں ہزاروں طوفان تھے۔

”آپ میرے دل کی طلب تھیں۔ غلطی انسان سے ہی ہوتی ہے حجاب تاثر.....! جو اپنی اعلیٰ سوچ کا نمونہ ابھی آپ نے دکھایا ہے میں اس پر کوئی صفائی پیش نہیں کروں گا۔ یہ میری توہین ہے۔ میں آپ کو معصوم سمجھا تھا۔ آپ تو پتھر ٹکڑے۔ یہ ملال تا عمر میرے ساتھ رہے گا۔ کیونکہ جانتا ہوں کہ دنیا میں بہت سے ایسے واقعات بھی ہوتے ہیں جو قوت برداشت کا امتحان ہوتے ہیں۔ لوگ پھر بھی زندہ رہتے ہیں۔ میں بھی کوشش کروں گا۔“

وہ اثر لیے بغیر اٹھ کھڑی ہوئی۔ ہینڈ بیگ کندھے سے لٹکایا۔ فائل سینے سے لگائی اور بولی۔

”ہمارے درمیان کوئی آئندہ تو نہیں ہے نامسٹر خان!“ پر اعتماد اور پرسکون لہجہ۔

نمر وز علی خان کے دل پر قیامتیں ڈھا گیا۔

”نہیں.....“ بھیچا ہوا لہجہ۔ وہ تیزی سے خارجی دروازے کی طرف مڑ گئی۔

ایکشنز کے دن قریب آپکے تھے۔ وہ تینوں اس وقت کسی اہم رپورٹ کو فائل کر رہے تھے۔ حجاب نے کچھ بولتے ہوئے سراٹھا کر عمر کو دیکھا اور اسے کچھ عجیب سا احساس ہوا۔ عمر ایک تک سامنے بیٹھی شام کو دیکھ رہا تھا جو سر جھکائے کچھ لکھنے میں مصروف تھی۔ اس نے عمر کو آواز دی۔ وہ اسی طرح بیٹھا رہا۔ پھر اس نے اس کے شانے کو جھنجھوڑا۔

”کہاں ہو؟ کب سے بول رہی ہوں“ وہ چونک کر متوجہ ہوا۔

”ہاں..... ہاں بولو۔“

حجاب نے اپنی مسکراہٹ چھپائی۔ اسے بڑے عرصے سے شک تھا کہ عمر، شامیں انٹرنیٹ ہے۔ آج یقین ہو گیا تھا۔ رپورٹ مکمل کرنے کے بعد عمر اسے لے کر فاروقی صاحب کے کمرے کی طرف چل پڑا تو حجاب نے فوراً شاکو گھیرا۔

”شام! یار کہیں منگنی گنتی کرانے کے بارے میں کیا خیال ہے؟“

وہ حجاب کا سوال نما جواب سن کر ہنس دی۔

”تم تو یوں کہہ رہی ہو جیسے لڑکے بٹ رہے ہیں۔“

”پھر بھی..... کہیں بات واد تو نہیں چل رہی نا۔“

”ارے نہیں بھئی۔ ابھی کہاں۔ ابھی تو امی جان کو فرخ کے لیے کوئی پسند نہیں آ رہا۔“

شام نے اپنی بڑی بہن کا نام لیا۔

”اچھا چھوڑو۔ بتاؤ کیا لکھ رہی ہو؟“

میرا موضوع ہے، خواتین میں ووٹ دینے کے حوالے سے بیداری۔“

”اچھی بات ہے۔ ویسے تم کس کو ووٹ دے رہی ہو؟“ حجاب نے مسکرا کر کہا۔

”پی۔ جے۔ ایف کو“ شام نے خوشی سے کہا۔

”کیوں.....؟“ حجاب کی مسکراہٹ غائب ہو گئی۔

”کیوں؟ کیا کیوں؟ تمہیں نہیں لگتا حجاب! نمر وز علی خان ازدا بیٹ پر سن فاراس۔“

”کیا فضول بات ہے شام طارق! تمہیں اچھی طرح معلوم ہے ہر سیاستدان اندر سے

دوغلا، جھوٹا، دہشت گرد اور بلیک میلر ہوتا ہے۔“

”اللہ کو مانو یا! اسے سخت الفاظ ماننا پڑتا ہے یار۔ اس بندے میں کوئی تو ایسی بات

ہے جو اسے منفرد بناتی ہے۔“ شام کا یقین پختہ تھا۔

”جانے دو۔ سیدھی بات کرو۔ تم اس سے متاثر ہو اور کیا؟“

”بالکل ہوں۔ اتنی تباہ کن پرستالٹی سے کون سا ٹرن نہیں ہوگا؟“

”بند کر دیے موضوع یار۔ کوئی اور بات کرتے ہیں۔“

حجاب نے موضوع بدل دیا۔ کچھ دیر بعد وہ دونوں دنیا و مافیہا سے بے خبر کپڑوں کے ڈیزائن، رنگوں، قسموں پر خالصتاً زمانہ بحث میں مصروف ہو چکی تھیں۔

☆☆☆

سب گھروالے اس وقت دسترخوان پر جمع تھے۔ منزہ اور مائرہ بھی آئی ہوئی تھیں۔ کھانا کھانے کے دوران حجاب نے شارٹ لیا۔

”منزہ آپی! آپ کو نہیں لگتا ہم نے اب تک ایک نہایت اہم کام کو پس پشت ڈالا ہوا ہے۔“

”کون سا کام.....؟“ مائرہ نے حیرت سے سرائٹھایا۔

”بڑی امی! آپ کو نہیں لگتا اب ہمیں عمر کی شادی کر دینی چاہیے۔“ اس نے سب کے چہروں پر نظر دوڑا کر صنفیہ بیگم کو فونکس کیا۔ پانی پیتے ہوئے عمر کو اچھو لگ گیا۔

”ایک جھانپڑ دوں گا بد تمیز لڑکی۔ اپنی بلا میرے سر ڈالنا چاہتی ہو۔“ عمر نے اسے گھر کا توبہ کی دبی دبی ہنسی پھیل گئی۔

”ارے نہیں بھئی۔ کہنے دو اسے۔ یہ تو ہم سب کا ارمان ہے۔“ مائرہ نے محبت سے کہا۔ حجاب فوراً جوش میں آگئی۔ ”بالکل۔ کم از کم مشکل تو ہو جانی چاہیے۔“

”پھر ہم وہ گانا بھی تو گائیں گے شادی پہ ویر میرا گھوڑی چڑھیا۔“ حجاب نے بچوں کی طرح تالیاں بجاتے ہوئے کہا۔ سب ہنس دیئے۔

”پھر کیا خیال ہے عمر؟“ آمنہ بیگم نے پوچھا۔

اس نے حاضرین پر نظر ڈالی۔ سب کو سنجیدہ دیکھا تو ذرا اپنا موڈ صیغ کر لیا۔ اور جب وہ بولا تو لہجے میں اس شخص کی سی رعوت اور سختی تھی جو گھر کا اکلوتا سربراہ ہوتا ہے اور جیسے اپنی کمائی کا بڑا زعم ہوتا ہے۔ چہرے پر مصنوعی سنجیدگی ابھر آئی۔

”یہ کیا فضول ٹاپک شروع کر لیا آپ سب نے۔ اور تم.....“ حجاب کو ایک خاص گھوری سے نوازا۔

”امی جان! آپ اس کے کسی پر پوزل کی بات کر رہی تھیں نا۔ چھان بین کرو ایسے پھر فائل کرتے ہیں۔“ اس نے گویا حجاب کا منہ ہی بند کر دیا۔ اس کی توجان پر بن گئی۔

”اور تم ذرا فارغ ہو کر میرے کمرے میں آؤ۔“ وہ بات ختم کر کے اٹھ گیا۔ حجاب نے اس کی پشت کو گھورا۔ اب سب کا دھیان حجاب کی طرف ہو گیا۔ اور حجاب کی شامت آگئی۔

”ہاں بھئی۔ بات تو صحیح کی ہے عمر نے۔ تم ساؤ کیا ارادہ ہے؟“ منزہ نے اسے گھیر لیا۔ وہ جھٹلائی۔

”چہ..... اوف..... میرے پیچھے مت پڑیں..... میں ذرا عمر کی بات سن لوں۔“ وہ کئی کترا کر بھاگی۔

”لو سن لو۔ ان بہن بھائیوں کی تو ہر بات نرالی ہے۔ میں کہتی ہوں آمنہ! ان کی شادیاں اکٹھے ہی کرنا ہوں گی۔“ صنفیہ بیگم نے تاسف سے کہا۔

”اکٹھے کیسے ہوں گی۔ کوئی مانے تو پھرنا۔“

مائرہ نے بھی حصہ لیا۔

”بات کرتی ہوں اس کے بابا سے“ آمنہ بیگم نے پرسوج انداز میں سر ہلایا۔

دوسری طرف وہ عمر کے کمرے میں پہنچی تو اسے کمپیوٹر پر مصروف پایا۔

”مجھے پھنسا کر خود یہاں ہو۔ مزے میں۔“

حجاب نے طنز کیا۔

”جہیں پھنسا کر.....؟“ عمر نے حیران ہو کر کرسی اس کی طرف گھمائی۔ وہ ٹیبل پر چڑھ کر بیٹھ گئی۔

”ہاں۔ تو اور کیا۔“

”اور تم نے انتہائی اہم موضوع انتہائی غلط وقت پر چھیڑا ہے۔“

”بالکل غلط۔ پتا ہے میری نظر میں اتنی اچھی لڑکی ہے کہ کیا بتاؤں۔ سنو گے تو.....“ اس نے معنی خیز انداز میں کہہ کر بات ادھوری چھوڑی دی۔

وہ بے طرح چونکا۔

”کون..... کون ہے؟“

”دادو گے میری پسند کی۔“

”اچھا بتاؤ بھی“ وہ بے چین ہوا۔

”شناطارق۔“

”عمر کا منہ حیرت سے کھل گیا۔ اس نے ناقابل یقین نظروں سے حجاب کو دیکھا۔“

جس کے چہرے پر وہی مسکراہٹ تھی۔

”اودہ تو..... تم..... جانتی ہو“ وہ بے ربط ہو گیا۔

”یونو عمر۔ آتم آج نہیں۔ تمہیں تو مجھ جیسی بہن پر فخر کرنا چاہیے۔ جو تمہارے چہرے سے تمہارے دل کی خوشی جان لیتی ہے۔“ اس نے مسکرا کر فرضی کاڑھھاڑے گئے۔

وہ کرسی سے اٹھ کھڑا ہوا۔ اسے سمجھ نہیں آئی وہ اپنی خوشی کا اظہار کس طرح کرے۔ چند لمحوں کے بعد وہ ہنسنے کے ساتھ چہرے کے ساتھ حجاب کو دیکھتا رہا پھر بے اختیار اس کا ہاتھ پکڑ لیا۔

”میں کہتا ہوں۔ بہن ہو تو تمہارے جیسی۔ دل خوش کر دیا میرا۔“

دونوں ہاتھ پہ ہاتھ مار کر ہنسنے چلے گئے۔

”نیک خیال ہے لیکن.....“

”میں چاہتا ہوں پہلے تمہارے فرض سے سبک دوش ہو جاؤں۔“ عمر کے چہرے پر ذمہ دار بھائیوں والی سنجیدگی آگئی۔

”اودہ..... تم سب مل کر میرے پیچھے کیوں پڑ گئے ہو“ وہ جھنجھلا گئی۔

”چپ رہو تم۔ نیک بیچیاں ان معاملوں میں نہیں بولا کرتیں“ عمر نے اسے ڈانٹ دیا۔

”یہ غلط بات ہے۔ تم نے مجھے نام لٹ دی ہوئی ہے“ وہ بسوری۔

”لیکن اس کا مطلب یہ نہیں کہ.....“

حجاب نے اس کی بات قطع کر دی۔

”پلیز ابھی مجھے شادی نہیں کرنی۔ ابھی مجھے بہت کچھ کرنا ہے۔“

”مثلاً کیا کرنا ہے؟ کے ٹو سر کرنی ہے“ عمر نے طنز کیا۔

”اس سے بھی اہم کام ہے۔ تمہیں نہیں لگتا ہمیں اپنی زندگیوں میں تبدیلی کی

ضرورت ہے۔ کیا ساری زندگی ہم کو لہو کے تیل کی طرح ایک دائرے میں چکر کاٹتے ہوئے

گواراں گے؟ اتنی معمولی تنخواہ جس میں اپنی پسند کا سوٹ خریدتے ہوئے بھی سوچنا پڑتا ہے کہ

بجٹ ڈسٹرب نہ ہو۔ مجھے نفرت ہے اس زندگی سے۔ یہ حقیر کچھوڑوں جیسی زندگی جس میں جو چاہے

ہمیں روند کر گزر جائے۔ میں چاہتی ہوں کم از کم ہمارے پاس اتنی دولت تو ہو کہ ہم ان گندی

گلیوں سے کسی پوش علاقے میں شفٹ ہو سکیں۔ میں چاہتی ہوں ہمارے پاس اتنی طاقت ہو، اتنی

دولت ہو کہ کوئی ہمارے ساتھ زیادتی نہ کر سکے“ عمر ششدر بیٹھا تھا۔

”بہت خوب۔ اتنی اعلیٰ سوچ کا مظاہرہ کبھی پہلے تو نہ کیا تم نے۔ ویسے یہ تبدیلی آئی

کب؟ میں تمہیں بچپن سے جانتا ہوں حجاب تمہاری سوج بکھی ایسی نہ تھی۔“ وہ تلخی سے پوچھ رہا تھا۔

”اب ہو گئی ہے“ وہ سکون سے بولی۔

”تو یہ وجہ ہے شادی سے مسلسل انکار کی۔“

”بالکل۔ میں چاہتی ہوں فی الحال مجھے تنگ نہ کیا جائے“ وہ اپنی بات پوری کر کے

کمرے سے نکل گئی۔

عمر دنگ سا اس کی ”تبدیلی“ پر غور کر رہا تھا۔ دوسری طرف وہ سکون سے نیچے اتری تو

ماڑھ، منزہ کو امی کے پاس براجمان پایا جبکہ سحاب کچن سمیٹ رہی تھی وہ اپنے کمرے میں آگئی۔

نیمبل سے کچھ چھپر ز، فائل اور اپنی بکس پکڑیں اور بیڈ پر بیٹھ گئی۔ اسے اسائنمنٹ تیار کرنی تھی۔

کام کرتے ہوئے دائیں طرف پڑے فون کی بپ ہوئی تو وہ چونکی۔ اس نے فون چیک کیا تو ٹیٹن

کا میسج تھا۔ وہ پڑھ کر جواب لکھنے لگی۔ گزشتہ انیس دن سے وہ حالت سکون میں تھی اب نہ تو میسج

آتے اور نہ فون کال۔ وہ اپنی کامیابی پر نازاں تھی۔ نروزی علی خان کی کسی بات پر نہ تو اس نے کان

دھرا تھا اور نہ ان کی گہرائی جانچنے کی کوشش کی تھی اس کے خیال میں یہ سب صرف اسے ہرانے

اور نیچا دکھانے کی سازش تھی۔ جو کہ اس نے ناکام بنا دی۔ وہ اس کا سکون، اطمینان، خوشی سب

چھین چکی ہے یہ وہ نہیں جانتی تھی۔

☆☆☆

”آپ کے اور میرے بیچ صدیوں کا فاصلہ ہے“

”مجھے آپ جیسے ڈبل مائنڈ اور ڈبل کراس کرنے والے لوگوں سے چڑ ہے۔“

”آپ مجھے نیچا دکھانے کے لیے اس حد تک آگئے ہیں“

”ہمارے درمیان کوئی آئندہ تو نہیں ہے نا!“

آوازیں تھیں کس سرسراتے زہریلے ناگ جو سماعتوں سے لپٹ کر پورے وجود کو اپنے

زہر سے نیلا کر رہے تھے۔ اس نے بے تابی سے کروٹ بدلی۔ نیچے پر سر چٹا اور بھر اس کی آنکھ

کھل گئی۔ کمرے میں قبر کی سی تاریکی تھی۔ اس نے دونوں آنکھیں کھول کر ماحول کو بھٹا چا ہا اس

کا سارا بدن پسینے سے بھیگا ہوا تھا۔ سانس دھونکنی کی مانند تیز چل رہا تھا۔ اس نے دونوں ہاتھ

چہرے پر پھیرے تو محسوس ہوا کہ ایک سیال مادہ آنکھوں سے بہ رہا تھا۔ اسے یقین نہیں آیا اس

نے بے تابی سے آنکھیں صاف کیں اور ہاتھ بڑھا کر روشنیاں جلا دیں۔ کمرہ جھلک کرنے لگا۔

دیوار گیر آئینے میں خود کو دیکھا تو عجیب منظر تھا۔ اس کی سیاہ خوبصورت آنکھیں سرخ

اور مستور تمہیں۔ چہرے پر بے پناہ شگفتگی اور کرب کے آثار تھے اے سی آن ہونے کے باوجود براؤن کاٹن کی قمیض پہننے سے بھگک کر جسم سے چمکی ہوئی تھی۔ بال منتشر ہو کر پیشانی پر جھک آئے تھے۔ اس نے ناقابل یقین نظروں سے خود کو دیکھا۔

”یہ..... تم ہو؟ تم..... نمر وز علی خان! تم؟ کتنے دلوں کو ٹھکرایا تھا آج خود کسی ٹھوکروں میں ہو۔ کتنے قابل رحم لگ رہے ہو۔ حقیقت کو قبول کرو۔ تم مسترد کئے جا چکے ہو۔“

”You are rejected person“

وہ وحشت کے گولوں میں پکرانے لگا۔

حجاب تاثر!!!!

تم سے عشق میرا مجرم!!!

تمہیں پانے کی کوشش میرا گناہ!!!

تمہیں دیکھنے کی خواہش میری سزا!!!!

اس کا سردرد سے پھٹنے لگا۔

”اتنی آسانی سے کیسے مجھے مسترد کر سکتی ہو تم؟ میں بے نشان ذرہ نہیں ہوں۔ بہت

اعلیٰ نسب ہے میرا۔ میں چمکتا سورج ہوں۔ لوگ میری مثالیں دیتے ہیں۔“ اس کی فطری رعونت اور غرور و عود کرا آیا۔ چہرے پر شگفتگی کے سب آثار مٹ گئے تھے۔

”میں نے تمہیں دیکھا، پسند کیا، چاہا۔ یہ تمہاری خوش قسمتی ہے اور میرا احسان ہے تم پر۔ تمہیں یہ تسلیم کرنا ہوگا۔“

اس کی رگ رگ میں شرارے دوڑ رہے تھے۔

☆☆☆

وہ دونوں یونیورسٹی سے واپس جا رہے تھے جب عمر کی نظر سڑک کے کنارے رُکی سیاہ لینڈ کروزر پر پڑی اور اس کے ساتھ ہی فیک لگائے ”نمر وز علی خان“ پر بھی۔ اس نے بے اختیار بائیک روک دی۔ حجاب نے چونک کر نظر اٹھائی۔ تو اندر تک کو فٹ و بیزار ی پھیل گئی۔

”آپ یہاں؟ خیریت سے“ عمر نے استفسار کیا۔ بائیک کو روک کر اس نے حجاب کو اترنے کا اشارہ کیا اور اس کے اترنے کے بعد بائیک شینڈ پر لگا دی۔

”ہاں۔ وہ گاڑی تھوڑی پرالیم کر رہی ہے۔ ٹریفک بھی اتنا نہیں اس روڈ پر۔ اس لیے کسی سے مدد بھی نہیں مانگی جا سکتی۔“ اس نے اکا دکا ٹریفک پر نظر دوڑا کر اطمینان سے جواب

دیا۔ نظریں حجاب کو فوکس کر چکی تھیں۔

”کیا مسئلہ ہے؟“ عمر نے پوچھا۔

”ریڈی ایٹر گرم ہو گیا ہے پانی کی ضرورت ہے اور آپ دیکھ رہے ہیں یہاں دور دور

تک کوئی نہیں ہے۔ ڈرائیور کو کیا کہوں۔ وہ غلطی سے پانی کی بوتل رکھنا بھول گیا۔“

”مجھے لگتا ہے ہم کچھ مدد کر سکتے ہیں۔ حجاب تمہارے ہینڈ بیگ میں منرل واٹر کی بوتل

ہوتی ہے نا! دیکھو شاید اس میں پانی ہو۔“ عمر حجاب سے مخاطب ہوا۔ حجاب نے دانت بھینچ کر بیگ

کی زپ کھولی اور بوتل نکال لی۔ چھوٹی سی بوتل سے صرف چند گھونٹ لیے گئے تھے۔ اس نے

بوتل عمر کی طرف بڑھائی۔

”بہت شکریہ“ نمر وز نے دھیسے سے کہتے عمر سے بوتل تھام لی۔ اور مسکرایا۔ یہیں

حجاب سے غلطی ہوئی اس نے اس کی سمت دیکھا اور جان ہزار قیامتوں میں گھر گئی۔

نمر وز علی خان کی آنکھیں کوئی اور ہی کہانی سن رہی تھیں۔ وہ اس دن سے بالکل مختلف

لگ رہا تھا۔ ترو تازہ تک مسک تیار کریم کلر کے کرتا شلوار میں اپنی مسکراہٹ بکھیرتا، اس کی

آنکھوں میں ایک چلتی تھا، غرور تھا۔ پھر اس نے ڈرائیور کو پانی کی بوتل تھما دی۔

”اور کیسے ہیں آپ عمر؟“

میں ٹھیک ہوں۔ آپ سنا لیں۔ اسے نمر وز علی خان کی حجاب کی طرف اٹھی نظر بڑی

مختلف لگی مگر وہ اسے وہم جان کر جھٹلا گیا۔

”آپ کیسی ہیں مس حجاب؟“ لہجے میں دنیا جہان کی خوش اخلاق سونے وہ مخاطب تھا۔

حجاب نے فقط سر ہلانے پر اکتفا کیا۔ اسے شدت سے کچھ غلط ہونے کا احساس ہو رہا تھا۔

نمر وز علی خان نے اس کا یہ انداز (سر ہلانا) دیکھا اور دل پر کڑی گزر گئی۔

”اُف یہ میری رگ رگ میں بسی لڑکی۔ اس کا یہ غرور، یہ شان استغنا، یہ بے نیازی

مجھے خوار کر کے رہے گی۔“ وہ دل گرفتہ سا سوچ رہا تھا۔

”ہم چلتے ہیں سر! اجازت دیجئے۔“ عمر نے کہا۔

”بالکل ایک بار پھر شکریہ، خدا حافظ“ اس نے مسکرا کر کہا۔

”اللہ حافظ“ عمر نے بھی فریضہ نبھایا اور بائیک سٹارٹ کرنے لگا۔ حجاب نے پیچھے بیٹھ

کر ہاتھ عمر کے شانے پر رکھا تو نمر وز علی خان بجز بھڑ بھڑانے لگا۔

”اتنا با مراد۔ یہ کون ہے؟ اتنا با اعتماد؟ اتنا خوش قسمت؟ صرف کزن ہی تو ہے۔“

صرف تباہی اور آفتابا نصیب۔ کیوں.....؟“

”میں تمہیں جینے کی اہمقا نہ سوچ رکھتا تھا جناب تاثیر!!! تھانا احمقوں کا بادشاہ۔ مگر اب نہیں! بالکل نہیں۔ اب وقت بدل چکا ہے۔ کھیل بھی بدل چکا ہے اور میں بھی۔ اب تم میری ضد بن چکی ہو۔ میری انا کو چیلنج کر کے تم نے بہت بڑی غلطی کی ہے۔“ وہ گہری سوچ میں گم تھا۔ ڈرامیو کی آواز سن کر چونکا۔ جو گاڑی ٹھیک ہونے کی نوید سنار ہا تھا۔

☆☆☆

ایکشنز میں صرف دو دن تھے۔ 2 ستمبر کا خوبصورت دن تھا۔ اس دن گرمی تمام دنوں سے کم تھی۔ ماحول میں خوشگواریت تھی۔

آج کا دن بے حد خاص تھا۔

جناب کی سالگرہ تھی۔

گھر میں چہل پہل تھی۔ دوپہر میں سب کی شاندار لُنج سے تواضع کی گئی۔ سہ پہر میں ماژہ اور منزہ اپنے گھروں کو سدھاریں۔ جیسے ہی شام نے پر پھیلانے۔ جناب عمر کے سر ہو گئی۔

”آج میری سالگرہ ہے۔ مجھے ڈنر باہر کراؤ۔“ اس نے دھونس سے کہا۔

وہ اُچھل پڑا۔

”بالکل نہیں۔ میں غریب سا آدمی ہوں۔ گھر میں اتنا اچھا کھانا بنا ہے تمہاری تسلی نہیں ہوئی۔ چلو شاپاش“ اس نے چکی بجا کر گویا اسے ”شکل گم“ کرنے کا اشارہ کیا۔

وہ صدمے میں گھر گئی۔ پھر چلا پڑی۔

”عمر۔ بدتمیز۔ کتنے برے ہو تم۔ کوئی گفٹ بھی نہیں دیا مجھے۔ اب کھانا کھلانے سے

بھی انکار۔“

اسی دم جناب اندر داخل ہوئی۔ اس نے جناب کی بات سن لی تھی۔

”بھیا! یہ غلط بات ہے“ اس نے اتنی معصومیت سے سر ہلایا کہ عمر کی ہنسی چھوٹ گئی۔

”کیا بات غلط ہے؟“ عمر نے ہنسی دبا کر پوچھا۔

”آپ نے آپنی کو کوئی تحفہ بھی نہیں دیا۔ باقی سب نے دیئے ہیں۔ اس لیے یہ آپ کا

فرض ہے کہ آپ ”ہمیں“ کھانا کسی اچھے ریستورنٹ میں کھلائیں“ جناب نے ہمیں کامزید اضافہ کیا۔

پاس بیٹھے سفیر احمد مسکرا دیئے۔

”بھئی عمر۔ بچیاں ٹھیک کہہ رہی ہیں۔ لے جاؤ“ انہوں نے سفارش کی۔

”چلیں بابا جان آپ کی بات مان لیتے ہیں“ عمر نے حامی بھری۔ تو دونوں نے ”یا

ہو“ کا نعرہ لگایا۔

ٹھیک آٹھ بجے وہ تینوں بانیگ پر پھنس پھنسا کر بیٹھے ڈنر کے لیے رواں دواں تھے۔

عمر نے اپنی جیب کے حساب سے ایک عام سے ریستورنٹ کے سامنے بانیگ روکی۔ وہ تینوں ہنستے مسکراتے ہوئے اندر داخل ہوئے اور داخلی دروازے کے قریب ایک میز منتخب کر کے

براجمان ہو گئے۔

مینو کا رڈ پکڑ کے جھگڑتے ہوئے یہ فیصلہ کر رہے تھے کہ کیا آرڈر کیا جائے جب جناب

کی نظر سامنے اٹھی اور ٹھنک کر رک گئی واپس آنے سے انکاری ہو گئی۔

سفید کرتا سلوار میں بند مٹھی ٹھوڑی تلے نکائے وہ یک تک جناب کو ”گھوڑ“ رہا تھا۔

جناب کی ہتھیلیاں پسینے سے بھگ گئیں۔

”کیا اسے میرے پروگرامز کا پیشگی پتا چل جاتا ہے۔ یہ تو ایک عام سارے ریستورنٹ

ہے اس کا بھلا یہاں کیا کام۔“

اس نے اندر ہی اندر خوفزدہ ہوتے ہوئے سوچا۔ وہ بے خیالی میں اب بھی اسے

دیکھے جا رہی تھی۔ اس کے اس طرح دیکھنے پر ”نمروذ علی خان“ نے ایک دکھس مسکراہٹ چھینکی۔

وہ جلتے شعلوں میں گھر گئی۔ عمر نے حیرت سے اس کے بدلتے تاثرات دیکھے۔

”جناب! کیا بات ہے؟“

”ارے کچھ نہیں۔ کچھ منتخب ہوا کہ نہیں؟“ وہ خود کو سنبھال کے گویا ہوئی۔

اسی وقت عمر نے بھی اسے دیکھ لیا۔ چونکہ عمر اور جناب ساتھ ساتھ کرسیوں پر بیٹھے تھے

اس لیے یہ کوئی عجیب بات نہ تھی۔ وہ بے اختیار اٹھا۔ اور نمروذ علی خان کی میز پر چلا گیا۔

”سر! آپ یہاں۔ اتنے عام اور غیر معروف ریستورنٹ میں؟“ وہ حیران سا پوچھ رہا تھا۔

”آپ نے ہی تو کہا تھا عمر کہ سیاسی لیڈر پبلک لائف گزارتے ہیں۔ اسی لیے میں

کسی فائینڈ سٹار ہوٹل میں جانے کا رسک نہیں لے سکتا۔ صحافیوں سے پچھا چھڑانا مشکل ہو جاتا

ہے آج باہر کھانے کا موڈ تھا اس لیے یہاں چلا آیا۔ آپ لگتا ہے کچھ سلمبر یت کرنے آئے

ہیں۔“ مصافحہ کرنے کے بعد وہ تفصیل سے گویا ہوا۔

”بالکل۔ جناب کی سالگرہ ہے۔ آئیے آپ بھی ہمیں جوائن کریں۔“ عمر نے بتانے

کے ساتھ دعوت دے ڈالی۔

”ارے نہیں۔ کچھ اچھا نہیں لگتا۔“

”پلیز سر! اچھا تو ہمیں نہیں لگے گا جب آپ یہاں تہاڈنز کریں گے۔ پلیز.....“ اس

نے اصرار کیا۔

”پلیز سر ہماری خوشی کے لیے۔“

”چلیں۔ اگر آپ کی خوشی اسی میں ہے تو“ وہ مسکرا کر اٹھ گیا۔

حجاب نے بے حد حیرت سے عمر کے ساتھ اسے اپنی میز کی طرف آتے دیکھا۔ اس

نے آکر سلام کیا اور کرسی چھیٹ کر عین اس کے سامنے پراجمان ہو گیا۔ حجاب کی جان جل گئی۔

”السلام علیکم! کیسی ہیں آپ؟“ مسکرا کر پوچھا۔

”فائن“ اس نے فائن کو دانتوں تلے پیس ڈالا۔

”اور آپ؟“ اس نے صحاب کی طرف رخ کیا۔

”میں صحاب ہوں“ وہ حیرت و جوش سے بولی۔ پھر عمر کے کان میں گھس گئی۔

”بھیاری تو وہی ہیں ناں! انصاف، آزادی، امن والے، جوئی وی یہ بھی آئے تھے۔“

اس کا اندازہ اتنا معصومانہ تھا کہ وہ اپنا قبضہ ضبط نہ کر سکا۔

”جی میں وہی ہوں۔ انصاف، آزادی اور امن کا علمبردار، لوگ تو ہمیں راشی اور

وہشت گرد تک کہتے ہیں۔ لیکن کیا کیا جائے؟ سیاست ہے ہی اتنا بدنام شعبہ“ اس نے ٹکٹیوں

سے حجاب کو دیکھتے ہوئے جملہ گسا۔

”ارے نہیں سر۔ ایسا صرف کوتاہ نظر لوگ ہی کہہ سکتے ہیں اور پھر اکثریت اور اقلیت

کی رائے یکساں کبھی نہیں ہو سکتی۔ جتنا اچھا آپ بولتے ہیں میں اپنی زندگی میں کسی سیاست دان

کو بولتے نہیں دیکھا۔ کیونکہ یہ لوگ تو ٹھیک سے اردو بھی نہیں بولنا جانتے کئی کئی دن تقریر کرنے

کے بعد عوام کا سامنا کرتے ہیں“ عمر نے تفصیلی جواب دیا۔

”لیکن میں لوگوں کو اپنی گفتگو سے محرز وہ نہیں کرنا چاہتا عمر! میں عملی کام کرنا چاہتا ہوں۔“

”بالکل سر! عملی کام کا موقع بھی آئے گا۔ آپ کی مقبولیت تو سب کو نظر آرہی ہے اور

ویسے بھی لوگ ان پرانے گھاگ سیاستدانوں سے تنگ آچکے ہیں انہوں نے تو ملک بچ دینا ہے

لوگ تبدیلی کے خواہاں ہیں۔“

”جہد ملی ضرور آئے گی“ نمر وزعلی خان نے پریقین لہجے میں کہا۔

”ان شاء اللہ“ عمر نے زور و شور سے تائید کی۔

”کیا آج ہم صرف باتیں کریں گے؟“

حجاب نے اکتائے ہوئے لہجے میں کہا۔ وہ دونوں چونک کر متوجہ ہوئے۔

کچھ دیر بعد باہمی مشورے سے مینیج منظور کر کے آرڈر کیا گیا۔

نمر وزعلی خان کی نظریں اب راہ راست اس پرفوکس تھیں حجاب کے اندر طوفان اٹھنے

لگا۔ اپنے دائیں ہاتھ کی بڑی انگلی میں موجود انگوٹھی کو بے چینی سے بار بار گھماتی وہ اسے اپنے دل

سے بے حد قریب لگی۔

”کیا بات ہے حجاب! آج کوئی سوال نہیں کرو گی“ عمر نے کہا۔ وہ بے طرح چونکی۔

انگوٹھی ہاتھ سے نکل کر رول ہوئی ہوئی ٹیبل پر کچھ آگے جا کر رک گئی۔

”بھئی اتنی چپ کیوں ہو؟“ وہ حیران ہوا۔

”کچھ نہیں“ اس نے سر جھٹکا۔

”آئی! کیا بات ہے؟“ صحاب بھی متشکر ہوئی۔

”کوئی بات نہیں ہے“ اس نے جھنجھلا کر کہا۔

”مجھے لگتا ہے۔ آپ میری وجہ سے اُن ایزی ہو گئے ہیں۔ میں نے آپ سے پہلے ہی

معذرت کی تھی۔“ نمر وزعلی خان کا لہجہ گواہ تھا کہ اسے حجاب کا رویہ شدید ناگوار گزارا ہے۔

”ارے..... نہیں سر! پلیز آپ تشریف رکھیں۔ ایسی کوئی بات نہیں ہے“ عمر نے

شرمندہ ہو کر کہا۔

وہ اٹھتے اٹھتے پھر بیٹھ گیا۔

”حجاب“ عمر نے تئیبی نظروں سے اسے گھورا۔ وہ نظر چرا گئی۔

”مجھے لگتا ہے حجاب! ہمیں پرانی باتوں کو بھول جانا چاہیے۔“ نمر وز نے کہا۔

عمر چونک گیا پھر بے اختیار کچھ یاد آنے پر بول اٹھا۔

”آپ ابھی تک ایک دوسرے سے اس اسٹو پڈ سے پراس کی وجہ سے ناراض ہیں۔“

اوگا ڈا حد ہے بھئی۔

سر! آپ پریشان مت ہوں وہ تو حجاب نے اپنے صحافیانہ جوش میں کہہ دیا تھا۔ اب

تک تو یہ خود بھی بھول چکی ہوگی۔ کیوں حجاب!“ عمر نے اسے مخاطب کیا۔

”تم ٹھیک کہہ رہے ہو۔ میں پرانی باتیں بھلا چکی ہوں“ اس نے مضبوط لہجے میں کہا

کرتر جمعی نظروں سے نمر وزعلی خان کو دیکھا۔ اس کا چہرہ روشن ہو گیا۔

”پھر تو دوستی ہو جانی چاہیے“ وہ مسکرایا۔

”میں آپ سے دوستی انور ڈنٹھیں کر سکتی“ اس کے تلخ لہجے پر نرود نے کچھ کہنے کے لیے منہ کھولا مگر ویکٹر کو ڈنٹھیں سجانے کے لیے آتے دیکھ کر چپ ہو گیا۔

کھانے کے دوران موضوع یکسر بدل گیا۔ عمر اسے اپنی اور حجاب کی بچپن کی شرارتیں بتانے لگا۔ جنہیں نرود علی خان تو بے حد انجوائے کر رہا تھا مگر وہ اندر ہی اندر رنج و تاب کھا رہی تھی۔

”ہمارے گھر میں داخلی دروازے کے ساتھ ہی آم کا درخت ہوا کرتا تھا۔ گرمیوں کے موسم میں اس پر وافر مقدار میں آم لگتا ہے۔ جسے تین حصوں میں تقسیم کیا جاتا۔ کچھ چار ڈالنے کے لیے، کچھ رشتہ داروں میں بانٹنے کے لیے اور کچھ کھانے کے لیے۔ جیسے ہی اس پر پھل لگتا

حجاب صاحبہ کو مصیبت پڑ جاتی۔ بھری دوپہر میں تاک تاک پتھروں کے نشانے لگائے جاتے۔ جتنی کیریاں ملتی انہیں سمیٹ کر پچھلے مچن میں چھپ کر نمک لگا کر کھایا جاتا تو ایک روز کیا ہوا۔

پتھروں سے لگائے گئے حجاب کے سارے نشانے خطا ہوتے گئے غصے میں آکر حجاب نے بڑے

ابا کی چہل اٹھائی اور تاک کر نشانہ لگایا۔ شوخی قسمت اسی وقت دروازہ کھول کر امی جان بازار سے آئی تھیں۔ بڑے ابا کا بھاری جوتا پوری رفتار سے ان کی پیشانی پر لگا اور پھر.....“ عمر ہستے ہستے رکا۔

”عمر! بکواس مت کرو“ حجاب نے وہی آواز میں گھر کا۔

”پھر کیا ہوا؟“ نرود نے مزہ لیتے ہوئے کہا۔

”نر! ایسے موقعوں پر ظاہر ہے پھر کیا ہو سکتا ہے۔ سوائے پٹائی کے“ عمر نے ڈرامائی

انداز میں اینڈ بتایا۔

دونوں کا مشترکہ قبضہ گونج اٹھا۔ حساب بھی ہنسی۔ جبکہ خود حجاب کو یقین تھا کہ اس کا چہرہ سرخ پڑ گیا ہوگا۔ اس نے پوری توجہ کھانے کی طرف مرکوز کر کے جیسے خود کو لائق ظاہر کرنے کی کوشش کی۔

”بھئی! آج ہمیں حجاب کی اچھی باتیں کرنی چاہیں آج ان کی سالگرہ کا دن ہے۔“

نرود نے اپنائیت سے کہا۔ حجاب کو نوالہ لگتا مشکل ہو گیا۔

”حساب! آپ کی آپنی میں سب اچھی بات کیا ہے؟“ وہ مسکرا کر حساب کی طرف

متوجہ ہوا۔

”سب سے اچھی بات یہ ہے کہ وہ ”میری“ آپنی ہیں“ وہ جوش سے بولی۔ ایک قبضہ پڑا۔

”واللہ“ عمر نے داد دی۔

”بہر حال حجاب میری طرف سے سالگرہ مبارک ہو“ عمر نے مسکرا کر کہا۔

”اس سال میں تیس کی ہو چکی ہوں۔ اس لیے اب میری عمر بڑھنا رک جائے گی۔

اب اگلے سال میں سالگرہ کا ایک تو کانوں کی مگر موم بتیوں کے بغیر۔“ وہ فطری شوخی سے چبکی۔ سب مسکرا دیے۔

”میری طرف سے سالگرہ مبارک۔ تجھ تو نہیں ہے البتہ یہ ڈنر میری طرف سے“

نرود نے مسکرا کر کہا۔

”ارے نہیں سر۔ یہ ڈنر تو.....“ عمر کے کی بات نامکمل رہ گئی۔

”پلیز عمر! میں انکار نہیں سنوں گا“ وہ قطعیت سے بولا۔ عمر بھی خاموش ہو گیا۔ جبکہ

حجاب کو یہ سوچ کر ہی پیٹ میں درد اٹھتے محسوس ہو رہے تھے کہ کھانا نرود علی خان کی طرف سے ہے۔ کچھ دیر بعد وہ سب جانے کے لیے اٹھ گئے۔ حجاب کا موڈ سخت خراب ہو چکا تھا۔

☆☆☆

پورے ملک میں الیکشنز کا سیلاب آیا ہوا تھا۔ ہر نیوز چینل پوری طرح فعال نظر آتا تھا۔ تبصرے، تجزیے، کالم، ٹاک شو اور دیگر پروگرامز سبھی کے پاس صرف ایک ہی موضوع تھا اور

وہ تھا الیکشنز۔ ہر پارٹی کے ارکان اپنی پارٹی کو فاتح قرار دیتے نظر آتے۔ خدا خدا کر کے وہ دن آ پہنچا۔ حجاب صبح سے صوفے پر براہمان تھی اور کبھی ایک نیوز چینل کو دیکھتی تو کبھی دوسرے کو۔

سب پر کم و بیش ایک سی خبریں تھیں۔ ایک تجزیاتی سروے کے مطابق الیکشنز سے ایک دن پہلے

پی۔ بی۔ ایف کو گیارہویں نمبر پر دیکھا گیا تھا مگر حالیہ خبروں کے مطابق ملک کی چھٹی کامیاب

پارٹی پی۔ بی۔ ایف نظر آ رہی تھی۔

عمر صبح سے کورٹج کے سلسلے میں معروف تھا۔ حجاب نے جانے سے صاف انکار کر دیا تھا۔ اس لیے اب وہ ڈھیر ساری کھانے کی چیزیں جمع کئے ٹی وی کے آگے براہمان تھی۔ اور صبح

”متنوں میں عیش کر رہی تھی۔ اس کا اعلان اس نے صبح ہی کر دیا تھا ناشتے کے دوران۔

”سب سن لیں۔ آج میرا ریٹ کا موڈ ہے۔ اس لیے امی جان مجھے جھاڑ پونچھ کرنے کو اور حساب تم مجھے چاول بنانے کو بالکل بھی مت کہنا۔ ورنہ میں سخت برا مان جاؤں گی۔“

”کیوں تم مہارانی ہو؟“ عمر نے فوراً مداخلت کی تھی۔

”اکیلی حساب لگی رہتی ہے۔ کچھ خیال کرو۔ چھوٹی ہے تم سے“ بڑی امی نے بھی لٹاڑ دیا تھا۔

”اونہوں۔ اتنے عرصے بعد تو چھٹی آئی ہے کمل اطمینان لیے ہوئے“ وہ بسوری۔
 ”اٹس اوکے آپی جان! بھائی میں سب خود ہی کر لوں گی۔ آپ انہیں کچھ مت کہئے“
 صاحب لاڈ سے اس کے گلے میں ہانپیں ڈال کر بولی۔
 ”یہ لو۔ جن پہ نکلے تھی وہی پتے ہو دینے لگے ہم تو تمہاری فیور کر رہے ہیں۔“ عمر نے
 دھائی دی تھی۔ سب ہنس دیئے تھے۔

اور اب حسب اعلان وہ فرصت سے بیٹھی فریج فرائز کچپ میں ڈبو ڈبو کر کھا رہی تھی
 جب صاحب اندر داخل ہوئی۔ ”آپی! آپ بھی ووٹ دینے چلی جاتیں۔“ اس کے ساتھ صوفے
 پر بٹکتے ہوئے اس نے کہا۔

”ارے۔ یہ تو وہی ہیں نا!“ صاحب کی نظر ٹٹی وی پر پڑی تو وہ بے ساختہ بول اٹھی۔

”ہاں وہی ہیں“ صاحب نے جھنجھلا کر کہا اور ریوٹ اٹھا کر آواز بڑھادی۔

اسکرین کے آدھے حصے پر نمر وزعلی خان کی تصویر ساکن تھی اور بقیہ حصے پر دیگر تفصیل
 تھیں جن میں پی۔ جے۔ ایف کا حدود اور بعد، منشور، دفتر، کارکنان اور اب تک کے کارناموں کی
 غصیلات شامل تھیں۔ نیوز کا سٹر کے مطابق اس پارٹی نے حالیہ برسوں میں بے پناہ مقبولیت
 حاصل کی تھی اور یہ سب پی جے۔ ایف کے بانی مرحوم فیروز علی کی وفات کے بعد ان کے ولی عہد
 اور اکلوتے وارث نمر وزعلی خان کی پارٹی کی قیادت سنبھالنے کے بعد وقوع پذیر ہوا تھا۔ خبر رساں
 ادارے کے مطابق ہمارے ملک کو بھی اب صرف نمر وزعلی خان جیسے لوگوں کی ضرورت ہے
 جنہوں نے دیار غیر میں تعلیم حاصل تو کی ہے مگر خدمت وطن کی کر رہے ہیں۔ اعلیٰ تعلیم یافتہ
 ہونے کے ساتھ ساتھ ایک سچے اور محبت وطن انسان ہیں۔“ صاحب نے اکتا کر چینل بدلا۔

”پیشہ بولتا ہے مائی باپ“ وہ بڑبڑائی۔ اسے یقین تھا کہ نیوز کا سٹر کو ”رشوت“ کھلائی
 گئی ہے۔

”آپی آپ کبھی ووٹ دینے ہی چلی جائیں“ صاحب نے پھر بات شروع کی۔ ”میں
 اور ووٹ ناممکن۔ فاروقی صاحب نے تو کہا تھا کہ عزیزہ ہمارے ووٹ بکڈ ہیں مگر میں نے
 صاف انکار کر دیا کیوں کہ میرے نزدیک ابھی اس پائے کا لیڈر پیدا ہی نہیں ہوا جسے میں یعنی
 صاحب تا شہر ووٹ دے۔“

اس نے ناک چڑھایا۔

”نمر وزعلی خان کے بارے میں کیا خیال ہے؟“ صاحب شرارت سے مسکرائی۔

”شٹ اپ“ اس نے ڈانٹا۔

”کیوں وہ نیوز کا سٹر تو بڑی تعریفیں کر رہی تھی۔“

”اونہوں۔ تمہیں پتا ہے ہمارے ملک میں دو چیزوں سے ہر کام ہو سکتا ہے۔

(1) گولی، پٹیل والی اگر چلانے کی ہمت ہے تو ورنہ (2) قائد اعظم کی تصویر

والا کاغذ۔

”اب ایسی بھی بات نہیں آپی“ اس نے اختلاف کیا۔

”ایسی ہے بات ہے صاحب! میں جانتی ہوں کیونکہ بحیثیت صحافی ہمیں دن رات

ایسے واقعات اور حالات اور اطلاعات سے واسطہ پڑتا ہے کہ تم سوچ بھی نہیں سکتیں۔“

”لیکن آپ کا اخبار تو سچی خبریں چھاپتا ہے؟“ صاحب حیرت زدہ رہ گئی۔

”ہاں سچی خبریں۔ وہ بھی سنسر شدہ۔ جس میں نہ کسی کا نقصان نہ فائدہ“ وہ تاسف

سے بولی۔

”اچھا مگر میں صحافت کو دفع کریں۔ میں نے چکن پلاؤ بنایا ہے لاؤں؟“

”دیر کس بات کی ہے فوراً لاؤ۔“

کچھ دیر بعد ایکشنز کے بنیادی نتائج کا اعلان کر دیا گیا۔ جس کے مطابق پی۔ جے۔

ایف نے لاہور سمیت اور بہت سے شہروں میں کلین سوپ کیا تھا۔

حجاب حیرت کے سبب چیخ منہ میں لے جانا بھول گئی۔

”یہ ہمارے لاہوریوں کو کیا ہو گیا؟“ وہ حیرت سے بڑبڑائی اسے لاہور میں پی جے ایف

کے بھاری اکثریت سے جیت جانے پر شدید قفس سوا تھا۔

”ہمارے شہر کے لوگ عقلمند ہیں آپی جان!“ صاحب نے اسے مزید چڑھایا۔

حجاب نے چیخ پلٹ میں رکھا اور ٹٹی وی آف کر کے اٹھ گئی۔ اس سے اس شخص کی

کامیابی ہضم نہیں ہو رہی تھی۔ صاحب نے حیرت سے اسے جاتے دیکھا۔

☆☆☆

عمرات میں خاصی دیر سے لوٹا تھا اور خاصا خوش بھی۔ صاحب نے خاصے چھکے ہوئے

انداز میں اسے ریو کیا تھا۔ عام طور پر ہوتا یوں تھا کہ وہ دن میں سولہ تھی اس لیے رات دیر تک

جاگ کر پڑھتی رہتی۔ اسی دوران عمر آ جاتا تو اسے کھانا گرم کر کے دینا اور کپڑے وغیرہ نکال کر

دینا بھی اس کی ذمہ داری تھی۔ آج اتفاقاً وہ دن بھراتی مصروف رہی کہ سونے کا وقت ہی نہ ملا۔

کر حساب کو دیکھا اور گھبرا سا گیا۔

”حساب! پاگل ہو گئی ہو۔ رو کیوں رہی ہو؟ میں تو تمہاری تحسین کے خیال سے کہہ رہا تھا“ وہ وضاحتیں دینے لگا۔ حساب کو ہنسی آ گئی۔

وہ ایسا ہی تھا۔ باہر سے اخروٹ کی طرح سخت اور اندر سے نرم۔

”دو بارہ مذاق میں بھی ایسی بات مت کہیے گا۔ آپ ہمارے اکلوتے بھیا ہیں۔ ہم آپ کے نخرے نہیں اٹھائیں تو پھر کس کے اٹھائیں گے“۔ وہ پیار سے بولی۔

عمر نے ہنس کر اس کے سر کو چھتھپایا۔

”رات بہت ہو گئی ہے اور تم تھکی ہوئی بھی ہو۔ سو جاؤ۔“ وہ اٹھ گیا تو حساب بھی لائٹ آف کرنے لگی۔ اسے شدید نیند آرہی تھی۔

اگلے دن ناشتے پر جب صرف عمر اور حجاب رہ گئے تو عمر نے پھر وہی موضوع چھیڑ ڈالا جس سے وہ مرجانے کی حد تک بیزار ہوئی بیٹھی تھی۔

”اب تم دیکھنا حجاب! ہمارے اخبار پر سے ساری پابندیاں ہٹ جائیں گی۔ وہ پُر جوش سا کہہ رہا تھا۔ حجاب نے اسے ٹوک دیا۔

”پلیز عمر کوئی اور بات کرو۔“

”اُف تم بھی نا! آج ایک شاندار جشن ہے ”نمروز مینشن“ میں۔ ہم بھی انوائٹڈ ہیں“ عمر نے اپنے تئیں موضوع بدلا۔

”میں نہیں جاری“ حجاب نے فوراً اعلان کر دیا۔

”کیوں؟“ عمر نے اسے کڑے تیوروں سے گھورا۔

”کیا مطلب کیوں؟ نہیں جاری تو مطلب نہیں جاری“۔ اس نے اطمینان سے دودھ کا گلاس تھاما۔

”فضول مت بولو۔ خوشی کا موقع ہے ہمیں تو شکر کرنا چاہیے کہ اب کوئی تبدیلی آنے کی۔ بی۔ بی۔ جے۔ ایف کی شاندار کامیابی۔ ہم اسے ضرور سلیمینٹ کریں گے۔ بس تم میرے ساتھ چل رہی ہو“۔ عمر نے قطعیت سے کہا۔ وہ بے بس ہی ہو کر اسے دیکھنے لگی۔ جانتی تھی اس کی بات پتھر پر لکیر ہے۔ اور شام میں وہ تک رسک تیار، خوشبوؤں میں بسا اس کے کمرے میں چلا آیا۔

”میں ٹھیک لگ رہا ہوں نا“ آئینے کے سامنے کھڑے ہو کر اس نے اپنے جئے ہوئے بالوں کو پھر درست کیا۔

اسی لیے اب تحسین کے آثار چہرے سے ہی ظاہر تھے۔ وہ کچن میں کھانا گرم کر رہی تھی جب عمر تمبھیس کی آستینیں فولڈ کرتا اندر داخل ہوا۔ ایک نظر بغور اس کے تھکے ہوئے چہرے پر ڈالی۔ دل میں ایک افسوس نے سراٹھایا۔ وہ صرف اس کے انتظار میں جاگتی رہتی تھی۔

”کیا بات ہے حساب! طبیعت ٹھیک ہے؟“

وہ تھوٹیش سے پوچھنے لگا۔

وہ گلاس اور پانی کا جگ میز پر رکھ کر سامنے کرسی پر بیٹھ گئی۔

”جی بھیا! مصروفیت بہت تھی۔“

”حجاب نے تمہاری مدد نہیں کر دئی“ اس کے لہجے میں سختی آ گئی۔ اس کی یہی بات تو سب کو اچھی لگتی تھی وہ جتنا اچھا دوست تھا اس سے زیادہ ذمہ دار بھائی اور جتنا ذمہ دار بھائی تھا اس سے زیادہ فرماں بردار بیٹا۔ وہ دھیمی آواز سے ہنسی۔

”چھوڑیں جانے بھی دیں۔ ان کو کیا کہتی؟ وہ سارا دن نیوز چینل سے چھٹی رہیں اور پھر تھک کر سو گئیں..... اور ویسے بھی میں نے خود انہیں منع کیا تھا“۔ حساب سارا المیہ خود پر ڈال گئی۔

اسے پتا تھا اگر اس نے ابھی عمر کو شہنشاہ کیا تو صبح کچی حجاب کی شامت تھی۔

”یہ جاؤ تم نے بنائے ہیں؟“ وہ موضوع بدل کر بولا۔

حساب نے اطمینان بھرا سانس لیا اور نہ وہ اتنی جلدی بات کو بھولتا نہیں تھا۔

”جی۔ میں نے بنائے ہیں۔ اچھے نہیں بنے؟“ وہ ٹکرمندی ہوئی۔

”بہت اچھے بنے ہیں بھئی۔ تمہیں چاہیے حجاب کو بھی کچھ سکھاؤ۔“ وہ مسکرا کر کہنے لگا۔

”بھیا آپ یہ بھی جانتے ہیں کہ وہ زیادہ اہمیت اپنی تعلیم اور اخبار کو دیتی ہیں۔ باقی چیزیں ان کے نزدیک ثانوی ہیں۔“

”یہ غلط بات ہے حساب! اسے اپنی ذمہ داری کا احساس ہونا چاہیے۔ ویسے بھی میں سوچ رہا ہوں کہ ایک چابی اپنے پاس رکھ لوں۔ خود ہی آجایا کروں گا۔ کھانا گرم کرنا کونسا مشکل کام ہے۔ ایسے ہی تم بھی جاگتی رہتی ہو۔ خواہ خواہ کی ڈیوٹی۔“

وہ گلاس میں پانی اٹھیلنا سنجیدہ لہجے میں بولا۔

حساب پہلے تو دمک رہ گئی پھر اس کی آنکھوں میں آنسو گئے۔

”آپ کو لگتا ہے آپ کی ڈیوٹی بوجھ ہے مجھ پر؟“ وہ رندمی آواز میں بولی۔

”گلاس میں پانی ڈالنے ہوئے اس کے ہاتھوں کی حرکت ٹک گئی۔ اس نے نظر اٹھا

جواب نے اسے بڑی گہری نظروں سے دیکھا۔ ریڈشرٹ اور بلو جینز میں، ٹائی باندھے، ڈھیروں کے حساب سے پرفیوم اٹھیلے، چمکتے چہرے کے ساتھ وہ اس کے روبرو تھا۔ بالوں کو بھی جیل سے جمایا گیا تھا۔ اس نے ایک چکر اس کے گرد لگایا۔

”ٹائی اور وہ بھی جناب عمر سفیر نے لگائی ہے، اتنی خوشبو کیا ساری بوتل خالی کر دی؟“

بال بھی سنورے ہوئے ہیں۔ ویسے تو ہاتھ پھیر لیتا ہی کافی ہوتا ہے آپ کے لیے۔ بات کیا ہے؟“ اس نے عمر کی آنکھوں میں جھانکا۔ وہ گڑ بڑا گیا۔

”کیا مطلب؟ اتنا گرینڈ فنکشن ہے۔ کیا معمولی سے حلے میں چلا جاؤں؟“

”الٹا چور کو تو ال کو ڈانٹے۔ بات کیا ہے عمر سفیر؟“ وہ عیسے لہجے میں بولی۔

وہ جھلا گیا۔

”کوئی بات نہیں ہے۔“

”شیور؟“ وہ ابرو اچکا کر بولی۔

”آف کورس آپا جان!“ وہ چڑ گیا۔

”ویسے کون کون آرہا ہے؟“ جواب نے بات بدلی۔

”شہر کی کریم، بیورو کریمس، سیاستدان، صحافی طبقہ فنکار، گلوکار.....“ عمر کی بات

ادھوری رہ گئی۔

”میں نے یہ نہیں پوچھا۔ ہم“ میں سے کون کون جا رہا ہے؟ مطلب ہمارے اخبار

سے؟“ اس نے وضاحت کی۔

”سب جا رہے ہیں“ وہ رخ پھیر کر ٹائی کی ناٹ درست کرنے لگا۔ جواب نے اس

کے ہاتھ پیچھے کر کے ٹائی تھامی۔

”ٹا آ رہی ہے؟“

عمر کو ایک دم کھانسی آگئی۔ ناٹ کچھ زیادہ ہی سخت ہوگئی تھی شاید۔ وہ پیچھے ہٹا۔

”چھوڑو مجھے۔ کیا گلا گھونٹنا ہے؟“

وہ ہنستی چلی گئی۔

”آپ میرے سامنے کھلی ہوئی کتاب ہیں عمر صاحب۔ کب تک چھپائیں گے خود

کو؟“ وہ کانوں پر ہاتھ رکھ کر باہر نکلنے لگا۔

”میں کچھ نہیں سن رہا۔“

”بہت ہینڈسم گم رہے ہیں آپ! کیا اظہار محبت کرتا ہے؟ یا پھر سیدھا پوز کریں گے؟ پھول کی ضرورت تو پڑے گی کہتے ہیں تو منگوا دوں؟“ وہ بولتی جا رہی تھی۔ وہ دروازے سے پلٹا۔

”آہستہ بولو! امی جان باہر بیٹھی ہیں بد تمیز لڑکی“ وہ دانت نہیں کر بولا۔

”انہیں بھی پتا چلنا چاہیے کہ ان کے بیٹے نے لڑکی پسند کی ہوئی ہے“ وہ مسکرائی۔

”تو کیا اشتہار لگوا دوں؟“ وہ مزید برہم ہوا۔

”چچ چچ۔ کتنے خواب ٹوٹ جائیں گے ان کے۔ ہر بیٹے کی ماں کی طرح ان کی بھی،

خواہش ہوگی کہ گھر گھر جا کر لڑکیوں کو رنجکٹ کریں۔“ وہ تاسف سے ہاتھ مل کر بولی۔

”شرم کرو۔“

”تم نے کی تھی۔ خود ہی لڑکی پسند کرتے ہوئے“ وہ مزید شرارت پر آمادہ تھی۔ اس

سے پہلے کہ مزید بات ہوتی۔ حساب اندر داخل ہوئی۔

”میں بہت تھک گئی ہوں آپنی“ وہ اکیڈمی آئی تھی۔ آتے ہی بیڈ پر گر گئی۔

”آپ ابھی تک تیار نہیں ہوئیں۔ آپ نے تو.....!“ حساب کی نظر عمر پر پڑی تو بات

ادھوری رہ گئی۔

وہ ایک دم اٹھ بیٹھی۔ چہرے پر روشنیاں اتر آئیں۔

”ماشاء اللہ۔ بھیا آپ بہت اچھے لگ رہے ہیں۔ آپنی آپ نے ان کی نظر اتاری۔“

وہ خوشی سے معمور لہجے میں بولی۔

”نظر اتارنے کی یہ رورت ہے؟ اسے ساتھ لے جا رہا ہوں نا! نظر ہٹو کے طور پر“

عمر نے بھی بدلہ چکایا۔

”اب پانچ منٹ ہیں تمہارے پاس۔ جلدی سے تیار ہو جاؤ۔ میں لاؤنج میں امی

جان کے پاس بیٹھا ہوں۔“ وہ کہتا ہوا باہر نکل گیا۔

”حساب پلیز بتاؤ کیا پہنوں؟“ وہ اس کی طرف رخ کر کے بولی۔

”ریڈ سوٹ پہن لیں۔ اچھا لگے گا۔“

”ریڈ..... اونہوں..... کوئی لائٹ کلر ہو۔“ وہ ارڈروب میں سرگھسیڑے بولی۔

”یہ کیسا ہے؟“ وہ ایک بلوسوٹ نکال کر بولی۔

”یہ لائٹ کلر کب ہے؟“ حساب نے اعتراض کیا۔

”ہاں لائٹ کلر تو نہیں ہے۔ چلو کوئی اور دیکھ لیتی ہوں“ وہ پھر سے مصروف ہو گئی۔

”یہ ٹھیک ہے نا!“ وہ پنک سوٹ فائل کرنے کے موڈ میں تھی۔

”یہ تو آپ نے پہلے بھی پہنا ہوا ہے“ سحاب نے اعتراض کیا۔

”تو پھر کیا ہے۔ میں نے کونسا برد کھوے کے لیے جانا ہے“ وہ جھلائی۔

”کیا ہوتا؟“ سحاب شرارت سے مسکرائی۔ سحاب نے تکیہ اٹھا کر اسے دے مارا۔

”یہ نہیں۔ یہ اچھا لگے گا“ سحاب نے سبز سوٹ نکال کر اسے تھمایا۔

وہ بلاچوں چراں کئے بیگر اٹھا کر ہاتھ روم کی طرف بڑھ گئی۔ واپس آکر اس نے

سینڈل پہنی۔ بالوں کو سنوارا۔ اس کا رفلپینا دو پتہ کندھوں پر پھیلا یا۔

”لپ اسنک تو لگائیں“ سحاب نے پھر اعتراض کیا۔

”کیا ضرورت ہے۔ رہنے دیتی ہوں“ وہ مست ہوئی۔

”ہائی سینٹری جمع ہوگی وہاں۔ آپ اتنی سادہ۔ لائٹ پنک ٹکڑی لگائیں“ سحاب نے

اصرار کیا۔ سحاب نے اُس کی بات مان لی۔

”سحاب“ عمر کی آواز آئی۔

”آ رہی ہوں“ اس نے ہنڈ بیگ اٹھایا پھر سحاب کی طرف پلٹی۔

”میں ٹھیک لگ رہی ہوں نا اور تو نہیں؟“

”بالکل نہیں“ سحاب نے تسلی دی تو وہ بھی مطمئن ہو کر نکل آئی۔ عمر نے گہری نظر سے

اس کا جائزہ لیا۔ اسے اس کا حلیہ کہیں سے بھی قابل اعتراض نہیں لگا۔ وہ اٹھ کھڑا۔

”اللہ حافظ امی جان“ اس نے سر جھکا یا۔

”نی امان اللہ“ انہوں نے اس کے سر پر ہاتھ پھیرا کہ ناندانہ انداز میں اس کا جائزہ

لیا۔ اور مطمئن سی ہو گئیں وہ کہیں سے بھی نمایاں نہیں تھی۔ وہ تھی ہی ایسی۔ اپنے آپ کو بہت

سنجیال اور سمیٹ کر رکھنے والی۔

کچھ دیر بعد وہ دونوں شہر کے پوش علاقے کی طرف بانیگ پراڑے جا رہے تھے۔ جو

سرشام ہی سنسان اور ویران نظر آ رہے تھے۔ ”نمروزیشن“ کا رست سحاب کو بہت اچھی طرح ازبر

تھا۔ اندر سے وہ کچھ خوفزدہ تھی۔ جانے کیوں دل بار بار یہ تکرار کئے جا رہا تھا کہ وہ شیر کی کچھار میں

قدم رکھنے جا رہی ہے۔ زیر لب آیت الکرسی کا ورد کرنے کے باوجود بھی دل تیز تیز دھڑک کر جسے

کسی خطرے کا سنگل دیئے جا رہا تھا۔ اسے اپنی کیفیت پر قابو پانا مشکل ہو گیا۔ بہت سے محلات

جیسے گھروں کو پیچھے چھوڑتی ان کی بانیگ ”نمروزیشن“ کے آگے رُک گئی۔

ہر طرف رنگ و بو کا سیلاب تھا۔ زندگی سے معمور مسکراتے چہرے جیسے ہر فکر سے آزاد

تھے۔ بلند و بانگ قہقہے، شوخ، کھلنڈری بے فکر مسکراہٹیں بتاتی تھیں کہ زندگی یہیں شروع اور صرف

یہیں ختم ہے۔

سحاب نے ایک سرسری نظر اطراف میں ڈالی اور دل یکبارگی مطمئن ہو گیا۔ اسے

”وہ“ کہیں نظر نہیں آیا۔ تقریب کا اتقاد وسیع و عریض لان میں کیا گیا تھا۔ وہ نسبتاً ایک طرف

پڑے نیبل پر جا کر بیٹھ گئی۔ عمر دوستوں میں مصروف ہو گیا۔ سحاب نے بیک سے سیل فون نکالا اور

شمارہ کو ٹیکسٹ لکھ کر بھیجا۔

”کہاں ہو؟“

چند منٹ بعد اس کے سیل پر ٹون بجی۔ اس نے میسج کھولا۔ شمارہ کا میسج تھا۔

”آدھے گھنٹے تک پہنچ رہی ہوں“۔ اس نے بور ہو کر سیل بیک میں رکھا اور گلاس میں

پانی ڈال کر پینے لگی۔ ابھی اس نے بمشکل دو گھونٹ ہی لیے تھے کہ ایک دم تیز اور بیجان خیز

میوزک شروع گیا۔ اس نے اس کے منبع کی طرف نظر دوڑائی۔ لان کے وسط میں نہایت

خوبصورتی سے ڈانسنگ فلور بنایا گیا تھا جس کے ایک طرف بیٹھے گلوکار نے ایک انڈین گیت گانا

شروع کر دیا تھا۔

آپ کی خاطر، میرے دل کا جہاں ہے حاضر

اپنے سارے ارماں کر دوں میں ظاہر

سحاب نے کوفت سے سر جھٹکا۔ بہت سے جوڑے ڈانسنگ فلور پر آگئے۔ وہ ہٹا پٹے

ہوئے بھی دلچسپی سے دیکھنے لگی۔ یکدم ایک ہاتھ اس کے سامنے آیا۔

”کیوں پوڈانس ویدی؟“ اس نے نظر اٹھائی اور ساکت رہ گئی۔ ”اس“ شخص سے اس

نے کبھی یہ توقع نہ کی تھی۔ مسکراتے چہرے کے ساتھ وہ ہاتھ پھیلائے اس کا خنجر تھا۔ اس نے

پھٹی پھٹی نظروں سے اسے دیکھا اور پھر اس کے ساتھ کھڑے عمر کو۔ اس کا سانس کہیں سینے میں

بھی اٹک گیا۔

☆☆☆

بیجان اور حیرت کی تیز لہر تھی جو ریزہ کی ہڈی سے ہوتی ہوئی سحاب کے سارے

وجود میں سرایت کر گئی۔ اس نے صدمے اور حیرت سے منگ اپنے سامنے کھڑے ”آفتاب

واسطی“ کو دیکھا۔ جس کے لبوں کی تراش میں ایک دلکش مسکراہٹ تھی۔

تھا۔ ہر طرح کے مشروبات موجود تھے۔ کاک ٹیل کا انتظام تھا۔ ڈاننگ فلور میک اور کیا گیا تھا۔ حالانکہ اگر ویاننداری سے دیکھا جاتا تو نمر وزلی خان اس طرح کی پارٹی دینے پر آمادہ نہیں تھا۔ مگر یہ سیاست کا میدان تھا۔ جہاں دوسروں کی خوشی مقدم رکھنا ضروری ہو جایا کرتی ہے۔ کبھی سیاسی مصلحتوں کی خاطر، کبھی مطلب کے لیے تو کبھی سیاسی کوریج اور (Fame) کے لیے یہ الگ بات تھی کہ اس وقت پارٹی میں موجود صحافیوں کو کوریج کی اجازت نہیں دی گئی تھی۔ ظاہری بات تھی۔ یہ کاک ٹیل پارٹیز تو پی۔ جے۔ ایف کے مشور میں نہیں تھیں۔ شاید نمر وزلی خان جیسی کامیاب سیاسی شخصیت کے کردار پر دھبہ بھی۔

مگر ہائے رہی مجبوری۔ سیاست میں مرضیاں نہیں چلتیں، فائدے، اتحاد اور مقاصد دیکھنے پڑتے ہیں۔ سوائے بھی ناچاہتے ہوئے اس فنکشن کو اریج کرنا پڑا تھا۔

اب بھی ”اتحاد اسلام“ کے چیئر پرسن نیل پراچہ سے گفتگو کرتے ہوئے اس کی نگاہ نے بے تابی سے ایک چہرے کو ہر طرف ڈھونڈا تھا اور مایوسی سے لوٹ آئی تھی۔ افسردگی نے اس کے دل کو اپنی لپیٹ میں لے لیا۔ اس کی آنکھوں میں گہر جمنے لگی۔ جب اس نے عمر کو اپنی طرف آتے دیکھا۔

”السلام علیکم سر! کہیے کیا حال ہیں؟ سب سے پہلے مبارکباد“۔ عمر نے پر جوش انداز میں مصافحہ کرتے ہوئے کہا

”شکریہ بہت شکریہ عمر“ اس نے مسکرا کر کہا۔ دل میں ایک امید پھر سے جاگ اٹھی تھی۔ ”عمر کے ساتھ اسے بھی بیہوش ہونا چاہیے“ وہ بے اختیار سوچنے لگا۔

”سر! ایک بات پوچھوں آف دی ریکارڈ“ عمر نے کہا۔

”پائل“

”کس طرف جانے کا موڈ ہے آپ کا؟ میرا مطلب ہے کونسا شعبہ.....؟“ عمر نے

بات ادھوری چھوڑ دی۔

”میں آپ کی بات سمجھ رہا ہوں عمر! دیکھیں ابھی کچھ کہا نہیں جاسکتا یہ ڈیپنڈ کرتا ہے.....“ نمر وزلی خان کی بات ادھوری رہ گئی یکدم آفتاب واسطی بیچ میں بول پڑا تھا۔

”حکومت پر۔ وہ انہیں کس شعبے میں طبع آزمائی بلکہ قسمت آزمانے کا موقع دیتی ہے؟“ اس نے کیٹیلے لہجے میں بات مکمل کی۔ نمر وزلی نے اختیار ہنس دیا۔

”اگر مجھے یہ پتا نہ ہو واسطی! کہ آپ ہمیشہ اسی لہجے میں بات کرتے ہیں تو لازماً میں

آپ سے.....“

”بھڑ جاؤں“ آفتاب واسطی نے پھر بات اچلی تھی۔ تینوں کا مشترکہ تہقہہ گونجا۔

”ایک بات پوچھوں؟“ واسطی نے کہا۔

”آف دی ریکارڈ.....“ نمر وزلی نے شرارت سے کہا۔

”آن آف کو چھوڑیں۔ میری معلومات کے مطابق آپ کو شاعری سے بہت زیادہ

دلچسپی ہے؟“

واسطی نے سوال نما جواب دیا۔

”ہوں۔ ہے تو.....“

”ایک طرف سیاست دوسری طرف شاعری۔ کیا یہ کھلا تضاد نہیں؟“ واسطی کی بات پر

ایک بے اختیار تہقہہ پڑا۔

”پائل ہے“ مسکراہٹ دبا کر بولا۔

”تو آپ کو چاہیے کہ آپ ہمیں کچھ سنائیں۔“ واسطی نے ضدی لہجے میں کہا۔

”سرتی! بیٹھنے کے بارے میں کیا خیال ہے؟“ عمر نے پوچھا۔

”کیوں نہیں آئیے بھئی“۔ وہ نزدیک ترین ٹیبل کی طرف بڑھا۔

”یہاں نہیں۔ وہاں چلتے ہیں۔ حجاب لکیلی ہے۔“ عمر نے ایک طرف اشارہ کیا۔

”حجاب“ اس کا دل دھڑک اٹھا۔

”چلئے“ نمر وزلی نے آمادگی ظاہر کی۔ دل نے بند سینے میں ایک حشر سا اٹھا دیا تھا۔

سبز لباس میں مدھم سی لپ اسٹک کے ساتھ وہ اس کے سامنے تھی نمر وزلی خان کے

اندرویشیاں سی پھیل گئیں۔ مقابل بیٹھی لڑکی شاید کبھی نہیں جان سکتی تھی کہ وہ اس شخص کے لیے

کس درجہ اہم تھی۔ کس طور وہ اس کے لیے پائل تھا۔ نمر وزلی نے بے اختیار اس کے سامنے والی

نشست سنبھال لی۔

”سر! آپ کچھ سن رہے تھے.....“ واسطی نے یاد دلایا۔

”السلام علیکم!“ اس نے حجاب سے کہا اور واسطی کی بات سنی اُن سنی کر دی۔

”وٹیکم السلام“ حجاب کا دھیمبا لہجہ بمشکل اس نے سنا۔ اسی وقت منظر وہاں آگئی۔

”سرتی! آپ تو ہاتھ ہی نہیں آرہے۔ ہم نے بھی آپ کو اپنے جمیل کے ہر پروگرام

میں مدعو کیا تھا“ وہ شکوے کئے جا رہی تھی۔ نیوز جمیل سے متعلق ہونے کی بنا پر اس کا شکوہ

جائز بھی تھا۔

”بس کیا کریں یہ اخبار والے ہم کو زیادہ پیارے ہیں۔“ نمروز نے ٹھنڈی آہ بھری۔
حجاب تو اندر تک سلگ اٹھی۔ اسے پتا تھا کہ یہ بات صرف ”اسی“ کو سنائی جا رہی ہے۔
”اس واسطی نے پھنسیا ہوگا آپ کو۔“ وہ دانت پیس کر چیخڑ پر بیٹھ گئی۔
”خدا کو مانو میں نے آج تک ایک لڑکی نہیں پھنسیائی انہیں پھنسانے کی جرأت کر
سکتا ہوں۔“

واسطی بلبلاتا اٹھا۔ سب ہنس دیئے۔

”واسطی نے آپ سے فرمائش کی تھی سر“ عمر نے یاد دلایا۔

”کوئی فرمائش؟“ منزہ چونکی۔

”ابھی پتا چل جاتا ہے“ عمر نے کہا۔

حجاب اس سارے عمل کے دوران خاموش تماشائی بنی بیٹھی تھی۔

نمروز نے سامنے ٹیبل پر دھرے حجاب کے ہاتھوں کو دیکھا اور پھر اس کی نظر ہاتھوں
سے ہوتی بازوؤں پر سفر کرتی اس کی شوڑی کے ڈمپل پر آکر رُک گئی پھر ان گلابی لبوں پر جن سے
آج کوئی ٹوکیلا اور کٹیلا نقرہ ادا نہیں ہوا تھا۔

۔۔۔ کہو اب کیا ارادہ ہے؟

کہو اب کیا کہوں تم سے؟

بتاؤ؟

کیا لکھوں تم کو؟

مجھے تمہید دو کوئی

مجھے امید دو کوئی

نیا اک لفظ ہو کوئی

جہاں سے بات چل نکلے

میری مشکل کا حل نکلے

بتاؤ لہجہ کیسا ہوا؟

کہ تم سے بات کرنی ہے

مجھے تھوڑا اجالا دو

”اس کارجنوں میں“

بسراک رات کرنی ہے

تم اپنی روشن آنکھوں کو

اگر کھولو تو میں لکھوں

جہاں سے لب سے آئے گا

خون میں اک کٹیلا پن

تمہاری آنکھ دے دے گی

مخاطب کو ٹیلا پن

کہو!

اب کیا ارادہ ہے؟

مجھے اظہار کرنا ہے

کہ بے تابی زیادہ ہے

کہ بے تابی زیادہ ہے۔

اتنی دلکش اور مدہم آواز اور اتنی خوبصورت لطم تھی کہ لختہ بھر کے لیے چاروں نفوس پر
سکتہ طاری ہو گیا تھا۔ پھر سب سے پہلے واسطی کو ہوش آیا اس نے بے ساختہ تالیاں پینٹا شروع
کر دیں۔ اور عمر کے اندر تو ڈھیروں سنائے اتر آئے تھے۔ ایک بار پھر ایک وہم حقیقت بننے پر
تیار تھا۔ اس نے پوری شدت سے اسے جھٹکا تھا مگر نمروز علی خان کی حجاب تاثیر پر اٹھنے والی نظر
اتنی والہانہ وارفتگی اور لپک لیے ہوئے تھی کہ اسے اپنا دل رکتا ہوا محسوس ہوا تھا۔ اس نے اپنے
خیال کو پوری طاقت سے رد کرنے کی کوشش کی تھی۔ بھلا ایسا کیسے ہو سکتا ہے؟ نمروز علی خان اور
حجاب۔ ناممکن.....!

یہ ناممکن تھا۔ عمر نے حتی انداز میں سوچا تھا۔ مگر کیا یہ ناممکن ہے؟ ایک سوالیہ نشان اس
کا منہ چڑانے لگا تھا۔ پھر اس نے حجاب کو ٹیبل سے اٹھتے دیکھا۔

”کیا بات ہے حجاب؟ کہاں جا رہی ہوں؟“

عمر نے چونک کر پوچھا۔

”ثناء آگئی ہے ٹیکسٹ آیا ہے اس کا۔ گیٹ کے پاس کھڑی ہے۔ ہمیں ڈھونڈنے
میں مشکل ہوتی اس لیے میں نے اس سے کہا ہے کہ وہ وہیں رُک جائے میں اسے لینے آتی
ہوں۔“ اس نے بے تاثر لہجے میں بات ختم کی اور تیز قدموں سے گیٹ کی طرف بڑھ گئی۔

”میں تمہیں آس نہیں دلانا چاہتا آفتاب! تمہیں حجاب کے مزاج کا کچھ کچھ اندازہ تو ہے“ وہ دونوں بولا۔ ایک لمحے کو آفتاب واسطی کا رنگ متغیر ہوا تھا۔

”میں کوشش کروں گا۔ مگر زبردستی نہیں کر سکتا“ اس نے تسلی دی بھی تو اپنا دامن بچا کر۔

”اچھا کوئیٹ میں رہنا“ آفتاب نے کہا۔

”او۔ کے“ مصافحہ کرنے کے بعد وہ بانیک نکالنے لگا۔

اس کے جانے کے بعد عمر پلٹا تو حجاب اور شاہ نمیل پر بیٹھی نظر آئیں تھیں۔ وہ ان کی طرف آ گیا۔

”کیسی ہوشیار؟“ عمر نے مسکرا کر پوچھا۔ حجاب معنی خیز انداز میں مسکرائی تھی۔

”میں ٹھیک ہوں۔ تم کیسے ہو عمر؟“ وہ مسکرا کر بولی۔ سفید اور فیروزہ سوٹ میں ملبوس وہ اس لمحے مسکراتی ہوئی عمر کو اپنے دل سے بہت قریب لگی۔

”میں تو بہت اچھا ہوں“ وہ شرارت سے بولا۔

”مجھے پتا ہے“ وہ لاپرواہ انداز میں بولی۔

”اور کیا کیا پتا ہے؟“ عمر کو گدگدیاں سی ہونے لگیں۔

اس سے پہلے وہ کوئی جواب دیتی ایک بار پھر گونج اٹھنے والی موسیقی نے ان کے اٹھناک بری طرح توڑا تھا۔

”او فو..... کیا مصیبت ہے؟“ حجاب سخت جھنجھلا گئی۔

عمر بھی بد مزہ سا ہو گیا۔ ادھر ادھر کی باتیں کرتے ہوئے انہوں نے تھوڑا بہت کھانا کھایا اور بمشکل آدھ گھنٹے بعد ہی جانے کے لیے اٹھ کھڑے ہوئے۔

نمروز علی خان انہیں دیکھ کر اپنے مہمانوں سے ایکسکوز کرتا ان کی طرف آ گیا۔

”اجازت ہے سر“ عمر نے ہلکے سے مسکرا کر کہا۔

”جار ہے ہیں آپ۔ اتنی جلدی؟“ نمروز کے لہجے میں بے چینی تھی۔

”نوید فاروقی صاحب بھی نہیں آئے۔“

”ان کی طبیعت کچھ ناساز تھی“ عمر نے بتایا۔

”او۔ کے اللہ حافظ“۔ عمر نے کہا اور ساتھ ہی اس کے تاثرات کا جائزہ لیا۔ نمروز علی خان کی نظروں نے بڑی والہانہ بے تابی سے حجاب کو دیکھا تھا اور اس اک نظر میں اتنی شدت اتنی دیوانگی تھی کہ عمر کو اپنا خون کپٹیوں میں ٹھوکریں مارتا ہوا محسوس ہوا۔ اس نے حجاب کو دیکھا جو

اس کے بے تاثر لہجے اور سپاٹ تاثرات نے عمر کو کسی قدر حیران کیا تھا۔ کچھ دیر بعد واسطی معذرت کر کے اٹھ گیا۔

”مجھے اجازت دیجئے سر! کوئی بد تمیزی ہو گئی ہو تو معذرت چاہتا ہوں۔“

”ایسی کوئی بات نہیں آفتاب واسطی“۔ نمروز نے قدرے حیران ہو کر کہا۔

”پھر بھی سر ہم مل کلاس لوگ آپ سے دشمنی نہیں کر سکتے۔ اجازت دیجئے“ اس نے کسی قدر جتاتے لہجے میں کہا۔

”کچھ خاص کام یاد آ گیا؟“ عمر نے پوچھا۔

”ہاں۔ امی کی طبیعت ٹھیک نہیں۔ ڈاکٹر کے پاس اپا کمنٹ ہے دس بجے چلنا ہوں۔“ وہ اٹھ کھڑا ہوا۔

اسی وقت جنرل سیکرٹری خالد عباسی تیز تیز چلتا نمروز علی خان کے نزدیک آ گیا۔

”خان صاحب آپ یہاں ہیں۔ سب جگہ ڈھونڈ کر آ رہا ہوں آپ کو۔ چلئے بہت ضروری گیسٹ ہیں۔“ خالد کا لہجہ کسی قدر جھنجھلا ہوا تھا۔

نمروز اٹھ کھڑا ہوا۔ واسطی سے ہاتھ ملایا اور تیز تیز قدم اٹھاتا خالد عباسی کی ہمراہی میں آگے بڑھتا گیا۔ حجاب ابھی تک واپس نہیں آئی تھی۔ وہ دونوں بھی پارکنگ کی طرف بڑھ گئے۔

”میں سنجیدہ ہوں عمر۔ امی کی طبیعت ٹھیک ہو جائے تو میں انہیں اور راحت آپا کو تمہاری ہاں بھیجوں گا۔“

عمر بڑے بھر پور طریقے سے چونکا۔ پھر اس کے لبوں پر دلکش مسکراہٹ آ گئی۔

”حجاب سے پوچھنا پڑے گا۔ ویسے میری طرف سے تم او کے ہو۔“ آفتاب بے ساختہ اس سے لپٹ گیا۔

”وہ جھینکس یار۔“

عمر نے بے ساختہ اس کی پشت تھپتھپائی۔ پھر اس سے الگ ہو کر بولا۔

”ویسے عمر مجھے غلامت سمجھنا۔ میں نے پہلے کبھی حجاب کو اس نظر سے نہیں دیکھا۔ مگر آج وہ مجھے اتنی مختلف، اتنی اچھی اور اتنی سادہ سی؟ اور اب مجھے لگ رہا ہے کہ بنا کسی رشتے کے اس کے متعلق ایسے خیالات کا اظہار ایک بھائی کی غیرت پر تازیانہ ہے“ وہ بہت گمن سا بولتے بولتے ایک دم اپنی جون میں واپس آ گیا۔ دونوں ہنس دیئے۔

”کیا اچھی امید رکھوں میں؟“ وہ رخصت ہوتے سے پوچھنے لگا۔

سر جھکائے پیر سے زمین کرید رہی تھی جیسے اس سے زیادہ ضروری کوئی کام نہ ہو۔ وہ بے اختیار واپسی کے لیے مڑ گیا۔ پورج کی طرف جاتے ہوئے حجاب نے کچھ دھیان سے اس کا جائزہ لیا۔

”کیا بات ہے عمر! کچھ اچھے ہوئے پریشان سے لگ رہے ہو۔“ وہ فکر مندی سے

بولی تھی۔

”نہیں۔ کوئی بات نہیں“ اس نے رد کیا تھا۔

”شیور؟“

”آف کورس یار۔“

”اگر کوئی بات ہے تو تم مجھے بتا سکتے ہو۔“

”ہر جگہ انوسٹی گیشن کرنے مت کھڑی ہو جایا کرو۔ جب کہا کہ کوئی بات نہیں وہ تو مطلب نہیں ہے۔“ وہ غصے سے بولا۔ حجاب حیران رہ گئی۔

”یہ بات تم آرام سے بھی کر سکتے ہو۔ اتنے غصے میں آنے کی کیا ضرورت ہے۔“ وہ بھی جھلا گئی۔

عمر نے کوئی جواب نہیں دیا اور خاموشی سے بائیک نکالنے لگا۔ راستے میں عمر نے نجانے کس خدشے کو غلط کرنے کے لیے بات شروع کی تھی۔

”نمرود علی خان کا گھر بہت خوبصورت ہے۔“

”ہوں تو“ حجاب لہجے سے کچھ ظاہر نہ ہونے دیا اگرچہ اس کی چمکی حس جاگ اٹھی تھی۔

”بہت Rich ہیں وہ“ عمر کا لہجہ کسی سچائی کی جستجو کرتا ہوا تھا۔ وہ اس وقت یہ اندازہ

کرنا چاہ رہا تھا کہ آیا حجاب بھی اس کی شخصیت یا دولت میں سے کسی ایک سے بھی متاثر ہے یا نہیں۔

”تو ہم کیا کریں۔ امیر ہیں تو ہوں۔“ وہ جھلائے ہوئی بولی۔ عمر نے غیر محسوس انداز میں ایک پرسکون سانس لیا۔

”اچھا آؤ آؤ آؤ اس کریم لیتے ہیں“ اس نے گاڑی ایک آؤس پارلر کے سامنے روک دی۔

کچھ دیر بعد وہ سحاب کے لیے چاکلیٹ فلیور اور اپنے اور حجاب کے لیے اسٹرابیری یوگرٹ پیک کروا کر لے آیا تھا۔ شاپر کو پنڈل سے لٹکایا اور پھرتے بائیک سٹارٹ کرنے لگا۔

”حجاب، آفتاب واسطی سنجیدہ ہے۔ تمہارا کیا خیال ہے؟“

”عمر! اگر ہم اس موضوع پر صبح بات کر لیں تو.....“ حجاب نے کچھ اکتائے اور بیزار

لہجے میں کہا۔

”او۔ کے“ جیسے تم چاہو“ اس نے طویل سانس لی۔ اور بائیک گھر کی طرف جانے والی سڑک پر ڈال دی۔

☆☆☆

”خان! آپ کی کافی۔“ صدف شگ ٹیبل پر دھرا تھا۔

”صدف!“ وہ ایزی چیئر پر جھولتا مسکرا کر بولا تھا۔

”جی خان!“

”Every thing is fair in love and war“ کہاں تک درست

ہے یہ کہاوت؟“

بہت عجیب سوال اٹھایا تھا اس نے

”بالکل درست ہے“ صدف نے بھر پورا اتفاق کیا تھا۔

”کیا خیال ہے اگر اس پر عمل کیا جائے تو“ صدف بڑے بھر پورا انداز میں چونکی تھی۔

”کیا مطلب؟“

”میں حجاب تاشیر کو جیتنا چاہتا تھا۔ کتنی احمقانہ خوش فہمی میں مبتلا تھا نا۔ مگر اب کھیل

بدل چکا ہے۔ اب پہلا ٹارگٹ اسے حاصل کرنا ہے“ وہ ایک لمحے کو زکا۔

”تو آپ اسے اغوا کروائیں گے“ صدف کے چہرے پر حیرت تھی اس لیے وہ فوراً

بول اٹھی تھی۔

وہ فی الفور ٹوک گیا۔

”اونہوں ارے نہیں بھئی۔ سارے معاشرتی تقاضے پورے کر کے لائیں گے اسے۔

بہت اتھری گھوڑی ہے وہ۔ لگام تو ڈالنی پڑے گی۔“ وہ خوش تھا بے حد۔

صدف ہنس دی تھی۔

”آپ بہت بدل گئے ہیں خان۔“

وہ ہنس دیا۔ سیاہ تل کی جیکگا نہیں عروج پر تھیں۔

”یہ محبت کے کرشمے ہیں۔ سب عشق کے کمالات ہیں۔ میں ضبط کرتے کرتے تھک

جاتا ہوں اور وہ سامنے آتی ہے اور پہل میں سب زیروز بر کر دیتی ہے۔ مگر اب نہیں۔ اب ضبط

نہیں کرنا اب تو بس اس سے ملنا ہے۔ وہ اپنے سارے حق اپنے ہاتھوں سے مجھے سو پنے گی۔“

اس کے لہجے میں تپش تھی۔ یقین تھا۔

”وہ شعر سنا ہے نا تم نے“ کافی کے گم سے سب لے کر وہ بولا۔

کوئی تعویذ ہو رو بلا کا
محبت پیچھے پڑ گئی میرے

”یہ خون آشام بلا ہے پور پور سلگایا ہے اس نے مجھے۔ پل پل تڑپایا ہے۔ اسے اس سے چھین لینا چاہتا ہوں۔“ کتنی شدت تھی۔ صدف کو اس لڑکی کے نصیب پر رشک آیا تھا۔
”محبت آباد کاری کرتی ہے۔ یہ خالی جگہوں کو بھرتی ہے مگر یہ بہت تکلیف دہ ہے۔ بالکل کسی نوکیلے کانٹے کی طرح۔ ہر پل تکلیف دیتی ہے۔ پل پل مارتی ہے مگر اس کے باوجود جینے پر اُکساتی ہے۔ اس دنیا میں کوئی جاو ایسا نہیں کوئی سحر ایسا نہیں جو اس بلا سے آپ کو چھٹکارا دلا سکے۔ تم بہت اچھی ہو صدف! سب کچھ کرنا بس محبت مت کرنا۔ بہت تکلیف دہ چیز ہے یہ۔ سچ مانو! بہت درد دیتی ہے۔

یہ درد جھیلنا آسان نہیں ہے۔ بہت بھلے کی صلاح دے رہا ہوں تمہیں بس کبھی محبت مت کرنا۔“

آکھیں موندے وہ کسی خواب کے زیر اثر بول رہا تھا۔

صدف نے خاموشی سے خالی گم تھا ما اور روشنیوں بند کر کے باہر نکل آئی۔ لیوں پر صرف اس فغص کے لیے دعائیں تھیں۔ اس کی دائمی خوشی کے لیے۔

☆☆☆

صفیہ اور آمنہ نارووال کسی عزیز کی شادی کے سلسلے میں گئیں ہوئیں تھیں۔ دو دن سے پہلے ان کے آنے کا امکان نہیں تھا حجاب کا موڈ نہیں بنا تھا اس لیے اس نے معذرت کر لی تھی۔ سحاب اکیڈمی گئی ہوئی تھی۔ عمر اخبار کے آفس تھا۔ حجاب نے آج چھٹی کی تھی۔ اس وقت وہ گھر میں اکیلی تھی۔ چائے پینے کا موڈ ہو رہا تھا سو وہ کچن میں چلی آئی۔ ابھی ساں بین چولہے پر چڑھا یا ہی تھا جب ڈور تیل ہوئی۔ وہ چولہا دھیمہ کرتی دروازے تک آگئی۔

دروازہ کھولا تو عمر تھا۔ وہ پلٹ آئی۔ بایک کھڑی کر کے وہ بھی اس کے پیچھے آگیا۔
”کیا بتا رہی ہو؟“

”چائے بنا رہی ہوں پو گے تم؟“

”کھانے کو ہے کچھ؟ بہت بھوک لگی ہے۔ صبح صرف چائے کا کپ لیا تھا۔“ وہ

دروازے کے فریم میں کھڑا پوچھ رہا تھا۔

”دیکھتی ہوں فریج میں“ وہ فریج کھول کر جائزہ لینے لگا۔

”اوہ..... کل کا سالن ہے“ پاسی“ تم کھاؤ گے نہیں۔ وہ ”پاسی“ پر زور دے کر

بولی۔ عمر کو پاسی روٹی اور سالن سے سخت چڑھی۔

”اچھا۔ کچھ اور نہیں ہے“ وہ مایوس ہوا۔

”نہیں۔ ہماری مائیں تو گھر ہیں نہیں اور میں اس قسم کا کام کر نہیں سکتی۔ تم چائے کے

ساتھ بسکٹ کھا لو۔“ نادر مشورہ دیا گیا۔ وہ سنگ اٹھا تھا۔ اس نے صبح سے کھانا نہیں کھایا اور وہ

اسے بسکٹ کھانے کا مشورہ دے رہی تھی۔ اسے اتنا غصہ آیا کہ وہ بنا جواب دیئے ہی پلٹ گیا۔

حجاب نے حیرت سے اسے جاتے دیکھا اور پھر سر جھٹک کر چائے گم میں انڈیلنے

لگی۔ جب وہ ٹی وی آن کے حکومت سازی اور حکومتی عہدوں کی بانٹ و تھکیل کے لیے تمام

جماعتوں کے اسلام آباد میں جمع ہونے والے وفد کی میڈیا سے بتدریج گفتگو دیکھ رہی تھی۔

تبصرے، تنقیدیں، خبریں سب جاری تھیں۔ اس نے چینل چینج کیا تھا جب نظریں ایک لمبے کو

ٹھہر گئیں تھیں۔

”کل رات بی۔ جے۔ ایف کے چیئر پرسن نمرود علی خان حکومت سازی کے سلسلے

میں اسلام آباد روانہ ہو گئے۔“

اس کے ساتھ ہی لاہور ایئر پورٹ کے مناظر دکھائے جانے لگے۔ سرمئی سوٹ میں

وہ پہلے سے بڑھ کر شاندار اور خوش نظر آ رہا تھا۔ اسی وقت عمر اندر داخل ہوا اس نے سرعت سے

چینل تبدیل کیا تھا۔

”کہاں جا رہے ہو؟“ اسے دیکھتے وہ بولی۔

”سحاب کو لینے“ وہ مختصراً کہہ کر باہر نکل گیا۔

جب وہ سحاب کو لے کر آیا تو وہ چائے میں بسکٹ ڈبو کر کھا رہی تھی۔

”اف آپنی! میں بہت تھک گئی۔“ اس نے آتے ہی روزمرہ والا فقرہ دہرایا۔

”بس اب آرام کرو۔“ اس نے بے فکری سے کہا۔ اسی وقت عمر اندر آیا۔

”سحاب گڑیا! کچھ کھانے کو مل سکتا ہے۔“

”جی بالکل بھیا۔ بس پانچ منٹ میں“ وہ مستعدی سے بولی۔

وہ بھی اس کے پیچھے کچن میں چلا گیا۔ سحاب نے تو اچولہے پر چڑھایا فریج سے

آنے کا باؤل نکالا۔ پیڑا بنانے کے بعد اس نے پیاز چھیلا دوسرے چولہے پر پین چڑھایا اور

روٹی بنانے لگی۔

کچھ دیر بعد اس نے پیاز اور اندوں کا آلیٹ پلیٹ میں ڈالا اور چنگیر میں روٹیاں رکھ کر اس کے سامنے رکھ دی۔ عمر نے شکر سے اسے دیکھا اس نے اپنی تحسین کا احساس بھی نہیں کیا تھا۔ اس کے برعکس اسے حجاب کی بے حسی بے حد کھلی تھی۔ کھانا کھانے کے بعد وہ اوپر اپنے کمرے میں چلا گیا تھا۔ تھوڑی دیر بعد حجاب بھی بور ہو کر اٹھ گئی۔

”کہاں جا رہی ہیں آپنی؟“

”اوپر“ وہ مختصر کہہ کر تیزی سے سیڑھیاں چڑھ گئی۔

”عمر“ اس نے دروازہ دکھلایا وہ بستر پر اوندھالیا ہوا تھا۔

”کیا بات ہے؟ طبیعت ٹھیک ہے نا“ اس نے تشریح سے کہا اور اس کے قریب

چلی آئی۔

”ہوں“ وہ نیکیے میں منہ گھسائے ہوئے بولا۔

”مجھے تو ٹھیک نہیں لگ رہی، وہ بیڈ پر ٹک گئی۔

”میرے سر میں درد ہو رہا ہے۔ سن لیا۔ اب جاؤ یہاں سے“۔ وہ سپاٹ لہجے میں کہتا

اسے حیران کر گیا۔

”اپنا رخ ادھر کرنا۔ کیا بات ہے؟“ اس نے دھونس سے کہا۔

”حجاب!“ وہ بلند آواز میں بولا۔ ”میں کہہ رہا ہوں یہاں سے دفع ہو جاؤ“۔ حجاب

کے چہرے کا رنگ ایک پل میں زرد پڑا تھا۔

”عمر! مجھ سے کوئی غلطی ہو گئی ہے۔ مجھ..... مجھے معاف کر دو مگر اللہ کے لیے ایسے

تو مت بولو“۔ عجب نیم جاں لہو تھا۔ اس کا۔ وہ اٹھ کر بیٹھ گیا۔

”صرف دس منٹ لگے تھے حجاب کو وہ آلیٹ اور روٹی بنانے میں تم نہیں کر سکتی

تھیں؟ تمہیں پتا ہے آج تم نے مجھے کتنا ہرٹ کیا ہے؟“

اس کے لہجے میں غصہ تھا۔ وہ سرعت سے اپنے آنسو پی گئی۔

”مجھے معاف کر دو۔ پلیز۔ اچھا شام کا کھانا میں بناؤں گی۔

”میں تمہیں بالکل بھی شکر یہ نہیں بولوں گا کیونکہ مجھے تم پر بہت غصہ ہے“ وہ کہتا ہوا پھر

سیدھا لیٹ گیا۔

”لاؤ میں تمہارا سر دبا دوں مجھے پتا ہے پین کلر تم پر اثر نہیں کرتی“ وہ اس کا سر دبانے لگی۔

”عمر“ کچھ دیر کی خاموشی کے بعد وہ بولی۔

”ہوں“ آنکھیں موندے وہ پرسکون تھا۔

”مجھ سے ناراض مت ہوا کرو۔ جب تم مجھ سے ناراض ہوتے ہونا میرے سامنے

ڑکنے لگتے ہیں۔“

”تم مجھے ناراض کرنے والے کام مت کیا کرو“۔ اس نے رکھائی سے کہا۔

وہ تڑپ اٹھی۔ پھر اس کے بال مٹھی میں جکڑے تھے۔

”لہجہ درست کرو اپنا۔ کیسے بول رہے ہو“ وہ ہنس دیا تھا۔

شام میں حیرت انگیز طور پر حجاب کی بنائی گئی بریانی زبردست اور بہت اچھی بنی تھی۔ اور

ڈھیروں تعریفیں سننے کے بعد وہ اور عمر فلور کشنز پر بیٹھ گئے جبکہ حجاب چائے بنانے چلی گئی تھی۔

”حجاب! کچھ سوچا ہے تم نے؟“ وہ سنجیدگی سے پوچھ رہا تھا۔

حجاب نے لمحہ بھر کے لیے اس کا چہرہ جانچا پھر مسکائی تھی۔

”ہاں۔“

”کیا ہاں؟ وہ الجھا۔

”تم لڑکی کی“ ہاں“ کا مطلب نہیں جانتے ہیں“ وہ ”ہاں“ پر زور دے کر بولی۔

وہ چونکا تھا۔

”یعنی تمہیں قبول ہے۔ میں واسطی کو اوکے کر دوں پھر“۔ وہ حیران تو ہوا مگر بے ساختہ

خوشی چھپانہ سکا۔

”ہوں“ وہ کہہ کر سر جھکا گئی۔

عمر نے دلچسپی سے اس کا سرخ پڑتا چہرہ دیکھا۔

”کیا خاص بات ہے اس میں؟“ عمر نے بے تابی سے سوال داغا۔

”وہ مجبور ہے۔ کامیاب ہے۔ اسماٹ ہے۔ اور کیا چاہیے؟“

”مگر وہ بہت (Rich) نہیں ہے حجاب۔ وہ بالکل ہمارے جیسا ایک عام سامانی

ہے۔ جو بوشکل سفید پوشی کا بھرم رکھے ہوئے ہے۔ وہ تمہاری ڈھیروں ڈھیر خواہشات پوری نہیں

کر سکے گا“۔ وہ استہزائیے بولا تھا۔ ذہن میں حجاب سے کی گئی شادی اور دولت کے موضوع

پر گفتگو کو بخ رہی تھی۔

حجاب پہلے چونکی پھر ہنس دی۔

”بات یہ ہے کہ بعض دفعہ ایک چھوٹا سا واقعہ بھی ہماری سوچ کا رخ بدل دیتا ہے۔ وہ صرف ایک واقعہ کا نتیجہ تھا۔ وہ سب فضول کبواس بھول جاؤ۔ ایسے ہی دماغ خراب ہو گیا تھا میرا۔ ورنہ حلال کی کمائی کھائی ہے اس کا اثر ایسا کیسے ہو سکتا ہے۔“

حجاب نے اسے بڑے سلیقے سے مطمئن کیا تھا اور وہ ہو بھی گیا تھا۔ جیسی مسکرا کر اس کے سر پر ہاتھ دھر دیا تھا۔

”میں تمہارے فیصلے سے بہت خوش ہوں حجاب۔ خدا تمہیں خوشیاں دے بہت زیادہ۔“ اس نے خلوص دل سے دعا کی تھی۔

وہ نہیں جانتا تھا بعض دعائیں ”رُو“ بھی تو ہو جاتی ہیں۔

☆☆☆

ملک کے وفا پرستوں کے لیے یہ خبر نہایت افسوس ناک اور شاکنگ تھی کہ نمر وز علی خان کو وفاقی وزیر تعلیم کا عہدہ تفویض کیا گیا تھا۔ لوگوں کی اکثریت متشکک تھی کہ ایک ایمان دار اور راست گوا انسان کو یہ معمولی کونے میں گھسا دینے والا عہدہ تفویض کیا جانا سراسر نا انصافی تھی۔ اسے تو وزیر خزانہ یا کم از کم وزیر خارجہ کا عہدہ دیا جانا چاہیے تھا۔

حالانکہ ایمانداری نے دیکھا جائے تو آج تک سیاست کی بساط پر ہمیشہ شاطراور جالباز سیاستدانوں کا پلڑا بھاری رہا ہے۔ سچے اور ایماندار لوگوں کو آگے آنے نہیں دیا جاتا اور اگر خوش قسمتی سے کوئی پارلیمنٹ یا سینٹ میں پہنچنے میں کامیاب ہو بھی جائے تو نفاذ خانے میں طوطی کی آواز سنتا کون ہے؟

☆☆☆

فرید پیشے کے لحاظ سے ویئر تھا۔ میریٹ جیسے ٹاپ کلاس ہوٹل میں ویئر ہوتا بھی اس کے نزدیک ریسٹورنٹ کا مالک ہونے جیسا تھا۔ وہ وہاں آنے والی تمام بڑی بڑی شخصیات جن میں سیاستدان، بیوروکریٹس، سوشل ورکر شامل ہوتے تھے کو ملنے والی عورتوں کے قصے اپنے دوستوں میں بڑے فخر سے سنا تا تھا۔ یہی وجہ تھی کہ اس کے دوست اس سے ہمیشہ متاثر اور مرعوب نظر آتے تھے یا شاید اس کی معلومات سے۔

اس وقت اس کی توجہ کا مرکز کمرہ نمبر 106 تھا۔ جس میں اس نے ابھی ابھی ایک غیر ملکی خاتون کو جاتے دیکھا تھا۔ اور جس شخصیت سے وہ ملنے لگی تھی فرید کے لیے اس کا نام آج سے پہلے بڑا واجب احترام اور مقدس تھا مگر اب وہ خاتون پچھلے ایک گھنٹے سے کمرہ بند تھی اور پچھلے

ایک گھنٹے سے فرید کے منہ سے بے دریغ گالیاں نکل رہی تھی۔ وہ غیر ملکی لڑکی بے حد خوبصورت تھی اور اس نے میک اپ بھی کافی گہرا کیا ہوا تھا۔ شوکی قسمت آج فرید کی اس فلور پر ڈیوٹی تھی۔ جب 106 سے کافی کا آرڈر آیا تو اس کا دل بلیوں اچھلنے لگا۔

ڑبیکا جاسن نے اپنے سامنے بیٹھے اس پتھر اور بے حس انسان کو دیکھا جس پر اس کی ساری خوبصورتی، سادی ادا میں بے کار گئی تھیں۔

وہ پچھلے ایک گھنٹے سے بول رہی تھی۔ مگر اس کے جواب میں سامنے بیٹھے شخص نے تین منٹ بول کر اس کا تختہ کر دیا تھا۔

”مسٹر خان! آپ ایک بار.....!“ وہ جھنجھلا کر بولی۔

اس نے ہاتھ اٹھا کر وہیں روک دیا۔

”مس جاسن! آپ یقیناً اپنا ’ہوم ورک‘ مکمل کر کے آئیں ہیں۔ مگر میں آپ کو انکار کر چکا ہوں۔“ اس کا لہجہ خشک تھا۔

اسی وقت ہلکی سی دستک ہوئی۔ ”لیس“ کے ساتھ ہی دروازہ کھلا اور فرید کافی لے کر اندر آ گیا۔ اس نے کافی ٹیبل پر رکھی اور چپکے سے کھسک لیا۔

”آپ ایک بار سوچ لیں“ ڑبیکا جاسن کا لہجہ طمع دلانے والا تھا۔

”مس جاسن!“ اس کا لہجہ زہریلا ہو گیا۔

”میں اس ملک کے دس امیر ترین افراد کی فہرست میں سے ایک ہوں۔ اگر دس غریب ترین افراد کی فہرست میں بھی آ گیا۔ تو بھی آپ کی شرائط، ڈیمانڈ، اینڈ رائٹ مجھے قہار نہیں.....“ اس نے تلخی سے بات ختم کی۔

ڑبیکا جاسن کا رنگ ایک لمحے کو بدل گیا۔ اس نے اپنا بیگ اٹھایا اور ”گنڈ بائے“ کہتی ہوئی باہر نکل گئی۔ دروازہ کھٹاک سے بند ہوا۔

دو منٹ بعد وہ بھی باہر نکل آیا اور مضبوط قدموں سے چٹا لٹ کی طرف بڑھ گیا۔ فرید نے خوشی کے آنسو آنکھوں میں لیے نمر وز علی خان کو دیکھا بہترین سیاہ تھری پیس میں وہ اسے پہلے بڑھ کر خوبصورت قابل احترام اور مقدس لگا۔ اس نے دروازے سے ٹیک لگا کر سب باتیں سن لیں تھیں اور دل میں نمر وز علی خان سے والہانہ عقیدت کچھ اور گہری ہو گئی تھی۔

☆☆☆

حجاب اس وقت لاہریری میں موجود تھی۔ سمیٹر نزدیک تھے اور وہ سخت محنت کی قابل

تھی سولا بیریری میں بیٹھ کر کتابوں کی تسلی سے چاٹ رہی تھی۔ جب یکدم اس کے سیل پر ٹون بجی۔ چند افراد نے نظریں اٹھا کر تاپسندیدہ نظروں سے اسے دیکھا وہ فوراً معذرت کر کے باہر آگئی قدرے جھنجھلائے ہوئے سیل پینڈ بیگ سے نکالا اور نمبر دیکھا۔ اسکرین پر ”عمر کانگ“ کے الفاظ جبرگما رہے تھے۔ اس نے فوراً کال ریسیو کی۔

”ہاں بولو عمر“

”کہاں ہو؟“

”احقنا سوال۔ ظاہر ہے یونیورسٹی ہوں اور کہاں ہوں؟“ وہ طنزیہ مسکرا کر بولی۔

”اچھا! میں تمہیں لینے آ رہا ہوں۔ فوراً پہنچو“۔

”لیکن میری کلاس ہے بہت اہم اور کام کیا ہے؟“ اسے بولتے ہوئے احساس ہوا کہ وہ فون اس کی بات سُننے بغیر ہی بند کر چکا ہے۔ وہ جھنجھلا کر کام کے متعلق سوچنے لگی۔ کچھ سمجھ نہ آنے پر وہ کندھے اچکا کر گیٹ کی طرف چل دی۔ پارکنگ میں اسے عمر بانیگ کے ساتھ کھڑا نظر آیا تو وہ اس کی طرف بڑھتی چلی آئی۔

”کیا بات ہے؟ خیریت؟“ اس کے لہجے میں تشویش تھی۔

”سب ٹھیک ہے۔ تم بیٹھو۔ بتاتا ہوں۔“

اس نے بانیگ سٹارٹ کی۔

”حجاب!“ دوران سفر وہ بولا تھا۔

”ہوں“ وہ سڑک کو دیکھتی ہوئی چونک کر متوجہ ہوئی۔ اسے سفر کرتے ہوئے سڑکوں کو غور سے دیکھنے کی عادت تھی۔ ٹوٹی پھوٹی سڑکیں اس کی توجہ کا خصوصی مرکز بنتیں تھیں۔ کبھی کبھی تو عمر جھنجھلا کر طنز کرتا ”کیا ٹھیکے پر لینے کا سوچ رہی ہو؟“ تو وہ محض مسکرا کر رہ جاتی۔

”اوفو! یہ سڑک پر غور و حوض بعد میں کر لینا پہلے میری بات سنو“۔

”تو بولو بھی“۔

”آفتاب کی والدہ اور آپا جان تشریف لائیں ہیں۔ امی جان نے کہا تمہیں لے آؤں“۔

اس نے دھماکہ کیا۔

وہ ششدر رہ گئی۔ بولی تو بس اتنا ہی۔

”اوہ۔ اچھا“۔

”ذرا ڈھنگ سے جانا ان کے سامنے“۔

عمر کی نصیحت نما ہدایت پر اس نے بلند وہ بانگ تہتہہ لگایا۔

”یہ تم کہہ رہے ہو عمر“ اس نے دانستہ حیرانی ظاہر کی۔ عمر نے فوراً ڈپٹا تھا۔

”پاکھل لڑکی۔ ٹھیک ہی تو کہہ رہا ہوں“۔

وہ پھر ہنسی تھی۔

”ایسے حکم تو مائیں جاری کرتی ہیں“۔

”میں بھی کر سکتا ہوں۔ بڑا بھائی ہوں تمہارا“۔ وہ مان سے بولا۔

”تمہیں لگتا ہے میں خراب حلیے میں ان کے سامنے گئی تو وہ مجھے مسٹر دکردیں گی“۔

حجاب نے جان بوجھ کر اسے چھیڑا۔

”نہیں ایسی بات نہیں ہے۔ بس پہلا تاثر تو اچھا ہونا چاہیے نا“۔ وہ جیسے اس کی کند

ذہنی پر ماتم کرتا ہوا بولا۔ اس نے ہنسی دبائی۔

کچھ دیر بعد وہ گھر پہنچ گئے۔ حجاب رُکے بغیر سیدھی اپنے اور صاحب کے مشترکہ کمرے

کی طرف بڑھ گئی۔ امی جان اسی وقت کمرے میں آگئیں۔

”حجاب کتنے رف حلیے میں ہو۔ جاؤ فوراً منہ ہاتھ دھوؤ اور کپڑے بدلو۔ اور صاحب اس

کا اچھا سا سوٹ نکال دو“۔ انہوں نے ہی حکم دیا۔

اس نے فوراً سر تسلیم خم کیا۔

کچھ دیر بعد وہ تبدیل شدہ کپڑوں میں خاصے فریش حلیے میں ڈرائنگ روم کی طرف

بڑھی تھی جب راہ میں عمر حائل ہوا۔

”اچھی لگ رہی ہو“۔ اس نے تنقیدی جائزہ لینے کے بعد پاس کیا۔

اس نے محض مسکرانے پر اکتفا کیا۔

”کیسی زوتو نہیں ہو؟“ وہ بے چین ہوا۔

”نہیں“ وہ پراعتاد ہی سے مسکرائی تھی۔

”تو بس پھر جاؤ“۔ اس نے پیار سے سر پر ہاتھ رکھا اور جانے کا اشارہ کیا۔

وہ مستحکم قدموں سے ڈرائنگ روم کی طرف بڑھتی چلی گئی۔ بڑی امی اور امی جان

دونوں ہی وہاں موجود تھیں۔

”یہ حجاب ہے“۔ بڑی امی نے مسکرا کر تعارف کرایا۔

”السلام علیکم“ اس نے سلام کیا۔

”وعلیکم السلام۔ جیتی رہو۔“ پر نور چہرے اور مشفق تاثرات لیے ہوئے خاتون یقیناً آفتاب کی والدہ تھیں۔

”ماشاء اللہ۔ حجاب تو بڑی پیاری ہے۔“

راحت آپانے مسکرا کر کہا۔

وہ بے اختیار شرمائی۔ ایک انوکھا احساس رگ و پے میں پھیلا تھا۔

”بس کیا بتاؤں۔ بہن! ایک ہی بیٹا ہے میرا۔ تیس سال کا ہونے کو آیا ہے۔ شادی کے

لیے نہیں مانتا تھا۔ کہتا تھا کروں گا تو اپنی پسند سے۔ جب آپ کی بیٹی کے بارے میں بتایا تو مجھے

کئی خدشات نے گھیر لیا جانے کیسی ہوگی۔ خاندان کیسا ہوگا؟ جب اس سے ذکر کیا تو ہنسنے

لگا۔ بولا اماں یہ مت سوچنے کا کہ میں نے اس سے لمبا چوڑا چکر چلایا ہے۔ وہ بڑی پاکیزہ سی لڑکی

ہے۔ اپنے آپ کو سمیٹ کر رکھنے والی۔ مجھے پسند آئی میں نے سیدھے اس کے بھائی سے کہہ

دیا۔ اور اب جب میں یہاں آئی تو یقین جانیں آپ کا گھرانہ مجھے بے حد پسند آیا اور خصوصاً

آپ کی بیٹی بے حد پیاری ہے۔ بس آپ ہمارے بیٹے کو دیکھ لیں تو بات آگے بڑھے۔“ انہوں

نے تفصیلاً احوال کہہ سنایا۔ حجاب کو ان کی صاف گوئی بے حد بھائی تھی۔

”آپ ٹھیک کہہ رہی ہیں۔ بس اس کے بابا جان آجائیں تو مشورہ کر کے ہی آپ کو

بتا سکیں گے۔“ امی جان نے وضعداری سے کہا۔

”اور بھئی حجاب کیا کرتی ہو؟“ راحت آپانے پوچھا۔

”بس یونیورسٹی اور پھر اخبار کا آفس۔“

اس نے مختصر آبات کی۔

”اخبار میں دلچسپی کس طرف ہے؟“ انہوں نے بات بڑھانے کی غرض سے پوچھا۔

”کالم نگاری کرتی ہوں۔ کورٹج وغیرہ بھی کر لیتی ہوں۔“

”کالم نگاری اور روپونگ۔ بالکل آفتاب والے شوق۔“

۔ ”خوب جسے گی جو مل بیٹھیں گے دیوانے دو۔“ ان کی بات پر قبہہ پڑا تھا۔

عمر بے حد مسرور نظر آ رہا تھا۔ خوشی اس کے چہرے سے پھوٹی پڑ رہی تھی۔ اور اسے

خوش دیکھ کر حجاب کے اندر ڈھیروں سکون اترتا جا رہا تھا۔ کچھ دیر مزید بیٹھ کر وہ لوگ ان سے جلد

آنے کا وعدہ لے کر چلے گئے۔

ان کے جانے کے بعد صاحب اور حجاب مل کر پھیلاوا سہینے لگیں جبکہ بڑے آپس میں

مشورہ جات میں مصروف ہو گئے۔ کام سمیٹنے کے بعد حجاب میزھیاں چڑھ کر چھت پر آگئی۔ منڈیر

پر ہتھیلیاں نکا کر اس نے ستاروں سے سجے آسمان کو دیکھا۔ آج چاند نہیں تھا۔ اسے کچھ عجیب

ساحسوس ہوا جانے کیوں ہمیشہ اسے ستارے چاند کے ساتھ ہی اچھے لگتے۔ چاند کے بغیر اسے

آسمان بڑا ادھورا سا لگتا تھا۔ اس وقت بھی اسے عجیب سے خالی پن کا احساس ہوا۔ اب جانے یہ

خالی پن وجود میں تھا یا آسمان میں اس نے ہاتھ میں پڑے سیل فون کو دیکھا۔ نونج رہے تھے۔

وہ ایک بار پھر ارد گرد نظر میں دوڑانے لگی۔ یکدم سیل فون واہیرٹ کرنے لگا۔ اس

نے نمبر دیکھے بغیر فون ”لیس“ کر کے کان سے لگایا۔

”جی کون؟“ بے خیالی میں وہ سلام دعا کیسے فراموش کر گئی۔

”نمر وز علی خان آپ“ وہ دانت پیس کر کہتی پٹی لیکن عمر کو دیکھ کر اس کی سانس تھم سی

گئی۔ جانے وہ کب سے کھڑا تھا وہاں۔

وہ اپنی جگہ سے مل نہ سکی۔

عمر آہستہ آہستہ آگے بڑھا۔ پھر فون اس سے لیا اور آہٹیکر آن کر دیا۔

وہ یک ننگ عمر کے چہرے کو دیکھ رہی تھی جس کا رنگ غصے و غم سے سرخ ہو رہا تھا۔ پھر

شاید اس کی برداشت ختم ہو گئی اس نے کال ڈسکنکٹ کی اور فون اٹھا کر پوری قوت سے دیوار

پردے مارا اور حجاب کی طرف پلٹا۔

حجاب کے جسم سے جان نکلنے لگی۔ منوبائل کے بہت سے ٹکڑے بکھر گئے تھے۔

”مجھے آج پتا چلا ہے لوگ بیٹیوں کی پیدائش پر کیوں روتے ہیں۔ لیکن تم سے کیا

کہوں۔ میں نہیں جانتا تھا حجاب تا شیر! تم دولت کے لیے یہ ”شارٹ کٹ“ استعمال کرو گی کیونکہ

بہر حال اس شخص کے پاس لیڈی کلر کی سی پرسنائی بھی تو ہے۔ مجھے بالکل حیرت نہیں ہے۔ بالکل

نہیں۔“ اس کے چہرے سے اس کے آتش فشانی موڈ کا بخوبی اندازہ کیا جاسکتا تھا۔ آنکھوں سے

ٹپکتی آج حجاب کے تن من کو جلائی تھی۔ لہجہ اتنا زہر یلا تھا جیسا کہ کوئی سانپ پھنکار رہا ہو۔

”میں تمہیں یہ سب بتا دینا چاہتی تھی عمر! میری بات“ وہ ہوش میں آ کر وضاحت

دینے لگی تھی۔ جانتی تھی کہ اگر اب یہ غلط نہیں دور نہ کی گئی تو ساری حیات کے نقصان قسمت میں

لکھے جائیں گے۔ مگر اس نے ہاتھ اٹھا کر وہیں روک دیا۔

”بس۔ جی تو چاہ رہا ہے کہ میں بھی جاہل اور گنوار بن جاؤں تم پر ہاتھ اٹھاؤں تمہیں

اتنا ماروں۔ اتنا ماروں کہ جان لے لوں۔ غیرت پر قتل کرنے والوں کو اتنا کہتا تھا میں۔ اب

سوچتا ہوں خدا مجھ پر کتنا ہنسا ہوگا۔ احمق تو میں تھا۔ تمہیں اس زمانے سے روشناس کرایا۔ باہر کی دنیا کا پتا دیا، اڑنا سیکھایا آج کیسا منہ کے بل گرا ہوں۔ میرے سامنے سے چلی جاؤ حجاب۔ جاؤ۔ اوہ خدایا! کتنا بڑا بے وقوف تھا میں سمجھتا رہا کہ یہ کیسے ممکن ہے۔ سوچتا رہا میرا وہم ہے اوہ خدایا! وہ اپنے بال مٹھیوں سے نوچتے ہوئے اتنی اذیت میں تھا کہ حجاب کا دل پھٹنے لگا۔

”تم غلط سمجھ رہے ہو۔ میری بات سنو عمر۔ میں.....“ وہ التجائیہ انداز میں کہتی ہوئی رودی۔ اگلے ہی لمحے اُلٹے اُلٹے ہاتھ کا بھر پور طمانچہ اس کے گال پر پڑا۔ ”آج سے میرا تم پر اور تمہارا مجھ پر ہر حق ختم ہوا جاؤ یہاں سے۔“ عمر نے بے دردی سے اسے سڑھیوں کی طرف دھکا دیا۔ وہ اس کے بازو سے لپٹ گئی۔ دھاڑیں مار مار کر روتے ہوئے وہ بولی تھی۔ ”میری بات سنو۔ اللہ کے لیے۔ ایسا کچھ نہیں۔“

عمر نے اسے ٹھوکر ماری اور پیچھے ہٹا۔ وہ پیچھے کوالٹ گئی۔ وہ تیز تیز چلتا کرے میں بند ہو گیا۔

کیسی رات تھی وہ۔ قیامت کی سی۔ مجسم قیامت۔ جس میں حجاب تا شیر کو سزا سنادی گئی۔ یہ دعا باز ہے۔ یہ خائن ہے۔ اس کے وجود کو کھینچنے میں اتنی سختی سے کس دو کہ اس کی تمام ہڈیاں آپس میں مل جائیں۔ اس کے بال رسی سے باندھ کر کھینچو۔ یہ بدکردار ہے۔ اسے سنگسار کر دو۔ اسے لگا ابھی زمین پھٹ جائے گی۔ بادل اور پہاڑ دھنکی ہوئی روٹی کی مانند بکھر جائیں گے۔ ابھی سورج دھرتی پر اتر آئے گا۔

اس کی آنکھیں بند ہو گئیں۔ شاید قیامت آگئی۔ منجند احساسات کے ساتھ اس نے سوچا تھا اور یہ اس کے ذہن کا آخری احساس تھا۔ اس کے بعد تاریکی چھا گئی۔

شاید کالی رات کی۔

شاید کالی قسمت کی۔

یا شاید بدبختی کی۔

وہ ہر احساس سے بے نیاز ہو گئی تھی۔ اسی وقت سحاب شاید اسے ڈھونڈتی ہوئی اوپر آئی تھی اس کو یوں گرے دیکھ کر اس کے پیروں تلے زمین نکل گئی۔ اس نے چیخ چیخ کر پورا گھرا کٹھا کر لیا۔

کچھ دیر بعد ڈاکٹر صاحب آگئے۔ چیک اپ کرنے کے بعد وہ کہ کچھ حیران اور پریشان نظر آئے تھے۔

”اتنی کم عمری میں عام طور پر اس قدر اسٹریس نہیں ہوتی۔ اتنی ہائپرٹینشن، کیا بات ہے؟“

”ایسی تو کوئی بات نہیں ہے۔ امی جان بے حد حیران ہوئی تھیں ڈاکٹر کے منہ سے یہ سب سن کر۔“

”بہر حال۔ یہ میڈیسن انہیں استعمال کروائیے اور انہیں خوش رکھنے کی کوشش کریں۔“ وہ پیشہ ورانہ ہدایت کر کے رخصت ہو گئے۔

”عمر کیا بات ہے؟ تم سے کوئی بات کی اس نے؟“ صفیہ بیگم بے حد پریشان سی عمر سے مخاطب تھیں۔ وہ کوئی جواب دینے کی سوچ ہی رہا تھا جب سحاب نے اسے آواز دے دی۔ وہ جان چھوٹنے پر شکر کرتا آگے بڑھ گیا۔

”بھیا! آپنی کو ہوش آ گیا ہے۔ وہ آپ کو بلا رہی ہیں۔“ سحاب کی آنکھوں میں موتی چمک رہے تھے۔

عمر کے خون میں اُبال سا اٹھا تھا۔ مگر وہ ضبط کر گیا۔

”عمر جاؤ اس کے پاس پوچھو اس سے کیا بات ہے؟“ صفیہ نے کہا وہ سر ہلاتا اندر کی طرف بڑھ گیا۔

سامنے ہی وہ بیڈ پر دراز تھی رنگت میں زردیاں اور آنکھوں میں ویرانیاں لیے۔ وہ آہستہ سے آگے بڑھا۔

”اس سے پوچھو عمر! کیوں ماں کو پریشان کرتی ہے؟“ آمنہ اس کے پاس سے اٹھ کر باہر چلی گئیں۔

حجاب نے عمر کو دیکھا اور اس کے چہرے پر حجاب کے لیے اتنی نفرت تھی کہ اس کا وجود نیلا پڑھنے لگا۔ اسے لگا یہ چہرہ کسی اجنبی کا ہے۔ اتنی بے گمان آنکھوں اور سرد تاثرات والے اس چہرے کو وہ نہیں جانتی۔

”تم انہیں فون کرو عمر! میں ابھی تمہارے سامنے ساری بات کلیئر کر دیتی ہوں“ بدقت بولتے ہوئے کئی آنسو گالوں پر لڑھک آئے۔

”مجھے اپنے گھر والے بہت عزیز ہیں حجاب تا شیر! میں انہیں کسی دکھ میں نہیں دیکھ سکتا۔ یہ لو۔ اور پوچھو اس سے وہ کب آ رہا ہے؟“ اس نے سپاٹ لہجے میں کہا کہ فون اس کی سمت پھینکا۔

اس نے فون کو ہاتھ نہیں لگا یا بس چپ چاپ دھندلائی ہوئی نظروں سے اسے دیکھے جا رہی تھی۔

وہ چند پل ہونٹ سمجھنے سے دیکھتا رہا پھر فون اٹھا کر باہر نکل گیا۔ باہر نکل کے بنا ادھر ادھر دیکھے اس نے تیزی سے سڑھیاں پارکیں اور اپنے کمرے میں داخل ہو کر دروازہ لاک کر لیا۔ رانگ چیئر پر جمولے اس نے ایک فیصلہ کیا تھا اور بے اختیار فون اٹھا کر ایک نمبر ملانے لگا۔

”ہاں واسطی! معذرت چاہتا ہوں یار۔ اس معاملے کو ختم سمجھو۔“

”وجہ؟ نہیں بتا سکتا۔ کیوں؟ ہاں بس ہمت نہیں ہے۔“

”ایک بار پھر معذرت۔ اجازت؟“ اس نے فون بند کیا۔

چند پل کچھ سوچا پھر ایک اور نمبر ملانے لگا۔

”جی فاروقی صاحب! عمر بول رہا ہوں۔“

بول کہ لب آزاد ہیں تیرے

”مگر بخودار! نہ سلام نہ دعا۔ یہ کافر اندر تو نامعتولوں کا وصف ہے گویا۔ تمہارے

بارے میں ہماری رائے بہت اچھی ہے مگر تم.....“

عمر نے ان کی بات قطع کر دی۔

”اپنے خان صاحب کب آرہے ہیں اسلام آباد سے؟“ اس کے لہجے میں غیر محسوس

زہر کھلا تھا۔

”بھئی صبح ان کی آمد باد بہاری ہے۔ اپنے زندہ دلان لاہوریوں نے تو استقبال کی

زبردست تیاری کی ہے بقول کسی شاعر کے۔“

آمد پر تیری عطر و چراغ سیو نہ ہو

اتنا بھی بود و باش کو سادہ نہیں کیا

”اچھا اجازت دیجئے۔“ عمر نے ان کی مزید بات سے بغیر فون بند کر دیا۔

بند آنکھوں کے ساتھ رانگ چیئر پر جمولے ہوئے اس کے ذہن میں جیسے ایک ریل

سی چل رہی تھی۔

”السلام علیکم! میں جناب تاثیر۔“

”ایسی کیا خاص بات ہے ان میں۔“

”حکومت ایک محل کی مانند ہے.....“

”ہمارے پاس اتنا پیسہ تو ہو کہ ہم ان گندی گلیوں سے نکل کر کسی پوش علاقے میں

شفت ہوکیں۔“

”امیر ہیں تو ہوں ہمیں کیا.....؟“

اس کے ذہن میں ہر بات گونج رہی تھی۔ نمبر و علی خان کا وہ اتفاقہ ملنا، بے ساختہ

جناب کو دیکھنا، اس کی باتیں کرنا، جان بوجھ کر اسے مخاطب کرنا، اس کی والہانہ وارفتگی، بے تابی،

نظروں سے چمکتا پیار، اُندا ہوا عشق، سب ہی کچھ تو عیاں تھا جانے کیوں وہ محسوس نہ کر سکا۔

حالانکہ اب دیکھا جاتا تو یہ سب یقیناً ایک پلان گیم تھا۔

جناب کا گریز، عمر کے سامنے اس کے ساتھ تلخ لہجہ، جھکی نظریں اور وہ سب وہ تلخ لہجہ،

گریز پائی بھی یقیناً سوچی سمجھی اسکیم تھی۔

سوچ سوچ کر اس کا دماغ کپکپے ہوئے پھوڑے کی مانند کھٹنے لگا۔ اب اس کے ذہن

میں کوئی سوالیہ نشان نہیں تھا۔ وہ بہت اچھی طرح جانتا تھا کہ اسے اب کیا کرنا ہے۔ ہر چیز بہت

صاف اور روز روشن کی طرح عیاں تھی بس عمل کرنا تھا۔

☆☆☆

اس نے آہستگی سے آنکھیں کھولیں۔ پورا وجود بخار میں مٹھک رہا تھا۔ اس نے

کروٹ بدل کر غافل ہونا چاہا مگر پھر ادراک ہوا کہ رات اس کے ساتھ کیا بیت چکا ہے۔ وہ کچھ

کھو چکی ہے۔

اخلاق

کردار!

یقین!

مان!

بھروسہ! اور

سب سے بڑا نقصان!

اپنا بھائی کھو چکی ہے۔

اتنا بڑا نقصان!

وہ سشدر پڑی تھی۔ اس نے اپنی سانس کو بے ترتیب ہوتا محسوس کیا۔ اسے سانس

لیتے میں وقت سی ہوئی۔ اسی وقت اس نے بڑی امی کی آواز سنی۔

”جناب! بیٹا اٹھ جاؤ ناشتہ کرلو۔“ انہوں نے قریب آ کر اس کا ماتھا چھوا۔ پھر گھبرا گئیں۔

”میرے اللہ! اسے تو سخت بخار ہے۔ عمر! ذرا سے دیکھنا“ انہوں نے میڑھیان اترتے عمر کو فوراً پکارا تھا۔

وہ اندر آ گیا۔ جھک کر پیشانی پر ہاتھ رکھا۔

”اسے تو تیز بخار ہے امی جان“

”تمہارے بابا سے کہتی ہوں ڈاکٹر کو بلا لائیں۔ تم اسے جگا کر ڈرا یہ ناشتہ کروادو“۔ وہ پریشانی سے کہتیں باہر نکل گئیں۔ ہونہہ! ”زہر نہ دے دوں۔“ اس نے بھی میڑ کو ٹھوکر ماری اور باہر نکل گیا۔

بہت سے گرم گرم آنسو حجاب کے گالوں پر لڑھک آئے۔ وہ بے حد نرم دل اور مہربان انسان آج کیسا کٹھور اور سنگدل ہو گیا تھا۔ وہ اس کا بھائی۔ اسے اس ساری دنیا سے زیادہ عزیز تھا۔ وہ تو اس کی چند پل کی ناراضگی نہیں سہتی تھی۔ اب جانے کیسے قسمت میں عمر بھر کے نقصان آگئے تھے۔ زندگی نے کتنا بے رحم مذاق کیا تھا۔ وہ بھی اتنی بد صورتی کی ساتھ۔ آج صحیح معنوں میں احساس ہوا تھا اُسے کہ موت کو سخت اور اذیت ناک کہنے والے احمق لوگ یہ نہیں جانتے کہ موت سے بھی زیادہ سخت اور سفاک چیز ”زندگی“ ہے۔

اللہ! اتنی کڑی آزمائش!

یا شاید کسی نادیہ گناہ کی سزا۔

اس کا دل ڈوبنے لگا۔

اسے یاد آیا اس نے عمر سے بات کیوں نہیں کی تھی۔ جب نمر وز علی خان نے اسے یوں زبردستی ”نمر وزیشن“ بلایا تھا اور وہ بھی گارڈز کے ذریعے تو وہ کتنا ڈر گئی تھی۔ اگر وہ زبردستی پر اتر آتا اسے واپس نہ آنے دیتا تو وہ کمزور لڑکی کیا کر لیتی۔ شاید کچھ نہیں۔ اس روز اسے شدت سے احساس ہوا کہ کمزور ہونا بجا ہے۔ ورنہ اسے آج تک یہ احساس نہیں ہوا تھا کہ وہ ایک عام سے مڈل کلاس گھرانے سے تعلق رکھتی ہے۔ جہاں سوچ سوچ کر ہر قدم اٹھانا پڑتا ہے۔ وہ الگ بات کہ عمر سے بات کرتے ہوئے وہ کچھ زیادہ تلخ ہو گئی تھی اور بیچ میں بجٹ کا ذکر تو خواہ مخواہ نکل آیا ورنہ اس کے ذہن میں ایسی کوئی بات نہ تھی۔

اور اب وہ کیا قدم اٹھائے گا؟

ایک بڑا سا سوالیہ نشان اس کے منہ چڑا رہا تھا۔

☆☆☆

”تو کل آپ اسلام آباد جا رہے ہیں۔“

صدف نے کافی کا کپ اس کے آگے رکھا۔

”ہوں“

”کچھ اندازہ ہے آپ کو موجودہ حالات میں کس شعبے میں بھیجا جائے گا؟“

”ہاں۔ کچھ اطلاعات ملی تو میں اپنے خیر خواہوں سے۔“ وہ رانگ چیر پر جمبول رہا تھا۔

”کونسی اطلاعات؟“ وہ چونگی۔

”شعبہ تعلیم“ وہ مسکرا دیا۔

”آپ کو کیا لگتا ہے؟ ایڈ جسٹ کر لیں گے؟“

”بالکل بھئی۔ تعلیم تو ملک کی ریڑھ کی ہڈی کی حیثیت رکھتی ہے میں اس کی اہمیت کو

جانتا بھی ہوں اور مانتا بھی۔ انشاء اللہ بہتری لائیں گے۔“

اس کا لہجہ پر عزم تھا۔

”اپنی زندگی میں بہتری کب لائیں گے؟“

اس کا لہجہ معنی خیزی لیے ہوئے تھا۔

وہ چونکا پھر بات کی تہہ تک پہنچ کر مسکرا دیا۔

”اس بہتری کو بھی جلدی لائیں گے۔“

”کب؟“ وہ اصرار سے بولی۔

”تم بتاؤ کیا کرنا چاہیے؟“ اس نے اُلٹا سوال داغا۔

”سچ بتاؤں تو ہم ابتداء سے ہی غلط تھے۔ امریکن اسٹائل میں ڈائریکٹ پر پوزل دینا

ہی انتہائی غلط تھا۔ یہاں کے معاشرتی قوانین کے مطابق آپ کو ان کے گھر جانا چاہیے۔“

”لیکن اس کی فیملی بھی تو اس کی رائے لے گی نا۔“ وہ کچھ الجھا۔

”یہ بعد کی بات ہے۔ ابھی اس بارے میں مت سوچیں۔“

صدف نے تسلی دی۔

اگلے دن وہ اسلام آباد میں فیروز لاج میں موجود تھا یہ گھر فیروز علی خان نے بنوایا تھا

اور یہ ان کا پسندیدہ ترین گھر تھا۔ بیڈروم کی کھڑکی میں کھڑے کتنی ہی دیر وہ ستاروں سے بچے

آسمان کو تکتا رہا۔

دل آج عجیب سی ترنگ میں تھا بے اختیار اس کی آواز سننے کو چل گیا اگر چہ جانتا تھا

پھر انٹرکام اٹھا کر ڈنر کا آرڈر دیا اور خود فریش ہونے چلا گیا۔

منیر اسی کو محبت کہا ہے لوگوں نے!!!

کہ خون بن کے رگوں میں اتر گیا ہے کوئی

بہت خوبصورت لب و لہجے میں بولتا باہر آیا۔

ٹاول سے بال خشک کئے پھر شرٹ اٹھا کر پہنی اور بال بنانے لگا۔ اسی دوران سیل

فون بجنے لگا۔

”ہاں صدف بولو!“

”سر جی! کیا حال ہے؟ کیا چال ہے؟ یہ نام، یہ شہرت، یہ کامیابیاں مبارک بلکہ

مبارکوں“ وہ بے ربط سی ہو کر شوخی سے کہہ رہی تھی۔

وہ ہنس دیا۔

”شکر یہ صدف“ بہت مطمئن لہجے میں بولا۔

”صبح آپ آرہے ہیں نا“۔ اس نے کنفرم کرنا چاہا۔

”ارادہ تو یہی ہے“۔

”بہت زبردست تیاری ہے یہاں آپ کے استقبال کے لیے“۔

”ہاں۔ ابھی خالد کا فون آیا تھا۔ بتا رہا تھا وہ“۔

”حفاظتی انتظامات کیا ہیں“ وہ متشکر ہوئی۔

نمروز نے ل سے اس اپنائیت کو محسوس کیا اور دل ایک بار بھی اس بے نام رشتے

میں الجھا۔

”آپ کو پتا ہے نا! اس وقت ملک میں دشمن عناصر پوری طرح متحرک ہیں“۔

”ہماری کسی سے کیا دشمنی؟“

”سیاست میں دشمنوں کے لیے وجہ ضروری نہیں ہوتی۔ بہت پریشان ہوں آپ کی

طرف سے۔ پہلے سوچا فون نہ کروں آپ ڈسٹرب ہوں گے۔ نامعلوم کہاں مصروف ہوں۔ پھر

سوچا فون کر ہی لوں۔ دل کو تسلی تو ہوگی“ صدف کے لہجے سے لگ رہا تھا کہ وہ واقعی پریشان ہے۔

”کیوں پریشان ہوتی ہو؟ کھانا کھایا؟“

اس نے معتدل لہجے میں اسے نارٹل کرنا چاہا۔

”نہیں، دل نہیں چاہ رہا“۔

کہ وہ اسے بالکل لفت نہیں کرائے گی۔ ڈانٹنے کی، الجھے کے اور پھر تھک کر فون بند کر دے گی۔
مگر اسے اس میں بھی لطف محسوس ہوتا تھا۔

سو اس کا نمبر ملا ڈالا

”جی کون؟“ بڑی بے خیالی میں پوچھا گیا تھا۔

نمروز علی خان کی سماعتیں سیراب ہونے لگیں۔

”رسم الفت یہ اجازت نہیں دیتی ورنہ!

ہم بھی تمہیں ایسا بھولیں کہ سدایا دکرو“ اس نے مدہم لہجے میں ڈھیروں ہڈتیں سو

کر کہا تھا۔

”کیوں فون کیا ہے؟“ اس کا ٹیکھا لہجہ، نمروز علی خان کو گدگدیاں ہی ہونے لگیں۔

”چاند کو ڈھونڈ رہی ہونا! مجھے بھی آسمان چاند ستاروں کے ساتھ ہی اچھا لگتا ہے“۔ وہ

عجیب ترنگ میں تھا۔ یہ جانے بغیر کہ قیاس بالکل درست تھا۔

”نمروز علی خان آپ“ اس نے کچھ کہنا چاہا۔

اسے نشہ سا چڑھ گیا اس نے اس سے پہلے بھلا کب اس کا نام یوں لیا تھا۔ بے اختیار

اس کی بات قطع کر دی۔

”سچ کہوں۔ بہت یاد آ رہی ہو“ بہت تڑپ کر اس نے کہا تھا۔

”پتا ہے میں تمہارے لیے“ آپ“ کیوں استعمال کرتا تھا کیونکہ۔

”ادب پہلا قرینہ محبت کے قرینوں میں مگر اب تمہیں“ تم“ اس لیے کہتا ہوں کیونکہ

جب محبت کامل ہو جائے تو ادب کی شرط ختم ہو جاتی ہے۔“

”اب تمہارے بغیر رہا نہیں جاتا حجاب! میں تمہارے گھر آنا چاہتا ہوں تمہیں

اپنا بنانے کے لیے۔“

”کچھ تو کہو“ وہ مکمل بے اختیار ہو رہا تھا۔ بہت ناز سے فرمائش کی تھی۔

دوسری طرف سے کال ڈسکنٹ کر دی گئی۔ وہ مکمل کر ہنس دیا۔ جانتا تھا وہ شدید غصے

میں ہوگی۔ کچھ دیر بعد اس نے دوبارہ نمبر ملا یا۔ دوسری سے ریکارڈ ٹیپ چلنے لگا۔

”آپ کا ملایا ہوا نمبر فی الحال بند ہے برائے مہربانی کچھ دیر بعد کوشش کریں“۔

”لگتا ہے کچھ زیادہ ہی غصہ آ گیا ہے“۔ مسکراتے ہوئے اس نے سوچا۔ یہ جانے بغیر

کہ اس کی اس بے اختیاری نے حجاب کی زندگی میں زہر گھول دیا ہے۔

”Good Folk,” mere noise repels

But give me your sun from younder skies?

They had answered; And after ward what else?

اس کے گرد سیکورٹی گارڈز کا دہرا حلقہ تھا۔ اُسے براؤننگ کی نظم یاد آئی تھی۔ کچھ دیر میں گاڑیاں نمروز مینشن روانہ ہو گئیں۔ وسیع پیمانے پر سیکورٹی کے انتظامات اور پولیس کی نفری کے باوجود پر جوش عوام کو کنٹرول کرنا مشکل ہو رہا تھا۔ کچھ دیر بعد وہ ”نمروز مینشن“ میں موجود تھا۔

☆☆☆

”خان! ڈسٹربنس کے لیے معذرت۔ کوئی عمر سفیر آئے ہیں۔“ وہ بے حد تھکا ہوا سونے کی تیار یوں میں تھا جب مدہم سی دستک کے ساتھ صدف اندر آئی تھی۔

”عمر سفیر۔“ وہ زیر لب بڑبڑا کر حیران سا بولا۔

”گیٹ پر انہیں روکنے کی کوشش کی گئی مگر انہوں نے کہا کہ آپ نے انہیں بلایا ہے۔“

”اوکے“ وہ سیلنگ سوٹ کی ڈوریاں کستا اٹھ گیا۔ وہ ڈرائنگ روم میں آیا تو عمر اسے اضطراب کے عالم میں ٹھہلتا نظر آیا۔ ”السلام علیکم“ اس نے پہل کی۔

”وعلیکم السلام۔ کیسے ہیں آپ؟“

”الحمد للہ“ وہ تکلف سے مسکرایا اور اسے بیٹھنے کا اشارہ کیا۔

”کیسے آنا ہوا؟ سب خیر ہے نا؟“

”جی۔ بہت ضروری بات تھی۔“

”اتنی ضروری بات کوئی تھی جس کے لیے آپ کو گیٹ پر غلط بیانی سے کام لینا پڑا؟“

نمروز نے مسکرا کر ہلکا سے جتایا۔

عمر خفیف سا ہو گیا۔ لب کچل کر جیسے حوصلہ پیدا کیا تھا خود میں۔ وہ جانتا تھا مقابل کی ایک کمی گئی بات اس کی پوری ہستی کو داؤ پر لگا دے گی۔

”آپ حجاب کے ساتھ کس حد تک سنجیدہ ہیں؟“ پھیکے چہرے کے ساتھ وہ سراپا سوال تھا۔ حملہ بہت اچانک تھا اور نمروز کو گلنے والا جھکا بہت زوردار مگر وہ بڑی سرعت سے خود پر قابو پا گیا۔ اس کے لبوں پر مسکراہٹ آگئی۔ تو کھیل شروع ہوا۔

”جس حد تک تم سوچ سکتے ہو۔“ نمروز نے بہت جلدی ”آپ“ سے ”تم“ کا سفر طے

”اؤنہوں۔ بری بات۔ جاؤ کھانا کھاؤ“ اس کے لہجے میں تحکم تھا۔

”اپنا خیال رکھیے گا ڈھیر سارا۔“

”تمہاری دعاؤں کے بغیر نہیں رکھ سکوں گا۔“ اس نے دانستہ شوخی سے کہا۔

وہ ہنسی۔ نمروز کو اطمینان ہوا وہ اس کی ذہنی روموڑنے میں کامیاب ہو گیا تھا۔

”میری دعائیں تو ہمیشہ آپ کے ساتھ ہیں“

اس نے یقین دلایا۔

”شکریہ صدف۔ اپنے ذہن کو ریلیکس کرو اور کھانا کھاؤ۔ میں بالکل ٹھیک ہوں۔“

”اللہ حافظ۔“ اس نے دھیمی آواز میں کہا تو نمروز علی خان نے بھی الوداعی کلمات کہہ

کرفون بیڈ پر پھینکا اور خود کمرے سے باہر نکل آیا۔

اس کا ارادہ کل لاہور روانہ ہونے کا تھا مگر پنے درپے مینٹیگنو، کام اور پارٹیز اس طرح

نکلیں کہ اسے چاہتے ہوئے بھی دو دن مزید اسلام آباد رکنا پڑ گیا۔ لاہور سے اسے مسلسل فون

آ رہے تھے آخر اتوار کی صبح وہ پلین کے ذریعے لاہور روانہ ہو گیا۔ ایک ہجوم بیکراں اسے خوش

آمدید کہنے کے لیے جمع تھا۔ ایک روشن اور خوبصورت دن کے بھر پور اُجالے میں بے پناہ شور

نے اس کا استقبال کیا۔ پھر اس نے نعرے سنے۔

نمروز علی خان

زندہ باد

خان اعظم

جیوے جیوے

کھٹا کھٹ کیسروں کے سفش چمکنے لگے۔ پی۔ جے۔ ایف کے کارکن اور عوام اس کی ایک جھٹک دیکھنے کے لیے ٹوٹے پڑ رہے تھے۔ ہر سمت سے گلاب کی پیوں کی بارش تھی۔ اس نے استقبال کرنے والوں کے نعروں کا جواب دینے کے لیے ہاتھ اٹھایا اور اس کے چہرے پر خوشی، فخر اور ایک روشن مستقبل کی نوید و جی مسکراہٹ آگئی۔

It was roses, roses all the way with myrtle mixed in my path like mad.

The house roofs seemed to heave and sway.

The air broke into a mist with bells Had I said,

”جب آپ حکم کریں گے ہم اسی دن آپ کے دولت خانے پہ حاضر ہو جائیں گے“
وہ سکون سے بولا۔

”آج اتوار ہے۔ اس جمعہ کو آجائے آپ۔ میں گھر میں بات کر لوں گا“ عمر کی آواز
بہت پست تھی۔

وہ کیس بند کر رہا تھا اور اس کی ہر حالت میں سلوموش کی سی کیفیت تھی۔ حرکت و عمل کی
پھرتی قوت ارتکاز کی مرہون منت ہوتی ہے اور وہ تو اس وقت برزخ میں تھا۔

”جیسا تم کہو“ نمروز نے فراخدلی کے ساتھ اتفاق کیا۔

”بے وقت تنگ کرنے کی معافی چاہتا ہوں۔ امید ہے آپ ورگزر کر دیں گے۔“ عمر
کی آواز کچھ مزید دھیمی ہو گئی تھی۔ وہ اٹھ کھڑا ہوا۔

”اس ادا کے“ نمروز نے اس کا شانہ تھپتھپایا۔ پھر دھیرے سے بولا۔

”اسے سمجھاؤ عمر! وہ تم سے ڈرنا چھوڑ دے۔“

اسے اپنے فیصلے خود کرنے کی آزادی دو۔“

”جی۔ چلتا ہوں میں“ عمر سست قدموں سے مڑ گیا۔ نمروز اسے جاتے دیکھتا رہا۔
پورچ میں آکر اس نے بائیک سٹارٹ کی اور ”نمروز مینشن“ سے باہر نکل آیا۔ بے وجہ
سڑکوں پر بائیک دوڑاتے اسے جانے کتنا وقت بیت گیا تھا جب بائیک اچانک بند ہو گئی شاید
پٹرول ختم ہو گیا تھا۔ قریب ہی ”فورٹریس“ تھا۔ اس نے بائیک پارکنگ میں کھڑی کی اور ٹوکن
لے کر اندر کی طرف بڑھ گیا۔ فینسی لائٹس رات کی تاریکی کو دور کرنے میں معاون ثابت
ہورہے تھے۔ وہ آگے بڑھتا چلا گیا اور پرسکون اور قدرے تاریک گوشے میں جا کر وہ درخت
کے نیچے رکھے بیچ پر بیٹھ گیا۔ دونوں ہاتھوں سے سر تھامے وہ زمان و مکاں کی قید سے آزاد کسی
اور جہاں میں پہنچ گیا۔

یہ کیا ہو گیا؟

ایسا کیسے ہو گیا؟

”جواب اتنا آگے جا چکی ہے“ اس کی نظروں میں سفید شرٹ کھونٹے گی۔

”یہ سازش بھی تو ہو سکتی ہے“ دماغ نے نیارستہ دکھایا۔

”مگر کیوں؟ کیا مفاد ہو سکتا ہے اس میں نمروز علی خان کا؟“ وہ دماغ کے آگے ڈٹ گیا۔

”اگر وہ دونوں ایک دوسرے سے ”محبت“ کرتے ہیں تو جواب نے مجھے کیوں نہیں بتایا؟“

کر لیا تھا بے خوفی سے کہا تھا۔

اور عمر ساری جان سے مل گیا۔

اندھیرے میں پھینکا گیا تیرکتے صحیح نشانے پر لگا تھا نمروز علی خان یہ نہیں جانتا تھا۔

”کیا ثبوت ہے آپ کے پاس؟“ عمر کی آواز کسی گہری کھائی سے آرہی تھی۔

”ثبوت؟“ وہ حیران ہوا۔

”صدف“ نمروز نے بلند آواز میں پکارا اگلے ہی لمبے وہ بوتل کی جن کی مانند حاضر تھی۔

”جی خان“ دست بستہ۔

”بھئی دیکھو وہ میری وارڈروب کی بائیں دراز میں ایک سنہرے رنگ کا کیس پڑا ہے

وہ لے آؤ۔“

”جی“ وہ کہتے ہوئے مڑ گئی۔ ایک منٹ بعد وہ واپس آ گئی تھی۔ خاموشی سے کیس

وسطی میز پر رکھا اور اسے طرف باہر نکل گئی۔

عمر نے الجھی ہوئی نظروں سے اس ایک فٹ لمبے اور آدھ فٹ چوڑے سنہرے رنگ

کا کیس کو دیکھا۔

”اسے کھولو عمر“ نمروز علی خان کے لیوں پر ایک پراسرار مسکراہٹ ریک رہی تھی۔

عمر نے جھٹکے سے ڈھکن پلٹا اور اس کا دماغ جیسے خلا میں معلق ہو گیا اس کے سامنے

جواب کی زرقون کی انگٹھی جھلکا رہی تھی یہ انگٹھی اسے عید الفطر پر ماڑہ نے گفٹ کی تھی اور جواب

اسے ہر وقت پہننے رہتی تھی پھر اس کے ہاتھ میں نظر نہیں آئی۔ سبحان نے اس سے کئی بار پوچھا اور

عمر نے بھی پوچھا تھا مگر وہ یہی کہتی رہی کہ وہ رکھ کر کہیں بھول گئی ہے یا ادھر ادھر ہو گئی۔ اور اب؟

وہ پھی پھی نظروں سے اسے دیکھ رہا تھا۔ پھر اس کی نظر انگٹھی سے ہوتی ہوئی بالکل ساتھ رکھی تہہ

شدہ حالت میں سفید شرٹ پر پڑی۔ اور اس کا دماغ سنسنا اٹھا۔ سفید بے داغ شرٹ پر بائیں

جانب عین دل کے مقام پر دو لیوں کا مدہم سا نشان، عمر کی آنکھوں کے آگے سرخ چادری تن گئی۔

کچھ کہنے کی کوشش میں اس کے لب زکر رہ گئے۔

وسوسوں نے سوچنے سمجھنے کی ہر صلاحیت منجمد کر ڈالی تھی۔ اس کے دوران دلش دماغ

نے بڑی تیزی سے آنے والے وقت کی تصویر دیکھی جس میں صرف طوقان اور بادی تھی۔

”اب کیا ارادہ ہے؟“ عمر نے سراٹھا کر بڑے حوصلے اور صبر سے پوچھا تھا۔

نمروز کو اس کی حالت پر ترس آیا خود کو سینے کی کوشش میں وہ ہکان نظر آ رہا تھا۔

لیتا چاہیے۔ حلیم کر لیتا چاہیے اسی میں اس کا بھلا ہے اور اس سے منسلک لوگوں کا بھی۔ سب سے بڑی بات اسے ان کے درمیان کوئی ولن ٹائپ رول پلے کرنے کی کیا ضرورت تھی۔ ویسے بھی نروزی علی خان میں کیا کی تھی۔ وہ کامیاب تھا، ہنڈم تھا، باکردار تھا اور سب سے بڑی بات حجاب کی پسند تھا۔ اب اسے حجاب کے ساتھ روار کھے گئے اپنے رویے پر افسوس ہو رہا تھا۔ وہ تو اس کی ایک پل کی ناراضگی نہیں سہہ سکتی تھی کچھ اتنے دنوں سے وہ اس کی شکل دیکھنے کا روادار نہ تھا۔ اسے اپنی جلد بازی اور جذباتی کیفیت یاد آئی تو نئے سرے سے خود پٹیش آنے لگا۔

”اگر ہم اپنی بہنوں اور بیٹیوں کو آزادی دیتے ہیں تو انہیں اس آزادی کو استعمال کرنے کا حق بھی تو دینا چاہیے۔“ بانیک ایک پیٹرول پمپ کے سامنے روکتے ہوئے اس نے سوچا تھا۔ جس وقت وہ گھر میں داخل ہوا گھڑی پونے بارہ بج رہی تھی۔ دروازہ سماج نے کھولا تھا۔

”سب سو گئے؟“ بانیک اسٹینڈ پر لگا کر اس نے پوچھا۔

”آپنی جاگ رہی ہیں۔ کھانا گرم کروں آپ کے لیے؟“ اس نے پوچھا۔

”نہیں۔ حجاب کو سمجھو اور پوچھو، وہ سیرھیاں چڑھنے لگا۔

کچھ دیر بعد دروازہ مدھم سی آواز کے ساتھ کھلا اور حجاب کی صورت دروازے کے فریم

میں نظر آئی۔

”آؤ۔ اندر آؤ“ اس نے بیڈ پر آگے کھسک کر اس کے لیے جگہ بنائی۔

حجاب نے بیٹگی نظروں سے اسے دیکھا اور قدم قدم چلتی اس کے سامنے آ کر تک گئی۔

عمر نے اس کے چہرے کا بغور جائزہ لیا۔ وہ بہت پڑمردہ اور منضحل لگ رہی تھی۔

کیا ”کھونے“ کا ٹم اسے جینے نہیں دے رہا؟ اس نے اندازہ لگایا۔

وہ سختی سے لب بھینچنے نظر میں جھکا کر بیٹھی تھی جیسے اب کسی اور حکم کی منتظر ہو۔

”حجاب! ادھر دیکھو۔“ عمر نے اسے متوجہ کیا۔

”ہوں“ اس نے مدھم آواز میں کہتے ہوئے سر اٹھایا۔

”جو بھی میں نے کہا اسے بھول جاؤ۔ بکواس کی تھی میں نے۔ مجھے معاف کر دو۔

پلیز“ اس نے بہت متوازن لہجے میں کہا۔

”عمر!“ حجاب نے سسکی سی لی۔ عمر نے بے ساختہ ہاتھ اس کے سر پر رکھ دیا وہ اس

کے شانے سے سر نکا کر دھواں دھارا انداز میں رو دی تھی۔

وہ اس کا سر تھپتانے لگا۔

”وہ تم سے ڈرتی ہے“ نروزی علی خان کی آواز اس کے اندر گونجی۔ ”مگر کیوں.....؟“

”اگر یہ فرض بھی کر لیا جائے کہ یہ ایک سازش ہے بھی تو وہ انگوٹھی وہ زرقون کی انگوٹھی وہ اس کے پاس کیسے پہنچی؟“ وہ پاگل ہونے کو تھا۔

”اگر وہ نروزی علی خان کے ساتھ اس قدر ”انوالو“ ہے تو پھر اس کا یہ شدید رد عمل کس بات کی نشاندہی کرتا ہے۔ وہ اتنی شدت سے کیوں انکار کر رہی ہے۔“ اسے نئے خیال نے آیا۔

”اپنی محبت کو کھودینا آسان نہیں ہوتا عمر! وہ صرف تمہارے لیے واسطی کا پرپوزل قبول کر چکی تھی کیونکہ جانتی تھی کہ پسندیدگی کو کبھی مدل کلاس گھرانے میں کس نظر سے دیکھا جائے گا۔ اور جس طوفان سے بچنے کی خاطر اس نے یہ ”عذاب“ جھیلا وہ تو پھر آ کر رہا۔ وہ کیونکر برداشت کر پاتی۔ کیا وہ فولادی وجود رکھتی ہے یا اپنی قوت برداشت؟ صرف تمہارے لیے۔“ اس کا دل اس پر ہنسا۔

”میرے لیے؟“

میرے لے دے رہی تھی وہ قربانی؟ اتنا ڈرتی تھی وہ مجھ سے۔ میرے شدید رد عمل سے کہ مجھے بتانا بھی گوارا نہیں کیا“ وہ ذہن اٹھتے طوفانوں کے ہاتھوں بے بس تھا۔

اس کے حواس مٹھھر رہے تھے اور دماغ مفلوج ہو رہا تھا۔

”کیوں کیا تم نے ایسا حجاب؟ میں نے تمہیں ڈرنا تو نہیں سکھایا تھا۔ میں نے تمہیں اعتبار کرنا سکھایا تھا۔ کیوں دی تم نے اتنی بڑی قربانی؟ اور میں کتنا خود غرض ہو گیا تھا۔ غصے میں ہتا نہیں کیا کیا کہہ دیا۔ میری خاطر، میری خوشی کی خاطر، میری خوشی اس میں تو نہیں تھی کہ تم..... ایک ان چاہی زندگی گزار دو۔ جس میں تمہاری خوشی نہ ہو۔ اتنا سفاک کیسے ہو گیا تھا میں؟ کمراب میں سب ٹھیک کر لوں گا۔ میں تم سے معافی مانگ لوں گا حجاب! کیوں کہ میں اتنا اتنا پرست نہیں ہوں کہ اپنے اتنے پیارے رشتے میں دراز ڈال لوں اور جب تم اتنا آگے جا ہی چکی ہو تو پھر میں کون ہوں زکاوٹ ڈالنے والا“ اس نے عزم کیا۔

”دکھ تو اس بات کا ہے کہ تم نے مجھے اعتبار کے قابل نہ جانا۔ افسوس تو اس بات کا ہے کہ تم اتنی جلدی اپنے اخلاق و اقدار کو بھول گئیں۔ حیرانی تو اس بات کی ہے تم اتنی جلدی اپنی حدود کو پھلانگ گئیں۔“ وہ پارکنگ کی طرف بڑھتے سے خود سے ہمکلام تھا۔

اس کی حالت پہلے کی نسبت سنسبھی ہوئی لگ رہی تھی۔ شاید وہ دل سے یہ مان چکا تھا کہ جب نروزی علی خان اور حجاب تاثیر ایک دوسرے سے محبت کرتے ہیں تو اسے اس حقیقت کو سمجھ

گی۔ وہ یہ نہیں جانتی تھی کہ تقدیر اس کے ساتھ کیا کھیل کھیل رہی ہے؟

☆☆☆

نمرود علی خان نے بڑے سکون سے اسے جاتے دیکھا اور پھر سر جھٹک کر اس بے پناہ خوشی کا محسوس کیا جس نے اس کی ساری تھکن چوس لی تھی۔

”صدف“ اس نے بلند آواز میں پکارا۔

”جی خان“ وہ اگلے ہی لمحے حاضر تھی۔

”یہ کیسے میرے روم میں لے آؤ اور اچھی سی کافی بناؤ“ وہ کہتا ہوا اٹھ گیا۔

صدف نے بغور اس کے چہرے کے بدلے تاثرات کا جائزہ لیا۔ پھر سر جھٹک کر اس

کے پیچھے چل پڑی۔

کچھ دیر بعد وہ کافی کے سپ لیتا بہت گہری سوچ میں تھا۔

”سب ٹھیک ہے نا؟“ صدف نے کسی خدشے کے تحت پوچھا۔

وہ دلکشی سے ہنسا۔

”سب ٹھیک ہے بلکہ کچھ زیادہ ہی ٹھیک ہے۔ تمہیں پتا ہے یہ ”عمر سفیر کون ہے؟“ وہ

خوشگوار موڈ میں تھا۔

”جی نہیں“۔

”یہ حجاب کا کرن ہے اور مجھے تو لگتا ہے بلکہ مجھے یقین ہے یہ لازماً حجاب میں انوالو

ہے۔ مجھے اس کی حالت یاد کر کے بے حد ہمدردی ہو رہی ہے اس سے چیچ چیچ ”Poor

Man“ وہ تاسف سے بولا۔

”یہ آپ کے پاس کیا کرنے آئے تھے؟“

”چھوڑو فضول سوال۔ بس یوں سمجھ لو قدرت نے خود میرا رستہ صاف کر دیا ہے۔ اس

جس کو جا رہا ہوں میں ان کے گھر“ وہ سرشار سا کہہ رہا تھا۔

صدف کو تعجب ہوا۔

”سچ۔ یہ تو بہت اچھی بات ہے“ وہ خوشی سے بولی۔

”اچھا یہ بتاؤ کہ تمہارا شادی کا کب ارادہ ہے؟“ وہ یقیناً خوش تھا اور نہ آج سے پہلے

اس نے صدف کے ساتھ قطعاً اس موضوع پر کوئی بات نہ کی تھی۔

وہ جھینپ گئی۔

”بس کرو پاگل لڑکی! تمہیں کیسے چھوڑ سکتا ہوں۔ ایک رشتہ تو نہیں ہے نام سے۔

خون کا تعلق ہے، دودھ کا رشتہ ہے، روح کا رشتہ ہے اور تم میری سب سے اچھی دوست بھی تو

ہو“۔ وہ اسے چیخڑاپ کر رہا تھا۔

”کتنی تکلیف دی ہے تم نے مجھے۔ تمہیں اندازہ ہے؟“ وہ تڑپتی تھی۔

”معافی مانگ تو رہا ہوں“۔

”نہیں چاہیے تمہاری معافی۔ کہاں کا قانون ہے پہلے دل کے ٹکڑے کرو اور پھر بعد

میں معافی مانگ لو۔ کیا ہم جنگل میں رہتے ہیں یا یہ جنگل کا قانون ہے جہاں کسی بات، کسی عمل

اور کسی ردعمل کا کوئی احتساب نہیں“۔ وہ اب بھی رورہی تھی۔

”تو بولو! کیا کروں؟“ وہ بے بس ہوا۔

”مجھے بتاؤ میں کیا کروں؟ تم نہیں جانتے عمر! میں نے کتنا عذاب جھیلا ہے خود پر“۔

”جانتا ہوں۔ بس اب چپ ہو جاؤ۔ ازالہ بھی میں ہی کروں گا“۔ وہ اس کے آنسو

صاف کرتے ہوئے بولا۔

”ازالہ“ وہ چونک اٹھی۔

”تمہارے حق میں ہوگا سب کچھ۔ یقین رکھو مجھ پر غاصب نہیں ہوں میں“ وہ

افردگی سے مسکرایا تھا۔

”دیکھو۔ کوئی نیا شوشہ مت چھوڑنا۔ سمجھے“ حجاب نے تنبیہ کی۔

”سمجھ گیا۔ اب کوئی ناراضگی تو نہیں ہے نا؟“

”نہیں“ وہ پرسکون سی مسکرائی۔

”بس اب جاؤ اور ایک پرسکون نیند لو۔ بے فکر ہو جاؤ۔ سب کچھ تمہاری من مرضی کا

ہوگا“۔ اس نے معنی خیزی سے کہا وہ کچھ الجھی۔

”کیا مطلب؟“

”مطلب بھی پتا چل جائے بس اب جاؤ“

اس نے ٹالا۔

وہ سیدھا دراز ہو گیا۔ حجاب نے اس پر کیبل ڈالا اور لائٹ آف کر کے دروازہ بند کیا!

اور باہر آگئی اس کی چال میں سرشاری تھی۔ وہ بے پناہ خوش تھی۔ خوش کیوں نہ ہوتی اسے اس کا

بھائی دوبارہ مل گیا تھا مگر اس وقت وہ یہ نہیں جانتی تھی کہ بھائی کو پانے کی کیا قیمت چکانی پڑے

”میرا کوئی ارادہ نہیں ہے“
 ”کیوں بھئی۔ کیا یونہی زندگی گزارنے کا ارادہ ہے؟“ وہ حیرانی سے مستفسر ہوا۔
 ”ایسی بات نہیں بس کبھی سوچا نہیں“۔ وہ خود کو قدرے سنبھال چکی تھی۔
 ”تو اب سوچ لو“ اس نے فراخ دلی سے کہا۔
 ”سوچنا تو آپ کو ہے خان! میرے ماں باپ بھی آپ ہیں بھائی اور بہن بھی۔
 میرا تو ہر رشتہ آپ سے ہے“۔ اس کی آواز بھرا گئی۔

نمروز سناٹے میں رہ گیا تھا۔
 ”کیوں نہیں، بالکل مجھے ہی سوچنا ہے“ وہ بیاشیت سے مسکرایا۔
 پھر اٹھ کر اس کے مقابل آ گیا۔

”تم میری بہن ہو صدف“ اس نے صدف کے سر پر ہاتھ رکھ دیا۔
 ”شکریہ۔ آپ نے مجھے معترف کر دیا“۔ تشکر کے دو آنسو اس کی آنکھوں سے بہ گئے۔
 ”اوپہوں۔ اب جاؤ شاباش۔ پرسکون نیند لو۔ اپنے ذہن کو ریلیکس کرو اور بالکل

بے فکر ہو جاؤ“۔

”شب بخیر“۔ وہ مسکرائی اور کہہ کر پلٹ گئی۔

وہ روشنیاں بند کر کے بستر پر آ گیا۔

مسکراتا ہوا ایک چہرہ اس کے رو برو تھا۔

”میں حجاب تاثیر.....“

اس پہل وہ نہیں جانتی تھی کہ کیسے وہ اس شخص کی آنکھوں کے ترستے اس کے وجود میں

اتر گئی اور دل میں سا کر پورا ”دل“ بن بیٹھی تھی۔

حجاب تاثیر!!!

وہ حجاب تاثیر جو اس کی شریانون میں لہو کی مانند دوڑنے لگی تھی جس کی خوبصورت
 مسکراہٹ، آنکھوں کی چمک اور ٹھوڑی کا ڈھیل اسے اس ساری دنیا سے زیادہ عزیز ہونے لگا تھا۔
 وہ اس کے بارے میں سوچتا اور اس پر سحر سا طاری ہو جاتا وہ اپنے آپ کو نئے سرے
 سے قید پاتا۔ اس کی نوکیلی اور کٹیلی باتیں عجیب سا لطف دیتیں لیکن رفتہ رفتہ اس کا دل اضطراب
 میں گھرنے لگا۔ اسے پانے کے خواب آنکھوں میں سامنے لگے۔
 اسے جیتنے کی خواہش دل میں جگہ بنانے لگی۔ وہ اسے سوچتا اور اذیت میں گھر جاتا۔

وہ اسے پانے نہ پانے کے واہموں میں گھرنے لگا۔ اس کے ارد گرد مناظر بے رنگ ہونے لگے۔
 راتوں کی نیندیں اور دن کا سکون غارت ہونے لگا اسے پانے کی خواہش وجود سے کسی جو تک کی
 مانند لپٹنے لگی اور اس کی روح حجاب تاثیر کی پابند بن گئی۔

محبت بڑھنے لگی۔ بڑھتی رہی، بڑھتی رہی اور بڑھتے بڑھتے عشق کی منزل تک آ پہنچی۔
 وہ عشق جو ہر پہل جلاتا تھا جھلساتا تھا۔ وہ عشق جو اپنی ذات میں یکسر تنہا تھا اور دو کی
 چاہتا تھا اس کی زخم زخم روح اپنا ساتھی مانگنے لگی۔ خواب حقیقت کا روپ دھارنے کی منزل
 چاہنے لگے۔

اس کی محبت، اس کا عشق، اس کی روح، اس کے خواب،
 سب اپنا سچا چاہنے لگے۔

اور ”میساجی“ صرف حجاب تاثیر کے پاس تھی۔ جو نازک بھی تھی، خود سر بھی، معصوم اور
 سادہ بھی۔

جس کے چہرے پر پھولوں کی سی شائستگی تھی۔

جس کے لہجے میں جھیلوں سی میٹھی ٹھنڈک تھی۔

جس کی پیشانی کی تابندگی چاند کی سی تھی۔

جس کی آنکھوں میں چراغوں کی سی روشنی تھی۔

جس کا پر تقدس پیکر اس کی روح کا آزار بن گیا۔

جسے وہ جیتنا چاہتا تھا۔

مگر اسے بہت جلد خواب اور حقیقت کا فرق معلوم ہو گیا۔

اسے اپنی غلطی کا احساس ہوا۔

وہ جان گیا کہ حجاب تاثیر آسان محاذ نہیں تھی۔

اسے جیتنا اسے پانے سے زیادہ مشکل تھا۔

اس نے اپنے لیے نسبتاً آسان چیز کا چناؤ کر لیا۔ اپنا ٹارگٹ بدل لیا۔

اب وہ اسے پانا چاہتا تھا۔

وہ اسے جی بھر کر دیکھنا چاہتا تھا، وہ اسے محسوس کرنا چاہتا تھا۔ وہ اسے محسوس کر کے

اس الوہی خوشی کو محسوس کرنا چاہتا تھا۔ جس کی طلب نے اسے پاگل کر دیا تھا۔ اور اب وہ اپنی

منزل کے بہت قریب تھا۔

حجاب تاثير کو پانے کی منزل!
سرشاری اس کی رگ رگ میں بہ رہی تھی۔ تھکن تھی یا سکون کی حد کہ اسے ٹوٹ کر
نیں آئی تھی۔

☆☆☆

اگلی صبح ناشتے کے میز پر عمر نے چائے کے گھونٹ لیتے ہوئے حجاب کو مخاطب کیا جو
پراٹھے اور اچار کے ساتھ انصاف کرنے میں مگن تھی۔
”ایگزائمز کب ہو رہے ہیں تمہارے؟“
”یئر ڈے کو پہلا ہے۔“ اس نے لقمہ نکتے ہوئے کہا۔
”ہوں۔ ڈٹ کر تیار کرو۔“
”وہ تو کروں گی ہی۔ مگر تمہیں کیوں اتنی فکر ہو رہی ہے؟“
اس نے دانستہ چھیڑا۔
”یہ فائنل ایگزائمز ہیں نا؟“ اس نے پوچھا۔
”ہوں تو.....“ وہ چونکی۔

”تو کیا؟ بس مستقبل کی تھوڑی پلاننگ کرنا ہے۔ اسی لیے پوچھ رہا ہوں؟“ وہ گہری
سوچ میں گم تھا۔

”کس کے مستقبل کی پلاننگ؟“
”تمہارے اور کس کے۔“

اسی وقت صفیہ نے اسے مخاطب کیا
”عمر بیٹے وہ تمہارے دوست کی والدہ نے دوبارہ رابطہ ہی نہیں کیا۔ کیا جواب دینا
ہے انہیں؟“

”آپ نے ابھی بابا جان سے بات تو نہیں کی؟“

”نہیں۔ سوچ رہی تھی آج کر لوں۔“

”کوئی ضرورت نہیں ہے کرنے کی۔ اس معاملے کو ختم سمجھیں۔“ حجاب کو جھٹکا لگا۔

اس نے ٹھک کر عمر کے بے تاثر چہرے کو دیکھا۔

”مگر کیوں؟“ صفیہ حیران ہوئیں۔

”اچھے لوگ تھے وہ اور پھر تمہیں بھی تو پسند ہیں۔“

”بس چھوڑیں اس موضوع کو۔ شام میں تفصیل سے بات کریں گے۔“ اس نے
چائے کا خالی کپ میز پر دھر اور اٹھ کھڑا ہوا۔

”تم تیار ہو حجاب؟“

”ہوں۔ چلو۔“ وہ بیگ کا ندھے سے لٹکا کر اٹھ کھڑی ہوئی۔

”اس فیصلے کی وجہ جان سکتی ہوں؟“ بایک پر بیٹھے ہوئے اس نے بہت چٹکے

لہجے میں کہا۔

عمر نے چونک کر اس کا جائزہ لیا۔

”وجہ بھی بتا دوں گا۔ اتنی جلدی کیا ہے۔“

اس کا لہجہ ہنوز بے تاثر تھا۔

حجاب خاموشی سے کسی گہری سوچ میں گم ہو گئی۔ ایک نادر خطرہ دونوں ہاتھ پھیلائے
اس کی طرف بڑھ رہا تھا وہ بار بار کی کوشش کے باوجود بھی اس احساس کو جھٹکنے میں ناکام تھی۔

☆☆☆

بدھ کی صبح اسے نہایت اہم اجلاس میں شرکت کے لیے کراچی جانا تھا۔ امید تھی کہ
واپسی جمعرات کی رات ہو جائے گی۔

نئی حکومت پوری طرح فعال ہو چکی تھی۔ ہر شعبے میں نئے اصول و قانون اور پالیسیاں
وضع کیں جا رہی تھیں اس کے ساتھ ساتھ سیاسی انتقام بھی شروع ہو چکے تھے۔ ایسا ہی کچھ حال
محکمہ تعلیم کا بھی تھا جہاں نئے سرے سے تعلیمی پالیسی مرتب کی جا رہی تھی۔ یہ اجلاس بھی اسی سلسلے
کی ایک کڑی تھی۔ ایئر پورٹ پر اس کا شاندار استقبال کیا گیا۔ جیسا کہ اسے امید تھی کہ جمعرات
تک وہ سب کام نبٹالے گا مگر ہوا کچھ یوں کہ ناچاہتے ہوئے بھی اس سے آیا نہ جا سکا۔ بہت
جلدی جلدی چھاتے بھی وہ جمعہ کی صبح ہی آئی اسے کی دوسری پرواز سے لاہور آیا تھا۔

معروفیات تھیں کہ شیطان کی آنت کی طرح طویل ہوتی جا رہی تھیں۔ یہاں آتے
ہی اسے پارٹی سیکرٹریٹ جانا تھا جہاں ایگزیکٹو کمیٹی کی ایک اپورنٹ میٹنگ تھی۔ بہت ہلکا
ساناشتہ کرنے کے بعد وہ تیار ہونے لگا۔ اسی اثناء میں اس کا سیل فون بجنے لگا۔ اس نے دیکھے
بغیر کان سے لگا لیا۔

”السلام علیکم سر! عریات کر رہا ہوں۔“

”عمر کیسے زحمت کی؟“ وہ چونکا۔

وہ کچن میں چلا آیا جہاں حجاب سلاو بنا رہی تھی۔ عمر کو دیکھتے ہی اسے تپ چڑھ گئی۔
آج کچن کا سارا کام حجاب اور سحاب نے مل کر کیا تھا۔ وہ بھی عمر کی وجہ سے ورنہ حجاب تو ہر منٹ
بعد رسیاں تڑانے لگتی۔

اگر عمر کا ڈرنہ ہوتا۔

”مجھے یہ سمجھ نہیں آ رہی کہ ہمارے گھر ایسے کون سے ”پرائم منسٹر“ تشریف لے آئے ہیں
جن کے اعزاز میں یہ سب ہو رہا ہے۔“ وہ جمل کر بولی۔

”پرائم منسٹر سے کم نہیں ہیں وہ۔“ وہ ناقابل فہم سے لہجے میں بولا۔

”بھیا! بتائیں نا! کون آئے ہیں؟“

”ابھی پتا چل جائے گا۔“ وہ لا پرواہی سے بولا۔

”کھانا لاؤنج میں لگاؤ کارپٹ پر۔ نیبل سائیز پر کر دینا اور تم دونوں میرے کمرے
میں اوپر چلی جاؤ۔“ وہ حکم دے کر امی جان کے پاس چلا گیا۔

حجاب گم صم صی بیٹھی تھی۔ عمر کے اقدامات اس کے لیے ناقابل فہم تھے۔

لاؤنج میں صرف ایک صوفہ سیٹ کے ساتھ ٹی وی پڑا تھا۔ نیبل سائیز پر کرنے بعد
حجاب نے دسترخوان سجایا اور کھانا لگانا شروع کر دیا۔ کھانے میں مشن اور چکن کی دو، دو ڈشیں تھیں
اور بیٹھے میں فروٹ سیلیڈ تھا۔ پانی رکھنے کے بعد سحاب نے بڑی امی اور امی جان کو انکا کھانا
کمرے میں ہی دے دیا اور خود اپنی اور سحاب کی پلیٹ تیار کرنے کے بعد وہ دونوں عمر کے
کمرے میں چلی آئیں۔

”آپنی! آپ کے خیال میں کون ہو سکتا ہے؟“

وہ خود ابھی ہوئی تھی۔ اب مزید چڑھ گئی۔

”اؤنو۔ مجھے کیا پتا؟“

”تو غصہ کیوں کر رہی ہیں“ سحاب نے منہ پھلایا۔

”سحاب چندا! مجھے کیا پتا کون ہے؟ میں تو کچھ اندازہ لگانے سے بھی قاصر ہوں کہ
اتنی اہم ہستی کون ہو سکتی ہے جس کے لیے اتنا اہتمام کیا گیا ہے۔“ وہ عاجزی سے اسے منانے لگی۔

کچھ دیر بعد وہ کھانے سے فارغ ہونے کے بعد عمر کا کمپیوٹر کھول کر بیٹھ گئی۔

”آپنی! وہ اپنی برتھ ڈے کی پکچرز نکالیں جو بھیا نے اپنے موبائل پر بنا کر کمپیوٹر میں
Save کیں تھیں۔“

”آج دوپہر کا کھانا ہماری طرف کھائیے گا۔“

”اس وقت گیارہ بجے ہیں۔ میں دو بجے تک فارغ ہو جاؤں گا۔“

”تو ٹھیک ہے۔ ایڈریس معلوم ہے آپ کو؟“

”نہیں۔ آپ لکھوادیں۔“

ایڈریس نوٹ کرنے کے بعد وہ کچھ بل سوچتا رہا پھر سر جھٹک کر بال بنانے لگا۔ اور
ٹھیک دو بجے وہ سادہ شلوار سوٹ میں عام سی شیو رلٹ کار میں اندرون لاہور میں نہایت اشتہاک
سے گھر ڈھونڈ رہا تھا گاڑی وہ خود ڈرائیو کر رہا تھا۔ کچھ دیر بعد سفید دروازے کے سامنے اس نے
گاڑی روک دی۔ گلی اتنی ہی کشادہ تھی کہ اس کی کار کھڑی ہونے کے بعد ایک موٹر سائیکل سوار
آسانی سے گزر سکے۔ اس نے کار کا ہان بجایا۔

اگلے ہی بل سفید دروازے کا ایک پٹ کھلا اور عمر کی صورت نظر آئی وہ خلاف معمول
آج شلوار سوٹ پہنے ہوئے تھا اور اس کے سر پر ٹوٹی بھی نظر آ رہی تھی۔

وہ کار کا دروازہ کھول کر نکل آیا۔ رسمی کلمات کی ادائیگی کے بعد عمر نے اسے اپنے
ساتھ آنے کی دعوت دی۔ وہ دونوں قرہمی مسجد میں نماز جمعہ کی ادائیگی کے لیے چلے آئے۔
واپسی پر وہ دونوں دوستوں کی طرح ادھر ادھر کی باتیں کرتے ہوئے آئے تھے اور اسے مختصر سے
عرصہ میں ہی عمر کو اندازہ ہو گیا کہ وہ بہ باطن نہایت سادہ اور اچھا انسان تھا۔ جیسے ہی وہ گھر داخل
ہوئے۔ نمرود علی خان کی نگاہ نے بے تابی سے اطراف کا جائزہ لیا۔ مگر ناکام لوٹ آئی صحن خالی
تھا۔ کچن سے کھڑ پٹری آوازیں آ رہی تھیں۔ وہ اسے لے کر ڈائنگ روم میں چلا آیا۔ بڑے بابا
اور بابا جان وہاں پہلے ہی سے موجود تھے۔ نہ جانے اس کی آمد کے متعلق عمر نے انہیں کیا بتایا تھا
کہ وہ ایک وزیر کو اپنے گھر دیکھ کر حیران نہیں تھے۔ سفیر کو سیاست سے زیادہ دلچسپی نہ تھی جبکہ تاثیر
تو سیاست کے دیوانے تھے اور شوخی قسمت وہ ان کا پسندیدہ بھی تھا۔ وہ اس کے انقلابی خیالات
سے بے حد متاثر تھے۔ موضوع گفتگو ایسا ملا کہ باتوں کا پتا ہی نہ چلا۔ چائے وغیرہ سے فارغ
ہونے کے بعد نمرود نے بڑے سکون سے اپنا مدعا بیان کیا۔ بابا جان ہوتے سے اسے دیکھنے لگے۔
عمر نے ان کا ہاتھ دبا کر کچھ بھی بولنے سے روکا۔ جس پر وہ صرف ہنکارا بھر کر رہ گئے۔
”کھانا لگ جانا چاہیے۔ میں دیکھتا ہوں“ عمر کہتے ہوئے باہر نکل آیا۔
”کھانا تیار ہے؟“ اس نے کچن کے دروازے پر کھڑی سحاب کو دیکھا۔
”ہ؟ سب تارے۔“

وہ سر ہلا کر پچکر زکا بوکس کھولنے لگی۔ سحاب کو تصویروں میں گمن چھوڑ کر وہ خود باہر آگئی۔ بیڑھیوں کی ریٹنگ کے پاس کھڑے ہو کر نیچے جھانکا تو عمر کسی کے ساتھ بیرونی دروازے کی طرف جا رہا تھا۔

یقیناً یہ وہی مہمان تھا۔ حجاب کو صرف اس کی پشت نظر آرہی تھی۔ اس نے غور سے دیکھا۔ ایک لمحے کو اسے شبہ ہوا کہ وہ نمرود علی خان ہے اور اس خیال نے اس کے اندر ہلچل مچادی۔ لیکن پھر اس نے سر جھٹک کر خود کو سنبھالا۔ ”وہ یہاں کیسے آسکتا ہے؟“ اس نے سوچا۔ رات کو بڑے بابا کے کمرے میں گول میز کانفرنس جاری تھی اور سحاب جلے پیر کی بلی کی مانند اندر باہر پھر رہی تھی۔ حجاب سکون سے کپیوٹر پر بیٹھی کوئی ضروری انفارمیشن کو سیو کر رہی تھی۔

”آپ آئی! آپ کو کوئی پریشانی نہیں کہ اندر کیا بات ہو رہی ہے۔“

”آپ آئی دیکھیں مناسب اندر ہیں آخر ایسی کیا بات ہے؟“ سحاب بے صحن ہو کر اس کے پاس آئی۔

”تم اپنا ننھا سادماغ مت تھکاؤ۔ جو بات ہوگی آخر کار پتا چل جائے گی۔“ حجاب نے کچھ لکھتے ہوئے اطمینان سے جواب دیا۔ اور اگلی صبح ایسا ہی ہوا۔ وہ ایگزام دے کر لوٹی تو کھر میں عجیب سی ہلچل اور گہما گہمی کا سماں تھا۔ منزہ اور مائرہ اپنی فیملیز کے ساتھ آئی ہوئی تھیں۔ وہ ان سے ملنے کے لیے امی کے کمرے کی طرف جا رہی تھی جب عمر نے اسے آواز دی۔

”حجاب!“

وہ چونکی۔ ”یہ گھر پہ ہے۔“

وہ ہلٹی اور کچن میں آگئی۔ وہ شیلف سے کمر نکائے پانی کا گلاس تھامے ہوئے تھا۔

کچن میں اس کے علاوہ اور کوئی نہیں تھا۔

”ہوں“

”ایگزامز کب ختم ہو رہے ہیں تمہارے؟“

”بدھ کو۔“

”میں نے تم سے وعدہ کیا تھا نا کہ تمہارے ایگزامز تک تمہیں کوئی ڈسٹرب نہیں

کرے گا۔“ اس کا لہجہ متوازن تھا۔

”کس معاملے میں؟“ وہ حیران ہوئی۔

”شادی کے لیے۔“

”تو؟“ وہ حیرانگی سے بولی۔

”میں نے اپنا وعدہ پورا کر دیا۔“

”بدھ کو تمہارا آخری پیپر ہے۔ تو جمعہ کو تمہارا ”نکاح“ ہے نمرود علی خان کے ساتھ۔“

اس نے بہت پرسکون لہجے میں دھماکہ کیا۔

☆☆☆

کیسی ہولناک آتشزدگی ہوئی تھی اس کے وجود میں۔ اس کا تنفس چند لمحوں کے لیے سٹنل پر رُکی ہوئی ٹریفک کی مانند ”جامد“ ہو گیا۔ وہ اپنے نسوانی وقار اور عزت نفس پر اس قدر خوفناک حملے کا تصور بھی نہیں سکتی تھی۔ اس کا یہ مہربان شوخ و شریر سا بھائی اسے زندہ دفن کرنے والی خبر بھی سنا سکتا ہے اس کا تخیل کبھی یہاں تک نہ پہنچا تھا۔ وہ تو کبھی تھی کہ موضوع ختم ہو گیا مگر نہیں جانتی تھی کہ موضوع ہمیشہ کے لیے کھل گیا۔

وہ ساکت کھڑی عمر کو دیکھ رہی تھی جس کا چہرہ ”سکون کا منبع نظر آ رہا تھا۔“

وہ یکدم ہوش میں آئی تھی۔

”خدا کے لیے عمر! مجھے اپنے ہاتھوں سے مار دو مگر اتنی بڑی سزا مت دو“ وہ پھپک کر رو

دی۔ اندر باہر جھکڑے چل رہے تھے۔

”فضول باتیں کرنے کی ضرورت نہیں۔ افسوس تو بس مجھے اس بات کا ہے کہ تم نے

مجھے بتانا بھی گوارا نہیں کیا میں نے تو اپنے دل کی ہر بات تم سے کہی۔ بہت مان تھا مجھے تم پر۔“

تم ایک بار مجھ سے بات کرنی مگر خیر.....“ وہ رُکا۔

”میرا یقین کرو عمر! ایسی کوئی بات نہیں ہے۔“

”بس اب ختم کر دو اس موضوع کو۔ کیونکہ فیصلہ ہو چکا ہے۔“ وہ اب بھی پرسکون نظر

آ رہا تھا مگر اندر ایک طوفان اٹھا ہوا تھا۔ ”آخر یہ مان کیوں نہیں لیتی کہ یہ اس سے.....“

”میں نہیں مانتی کسی فیصلے کو“ وہ زخمی شیرنی کی مانند غرائی۔

”ماننا تو تمہیں پڑے گا کیونکہ.....“ عمر کی بات ادھوری رہ گئی۔ مائرہ، حجاب کو

ڈھونڈتی ہوئی وہیں آگئی تھی۔

”ارے بھئی حجاب کہاں ہو تم؟“

وہ تیزی سے سنک کی طرف مڑ گئی۔ قل کھول کر کتنے ہی چھپا کے جلتی آنکھوں پر وہ

مارے مگر بے سود!

وہ اسے بازو سے پکڑ کر اپنے ساتھ گھسیٹتی اندر لے گئی۔

”بھئی دلہن صاحبہ کا حال تو پوچھیں۔“

اب سب کی توپوں کا رخ حجاب کی طرف ہو گیا پھر تو وہ ہنگامہ مچا کہ الامان۔ سب ہی اس ارجنٹ قسم کی شادی پر حیران تھے مگر خوشی اتنی زیادہ تھی کہ حیرانی پر غالب آ گئی۔ سب منسوبے بنانے لگیں کہ شاپنگ کب اور کہاں سے کی جائے۔ دینا دلانا کیا ہو۔ اور اس سارے قصبے کے دوران حجاب گم صدم ٹپٹھی تھی۔

رات میں ماثرہ اور منزہ کے جانے کے بعد وہ اوپر عمر کے کمرے میں آ گئی جو آج گھر میں ہی تھا۔ حجاب آہستگی سے دروازہ کھول کر اندر داخل ہوئی تو وہ کمپیوٹر کے آگے جما نظر آیا۔ وہ آہستہ آہستہ چلتی آگے آ گئی۔

”آؤ حجاب! بیٹھو“ اس نے کمپیوٹر سے نظریں ہٹائے بغیر کہا۔

”میں بیٹھنے نہیں آئی۔ مجھے اس خالمانہ فیصلے کی وجہ بتاؤ؟“ وہ پھٹ پڑی۔ عمر کا دماغ بل کر رہ گیا اس کا جی چاہا لے ہاتھ کا ایک بھر پور طمانحہ اس کے منہ پر مارے۔

”مت بناؤ مجھے بے وقوف“ وہ برس پڑا۔

”مجھے صرف یہ بتاؤ کہ تمہارے دماغ میں یہ حناس کس نے بھرا ہے کہ میں نہیں..... پسند.....“ اس نے بے تابانی سے لب کھلے۔

”میں جانتا ہوں تم کبھی بھی قبول نہیں کر دو گی کہ..... تم.....؟“ اس نے دانستہ بات

ادھوری چھوڑ دی۔

”عمر! مجھے تم سے اس ظلم کی توقع نہیں تھی مجھے انصاف چاہیے۔ وہ دشت زدہ سی ہو گئی۔

”انصاف ہی تو کر رہا ہوں۔“ وہ مضبوط لہجے میں بولا۔

”کہاں کا انصاف کر رہے ہو۔ تمہیں کچھ پتا نہیں ہے.....“

”بس اب اور..... کچھ جاننے کی مجھے ضرورت نہیں۔“

”مجھے وہ بالکل پسند نہیں، میں تو ان کے ساتھ پانچ منٹ نہیں گزار سکتی ساری عمر

گزارتا تو دور کی بات ہے۔“ وہ بلک اٹھی۔

عمر کے جسم کا سارا خون اس کے دماغ کو چڑھ گیا اگر حیا کا تقاضا نہ ہوتا تو پوچھ لیتا

”پانچ منٹ نہیں گزار سکتیں تو وہ انگوٹھی اور شرٹ کوئی تہائیوں کی یادگاریں ہیں“ اس کی ضبط

کی حد نوٹ گئی۔

”مت بولواتے جھوٹ۔ ہمیں کوئی اعتراض نہیں ہے۔ گھر میں سب خوش ہیں۔“

”تمہیں میرا یقین نہیں ہے۔ اتنا کچا اعتبار تھا تمہارا؟“ وہ تڑپ اٹھی۔

”دیکھو۔ مجھے مجبور مت کرو کہ میں اپنی سطح سے نیچے آ جاؤں“ اس کا لہجہ درشت ہو گیا۔

”میں یہ شادی نہیں کروں گی۔“ وہ سرکشی سے بولی۔

”تمہاری شادی صرف نرود علی خان کے ساتھ ہوگی۔“ وہ قطعیت سے بولا۔

”میں عین وقت پر انکار کر دو گی۔“ اس نے نیا داؤ کھیلنا۔

اور عمر کا ضبط ہر بند توڑ گیا اس کا ہاتھ اٹھا اور اٹلے ہاتھ کا بھر پور طمانحہ اس کے دائیں

گال پر پوری قوت کے ساتھ پڑا۔

”یہ تو تم نے ثابت کر دیا کہ تم اخلاقی طور پر نہایت گرمی ہوئی اور پست لڑکی ہو جو

رشتوں کی نزاکت سے بالکل بے بہرہ ہے۔ اب میری بھی سن لو اگر تم نے ایسا کچھ کرنے کی

کوشش کی تو میں خود کو شوٹ کر لوں گا۔“ اس نے انتہائی پسندی کی حد کر دی تھی۔ حجاب کی روح

میں قیامت سی سچ گئی اس نے دھندلی نظر سے عمر کو دیکھا۔

”نہیں ہے ضرورت مجھے تمہارا نام نہاد نسوانی وقار اور عزت نفس کی۔ میں تمہاری خوشی

پوری کرنا چاہتا ہوں اور تم اپنے ایک جھوٹ کو چھپانے کے لیے سو جھوٹ بول چکی ہو۔“ اس نے

خون آشام آنکھوں سے اسے گھورا۔

”اب دفع ہو جاؤ۔“ وہ رخ موڑ گیا حجاب گال پر ہاتھ رکھے دوڑتی ہوئی کمرے

سے نکل گئی۔

رات بھیگتی جا رہی تھی۔ نومبر کا اختتام تھا اور سرد ہوا میں چکراتی پھرتی تھیں۔ وہ

آہستہ سے اٹھی اور باہر نکل آئی۔ صحن کی روشنی بندھی شاید کسی کو بھی آن کرنا یاد نہیں رہی تھی وہ

اتنے سرد موسم اور تاریکی میں ٹھنڈے فرش پر آ کر بیٹھ گئی۔ ستارے اپنا ایک تہائی سفر طے کر چکے

تھے۔ حجاب کو اندھیرے سے بہت ڈر لگتا تھا مگر اب وہ بڑے سکون سے گھپ اندھیرے میں بیٹھی

ہوئی تھی۔ اس نے سر اٹھا کر ٹٹمٹاتے ستاروں کو دیکھا اور اس بل کو جب رب اپنے بندے کے

بہت قریب ہوتا ہے۔ دو آنسو سچے موتیوں کی طرح اس کی آنکھوں سے بہہ نکلے۔ وہ اپنے رب

سے مخمونا جات ہو گئی۔

”میرے اللہ! تو جانتا ہے سچ کیا ہے؟ تو علیم ہے تو خبیر ہے تو تولدوں کے بعید جانتا

ہے۔ میں کیا کروں؟ کس سے انصاف مانگوں؟ جن ہاتھوں نے قدم قدم چلنا سکھایا تھا آج وہ

ہی ہاتھ مجھے اندھے کنویں میں دھکیل رہے ہیں۔ میں کس کو بتاؤں؟ وہ شخص تو مجھے اپنی لگا ہوں سے ”چھلنی“ کر دے گا۔ میں کیسے سامنا کروں گی اس کا؟ مجھے حوصلہ دے میرے مولا۔ صبر عطا کر۔ بے شک تو سب سے اچھا مددگار ہے۔“ وہ ٹوٹ رہی تھی۔

اس کی روح بڑی خواب پرور تھی۔ اس کے خواب اس کا اثاثہ تھے وہ اپنے خوابوں کا نقصان کسی قیمت پر برداشت نہیں کر سکتی تھی۔ اور اس کے خوابوں میں کہیں بھی ”نمروز علی خان“ کا ہیولہ نہیں تھا۔

”نہیں۔ کبھی نہیں عمر میں اتنی فراغ دل نہیں ہوں کہ تمہاری بدگمانی کو دیکھتے ہوئے یہ سمجھو کہ رلوں۔ میں اپنے آپ کو بے قصور ثابت کر کے رہوں گی۔ اور ”نمروز علی خان“ مجھے سب سے زیادہ شک آپ پر ہی ہے۔ اور اگر اس سب میں آپ کا ہاتھ ہے تو پھر آپ نے مجاب تاثیر کو غلط سمجھا ہے۔ میں آپ کو بتاؤں گی مجاب تاثیر کس بلا کا نام ہے“ وہ وحشت سے سوچتی اٹھ کھڑی ہوئی۔ نس نس میں زہر دوڑ رہا تھا۔

☆☆☆

اگلے دن کاروشن سورج طلوع ہوا اور ہر سو اپنی کرنوں کا جال سا پھیلا گیا اس نے نیم گرم پانی سے ایک طویل ہاتھ لیا۔ ٹوٹ کر جرنے کا عمل رونما ہو رہا تھا ترختے ہوئے اعصاب پر قابو پانا کچھ ایسا آسان بھی نہ تھا۔ اس نے بالوں کو سلجھاتے ہوئے دل میں ایک نئی جنگ جیتنے کا عزم مصمم کیا اور باہر آگئی ڈٹ کر ناشتہ کیا اور یونیورسٹی کے لیے تیار ہونے لگی۔ حسب معمول عمر اسے چھوڑنے گیا تھا۔ گیٹ پرڑکتے ہوئے اس نے روٹین کے انداز میں سوال کیا تھا۔

”پیسے چاہیں؟“

”ایک منٹ“ مجاب نے کہتے ہوئے حسب عادت اپنا ہینڈ بیگ چیک کیا۔ پھر سر ہلایا۔

”ہاں۔“ وہ والٹ نکالنے لگا۔

تین سرخ نوٹ اس کے ہاتھ میں تھمائے اور واپسی کے لیے مڑ گیا۔ ایگزیم کے دوران بھی اس کا دھیان موجودہ صورتحال کی طرف رہا۔ کل اس کا آخری پیپر تھا اور ہر بار کی خود کو دی گئی تسلی کہ ”ابھی دو دن ہیں، کچھ نہ کچھ ہو جائے گا“ کے باوجود اس کے ذہن میں خطرے کی گھنٹی تیز سے تیز ہوتی جا رہی تھی۔ واپسی پر وہ حسب عادت سڑکوں پر غور کر رہی تھی جب عمر کی آواز کانوں پر ٹکرائی۔

”مجاب! آج امی جان کے ساتھ چلی جانا مارکیٹ۔ جو لینا ہوا اپنی پسند سے لے

لینا“۔ مجاب کا دل ایک لمحے کو تنگم گیا۔

”اچھا“ اس کے اچھا، میں نہ ہاں تھی اور نہ ناں۔ وہ الجھ گیا۔

”گھر پہنچتے ہی سحاب اس کے پیچھے پڑ گئی کہ مارکیٹ چلیں۔ مجاب اس لے کر کمرے

میں آگئی۔

”اس دن کمرے میں عمر کی امی اور ابو لوگوں سے کیا بات ہوئی تھی؟“ اس نے بلا تمہید کہا۔

”کچھ خاص نہیں۔ بیٹا نے.....؟“ سحاب کی بات ادھوری رہ گئی۔ عمر اندر داخل ہوا تھا۔

”آگے میں بتاتا ہوں تم جاؤ چائے بنا کر لاؤ اچھی سی“۔ عمر نے اسے صاف ٹہلایا۔

”ہاں تو کیا پوچھ رہی تھیں تم؟“ وہ سحاب کے جانے کے بعد اس کی طرف مڑا۔

”یہی تا کہ میں نے سب کو کیسے قائل کر لیا ہے۔ ایک طویل معرکہ لڑا ہے میں نے۔ یہ

لوگ اتنے لبرل نہیں ہیں کہ میں انہیں تمہاری طوفانی محبت کی دردناک کہانی سنا تا تو وہ تمہیں گلے لگاتے اور ہنسی خوشی شادی کی تاریخ رکھ دیتے۔ بہت وقت لگا سب کو یہ سمجھانے میں کہ وہ ہی تمہارے لیے ”بیٹ جوائس“ ہے۔ وہ کہہ کر خاموش ہو گیا۔

وہ بھی خاموشی سے پاؤں کے انگوٹھے کی مدد سے زمین کریدتی رہی۔ اسے لگا تھا وہ

کوئی اقدام کر لے گی مگر پلک جھپکتے ہی دو دن گزرے اسے ایک فون تک کرنے کا موقع نہ مل سکا۔ فون کرتی بھی کیسے؟ جب سے عمر کے ہاتھوں اس کے سیل فون کباڑہ ہوا تھا اس نے نیا سیل نہیں لیا تھا اسے تو یہ بھی پتا نہیں تھا کہ اس کا سیم کارڈ کدھر گیا۔

جمعہ کا دن بڑا خوبصورت اور روشن طلوع ہوا۔ اس نے نس نس میں ایک اذیت اترتی

محسوس کی تھی۔ وہ جان گئی تھی کہ اسے بہر طور تقدیر کے اس رخ کو تسلیم کرنا ہوگا۔ وہ چپ چاپ

بیٹھی اس چہل پہل کو دیکھتی رہی جو گھر بھر میں برپا تھی۔ دوپہر کے بعد آپی منزہ اسے اپنے ساتھ

پارلر لے گئیں وہ جیسے کسی مجسمے کی صورت اختیار کر گئی تھی۔ بے حس و حرکت۔

مختلف اقسام کے ماسکس اور فیٹلو کے بعد پیڑی کیور اور مینی کیور کی باری آئی۔ تین

چار گھنٹوں کی مسلسل محنت رنگ لائی تھی وہ دکھ اٹھی تھی۔ منزہ نے گھر فون کر دیا تھا کہ عمر کو لہنگا اور

دوسرے لوازمات کے ساتھ بھیج دیں کچھ دیر بعد عمر آ گیا۔

”آپی! مجھے عمر سے ملنا ہے۔ ابھی آپ مجھے مل لینے دیں بعد میں تو کوئی مجھے رونے

بھی نہیں دے گا۔“ وہ خود پہ ضبط کے بند باندھتی ہارنے لگی تھی۔ منزہ نے بے اختیار اس کو

خود سے لگا لیا۔

”تمہارے جیسی قسمت کس کی ہے پاگل۔ خوشی کا موقع ہے روتے نہیں ہیں۔ بھیجتی ہوں اسے۔“ وہ جاتے ہوئے بیٹیشن کو بھی ساتھ لے گئیں۔ کچھ دیر بعد واپس آ گیا۔ وہ ایک ننگ چند پل اسے دیکھتی رہی پھر دوڑ کر اس کے سینے سے لگ گئی۔ اور بے اختیار رونے لگی۔

”عمر! میرے بھیا میرے چاند مجھے معاف کر دو۔ بہت بری ہوں میں، بہت بُرا کیا میں نے مجھے معاف کر دو مجھ سے ناراض مت ہونا۔ ورنہ جی نہیں پاؤں گی میں“ وہ رورور کر پاگل ہو رہی تھی۔

عمر کا دل لحوں میں اس کی طرف سے صاف ہو گیا تھا۔ وہ آنسو ضبط کرتا اس کی پشت تھپتھپاتا رباہہ پاگلوں کی طرح روئے چلی جا رہی تھی۔ ناچار اسے زبردستی خود سے الگ کرنا پڑا تھا۔ اس کے آنسو صاف کئے اور سر چوما۔

”مجھے تجھ سے اور زیادہ محبت ہوتی جا رہی ہے۔ حجاب“ اس کے آنسو خفی تھے۔

”میں تم سے ناراض نہیں ہوں حجاب! میری دعا ہے اللہ تمہیں خوشیاں دے بہت زیادہ۔“

”تمہاری خاطر ہی تو یہ سزا قبول کر رہی ہوں“ اس بار آنسو دل پر گرے تھے۔

کچھ دیر بعد وہ چلا گیا۔ بیٹیشن نے آتے ہی برق رفتاری سے کام شروع کر دیا تھا وہ حیرانی سے اپنے سامنے پھیلے خوبصورت لہنگا سیٹ کو دیکھ رہی تھی۔

”یہ کہاں سے آیا ہے“ وہ رہ نہ سکی۔

”تمہارے سسرال سے آیا ہے۔ تمہارے“ ”اُن“ کی فرمائش ہے کہ تمہیں یہ لباس فاخرہ پہنایا جائے۔“ وہ مسکراتی ہوئی کہہ رہی تھیں حجاب نے خالی خالی نظروں سے بلڈ ریڈ لہنگا سیٹ کو دیکھا جس پر زرقون اور گولڈ کا بہت شاندار کام تھا اور جس کی چمک دک اور دیدہ ذہنی آنکھوں کو گھب رہی تھی۔

جس وقت وہ گھر پہنچی مغرب کی اذان ہو چکی تھی۔ فیملی اور محلے سے مختصر افراد کو مدعو کیا گیا تھا اور نمر وزعلی خان کے ساتھ بھی بس اٹھ دس افراد تھے۔ کھانا سرو کرنے سے پہلے نکاح ہو گیا تھا۔ حجاب نے بہت ذلت اور توہین محسوس کی تھی نکاح نامے پر سائن کرتے وقت اس لمحے اس کا جی چاہا تھا ایک پل کو، وہ صاف انکار کر دے پھر دھیان میں عمر کی ذہنی آئی تو دل چاہا کہ دھائیں مار مار کر روئے۔ کسی قسم کی کوئی رسومات نہیں کی گئی تھیں۔ رخصت ہوتے سے اس نے اپنے صبر اور ضبط کو آزمایا تھا۔ اور ایک آنسو نہیں بہایا تھا اسے یاد نہیں تھا کہ کس نے اس کو بگاڑی

میں بٹھایا تھا کس نے چادر ٹھیک کی تھی۔ مگر اس لمحے اسے پوری طرح ہوش آ گیا تھا جب خوشبوؤں میں بسا نمر وزعلی خان اس کے برابر آ کر براجمان ہوا تھا۔ حجاب کا جھکا ہوا سر کچھ مزید جھک گیا تھا۔

☆☆☆

گاڑیاں بڑی تیزی سے ”نمر وزیشن“ کی طرف بڑھتی چلی گئیں۔ گاڑی رکنے پر اس نے سیاہ ماربل سے مزین عمارت کو دیکھا جس پر ”نمر وزیشن“ پوری شان سے لکھا ہوا تھا۔ کتنی ملازماؤں نے اسے بڑھ کر سنبھالا تھا کس نے اس کا لہنگا تھا مادہ لاعلم تھی۔ لاؤنج سے گزرتے ہوئے اس کی نظر اس صوفے پر پڑی جہاں بیٹھ کر اس نے بڑی رعونت اور نفرت سے کہا تھا۔

”آپ کے اور میرے بیچ صدیوں کا فاصلہ ہے۔“

”مجھے آپ کے اس سیٹ اپ کا حصہ بننے کا کوئی شوق نہیں۔“

”ہمارے درمیان کوئی آئندہ تو نہیں ہے نامسٹر خان.....؟“

اور اس وقت وہ نہیں جانتی تھی کہ اس کی پیشانی پر ”نمر وزعلی خان“ کا نام کتنے جلی حروف میں درج تھا۔

اس نے شاہانہ انداز میں سبے ہوئے بیدروم پر ایک بے تاثر نگاہ دوڑائی اور سر کراؤن سے نکا دیا۔

”تو بالآخر فتح آپ کی ہوئی نمر وزعلی خان! ہر ادا یا آپ نے مجھے۔ ختم ہو گیا میرا غرور، خاک ہوئی میری اُنا“ اس نے ٹھٹھکی سے سوچا۔

بڑے سکون سے دواڑہ کھول وہ اندر داخل ہوا۔ پھر آہستہ سے پلٹا، دواڑہ بند کیا۔

سادہ سیاہ رنگ کے شلوار سوٹ میں وہ اس کے مقابل آن بیٹھا۔ اپنی تمام تر وجہات سمیت۔ وہ کسی طرح بھی نظر انداز کئے جانے کے قابل نہیں تھا۔ حجاب سے نظریں نہیں اٹھائی گئیں۔ پور پور جی وہ اس کے سامنے تھی۔

وہ اسے دیکھتا جا رہا تھا ایک ننگ، ساکت و سامت بیٹھا۔ پھر اس نے دونوں ہاتھوں میں حجاب کا چہرہ تھا م لیا۔ ناگواری کے شدید ترین احساس نے حجاب کے اندر ڈیرا آن جمایا۔ اُس کا جی چاہا وہ وہاں سے غائب ہو جائے۔

من تو شدم، تو من ہدی

من تن ہدم، تو جاں ہدی

تاکس کہ نہ گوید بعد ازیں
من دیگرم، تو دیگری

وہ اس کے کانوں میں رس گھول رہا تھا۔ وہ پرت در پرت اسے کھولتا اور اس پر کھلتا چلا گیا۔ رات دھیرے دھیرے بیت رہی تھی وہ عشق کی انتہا پر تھا اس نے کاملیت کی اس حد کو چھو لیا تھا جو اس کے نزدیک عشق کی انتہا تھی۔ ایک خوشبودار سفر تھا۔ ایک خوشبودار رات تھی۔ وہ ریشم کی بھول بھلیوں میں گم ہوتا چلا گیا۔

جنون جان لینے والا تھا اور دیوانگی پاگل کر دینے والی تھی وہ محبت نہیں کر رہا تھا وہ تو عبادت کر رہا تھا۔ اس کی شدتیں اپنے کمال کی چھو چکیں تھیں اس نے خوشبودار ریشم سے وجود کو سینے میں سمولیا اور آنکھیں بند کر لیں۔

”اب اس دنیا میں پانے کو اور کیا ہے؟“

کیا اس سے بڑھ کر بھی کچھ ہے؟“

☆☆☆

کمرے میں بہت سحر انگیز نیلگون اجالا تھا۔ حجاب کی آنکھ کھلی تھی اور سیدھی نمرود سے جا نکر آئی۔ وہ اسے بازوؤں کے حلقے میں لیے مکمل طور پر غافل تھا۔ اس نے انگ ہونا چاہا مگر ادھر گرفت مضبوط تھی۔ اس نے تھک کر سر اس کے بازو پر رکھ دیا۔ اس کی مہک اس کے وجود پر حاوی ہو گئی۔ نیکخت گزری رات کے مناظر کی ریل سی چلنے لگی۔ اس کے ذہن میں نمرود کی آواز کے سائے دوڑنے لگے۔

”عشق آخر کار بے حجابی کا تمنائی ہوتا ہے میری زندگی! کاش میں تمہیں بتا سکوں کہ تم مجھے کتنی عزیز ہو۔ خدا کی قسم! اگر تمہیں حاصل نہ کرتا تو مر جاتا۔“

”کبھی غمرو نہیں کیا میں نے۔ نہ حسب و نسب پر نہ مال و منال پر نہ چہرے پر نہ رتبے پر۔ مگر آج دل چاہ رہا ہے ساری کائنات کو چیل چیل کر بتاؤں کہ ہاں یہ حجاب تاثیر میری ہے یہ جو بڑی منفردی ہے۔ جو بڑا نیکھا بولتی ہے۔ صرف میری ہے۔ اس کے وجود پر میری نام کی مہر لگ گئی۔ اب یہ صرف میری ہے۔ میری جان! ہرانا نہیں چاہتا تجھے جیتنا چاہتا ہوں.....“

تجھے روز دیکھوں قریب سے

میرے شوق بھی ہیں عجیب سے

میں نے مانگا ہے تجھی کو بس

اپنے رب اور اس کے حبیب سے
میں بہت خوش ہوں یوں جوڑ کر

تیرا نصیب اپنے نصیب سے

حجاب نے تختی سے آنکھیں بند کر لیں تھی۔ اس کی آنکھوں کی چمک ناقابل برداشت تھی۔ اس کی مسکراہٹ ایک ہل کے لیے اس کے لبوں سے جدا نہیں ہوئی تھی۔

شدت اور اتنی بے تابی

محبت اور اتنی وارفتگی

اتنی بے خودی اور اتنی احتیاط

اس نے حجاب کو یوں سنبھالا تھا گویا وہ نازک کاغذ کی گڑیا ہو۔ حجاب کو اب حیرت ہو رہی تھی کہ اس کی اتنی شدید دیوانگی اور دلہانہ چاہت پر اس کے اعصاب کیسے قائم تھے۔ اسے اپنے سخت جان ہونے پر حیرت ہوئی کچھ دیر بعد وہ دوبارہ نیند میں جا چکی تھی۔

☆☆☆

نمرود کی آنکھ کھلی تو کمرے میں تیز روشنیاں تھیں اور شاید اس کی آنکھ بھی ان کی وجہ سے ہی کھلی تھی کیونکہ اسے اندھیرے میں سونے کی عادت تھی۔ اس نے ارد گرد نظر میں دوڑائیں۔ حجاب اسے آئینے کے سامنے بیٹھی بال بناتی نظر آگئی۔ اس نے آہستگی سے بستر چھوڑ دیا۔ اس وقت دروازے پر دستک ہوئی۔

”لیں۔“

صدف اندر آگئی۔

”خان! بی بی صلحہ کے گھر سے ان کے بھائی اور بہن تشریف لائے ہیں ناشتہ لے کر۔“ اس نے نظریں جھکا کر ادب سے کہا۔

”ناشتہ لے کر.....؟“ اس کے ماتھے پر چمکن آگئی۔ ”یہ رسم ہے۔“ صدف آہستگی سے بولی۔

”اچھا آ رہے ہیں ہم۔“ وہ ہاتھ روم کی طرف بڑھ گیا۔

صدف آگے بڑھ آئی۔ ”سلام بی بی! شادی مبارک ہو۔“ اس نے خلوص سے دعا

دی حجاب نے ایک نگاہ غلط اس پر ڈالی اور اسے جانے کا اشارہ کیا۔ اسے لمحے کو صدف کا رنگ

پھیکا پڑ گیا۔ اس طرح تو کبھی خان نے بھی اس کے ساتھ برتاؤ نہ کیا تھا۔ وہ خاموشی سے سر جھکا

کر باہر نکل گئی۔

”اُسے حیرت ہوئی“ کیا انہیں میرے وجود پر نمرود علی خان کی مہر نظر نہیں آ رہی۔“

پھر بات بدل دی۔

”گھر میں سب کیسے ہیں؟“

”ٹھیک ٹھاک ہیں۔ میں کہہ رہی ہوں کہ ذرا دھیان سے۔ کیا نہیں ہے تمہارا شوہر

اتنا لگ شک سے درست جیسے آرڈر پر تیار کروایا گیا ہے خیال رکھنا۔“ اسے ہنسی آگئی۔

”کہیں نہیں جانے والے وہ۔“

”اچھا رونمائی میں کیا ملا ہے؟“ انہوں نے تجسس سے پوچھا۔

”رہنے دیں کیا کریں گی دیکھ کر۔“ اُس نے ٹالا۔

”ارے۔ اتنا میرا شوہر ہے اور تم.....؟“ ان کی بات ادھوری رہ گئی۔ دروازہ

کھول کر وہ سب اندر چلے آئے۔

کچھ دیر مزید خوشگوار موڈ میں باتیں کرنے کے بعد وہ جانے کے لیے اٹھ گئے۔ نمرود

انہیں چھوڑ کر آیا تو وہ بیڈ پر نیم دراز جانے کن سوچوں میں گم تھی۔ وہ اس کے نزدیک بیٹھا تو وہ

چوکی۔ وہ چند لمحوں اس کی طرف دیکھتا رہا پھر اس کا مہندی کے نقش و نگار سے بھرا ہاتھ تمام لیا۔

اسے کرنٹ لگا اس نے فوراً ہاتھ اس کی گرفت سے کھینچا۔

وہ محظوظ ہوا۔

”تمہارا یہ اسپورٹس مین والا اسپرٹ، یہ مسلسل لڑنا، ہارنا ماننا بہت اچھا لگتا ہے

جب! تمہیں تو آری میں ہونا چاہیے۔“ اس نے دانستہ چھیڑا۔

”امر کی کہاوت ہے۔“

”Then you have cake you wanted cherries too“.

”پہلے مجھے صرف جب چاہیے تھی اب اس کی توجہ بھی چاہیے۔“

وہ اسے مزید چڑھا رہا تھا۔

وہ تیزی سے بیڈ سے اترتی مگر اس نے بازو تمام کرو ہیں روک لیا۔

”ابھی تو میں تمہیں ٹھیک سے دیکھا بھی نہیں۔ بیٹھو ادھر۔“ اس کے لمبے میں حکم در آیا۔

وہ بے تالی سے ہونٹ کاٹنے لگی۔ تھوڑی ٹھکانی بھنور ایک دم سے نمایاں ہو گیا تھا۔

نمرود نے بے اختیار تھک کر اسے پچو ما۔ وہ پلکیں چمپک کر آنسو روکنے لگی۔ اور اس لمبے نمرود کو

اس پر بے انتہا پیار آیا تھا۔ اس نے جب کو بازوؤں میں سمجھ کر خود میں جذب کر لیا۔ جب کی

کچھ دیر بعد وہ کریم کلر کے کرتا شلوار میں سر تولیے سے رگڑتا باہر آیا تھا۔ تولیہ ایک

طرف پھینکا اور آئینے کے آگے کھڑے ہو کر بال بنانے لگا۔ جب آئینے کے سامنے ٹھہری اب نیل

پالش ریو کر رہی تھی وہ ہیر برش رکھنے کے لیے جھکا اور اسے دونوں شانوں سے تمام لیا۔

”صبح بخیر زندگی۔“ بہت دھیرے سے مسکرا کر کہا تھا۔

جب سے نظریں نہیں اٹھائی گئیں حیا سے وہ سرخ پڑ گئی۔ وہ دکشی سے ہنسا۔

”یہ تم ہو جب! مجھے یقین نہیں آتا۔ کوئی مزاحمت نہیں کوئی غصہ نہیں۔ اتنی

فرمانبرداری؟ کچھ تو بولو یا را!“ اس نے جب کو جھنجھوڑ ڈالا۔

اسی وقت دروازے پر پھر دستک ہوئی۔ وہ دونوں چونک گئے۔

”چلو۔“ وہ سیدھا ہوتے ہوئے بولے۔

جب ابھی اٹھ کھڑی ہوئی۔ آٹھل سر پر ڈالا اور اس کی معیت میں چل پڑی۔

ڈرائنگ روم میں پہنچ کر اسے حیرت کا خوشگوار جھٹکا لگا۔ سحاب، عمر، ماڑہ آبی اور مدثر بھائی موجود

تھے۔ وہ ماڑہ آبی کے گلے لگ گئی۔

”کیسی ہو میری بنو؟“ آبی نے شرارت سے پوچھا۔

”ٹھیک ہوں۔“ ہ ان سے الگ ہو کر سحاب سے ملنے لگی۔

پھر مدثر بھائی کی طرف مڑی۔ انہوں نے سر پر پیار دیا تھا۔ ”ٹھیک ہو؟“

”جی بھائی“ وہ کہہ کر عمر کی طرف مڑی۔ عمر نے مسکرا کر اس کی طرف دیکھا اور بھنوں

کو جنبش دی۔ وہ بے ساختہ اس سے لپٹ گئی۔ نمرود کو جھٹکا لگا تھا۔

”خوش ہو؟“ عمر نے پوچھا۔

”ہوں“ اس نے نگاہ جھکالی۔

کچھ دیر بعد وہ سب ڈرائنگ ہال میں ناشتے کی میز کے گرد جمع تھے۔ وہ سب آپس

میں مجھ گفتگو تھے اور جب سب جھکائے پلیٹ میں چمچ چلاتی رہی۔ کچھ دیر بعد ماڑہ آبی اسے اٹھا کر

اس کے کمرے میں لے آئی۔

”جب! ادھر دیکھو!“

”جی آبی“ اس نے نظر اٹھائی۔

”خوش ہو؟“

”جی۔“

”دو گھنٹوں بعد مجھے اسلام آباد جانا ہے۔ دو دن سے پہلے واپس نہیں آسکوں گا۔ تم تیار ہو جاؤ میں تمہیں اُدھر چھوڑتا جاؤں گا“۔ نمروز نے اُس کی مزاحمت پر آہستگی سے اُسے چھوڑ دیا۔ اور اس کو بتا کر اٹھ کھڑا ہوا۔ کچھ دیر بعد وہ ڈریسنگ روم سے باہر آیا تو حجاب بھی لباس بدل چکی تھی۔ اس کے پسندیدہ پنک لباس میں وہ جھک کر سینڈل پہننے لگی تھی۔ نمروز کا دل پوری شدت سے اس کی طرف کھینچا تھا وہ بے اختیار آگے بڑھ آیا۔

”ایک منٹ“ وہ گھنٹوں کے بل جھک گیا۔ ہاتھ بڑھا کر سینڈل اس کے ہاتھ سے لی اور اس کو خود پہنا دی پھر اسٹریپ بند کرنے لگا۔ حجاب حیرت سے آنکھیں کھولے اسے دیکھ رہی تھی۔ وہ اتنا اعلیٰ نسب، بلند رتبہ شخص، اونچا پورا خوش بخت اور اتنا بلند، یوں جھکا ہوا، اسے عجیب سے احساسات کا شکار کر گیا۔

ہم تو فلک کے لوگ تھے، ساکنانِ قریہِ مہتاب تھے

تمہارے ہاتھ کیسے آگئے ہم تو بڑے نایاب تھے

وہ بڑے دلکش لب و لہجے سے شعر پڑھتا اس کے نزدیک تک گیا۔ وہ جو ساکت بیٹھی تھی چونک کر سیدھی ہوئی۔

”اتنی خاموش کیوں ہو حجاب؟“ وہ مضطرب ہوا۔ حجاب نے آگ اگلی نظروں سے

اسے دیکھا۔

”میں آپ سے کسی قسم کی کوئی شکایت نہیں کرنا چاہتی مگر اتنا بتا دینا ضروری سمجھتی ہوں کہ آپ ہرگز میرا انتخاب نہیں ہیں اور نہ میرے گھر والوں کا میرے لیے۔ یہ سارا عمل سراسر آپ کی ہٹ دھرمی اور بے جا مداخلت کا نتیجہ ہے۔ مجھ سے کوئی توقع مت رکھئے گا“۔ وہ سرد لہجے میں بولتی اٹھ گئی۔

نمروز کو قطعی حیرانی نہیں ہوئی وہ اس سے ایسے ہی رویے کی توقع کر رہا تھا اسے پتا تھا یہ خاموشی بے وجہ نہیں وہ بولے گی نہیں پھینے گی۔ اس کے دلکش لبوں سے لعنت و ملامت کے انکارے برسیں گے۔ مگر وہ جانتا تھا وہ پھر بھی خسارے میں نہیں رہے گا۔ وہ بالآخر اس کی ہو گئی تھی۔

”تم میرے نکاح میں اپنی مرضی سے آئی ہو۔ میں ہر الزام سے بری ہوں“۔ وہ

تضحیی سے بولا۔

حجاب کے اندر ہر سا پھیلنے لگا۔

”چہ... خوب! ایک چوری اور سینہ زوری“۔ وہ بھی تلخ ہوئی۔

”میں بہت سے افراد کی موجودگی میں لایا ہوں تمہیں اس گھر میں۔ یعنی کہ

باضابطہ طور پر“۔

اتنا تھی؟

اتنا بے حس؟

حجاب کی آنکھوں میں آنسو آگئے۔

”میرے خواب بہت قیمتی تھے۔ برباد کر دیا آپ نے مجھے“۔

”کیوں؟ مجھ میں کیا کمی ہے؟“ وہ اس کے سامنے آن کھڑا ہوا۔

”انسانیت نہیں ہے آپ میں“۔ اس نے آنسو ضبط کئے۔

”بند کر دو یہ الزام تراشی۔ تم اول و آخر میری ہوا اور تمہیں اس حقیقت کو تسلیم کرنا ہوگا“۔

وہ سرد مہری سے بولا۔

”میں اس حقیقت کو تسلیم کر چکی ہوں“۔ وہ آنکھیں پونچھتی اس کے سامنے سے ہٹ گئی۔

نمروز کا جی مکدر ہو گیا۔ کچھ دیر بعد وہ پورچ میں آگئے۔ اس نے لینڈ کروزر کا دروازہ

کھولا اور اسے بیٹھنے کا اشارہ کر کے خود ڈرائیونگ سیٹ پر آ گیا۔ دروازہ ایک دھماکے سے بند

کرنے کے بعد اس نے گاڑی اشارت کی۔ ٹائروں کی چرچاہٹ فضا میں گونجی اور لینڈ کروزر

گولی کی رفتار سے گیٹ سے نکلی تھی۔ سارے راستے ان کے درمیان کوئی گفتگو نہیں ہوئی تھی مگر

جب وہ گھر کے نزدیک پہنچے تو اس نے گاڑی کی رفتار دھیمی کی۔

”اپنا دماغ سیٹ کر لیتا۔ دو دن بعد آؤں گا تمہیں لینے۔ ابھی اندر نہیں آسکتا وقت

نہیں ہے میرے پاس“۔ وہ بہت ساٹ لہجے میں بولا تھا۔

وہ خاموشی سے ونڈ شیلڈ کے پار دیکھتی رہی۔

گاڑی روکی چند بل اسے دیکھتا رہا پھر اس کے شانوں کے گرد بازو دروازے کے اسے

خود سے قریب کیا، پیشانی کو چوما اور ہاتھ بڑھا کر دروازہ کھول دیا۔

وہ شمال کو مضبوطی سے لیٹھی اتر گئی۔ مڑ کر نہیں دیکھا۔ گاڑی اس کے پیچھے تیزی سے

سٹارٹ ہوئی اور بیک ہوتی ہوئی مڑ گئی تھی۔ گھر پہنچنے ہی وہ سر تاپا بدل گئی۔ وہی ہنسی مسکراتی، خوش

باش سی حجاب۔ گھر میں ایک ہلچل مچ گئی تھی۔ وہ دو دن اس نے بڑے بھر پور گزارے تھے اور

”اپنی زندگی کے بارے میں“۔ وہ براہ راست اسے دیکھتے ہوئے بولا۔ اس نے نخوت سے سر جھٹکا۔

”اب کیا سوچتا؟“

”کیا مطلب؟“ اس نے ٹھنوس میں سیکڑ کر کہا۔

”اپنی زندگی کے بارے میں سوچنے کے سارے اختیارات تو میں آپ کو دے چکی ہوں۔“ اس نے بڑے سکون سے کہا۔

نمروز علی خان کے دل میں ٹھنڈی پڑ گئی۔ وہ بے اختیار مسکرا دیا۔ یہ آج کے دن کی پہلی مسکراہٹ تھی۔

”شکر یہ میری زندگی“..... وہ والہانہ انداز میں بولا۔ وہ خاموشی سے چائے پیتی رہی۔

کھانا بے حد خوشگوار ماحول میں کھایا گیا تھا۔ نمروز کو وی آئی پی ٹریڈنٹ ملا تھا جس پر وہ بے حد حیران ہونے کے ساتھ ساتھ خوش بھی تھا۔ اس نے ایک گھر اور اس سے منسلک رشتوں کی اہمیت کو شدت سے محسوس کیا تھا خود وہ اکلوتا ہونے کے بنا ہمیشہ گھر سے دور ہالٹز میں رہا پھر نیویارک چلا گیا۔ بنیادی طور پر وہ سرد مزاج اور تنہائی پسند تھا جس نے رشتوں کے خوبصورت احساس کو نہیں برتا تھا۔

واپسی کا سفر بے حد خوبصورت تھا۔ حجاب شائنگ پنک کا مدار سوٹ میں ہلکے پھلکے میک اپ کے ساتھ بے حد خوبصورت لگ رہی تھی یا شاید یہ اس کی نظروں کا کمال تھا۔

تیرا ہاتھ، ہاتھ میں آگیا کہ چراغ راہ میں جل گئے
مجھے پہل ہو گئیں منزلیں کہ ہوا کے رخ بھی بدل گئے

آنکھوں میں ڈھیروں چمک لیے مسکراتے ہوئے اس نے شعر پڑھا تھا۔ حجاب سے نظریں نہیں اٹھائی گئیں۔

اگلے روز ولیم کی تقریب تھی۔ ایک شاندار فنکشن تھا ایک جہان رنگ و بو تھا۔ حجاب نے سفید رنگ کا عیاشان لباس زیب تن کیا تھا جس کے ساتھ سفید ہیروں کا سیٹ تھا۔ نمروز نے سیاہ ڈنرسوٹ پہنا تھا۔ ان کی جوڑی بے حد مکمل اور شاندار تھی ہر آنکھ میں ان کے لیے ستائش تھی ہر نظر میں ان کے لیے سراج تھی۔ ایک شاندار جشن تھا جس میں بڑے بڑے نام تھے، بڑے بڑے لوگ تھے۔ وہ بھی کوئی بیورو کریٹ تھا جس سے نمروز نے مسکرا کر اس کا تعارف کر دیا تھا۔

”مائے وانف! حجاب علی خان۔“

اسے ایک پل کے لیے وہ یاد نہ آتا اگر کوئی اس کا ذکر نہ چھیڑ دیتا۔ اس نے امی جان اور بڑی امی کے ڈھیروں ڈھیروں سوالوں کو بڑی خوشدلی سے سنا تھا اور انہیں اطمینان بخش جواب بھی دیتے تھے۔ عمر کے ساتھ اس کی نشست جم ہی نہ سکی تھی اور سچ تو یہ تھا کہ وہ خود میں ہمت بھی نہیں پاتی تھی۔ دوسرے دن دوپہر کے وقت وہ گہری نیند میں تھی اگرچہ دسمبر شروع ہو چکا تھا اور دن بہت چھوٹے تھے مگر وہ پھر بھی سو رہی تھی جب حجاب نے آ کر اسے بری طرح جھنجھوڑا۔

”حباب آپنی اٹھ جائیں۔ بھائی جان آگئے ہیں۔“

”اوں۔ ہوں۔ سونے دو۔“ وہ لحاف میں منہ دے کر پھر غافل ہونے کو تھی۔

حجاب نے جھلا کر لحاف کھینچا۔ اسی دم نمروز نے اندر قدم رکھا۔ وہ چلائی تھی۔

”حباب! دفع ہو جاؤ سونے دو مجھے۔“ اس نے لحاف واپس کھینچ لیا۔ حجاب بے تماشاً

شرمندہ ہوئی۔

”اصل میں آپنی کی نیند بہت گہری ہے کوئی انہیں سوتے سے اٹھائے تو.....“ وہ خیالات مٹانے کو بولی تھی۔ نمروز نے اسے ٹوک دیا۔

”اس اوکے گزیا۔ آپ جاؤ ہم خود آپ کی آپنی کو دیکھ لیتے ہیں۔“ وہ ملائمت سے بولا۔ وہ شکر مناتی بھاگ گئی۔ دوسری طرف غالباً حجاب بھی اس کی آواز سن چکی تھی اس لیے لحاف ہٹاتی اٹھ بیٹھی۔

وہ اس کے نزدیک بیڈ پر بیٹھ گیا۔

”آپ کب آئے؟“ ہال سمیٹتے ہوئے اس نے سوئے سوئے لہجے میں استفسار کیا۔

”کچھ دیر پہلے۔“ وہ اس پر نظر جماتے ہوئے بولا۔ اور اس کا ہاتھ تمام لیا۔

حجاب نے آنکھیں مسلتے ہوئے ایک طویل جمالی لی اور ٹائٹس بیڈ سے نیچے لٹکا دیں۔

”میں منہ دھو کر آتی ہوں۔“ وہ ہاتھ بھرتی اٹھ گئی۔

جب وہ واپس آئی حجاب چائے رکھ کر جا چکی تھی۔

نمروز اب بڑے اطمینان سے اس کی جگہ نیم دراز تھا۔ حجاب ایک طرف پڑی کرسی پر بیٹھ گئی اور چائے کا گم اٹھایا۔ نمروز نے اس دانستہ رکھے جانے کا صلے کو نوٹ کیا تھا۔

”کیا سوچا ہے تم نے؟“

حجاب نے ٹھنوس اچکا کر اسے دیکھا۔

”کس بارے میں؟“

وہ بس تقدیر کے اس موڑ پر حیران تھی یا شاید سششدر، کل تک وہ صرف ”حجاب تاثیر“ تھی جس کی شناخت ایک صحافی اور کالم نگار کی حیثیت سے تھی۔ اور آج وہ ایک سیاستدان کی بیوی تھی۔ میڈیا نے ایک طوفان برپا کر دیا تھا۔ ہر چینل اور اخبار کے نمائندے اس بریکنگ اور شاکنگ نیوز کی اطلاع سب سے پہلے نشر کرنا چاہتے تھے۔ اس وقت بھی وہ صحافیوں اور چینل اینکرز کے ہجوم میں گھرے کھڑے تھے جب منظر وہاں آئی۔

”آپ نے عملی طور پر ثابت کر دیا سر جی کہ آپ کو اخبار والے ہم سے زیادہ پیارے ہیں۔“ اس نے آہ بھر کر اظہارِ افسوس کیا۔ وہ بے وقتہ بھرے۔

”کیا آپ بھی امیدواروں میں شامل تھیں؟“ کسی من چلنے نے اُلٹا سوال داغ دیا۔ ایک بار پھر قہقہے ابھرے۔

”اب کیا فائدہ.....؟“ منظر نے مایوسی کی اداکاری کی۔

اسی وقت شام آگے آئی تھی۔ حجاب اس دیکھ کر بے ساختہ آگے بڑھی مگر کمر کے گرد محائل نمودار کا بازو اس کی راہ میں رکاوٹ بن گیا۔

”کیسی ہو حجاب؟“ وہ شاید اس کے گلے ملنا چاہتی تھی مگر نمودار کو اس کے اتنے قریب دیکھ کر خود بخود پیچھے ہٹ گئی۔

”فائن۔ تم کیسی ہو؟“ حجاب مسکرائی۔

”میں بھی ٹھیک ہوں۔ تم نے بتایا نہیں۔“

یوں اچانک اتنا بڑا سر پرانز.....“ وہ چپ ہو گئی چہرہ جوش و خوشی سے گلنا رہور ہا تھا۔

”سر پرانز اسی طرح کے ہوتے مس شامہ۔“

وہ بولا۔ تو وہ کچھ جھجک کر منظر سے ہٹ گئی۔

وہ دونوں بھی آگے بڑھ گئے۔ وہ اسے مختلف لوگوں سے ملواتا رہا۔ فلم نگری سے

وابستہ، حکومتی ارکان، بڑے بلند مرتبہ لوگ اس سے مل رہے تھے اسے سراہ رہے تھے۔

”واٹ آئیوٹی فل کیل“۔ رانا شوکت سلطان نے مسکرا کر کہا تھا۔

”واٹ آپرٹیکٹ میچ“۔ کسی دوسرے نے سراہا تھا۔ وہ بس خالی خالی نظروں سے

اردگرد وقوع پذیر ہونے والے واقعات کو دیکھ رہی تھی۔ سب کچھ یکدم بدل گیا تھا۔ ٹل کلاس

حجاب تاثیر آج حجاب علی خان تھی۔ اس کی شناخت بدل گئی تھی۔

اس کا نام، اس کی پہچان بدل گئی تھی۔

تقدیر نے ایک ہی وار سے اس کے کس مل نکال دیئے تھے کیونکہ جو جھکنائیں جانتے وہ ٹوٹ جاتے ہیں۔ وہ وقت کی اس کرشمہ سازی پر حیران تھی۔

وہ اسے لیے ہوئے ڈانس فلور پر آ گیا۔

اس ان رسوں کو برتنا نہیں آتا تھا وہ اس ماحول کا حصہ نہیں تھی اور نہ ہی ان کی عادی۔ مگر پھر بھی وہ اس شخص کے قریب تھی جس کے قریب ہونے کی خواہش اس کے دل نے کبھی نہیں کی تھی۔ اس کے گرد مزدعلی خان کے بازوؤں کا گھیرا تک تھا۔ اس کا سر اس کے شانے پر تھا۔ وہ شہزادوں کی سی آن بان رکھنے والا شخص اس کے قریب تھا۔ جانے کتنی نگاہوں میں حسد اور رشک اٹھا تھا۔ پھر اس نے عمر کو دیکھا۔ وہ سینے پر ہاتھ باندھے بڑے بے تاثر انداز میں اسے دیکھ رہا تھا۔ حجاب کے اندر اندھیرے پھیلنے لگے۔ وہ جیسے کسی برن میں اترنے لگی۔ وہ خاموش تھا مگر اس کی خاموشی پکارتی تھی۔

”ہاں حجاب تاثیر! اسی کی خواہش تو کی تھی تم نے۔ یہ نام، یہ شہرت، یہ مقام، یہ مرتبہ، یہی تو چاہا تھا تم نے“۔ اور حجاب کو احساس بھی نہ ہوا اس نے اپنا سر اس فراغ سینے پر ٹکا دیا اور کتنے خاموش آنسو اس کے کشادہ سینے میں جذب ہو گئے۔

اک نام تمہارا لے کر ہم جیتے ہیں مرتے ہیں

یہ عش مجھا دینا تم گزراش یہ کرتے ہیں

جان من جان من

تم خوش ہو تو ہم بھی یوں خوش رہتے ہیں

تم روٹھو تو ہم خود سے روٹھے رہتے ہیں

یہ جان لو بس تم سے ہی ہم اپنی خبر رکھتے ہیں

تم بھول نہ جانا اس کو گزراش یہ کرتے ہیں

جان من جان من

جتنا بھی ہم تم کو چاہیں کم لگتا ہے

یہ عشق اسی لیے ہی تو پل پل بڑھتا ہے

تم سے ہی اس جیون کا ہم سارا بھرم رکھتے ہیں

تم توڑ نہ دینا اس کو گزراش یہ کرتے ہیں

جان من جان من

اتنے لوگوں میں نیم تاریکی میں خوبصورت سا اظہار اور اس کا والہانہ پن، وہ سرخ پڑ گئی تھی۔ مگر نروزی علی خان کو اردگرد کی مطلق خبر نہ تھی وہ مکمل طور پر اس پر حاوی ہو چکا تھا۔

وہ جانتی تھی

اس کا رجوں!

اس کا دیوانہ پن!!

اس کا والہانہ پن!!!

اس کی جنوں خیزی!!!!

وہ ایک ظلم کے حصار میں تھی اور اس گھڑی جیسے اس کا معمول تھی۔ رات دھیرے دھیرے بیت رہی تھی۔ تقریب اپنے عروج پر تھی جب آفتاب واسطی اس کے سامنے آکھڑا ہوا۔

”کیسے ہیں سر جی آپ؟“ مسکراتا ہوا کٹافٹہ لہجہ۔

”میں ٹھیک ہوں۔“ نروزی مسکرایا تھا

”آپ کیسی ہیں مسز خان؟“ وہ حجاب سے پوچھنے لگا۔

”فائن۔“ اس نے کہہ کر نظر پھیر لی۔

”شادی مبارک ہو سر۔“

”شکریہ واسطی۔“ وہ مسکرا کر آگے بڑھ گئے۔

جبکہ آفتاب وہیں کھڑا تھا۔ خاموش، ساکت، مہربان۔

”میں بد باطن انسان نہیں حجاب! دنیا میں ہم بہت سی چیزوں اور لوگوں کو پسند کرتے ہیں اس کا مطلب یہ ہرگز نہیں ہوتا کہ اب وہ ہماری ملکیت ہو گئیں۔ میں نے تمہیں پسند کیا اور تم نے کسی اور کو۔ کیا فرق پڑتا ہے؟ شاید کچھ بھی نہیں۔ دنیا میں کہیں نہ کہیں کوئی اچھی لڑکی ضرور ہوگی جو میرا انتظار کر رہی ہوگی۔ میں نا امید نہیں۔“ وہ سوچتا ہوا آگے بڑھ گیا۔

فنکشن اختتام پذیر تھا آہستہ آہستہ لوگ واپس جانے لگے۔ وہ بے حد تھک چکی تھی۔ نیم گرم پانی سے ایک طویل شاور لینے کے بعد جب وہ باہر آئی تو نروزی کو بیڈ پر نیم درازمجا انتظار پایا۔ وہ خاموشی سے چلتی بیڈ تک آگئی۔ جاں ہزار قیامتوں میں گھرنے لگی تھی۔

”بہت تھک گئی ہو؟“ اس نے استفسار کیا۔

”ہاں“ وہ بیڈ پر دراز ہو گئی۔

ریڈنائٹی میں اونچی سی پونی ٹیل کئے وہ اسے پلاسٹک کی گڑیا محسوس ہوئی۔ وہ اس

کے قریب آگیا اور ہاتھ بڑھا کر بڑبند کھینچ دیا۔ چمکدار بھورے بال نیچے پر بکھر گئے۔ وہ بے خود ہو گیا۔

”کیا ہوتی؟ کیوں اتنی عزیز ہو مجھے؟ میں نہیں جانتا۔ کیوں اتنی لگن ہے میرے اندر تمہاری؟ کیوں لگتا ہے کہ تم ہو تو جہاں ہے تم نہیں تو کچھ نہیں ہے۔“

کیوں.....؟“ وہ اس کی کھلی زلفوں کو چومتا جاتا تھا۔

”میں تم سے بہت پیار کرتا ہوں حجاب! بے حساب، بے انتہا، میری ہر راہ تم تک آکر ختم ہو جاتی ہے۔“ تم“ ہوتو“ میں“ ہوں۔ تمہارے بس اس دنیا میں کیا ہے؟ میری زندگی ہوتو، میری جان۔“ اس نے محبت کی انتہا کر دی تھی۔

حجاب کی خاموشی نہیں ٹوٹی تھی۔ وہ بس نروزی کی محبت کے چیننے چکھاڑتے دریا میں کسی بے جان تنکے کی مانند بہتی جا رہی تھی۔ آنکھیں بند کیے کسی بے جان مجسمے کی طرح!!!

☆☆☆

رنگ زندگی بدل گیا تھا۔ حجاب کے لیے زندگی کا مقصد ختم ہو گیا تھا اس کے خواب ادھورے رہ گئے تھے اس کا کیرئیر ختم ہو گیا تھا۔ اور رنگ زندگی تو نروزی کے لیے بھی بدل گیا تھا۔ اس کے خواب تکمیل پا چکے تھے۔ وہ اپنے مقصد زندگی کو پا چکا تھا اور اس کا کیرئیر اپنے عروج پر تھا۔ تعلیمی پالیسی کا ڈھانچہ مکمل طور پر تبدیل کیا۔ اپنا تھا۔ میٹرک تک تعلیم مفت کر دی گئی اور ایسا صرف اعلیٰ طور پر ہی نہیں کیا گیا بلکہ اس کے لیے عملی اقدامات اٹھائے گئے تھے۔

نروزی علی خان نے بحیثیت وفاقی وزیر تعلیم تمام صوبوں اور بڑے شہروں کا دورہ کیا تھا۔ بہت سے دیہات، قصبے اور دور دراز کے علاقوں میں اس نے خود نئے اسکولوں کی سنگ بنیاد رکھا تھا۔ غریب اور مستحق طالب علموں کے لیے خصوصی وظیفہ جاری کیا گیا، کچی بستیاں کو خصوصی توجہ کا مرکز بنایا گیا ایسے مرد و خواتین اساتذہ جن کے دل میں خدمتِ خلق کا جذبہ زبانی کلامی باتوں سے بڑھ کر عملی اقدام اٹھانے کے لائق تھا انہیں کچی بستیاں میں بھیجا گیا۔

”عام اسکول“ کے نام سے ہفتے میں دو دن وہ اساتذہ کسی بڑے میدان یا کھلے گراؤنڈ میں تمام بچوں سے لے کر بڑوں تک تمام افراد کو جمع کرتے جہاں انہیں ابتدائی طور پر لکھنا پڑھنا سکھایا گیا۔

”حوصلہ افزائی پروگرام“ کے تحت ایسے تمام طالب علم جن میں مضمون نویسی، کالم نگاری، تقاریر، شاعری اور کہانی نویسی کی صلاحیت تھی ان کے حوصلہ افزائی کے لیے وزارت تعلیم

کی طرف سے انہیں میڈل اور کیش انعامات دیئے گئے۔ پرائمری اور میڈل کی سطح پر بچوں کو اخلاقی طور پر بہتر بنانے کے لیے مختلف نیبلوز، ڈرامے، تقاریر اور پروگرام کا انعقاد کیا گیا جن میں کئی ماہر تعلیم اور ماہر نفسیات نے لیکچرز دیئے۔ انٹرا اور گریجویٹ کی سطح پر طالبات میں امور خانہ داری کے حوالے سے سلائی، کڑھائی اور کھانا بنانے کے مقابلوں انعقاد کیا گیا جبکہ طالب علموں میں خدمت خلق کے جذبے کو ابھارنے کے لیے مختلف تقاریر اور لیکچرز کا اہتمام کیا گیا۔

یہ سب کہنے میں جتنا آسان نظر آتا تھا عملی طور پر اتنا ہی مشکل ثابت ہوا تھا۔ ہر چھوٹے سے چھوٹے ٹارگٹ کو حاصل کرنے کے لیے بھی اسے بے حد مشکلات کے سامنا کرنا پڑا تھا۔ ہر راہ میں ایک نادیہ دیوار کھڑی کر دی گئی تھی۔ پارٹی کی ہائی کمان اس سے کچھ زیادہ خوش نہیں تھی۔ وہ ایمان داری اور دیانت داری کے اس سبق کو نہیں پڑھنا چاہتے تھے جو وہ انہیں پڑھاتا تھا جس کے نتیجے میں وہ اپنے افعال اور اعمال کی بنا پر معتوب ٹھہرا تھا۔ اسے بے وجہ تنقید کا نشانہ بنایا جانے لگا اس کے راستوں میں رکاوٹیں کھڑی کی جانے لگیں وہ مشکلات میں گھر ضرور تھا مگر حوصلہ نہ ہارا تھا۔

اگر وہ پیچھے ہٹ جاتا تو کھیل ہی ختم ہو جاتا اور اسے کھیل کو جاری رکھنا تھا۔ اسے تبدیلی لانے کے وعدے کو عملی جامہ پہنانا تھا۔ وہ دن رات مصروف تھا بلکہ حقیقتاً اس کے لیے دن رات کا شمار ختم ہو گیا تھا بس دن اور رات ایک دوسرے کے پیچھے بھاگ رہے تھے اور ان کے پیچھے وہ خود۔

وہ ساری الجھنیں اور پریشانیاں آفس اور پارٹی سیکرٹریٹ میں ہی چھوڑ کر گھر آتا تھا کیونکہ وہ بزنس اور کام کی ٹینشن گھرانے کا قائل نہ تھا اس لیے جناب کے سامنے ہمیشہ مسکراتے ہوئے ہشاش بشاش چہرے کے ساتھ جاتا تھا۔

اگر وہ ہیں جسٹس فریڈم آف ایکسپریژن کا جیڑ پر س نہ ہوتا تو شاید وہ اب تک اسے مکھن سے بال کی مانند نکال بھیجتے مگر موجودہ حالات میں اس کی مقبولیت اور احسن اقدامات کے اثرات دیکھتے ہوئے اسے یوں رنگ آؤٹ کرنا کچھ ایسا آسان بھی نہ تھا۔

اس روز وہ آفس سے اٹھا تو کچھ متشکر ضرور تھا مگر اتنا خاص نہیں۔ جناب اسے لان میں ہی نظر آگئی تھی یہ سردیوں کے دن تھے فروری کا اختتام تھا دھوپ بہت کھلی کھلی اور روشن تھی۔ وہ بڑے سکون سے جیڑ پر کمر نکائے پاؤں نیل پر دھیرے بیٹھی تھی گود میں چھلے ہوئے سنگتروں کی پلیٹ تھی جسے وہ بڑی نفاست سے کانٹے کی مدد سے کھانے میں مشغول تھی۔ وہ گاڑی پارک کر

کے اس کی طرف چلا آیا۔

”السلام علیکم“۔ نمروز نے پہل کی۔

”وعلیکم السلام“۔ جناب بڑی طرح چونکی پھر فوراً پاؤں نیچے کئے اور پلیٹ نیل پر رکھ دی۔

”میں نے تمہیں ڈسٹرب کر دیا“۔ وہ اسے کاٹنا پلیٹ میں رکھتے دیکھ کر بولا۔

”ایسی کوئی بات نہیں“۔ جناب نے گھاس پر نظر نکاتے ہوئے جواب دیا۔ وہ ایک

طویل سانس لے کر اٹھ گیا۔

”تم اپنا شغل جاری رکھو میں چیخ کر لوں“۔ وہ اندر کی طرف بڑھ گیا۔ اس کی چال

میں شکستگی تھی۔ وہ اول دن کی طرح آج بھی اس سے صدیوں کے فاصلے پر تھی۔ اس میں کوئی

شک نہیں تھا کہ وہ بہت اچھی اور فرماں بردار بیوی تھی مگر اسے ہر پل یہ احساس تھا کہ اس نے

جناب تا شیر کو کھو دیا ہے وہ جو بڑا تیکھا بولتی تھی یہ تو جناب علی خان تھی جو اس سے بات کرتا تو درکنار

اس کی طرف دیکھتی بھی نہ تھی وہ کوئی بات کرتا تو نظر جھکا کے سنتی بعض اوقات تو اسے شبہ ہوتا وہ

اسے سنتی بھی نہیں۔ ریشمی راتوں کی تہائی میں جب وہ اس کے قریب آتا تو آنکھیں بند کئے وہ

اپنے آپ سے بہت دور چلی جاتی۔ وہ جذبوں کی تمام تر شدتوں کے ساتھ اس تک آتا اور وہ

برف کا ایسا مجسمہ بن جاتی جس عشق کی پاگل آگ بھی نہیں پکھلا سکتی۔ اسے شدت سے احساس

ہوتا کہ حق مہر میں ”خان بلڈرز“ اور ”نمروز مینشن“ کا حق ملکیت دے کر اس نے ایک روپوٹ

حاصل کیا تھا یا پھر چابی سے چلنے والی گڑیا، جو اس کی ہر بات بلا جوں جوں ماننی تھی۔

اسے میکے گئے اتنے دن گزر جاتے کہ نمروز کو اسے یاد دلا پڑتا کہ اسے وہاں چکر بجا

لیتا چاہیے اور اس نے ایسا ہرگز نہ چاہا تھا وہ تو اسے خوش رکھنا چاہتا تھا خوش دیکھنا چاہتا تھا مگر وہ

اس میں ناکام تھا بری طرح ناکام۔ زندگی بنتی جاتی تھی اور مشکل کا کوئی حل نظر نہیں آتا تھا۔ دن

اور رات کے اس چکر میں بھاگتے دوڑتے، وہ جس سہارے کا مستلاشی تھا وہ مل گیا تھا مگر اس کی

چھایا سے وہ آج بھی محروم تھا اس کا دل چاہتا کہ وہ گھر آئے تو خوش لباس ہی جناب اسے خوش

آمدید کہے، پیار سے اس کا کوٹ اتارے اسے شاور لینے کو کہے اس کے لیے کافی لائے اور جب

وہ سارے دن کا تھکا ہارا بیڈ پر آئے تو اپنی ریشمی ہتھیلیوں سے اس کی ساری تھکن اتار دے مگر یہ

لا حاصل خواہشات، یہ بے سمت جنوں اور لا حاصل عشق!!!

۔ کتنا سہل جاتا تھا

خوشبوؤں کو چھو لینا

روشنی ستاروں کی
مٹھیوں میں بھر لینا
جگنوؤں کی باتوں سے
پھول جیسے آنگن میں
روشنی سی کر لینا
اے نظر کی خوش فہمی!
اس طرح نہیں ہوتا
تنتلیاں پکڑنے کو
دور جانا پڑتا ہے۔

”تمہارے عشق نے مجھے مٹی کر دیا حجاب! میں تو بہت خوش قسمت تھا۔ ہر چیز میری دسترس میں تھی جدھر قدم بڑھاتا منزل میں ہٹ کر راستہ دے دیتیں..... اور آج کیسے بے مایہ خاک کی مانند ریزہ ریزہ ہو کر تمہارے پاؤں تلے بچھا ہوں۔ یاد رکھنا! تم صرف میری ہو۔ ہر صورت میری۔ میری دسترس میں، میری قید میں، میری تسکین کو یہ احساس بہت ہے۔ سارا تصور تمہارا ہے کیوں انسان اتنا اچھا لگے کہ اپنا بنائے بنا چارہ نہ رہے۔ میں تمہیں جیت لوں گا ایک دن“ ہر بار کی طرح اس نے پھر عزم نو کیا تھا۔

☆☆☆

وہ کبل میں لپٹی بڑی گن سی کوئی ڈاکو منتری قلم دیکھنے میں مصروف تھی۔ مگر ذہن وہاں کہاں تھا وہ تو بہت دور کہیں خلاؤں میں پرواز کر رہا تھا۔ اس کی یادداشت میں وہ احساسِ ذلت، وہ توہین آج بھی تازہ تھی جب اسے الزام کی صورت نمرود علی خان کو قبول کرنا پڑا تھا۔ وہ وقت اسے بھولتا نہیں تھا جب اسے صرف عمر کی نظروں میں تذلیل نہیں سہنی پڑی تھی بلکہ وہ تو اپنی ہی نظروں میں گر کر رہ گئی تھی۔

”یہ میری زندگی تھی آپ کو کیا حق تھا کہ میں اسے بھی آپ کی مرضی کے مطابق گزاروں؟ آپ کو صرف اپنی زندگی گزارے کا حق تھا۔ آپ نے کیسے سوچا کہ جس طرف آپ نظر اٹھائیں گے وہ چیز آپ کی ہو جائے گی۔ کیوں.....؟ اور میں کوئی چیز تو نہیں تھی۔ زندہ جیتی جاگتی لڑکی تھی۔ میرے خوابوں کا قتل کر دیا آپ نے۔ ہر صورت آپ کی تسکین ہوئی ہے۔ میں آپ کو معاف نہیں کر سکتی۔“

”مجھے نفرت ہے آپ جیسے گھمنڈی اور مغرور انسان سے جو دوسروں کو اپنی جاگیر سمجھتا ہے۔ میں ہرگز آپ کی جاگیر نہیں تھی۔ کس قدر بے رحم ہیں آپ؟
آپ کا عشق ٹھہرا!!!
میرے لیے ذلت!!!
یہ تفریق کیوں.....؟

مجھے آپ کی ”مجت“ کی ضرورت نہیں تھی مگر آپ نے زبردستی مجھے اپنی زندگی میں شامل کر کے یہ ثابت کیا کہ ”احساسات“ صرف آپ کے پاس ہیں۔ جینے کا حق صرف آپ کو ہے۔ اپنی ”جانزدانا جائز“ خواہشات کو پورا کرنے کا حق بھی صرف آپ کو ہے کیوں کہ آپ جاگیر دار ہیں آپ دولت مند ہیں۔ آپ تو سوچ بھی نہیں سکتے کہ آپ کی غیر محتاط گفتگو مجھے کس موڈ پر لے آئی تھی۔ میری زندگی کا وہ اندھا موڑ.....! میں کیسے بھول جاؤں؟ کیا حق تھا آپ کو مجھے یوں اپنے تصرف میں لانے کا؟ میں کوئی زمین کا ٹکڑا نہیں تھی جس پر اپنے نام کا جھنڈا لگا کر آپ نے مجھے فتح کر لیا۔“

”انسانی حقوق کی باتیں کرتے ہیں نا اپنی تقریروں میں۔ احق انسان! آپ تو ان کی الف ب سے بھی واقف نہیں۔ جسے دوسروں کے جذبات و احساسات کا پاس نہیں اسے یہ باتیں کرنے کا کوئی حق نہیں۔“

”میرے نسوانی وقار کو اپنی آرزو کی قیمت بنا لیا آپ نے۔ کس قدر سفاک انسان ہیں آپ؟ میں آپ کے دیئے زخم نہیں بھول سکتی۔ آپ قطعی قابلِ رحم نہیں ہیں۔“ اس کے اندر یہ بے رحم سوچ راسخ ہو چکی تھی۔ وہ تو اسے نظر اٹھا کر دیکھتی بھی نہیں تھی۔ وہ اسے مخاطب کرتا تو مختصر سے مختصر ترین جواب دیتی۔

وہ اسے قریب کرتا تو وہ پتھر کے ٹکسے میں تبدیل ہو جاتی۔ وہ اسے اپنے عشق کی واردات کی تفصیلات سنانا تو وہ کان بند کر لیتی۔ خود سے اتنا دور چلی جاتی جہاں اسے وہ احساسِ ذلت یاد نہ آتا جو اسے عمر کے سامنے سہنا پڑا تھا۔ اسے تو یہ بھی یاد نہیں رہتا تھا کہ وہ کن کپڑوں میں ملبوس تھا شلوار قمیض، سوٹ یا ٹراؤز میں۔ وہ اسے گھر چلنے کو کہتا تو وہ چل پڑتی۔ سچ تو یہ تھا کہ اس کا گھر جانے کو دل نہیں چاہتا تھا اسے نئے سرے سے تکلیف ہوتی۔

عمر کا سامنا پہاڑ ڈھانے کے مترادف لگتا۔ یوں جیسے کوئی نئے سرے سے کھر بٹ

سب کچھ از سر نو یاد آتا تو عزم نو پھر انگڑائی لے کر زندہ ہو جاتا۔
”مجھے پائمالی کا دکھ نہیں بھول سکتا خواہ آپ ساری دنیا بھی میرے قدموں میں
ڈھیر کر دیں۔“

☆☆☆

حجاب کے نزدیک یہ بات اتنی بڑی نہیں تھی اس لیے اس نے عام سی بات کا انداز
دیے کہ باتوں میں بڑی امی سے تذکرہ کر دیا ان سے ہوتی ہوئی خبر سب تک پہنچی اور یہ کیسے ممکن
تھا کہ عمر کو پتہ نہ چلتا۔ وہ فون پر اس کو تنگ کرنے لگا۔
”بتا ہے حجاب! ابھی امی جان نے مجھ سے کہا کہ مبارک ہو خیر۔ سے ماموں بننے والے
ہو۔ میں نے پوچھا ”ماموں تو میں بن رہا ہوں، باپ کون بن رہا ہے؟“ وہ فون بند کر رہا تھا۔
حجاب تو کانوں تک سرخ پڑ گئی۔
”امی کو دو فون“۔ وہ بد وقت ہوئی۔

اس نے فون امی جان کو دے دیا۔ وہ اسے تسلی دینے لگیں ساتھ ہی ہدایات کا لمبا چوڑا
سلسلہ شروع کر دیا۔ وہ خاموشی سے سنتی رہی پھر فون بند کرنے کے بعد طویل سانس لے کر اٹھی
اور چلتی ہوئی کمرے سے باہر آ گئی۔

”صدف! میرے لیے اورنج جوس لے کر لان میں آؤ۔“ وہ اسے ہدایت دے کر
لان میں چلی آئی۔

کین کے چیئر پر بیٹھے ہوئے وہ نمروز کے رویے کے بارے میں سوچ رہی تھی۔
خیال تو وہ اس کا پہلے بھی رکھتا تھا مگر اب تو گویا اسے ہتھیلی کا چھال بنا لیا تھا۔ بیس بار فون کر کے
گھر اس کا حال پوچھتا اسے بیلینس ڈائنٹ کا حکم دیتا اور ساتھ ہی صدف کو بھی ڈھیروں ہدایات
جاری کرتا۔ اس وقت بھی صدف آئی تو ٹرے میں رکھے فریش جوس کے جگ اور گلاس کے
ساتھ کارڈ لیس فون تھا۔

”خان کا فون ہے بی بی صلحہ“ اس نے ادب سے فون اس کی طرف بڑھایا اور
واپس چلی گئی۔

”السلام علیکم“ اس نے فون کان سے لگا کر کہا۔

”وعلیکم السلام“ وہ مسکرایا تھا۔

”کیسی ہو؟ کیا کر رہی تھیں؟“ وہی والہانہ انداز، وہی بے تابی۔
”ٹھیک ہوں اور جوس لینے لگی تھی۔“ اس کا لہجہ بہت لے تاڑ تھا۔
”مگڈرگل۔ اچھا آج تیار ہو جانا ڈنر پہ جانا ہے۔“
”کوئی برنس ڈنر ہے؟“

”نہیں ”ذاتی ڈنر“ ہے۔ Village چلیں گے یا پھر شکر یلا۔ واپسی پر پاک ٹاور
سے شاپنگ۔“

”شاپنگ کی کیا ضرورت ہے؟“ وہ جوس گلاس میں اٹھ بیٹے ہوئے بولی تھی۔
”ضرورت تو ہمیشہ رہتی ہے میری جان! جیسے مجھے تمہاری۔“ وہ محبت سے معمور لہجہ
میں بولا تھا۔

”جیسے آپ کہیں“ اس نے فرماں برداری کی انتہا کر دی۔

”اچھا۔ اللہ حافظ“ اس نے فون بند کر دیا۔

”حجاب نے طویل سانس لے کر فون ٹھیل پر رکھ دیا۔ اسے یقین تھا کہ وہ اپنے تمام
ترجیہوں اور بے شمار دولت کے ساتھ بھی اس کا کوئی جذبہ اپنے نام نہیں لکھوا سکے گا۔
”کیسی لا حاصل جدوجہد ہے آپ کی نمروز علی خان! افسوس میرے دل میں تو آپ
کے لیے جذبہ ہمدردی تک نہیں پیدا ہوتا۔“

اس نے افسوس کے ساتھ سوچا تھا۔

دن گزرتے جا رہے تھے۔ وہ پہلے سے بڑھ کر اس کا خیال رکھتا تھا۔ بڑی امی نے
وعدہ کیا تھا کہ ڈلیوری سے تین ماہ پہلے وہ خود یا آمنہ بیگم ضرور آ جائیں گی اور اب وہ حسب وعدہ
آ چکیں تھیں۔ یہ اگست کا وسط تھا اور وہ لان میں بیٹھیں خنک ہوا سے لطف اندوز ہو رہی تھی جب
صدف آئی تھی۔

”بی بی صلحہ! خالد عباسی آئے ہیں آپ سے ملنے۔“

”خالد عباسی؟“ پھر فوراً اس کے ذہن نے متحرک ہو کر اسے پی جے ایف کے جنرل
سکریٹری کی تصویر دکھائی۔

وہ کچھ الجھی۔

”تم چلو۔ میں آتی ہوں“ وہ اپنے بھاری بھر کم وجود پر شال لپٹتی ہوئی اٹھ گئی۔

”بڑی امی! یہ پارٹی در کر ہیں میں ان سے مل کر آتی ہوں۔“

نا جائز بھرتیوں اور بدعنوانی کے الزامات!!

فارورڈ گروپ بننے کے امکانات۔

چیئر پرسن کے خلاف عدم اعتماد کی تحریک کے لیے کوششیں۔ بڑھتی ہوئی اندرونی

سازشیں اور پارٹی کو ہائی جیک کرنے کی کوششیں!!

”میرے خدا“۔ اس نے سر ہاتھوں پر گرا لیا۔

کچھ دیر بعد وہ خود کو سنبھال کر اٹھ گئی۔ اس نے نمرود سے بات کرنے کا پختہ ارادہ کر لیا۔

رات کھانا کھانے کے بعد بڑی امی اپنے کمرے میں چلی گئیں جو ان کے لیے حجاب

نے مختص کیا تھا۔ وہ اپنے کمرے میں آگئے۔ وہ چیخ کرنے کے بعد بیڈ پر آیا تو حجاب نے پہلی بار

کسی قدر دھیان اور غور سے اس کا جائزہ لیا۔ اس کی سرخ سفید رنگت ماند پڑی ہوئی تھی اور

چمکدار سیاہ آنکھیں کسی قدر بکھی ہوئی تھیں۔ محسوس کے درمیان گہری جھکن کسی عمیق سوچ کا اظہار

تھی اتنا اندازہ اسے اس کے ساتھ رہتے ہوئے ہو گیا تھا۔

”ایک بات کرنی تھی آپ سے“۔ وہ آرام دہ پوزیشن میں بیٹھتے ہوئے بولی۔

وہ چونکا۔

”ہوں“۔ اس نے اسی کی اسپڈ بڑھائی۔

حجاب نے اس کے پر نظر چہرے کو دیکھا۔

”آج خالد عباسی آیا تھا“۔

وہ بڑے بھرپور طریقے سے چونکا۔

”کیوں؟“

”اس نے مجھے سب بتا دیا ہے“۔ حجاب نے بلا تمہید کہا۔

نمرود نے ہونٹ بھینچ لیے۔

”کیا سب.....؟“

”وہ سب جو ہورہا ہے“۔ وہ تخی سے بولی۔

نمرود ایک طویل سانس لی اور سر نیچے پر گرا دیا۔

”سردباؤ میرا“ اس نے کہا۔

حجاب کے ہاتھ اس کے بالوں میں چلنے لگے۔

”جواب نہیں دیا آپ نے میرے بات کا“۔

وہ بتا کر ڈرائنگ روم کی طرف بڑھتی چلی گئی۔

وہ اسے کچھ پریشانی اور اضطراب کے عالم میں ٹہکتا نظر آیا۔

”تشریف رکھئے۔ خیریت سے آنا ہوا؟“

اس کا لہجہ خالص بیگمات والا تھا۔

وہ خاموشی سے صوفے پر بٹک گیا۔

”میں بہت آس و امید کے ساتھ آپ کے پاس آیا ہوں بیگم صاحب! میں چاہتا ہوں

آپ خان صاحب سے بات کریں انہیں سمجھائیں“۔ خالد کے لہجے میں حقیقی پریشانی تھی۔

”ایسی کیا بات ہے؟“ وہ چونکی۔

”بات یہ ہے کہ.....“ وہ دھیرے دھیرے بولنے لگا۔

حجاب کا چہرہ بار بار رنگ بدل رہا تھا۔ خالد نے بات ختم کرنے کے بعد اس کا چہرہ

دیکھا۔ حجاب کا رنگ زرد پڑا ہوا تھا۔ وہ کچھ گھبرا گیا۔

”آپ کی طبیعت ٹھیک ہے؟“

”ہاں! میں ٹھیک ہوں“۔ اس نے پریشانی سے پسینہ پونچھا۔

”پھر میں کچھ امید رکھوں؟“

”ہاں میں بات کروں گی ان سے“۔ وہ خود کو سنبھال کر بولی۔

”بہت شکریہ بیگم صاحب! اجازت ہے؟“ وہ اٹھ کھڑا ہوا۔

”ہوں“۔ مدغم سی ہوں کی۔

وہ چلا گیا۔

وہ وہیں بے دم سی بیٹھی تھی۔ اس کی نظروں میں نمرود علی خان کا چہرہ گھوم رہا تھا۔ وہ

اتنے آرام سے سب کیسے جمیل رہا تھا۔ وہ تو ہمیشہ کسی ٹھہرے ہوئے پُر سکون سمندر کی مانند نظر آتا

تھا۔ اسے خالد کی باتیں یاد آ رہی تھیں۔

اندرونی اندر پکنا ہوا لاوا۔

پارٹی قیادت میں پھوٹ۔

چیئر مین کی برطرفی کے لیے کوششیں۔

پارٹی فنڈ میں نین کے الزامات۔

جھوٹے ثبوت اور گواہ!!!

وہ پھر بولی۔

”یہ میری جنگ ہے حجاب! میں اس میں تمہیں شریک نہیں کرنا چاہتا۔“ وہ آنکھیں

موندے ہوئے بولا تھا۔

حجاب کے ہاتھ رک گئے۔

”یہ جنگ آپ کی ہے تو میں کس کی ہوں؟“

وہ مزید تلخ ہوئی۔

نمرود کا دل بڑے عجیب انداز میں دھڑکا۔

”تو گویا تم تسلیم کرتی ہو کہ تم میری ذات کا حصہ ہو۔“

”مجبوری ہے۔“ وہ اسی لہجے میں بولی۔

اذیت اور دکھ کی تیز لہر نمرود کے وجود کو کسی آری کی مانند کاٹ گئی۔

”ہاں مجبوری۔“ وہ اذیت سے ہنسا۔

پھر اس کی طرف پشت کر لی۔

”لائٹ آف کر دو۔ مجھے نیند آرہی ہے۔“

☆☆☆

وہ کسی ضروری اجلاس میں شرکت کے لیے کراچی میں تھا جب اسے عمر کا فون آیا تھا۔

”حجاب ہاسپٹل میں ہے آپ آجائیں۔“

عمر کا لہجہ انتہائی پریشانی لیے ہوئے تھا۔

”وہ ٹھیک ہے نا“ اس کا لہجہ ڈوبنے لگا۔

”آپ آجائیں۔ بس آجائیں۔“ عمر نے فون بند کر دیا۔

پھر کراچی سے لاہور کی اسی منٹ کی فلائٹ کے دوران اس نے کتنی بے شمار دعائیں

اور مناجاتیں کر ڈالیں تھیں۔ ایئر پورٹ سے سیدھا ہاسپٹل پہنچا تھا اور عمر کو اڑے رنگ اور سُستے

چہرے کے ساتھ اپنے سامنے پا کر وہ بے اختیار ہو گیا

”حجاب کہاں ہے؟ وہ ٹھیک ہے نا؟“ اسے دونوں شانوں سے جھنجھوڑتا وہ اپنے

حواسوں میں نہ تھا۔

عمر اسے کوئی جھوٹی تسلی بھی نہ دے سکا۔

”صبر کرو بیٹا۔ اللہ کرم کرے گا۔“

”اس کا رجسٹر میں“

بڑی امی نے اس کے شانے پر ہاتھ دھر کر تسلی دی۔ وہ زرد رنگت کے ساتھ انہیں دیکھتا رہا۔

چار گھنٹے جیسے اُس نے کسی سولی پر لٹک کر گزارے تھے۔ عمر کو صحیح معنوں میں اس کی

محبت کا اندازہ ہوا تھا۔ اور جب ڈاکٹرز نے دعا کے لیے کہا تو وہ بچوں کی طرح عمر کے شانے

سے لگ گیا۔

”میں اسے کھو کر زندہ نہیں رہوں گا عمر! اسے کہو میرے ساتھ ایسا مت کرے۔“ وہ

جان گئی کی حالت میں تھا۔

جب ڈاکٹرز نے سب نارمل ہونے کی نوید بننے کی خوشخبری کے ساتھ سنائی تو وہ خوشی

سے کھل اٹھا۔ جیسے ہی اُسے روم میں شفٹ کیا گیا وہ اسے دیکھنے کو لپکا تھا۔ اور وہ اس کے سامنے

تھی زرد رنگت اور مٹے مٹے کاجل کے ساتھ۔ وہ بے ساختہ اُس پر جھک گیا۔

”میں تمہارے بغیر مر جاتا حجاب۔“ اسے والہانہ انداز میں چومتے ہوئے وہ بے قرار

ہو کر بھگی آواز میں بولا۔

حجاب نے بے اختیار ہاتھ تسلی آمیز انداز میں اس کے شانوں کے گرد پھیلادیا۔ وہ تو

اس سے نفرت کرتے رہنا چاہتی تھی مگر ماحول اس قدر بدل چکا تھا کہ وہ اپنا دکھ بھول کر اس کے

آنسو پونچھنے میں مصروف ہو گئی۔

بڑی امی نو مولود کو اٹھائے اندر آئیں تو وہ عجیب سی سرخوشی اور فخر سے ان کی طرف بڑھا۔

سرخ و سفید گول منول سا بچہ بہت خوبصورت تھا۔ نمرود کو سب سے زیادہ خوبصورت

اس کی ٹھوڑی کا بھنور لگا تھا۔ وہ اسے لے کر حجاب کے نزدیک آ گیا۔

”یہ کتنا پیارا ہے حجاب۔“ وہ بچوں کی سی معصومیت سے بولا پھر فون پر شوق سے بچے کا

ماتھا چوما۔ وہ آنکھوں میں عجیب سے تاثرات لیے اُسے دیکھتی رہی۔

”اس کا نام کیا رکھیں؟“

”جو آپ کو پسند ہو۔“ وہ مسکرائی بہت ہلکا سا۔

نمرود کو ارد گرد روشنیاں سی پھیلتی ہوئی محسوس ہوئیں۔

”اُسامہ علی خان۔“ وہ مسکرا کر کہنے لگا۔

”ٹھیک ہے۔“ اس نے تائید کی۔

اگلے دن وہ گھر شفٹ ہو گئی تھی۔ بڑی امی پہلے ہی یہاں تھیں عمر، صاحب اور آمنہ بیگم کو

بھی لے آیا۔ وہ شور مچا کر کان پڑی آواز سنائی نہ دیتی تھی۔ ایک ہفتے بعد رسم عقیقہ کی گئی تھی۔ نمرود

علی خان نے اتنا صدقہ خیرات نکالا تھا کہ لگتا تھا کہ کوئی آج اس شہر میں بھوکا نہ سوائے گا۔ ماڑہ اور منزہ بھی اپنی فیملیز کے ساتھ موجود تھیں۔

”دیکھو بھئی حجاب یہ جو تمہارا شوہر ہے نا یہ بڑا چارمگ بندہ ہے اس لیے اس کا خوب دھیان رکھا کرو“۔ منزہ نے شرارت سے کہا۔

”بے فکر رہیں آپنی! میرے سوا ساری دنیا کی لڑکیاں ان کے لیے بہنیں ہیں“۔ وہ مطمئن سی ہنسی ہنسی۔

”تم وفادار بیویوں کی مانند دفاع کر رہی ہو“۔ عمر ہنسا

”بالکل۔ کیا چلتا پھرتا خزانہ ہے تیرا شوہر۔ ماڑہ نے کہا۔ ”ذرا خیر رکھا کرو اس کے آنے جانے کی۔“

”آپنی خیر ہے نا آپ کو ان کی بڑی فکر ہو رہی ہے“۔ وہ مشکوک ہوئی۔

ماڑہ چونگی پھر گڑ بڑا کر اسے دھپ جمانی۔

”بدقیامت! وہ شرمندہ ہونیں۔“

سب ہنس دیئے۔

”میں بتاتا ہوں وفادار شوہر صاحب کی حالت۔ اچھا جناب سین کچھ اس طرح ہے کہ حجاب صاحبہ آپریشن تھیمز میں ہیں اور ڈاکٹرز نے دعا کے لیے کہا ہے“۔ عمر بڑی امی کے نزدیک بیٹھا اور پھر بات شروع کی۔

”میں اسے کھو کر زندہ نہیں رہوں گا عمر! اسے کہو میرے ساتھ ایسا مت کرے“۔ وہ بڑی امی کے شانے سے لگ کر زبردست ایکٹنگ میں معروف تھا۔ جب نمروز نے اندر قدم رکھا۔ سب نے ہنسی دہائی۔

”بالکل۔ جاری رکھو“۔ اس نے بڑھا دیا۔

عمر کو کرنٹ لگا وہ بے ساختہ بڑی امی سے الگ ہوا۔ سب اس کی شرمندہ صورت دیکھ کر ہنس دیئے۔

”بڑی ماں! اسے بھی کہیں کھپائیں تاکہ اللہ اس پر بھی یہ وقت لائے اور ہم بھی ہنسیں۔“ وہ مسکراتا ہوا بیڈ پر بیٹھ گیا۔

”بالکل انی جان“۔ ماڑہ نے تائید کی۔

”لڑکی تو ہے میری نظر میں اور آپ کو بھی پسند آئے گی“ حجاب نے دھماکہ کیا۔

سب حیران ہوئے۔

”کون؟“ منزہ نے کہا

”ثناء۔ آپ کو تو پتا ہوگا“۔ وہ نمروز کی طرف مڑی۔

”کون ثناء“۔ وہ بھی چونکا۔

”ثناء طارق“۔

”اچھا۔ ہاں وہ اچھی لڑکی ہے“۔ نمروز نے تائید کی۔

”بھئی کوئی اتا پتا بھی دو“۔ صفیہ بیگم نے مسکرا کر کہا۔

”اتا پتا تو آپ کو عمر دے دے گا۔ میرا خیال ہے عمر! تمہیں بھی پسند آئے گی“۔ وہ

شرارت سے بولی۔

عمر ضبط کرتا اسے دھمکی آمیز نظروں سے گھورنے لگا گھل کر ہنس دی

نمروز علی خان کو عمر سے بعد اس میں ”حجاب تاشیر“ کی جھلک دکھائی دی۔ اس کا دل

چاہا وقت یہیں تقیم جائے وہ ہمیشہ کے لیے ایسی ہی ہو جائے۔ اسے احساس ہوا کہ وہ کتنا بدل چکی ہے۔ یا اس نے خود بدل دیا ہے۔

موضوع گفتگو بدل گیا کچھ دیر بعد وہ جانے کے لیے اٹھے تو حجاب امی جان سے

مخاطب ہوئی۔

”سحاب کو یہیں رہنے دیں امی جان“۔

”نہیں بھئی میں نہیں رک سکتی۔ آپ کو پتا ہے گھر کے کام کاج کا بہت مسئلہ ہو جاتا

ہے“۔ سحاب نے کہا۔

”چلو۔ جیسے تمہاری سہولت“۔ حجاب خوشدلی سے بولی۔ وہ انہیں رخصت کر کے آیا تو

وہ ننھے اُسامہ کو کاٹ میں لٹا رہی تھی۔

”اسے ادھر لاؤ بھئی۔ ابھی تو مجھے اپنے شہزادے کو ڈھیر سارا پیار کرتا ہے“۔ وہ

محبت سے بولا۔

وہ کاٹ سے اُسامہ کو اٹھا لائی۔ نمروز نے اُسامہ کو اس کے ہاتھوں سے لیتے ہوئے

بنور اس کا جائزہ لیا۔ ماں کے ملبوس کی مخصوص مہک لیے وہ خطرناک حد تک خوبصورت نظر

آ رہی تھی۔

”مجھے لگتا ہے حجاب! عمر، ثناء کو پسند کرتا ہے“۔ اُسامہ سے کھیلتے ہوئے اس نے کہا۔

وہ ہیر برش لے کر اس کے نزدیک آ بیٹھی۔

”بالکل ٹھیک لگتا ہے آپ کو۔ وہ بہت عرصہ سے اسے پسند کرتا ہے۔ اصل میں عمر کے ساتھ میرے دورشتے ہیں ایک تو میرا کزن ہے دوسرا بھائی۔ وہ میرا رضاعی بھائی ہے۔ ہماری آپس میں اتنی انٹرسٹینڈنگ اور انوالومنٹ دیکھتے ہوئے سب کو لگتا تھا کہ ہم شادی کر لیں گے۔ سب سے میری مراد وہ سب ہیں جو ہمیں صرف کزن کی حیثیت سے جانتے ہیں۔“ وہ ہنسی۔ نمرود حیرت سے اُسے دیکھ رہا تھا۔

”اب میں ہر ایک کو تو نہیں بتا سکتی کہ وہ میرا رضاعی بھائی ہے۔ ویسے مجھے امید ہے کہ شام سب کو پسند آئے گی۔“ وہ بال سنوار چکی تھی اس لیے بُرش رکھنے اٹھ گئی۔

دوسری طرف نمرود علی خان نے پرسکون ہو کر کراؤن سے ٹیک لگائی۔ وہ تو خود یہی سمجھتا تھا۔ عرصہ سے حلق میں چھینے والی پھانس آج نکلی تو تن بدن میں سکون کی لہریں سی چلنے لگیں۔ وہ اس کے پاس آئی اور اُسامہ کو اٹھا کر کاٹ میں لٹا دیا۔ پھر خود ہاتھ میں چلی گئی کچھ دیر بعد لوٹی تو گلابی ٹائٹی میں بلاشبہ غضب ڈھا رہی تھی۔ وہ اپنی جگہ پر آ کر دروازہ ہوئی تو نمرود نے آہستگی سے اس کے سینے پر سر رکھا اور اس کے گرد بازو پھیلا دیئے۔ حجاب نے ہاتھ بڑھا کر لائٹ بجھا دی تھی۔

☆☆☆

بڑی امی اور امی جان کو شام بے حد پسند آئی تھی۔ ماثرہ اور منزہ نے بھی اسے ”اوکے“ کر دیا تھا۔ بڑی امی جان نے اسے ہدایت کی تھی کہ اسے نمرود کے ساتھ شام کے ہاں ضرور جانا چاہیے مگر اس نے نمرود کی مصروفیات کا کہہ کر معذرت کر لی تھی کیونکہ وہ آج کل بے حد مصروف تھا مشکل سے ہی دن میں اس کی صورت نظر آتی رات بھی بارہ بجے کے بعد ہی لوٹتا تھا۔ اس لیے اس نے کہا تھا کہ وہ تسلی سے معافی کی ڈیٹ رکھیں تب تک اس کا سوا مہینہ بھی پورا ہو جائیگا۔ اس لیے انہوں نے اس کی سہولت دیکھتے ہوئے اس کی معذرت خوشدلی سے قبول کر لی تھی۔

دور کہیں سے فجر کی اذانوں کی آواز آرہی تھی۔ حجاب کی آنکھ کھلی تو کمرے میں گہری تاریکی تھی۔ وہ طویل سانس لے کر اٹھی، اپنے گرد حائل نمرود کا بازو ہٹایا اور اٹھ کر لائٹ جلا دی۔ لیکن اس نے نہایت کم روشنی کا حامل نیلگوں نائٹ بلب جلا یا تھا اسے پتا تھا ادھر تیز روشنی آن ہوگی ادھر وہ اٹھ جائے گا۔ رات چونکہ وہ خاصا لیت آیا تھا اس لیے اس کا اسے جگانے کا ارادہ نہ تھا۔ وہ آہستگی سے چلتی ہوئی ہاتھ روم گئی اور وضو کرنے کے بعد آ کر جائے نماز بچھائی اور نماز ادا

کرنے میں مصروف ہو گئی۔ جیسے ہی اس نے دعا کے لیے ہاتھ اٹھائے، اُسامہ نے رونے کے لیے پوزیشن لے لی۔ وہ دعا مختصر کرتی اٹھ گئی۔ اسے فیڈ کراتے ہوئے اس کا ہاتھ غیر ارادی طور پر اُسامہ کے بالوں میں چلنے لگا۔ اس کی سیاہ کشادہ چمکدار آنکھیں بالکل نمرود جیسی تھیں اور ٹھوڑی کا بھنور بالکل حجاب جیسا۔ حجاب نے جبکہ کر اس کی آنکھوں کو چوما اور اسے واپس لٹا دیا۔ جیسے ہی وہ اسے لٹا کر سیدھی ہوئی اسے حیرت کا جھٹکا لگا۔ نمرود جاگ چکا تھا اور کراؤن سے ٹیک لگائے وہ اسے دیکھنے میں مگن تھا۔

حجاب نے طویل سانس کھینچی اور آگے بڑھ آئی۔ کچھ بھی تو حیران کن نہیں تھا۔ اس شخص کی دیوانگی آج بھی اسی طور تھی۔

اس کا جنون آج بھی پاگل کر دینے والا تھا۔

اس کا عشق آج بھی بلاخیز تھا۔

وہ شہزادوں کی سی آن بان رکھنے والا دلربا سا شخص کیوں اس کے لیے اتنا دیوانہ تھا۔

وہ آج بھی نہیں سمجھ سکتی تھی۔

”آپ اٹھ گئے؟“

”پانی دو مجھے۔“ وہ آنکھیں مسل رہا تھا۔

حجاب نے گلاس بھر کے اسے تھما دیا اور قریب ہی بیٹھ گیا۔

”زیادہ مصروفیت تو نہیں ہے آج؟“

”کیوں؟“ اس نے گلاس واپس تھمایا۔ اور اپنی سیاہ خوبصورت آنکھیں اس پر

مرکوز کر دیں۔

حجاب کو بار بار احساس ہوا تھا کہ چاہنے والے مرد کی نظر سے نظر ملانا کتنا بڑا معرکہ ہوتا ہے۔ ہلکا سا گلابی پن لیے ہوئے اس کی سیاہ چمکدار آنکھوں میں جھانکنا آج بھی اس کے لیے ممکن نہ تھا۔ اس نے نظر جھکائی اور بات آگے بڑھائی۔

”امی جان آنے کا کہہ رہی تھیں۔“

”آج کل تو بہت مصروفیت ہے چند دن رُک جاؤ۔“ وہ شہادت کی انگلی سے پیشانی

مسلتے ہوئے بولا۔

”جیسے آپ چاہیں۔“ اس نے ہمیشہ کی طرح فیصلہ نمرود پر چھوڑ دیا۔ نمرود کو اُس کی

فرماں برداری سے عجیب سی وحشت ہوئی۔

”جانا ضروری ہے کیا؟“ اُس کے ماتھے پر شکن آگئی۔

”اصل میں اُسامہ کے بعد ایک دفعہ بھی نہیں گئی تو بہت شکوہ کر رہی تھیں۔“

”ہوں۔ دو ماہ کا تو اُسامہ بھی ہو چکا ہے خیر نکالوں گا دقت۔ تم کافی بناؤ۔ میں تب

تک ہاتھ لے لوں۔“ وہ اٹھ گیا۔

”کہیں جانا ہے اتنی صبح؟“

”ہوں۔ اسلام آباد جانا ہے“

”واپسی کب ہے؟“

”دو تین دن لگ سکتے ہیں۔“

”اچھا..... ناشتہ کریں گے؟“

”نہیں“..... وہ مختصر اُجواب دے کر ہاتھ کی طرف بڑھ گیا۔

حجاب بھی اٹھ کر باہر آگئی۔ کچن میں آکر وہ خود اس کے لیے کافی بنانے لگی اس نے نمروز مینشن میں آنے کے بعد صدف کا عمل دخل بہت کم کر دیا تھا۔ خاص طور پر نمروز کی زندگی میں سے۔ وہ کافی بنا کے لوٹی تو سجا سجا یا نمروز اُسامہ کو گود میں لیے بیٹھا تھا۔

”اُسامہ اٹھ گیا؟“ حجاب نے کافی کا کپ نیبل پر رکھا۔

”نہیں۔“ وہ اسے چومتے ہوئے بولا۔

حجاب کو حیرت ہوئی وہ اسے گود میں اتنی اتنی دیر لے کر بیٹھا رہتا اس کے ساتھ کھیلا رہتا جب کہ اس نے دیکھا تھا کہ ماثرہ اور منزہ آپی کے شوہر بہت کم بچوں کو یوں اٹھاتے تھے۔

”لائیں اسے مجھے دیں۔“ اس نے ہاتھ بڑھا کر اُسامہ اس کی گود سے لے لیا۔

کاسنی سبز سوٹ میں اس کی چھب ہی نرالی تھی۔ نمروز نے نظر بچائی اور کافی کے گھونٹ لینے لگا۔

”حجاب!“

”جی۔“ اس نے نظر اٹھائی اور پھر جھکائی۔

نمروز کی سرخ سفید رنگت پر آنکھوں کے نیچے نمودار ہوتے براؤن ڈارک سرکلرز بہت نمایاں تھے اور اس کی شدید پریشانی اور کم خوابی کے غماز بھی۔

”مجھے اعتراف ہے کہ میں نے تمہیں بہت غلط سمجھا تھا۔ مجھے لگتا تھا کہ میں تمہیں پالوں گا تو یہ جنوں۔ یہ کوشش، یہ جستجو سب ختم ہو جائے گی مگر.....“ وہ رکا۔

”میں تو آج بھی وہیں ہوں۔ جہاں سے چلا تھا۔“ اس کا لہجہ شدید ترین احساس

کستری اور بے بسی کا غماز تھا۔

”تم سے دور تمہاری محبت سے دور تمہارے دل سے دور“ کتنا کرب سمٹ آیا تھا اس

کے لہجے میں۔

”اگر تم اپنی پسند سے شادی کرتیں تو.....“

حجاب نے تیزی سے اس کی بات قطع کی تھی۔

”تب حالات مختلف ہوئے۔“

وہ چپ ہو گیا۔

”اچھا یہ بتاؤ میرے جانے کے بعد مجھے یاد کرو گی؟“ وہ بات بدل گیا۔

”آپ اتنے زیادہ دنوں کے لیے تو نہیں جا رہے۔“ وہ سپاٹ لہجے میں بولی۔

وہ بھگ گیا۔ خاموشی سے کافی پیتا رہا پھر اٹھ کر اس کے پاس آ گیا۔ جھک کر اُسامہ کو

پیار کیا اور اس کے نزدیک بیٹھ گیا۔ جیب میں ہاتھ ڈال کر کچھ نکالا۔ ”کل خریدا تھا دینا یا نہیں

رہا۔“ اُس نے کہا پھر حجاب کی پیشانی پر آئے بال سینے اور آہستگی سے اس کا آنچل سر کا دیا۔ حجاب

کا دل دھڑک اٹھا۔

نمروز نے ہاتھ میں پکڑے گولڈ۔ کے ہارٹ ہیپ پیڈنٹ کا لاک کھولا اور اسے

پہنانے لگا۔ چند پل اسے دیکھتا رہا پھر اپنا اتنا حقائق استعمال کرتے ہوئے فاصلے کم کر دیئے۔ اس

کے چہرے پر ہسول کھلائے اور سرگئی میں ”اللہ حافظ“ کہتا اٹھ گیا۔ گاڑی میں بیٹھتے ہوئے نمروز

نے سوچا تھا۔

”میں دیکھوں گا حجاب! تمہاری خود سری کی انتہا کیا ہے؟“ دل میں درد کا طوفان سا

اٹھا ہوا تھا۔

☆☆☆

بڑی امی کا فون آیا ہوا تھا انہوں نے اس کی وہ خبر لی کہ وہ ارے، ارے کرتی رہ گئی۔

”مجھے سمجھ نہیں آئی حجاب! تم اتنی غیر ذمہ دار کب سے ہو گئی ہو۔ غضب خدا کا اکلوتے

بھائی کی خوشی ہے اور تم“ وہ بہت ناراض تھیں۔

”بڑی امی! میری بات سنیں۔ آپ کو پتا ہے ان کی مصروفیت کا“ وہ بے بس ہوئی۔

”ارے۔ ہاں۔ ساری دنیا سے زیادہ مصروف ہے تمہارا میاں“ وہ جل کر بولیں۔

”ابھی تو اسلام آباد گئے ہوئے ہیں۔ آئیں گے تو ضرور آؤں گی“ آپ مجھے منگنی کا دن بتائیں۔“ وہ کہنے لگی۔

”اس جھوٹے تقریب اور اگر تمہارے میاں کو فرصت ملی تو آجاتا۔“ وہ ناراض ہوئیں۔

حجاب نے ہنسنا شروع کیا۔

”کیسی ہو حجاب؟“ عمر کی آواز آئی۔

وہ الٹ ہوئی۔

”ٹھیک ہوں۔ تم سناؤ۔ مزے میں ہو۔“ وہ مسکرائی۔

”بہت مزے میں ہوں لیکن یاد رکھنا اگر تم نہ آئیں تو.....“ وہ دھمکی آمیز انداز میں بولا۔

”تو کیا منگنی کی انگٹھی پہننے سے انکار کر دو گے؟“ حجاب نے چھیڑا۔

”بالکل نہیں۔ میں بڑے مزے سے منگنی کراؤں گا۔“ وہ ہنسا۔ ”پہلی بار تو ہو رہی ہے۔“

”برٹس۔“ حجاب نے دانت پیسے۔

”تو اور کیا کروں؟ بہن صاحبہ کے پاس فرصت نہیں اور ران کے میاں صاحب نے تو

پورا پاکستان کندھوں پہ اٹھایا ہوا ہے۔ اس طے مجبوری ہے۔“ وہ طنز بولا۔

”تم تو سمجھنے کی کوشش کرو پلیز۔ آج انشاء اللہ یہ آتے ہیں تو بات کروں گی۔“ وہ تسلی

آمیز انداز میں بولی۔

”یہ..... کون.....؟“ وہ شرارت سے بولا۔

”اُسامہ کے بابا۔“ اس نے ہنسی دبائی۔

”تو تمہارے کیا ہوئے؟“ وہ چھیڑنے لگا۔

”میرے میاں۔“ وہ ہنس دی۔

”تو میاں جی کی زوجہ صاحبہ فرصت نکالیں ذرا جلدی۔“

”ہاں۔ بالکل۔“

”اچھا۔ اپنا خیال رکھنا اور اُسامہ کو پیار دینا۔“

”اللہ حافظ۔“ حجاب نے فون رکھا اور صدف کی طرف متوجہ ہوئی۔ جو کافی دیر سے

کھڑی تھی۔

”بی بی صاحبہ! خالد عباسی آئے ہیں۔“

وہ کچھ حیران، کچھ پریشان سی اٹھ گئی۔

”تم اُسامہ کا ڈریس چھینچ کراؤ۔“ وہ اسے حکم دے کر ڈرائنگ روم کی طرف چلی آئی۔

خالد نے اسے سلام کیا۔ حجاب نے جواب دے کر اسے بیٹھنے کا اشارہ کیا۔

”میں نے آپ سے ایک درخواست کی تھی بیگم صاحبہ۔“ وہ ہنسی لہجے میں بولا۔

”مجھے یاد ہے۔“

”آپ انہیں سمجھائیں بیگم صاحبہ! یا وہ سمجھوتہ کر لیں یا پھر یہ سب چھوڑ دیں۔ تیسری

راہ کوئی نہیں ہے۔“

”مجھے تفصیل سے بتائیں۔“ اس نے لب بھینچے۔

☆☆☆

”نمر و علی خان جب نیویارک سے پاکستان آئے تھے تو ان کے پاس سب کچھ

تھا ذہانت، طاقت اور لیڈرشپ کی فطری صلاحیت، لیکن اس کو استعمال کرنے کی صلاحیت انہیں

رانا شوکت اور جمیل درانی نے دی۔ ویسے جیسے ایک ریوالور میں کسی کی جان لینے کی صلاحیت تو

ہوتی ہے مگر جب اسے مہارت سے چلایا جائے۔ سیاسی بساط پر کامیابی کے لیے ضروری تھے

وہ سیاسی داؤ بیچ جو کسی بھی سیاست دان کو عوامی لیڈر بناتے ہیں۔ جیسے موقع پرستی، مکر و فریب،

مکاری اور مرحوم شناسی۔ اصول پرستی، ایمان داری اور انصاف کی باتیں تقاریر اور پریس کانفرنس

میں اچھی لگتی ہیں۔ جب کہ عملی زندگی میں ان کی کوئی جگہ نہیں ہوتی اب جب کہ موجودہ حکومت

میں وہ ایک اہم پوسٹ پر ہیں، پارٹی کے کچھ تحفظات ہیں۔ پارٹی کی ہائی کمان انہیں اپنی مرضی

کے مطابق چلانا چاہتی ہے جبکہ وہ اپنی ایمانداری اور اصول پرستی کو چھوڑنے پر تیار نہیں۔ انہیں

سمجھوتہ کر لینا چاہیے اور سب کے مفادات کو مد نظر رکھنا چاہیے لیکن وہ اپنی ہٹ دھرمی سے ایسا

کرنے پر تیار نہیں۔ المختصر قصہ یہ کہ اسی ہفتے کے اندر پارٹی کی ایگزیکٹو کمیٹی ان کے خلاف عدم

اعتماد کی قرارداد پاس کر دے گی“ پریشانی خالد کے چہرے سے ہو رہی تھی۔

”مگر وہ اسے وینو کر سکتے ہیں۔“ حجاب الجھے ہوئے لہجے میں کہا

”آپ کی بات بجا ہے لیکن اس سے کوئی فائدہ نہیں ہوگا۔ ان کے خلاف مہم تیز تر ہو

چکی ہے پارٹی کی اکثریت ان کے خلاف ہو چکی ہے۔ اور پھر یہ تو سیاست کا قانون ہے کہ کسی کو

اقتدار سے ہٹانے کے لیے سب سے پہلے اس کے حامیوں کو توڑا جاتا ہے۔“

”کون ہے اس سازش کا ماسٹر مائنڈ؟“ وہ شاکڈ سی تھی۔

”جمیل درانی اور رحیم انصار“

”مگر یہ تو ان کے بڑے قریبی ساتھی ہیں۔“

حجاب کو جھکا لگا۔

”قریبی ساتھی ہی پیٹھ میں ٹھخرا گھونپتے ہیں۔“

”دوسری سیاسی جماعتیں اور بیوروکریسی.....؟“

خالد نے حجاب کی بات قطع کر دی۔

”بیوروکریسی کے گٹھ جوڑ سے ہی تو یہ سب ہو رہا ہے اور دوسری جماعتوں کی تو بات

ہی چھوڑیں۔ اصول پرست اور ایمان دار آدمی کو کون پسند کرتا ہے۔“

”آپ کے خیال سے اس ساری صورتحال کا ذمہ دار کون ہے؟“

”اگر ایمان داری سے دیکھا جائے تو بہت حد تک خان صاحب خود ہیں۔ وہ سیاست

میں ریا کاری اور منافقت کو پسند نہیں کرتے جبکہ ہماری سیاست قائم ہی ان دونوں پر ہے۔ اور

اب جو صورتحال درپیش ہے اسے صرف باغی عناصر کی کارروائی نہیں سمجھا جاسکتا انہیں دوسری

جماعتوں اور بیوروکریسی کی حمایت بھی حاصل ہے ان میں وہ سب شامل ہیں جو خان کی بڑھتی

ہوئی سیاسی مقبولیت سے خوفزدہ ہیں۔“ وہ تلخی سے بولا گیا۔

”کیا ان باغیوں یا سازشیوں کو معطل نہیں کیا جاسکتا؟“

”اس کا کوئی فائدہ نہیں۔ وہ پارٹی کی اکثریت کو اپنے حق میں قائل کر چکے ہیں۔ اگر ایسا

کرنے کی کوشش کی گئی تو وہ اپنا علیحدہ گروپ بنالیں گے۔ پارٹی دھڑوں میں تقسیم ہو جائے گی۔“

”کیا عمل ہوتا چاہیے؟“ وہ حقیقتاً پریشان ہوا۔

”وہ سب چھوڑ دیں اپنے عہدے سے ریزائن کر دیں، دستبردار ہو جائیں پارٹی کی

چیز یعنی سے۔ دوسرا راستہ زیادہ بہتر ہے۔ وہ سب کے مفادات کو مقدم سمجھ کر اپنے رویے میں

تبدیلی لائیں۔ تھوڑی سی چلک پیدا کریں خود میں، کیونکہ اپنی ہٹ دھرمی سے وہ معاملات کو مزید

خراب کر رہے ہیں۔“ خالد نے دو ٹوک کہا۔

”میں کوشش کروں گی۔“

”بہت شکر یہ۔ ہم نچلے درجے کے کارکن ہیں۔ وہ ہماری بات تو رد کر سکتے ہیں آپ

کی نہیں۔“ وہ خوشامدی انداز میں بولا۔ حجاب کو شدید پریشانی کے باوجود ہنسی آگئی۔

”ایسی کوئی بات نہیں۔ میں نے اس موضوع پر بات کرنے کی کوشش کی تھی مگر انہوں

نے صاف کہہ دیا کہ وہ کچھ نہیں سنتا چاہے۔ بہر حال۔ میں پھر بات کروں گی۔“ اس نے تسلی دی۔

وہ آس و امید کے سنگم میں ڈولتا لوٹ گیا۔

اور حجاب وہیں بیٹھی رہی کم صم، حیران و پریشان حالات کے اس رخ پر رنگ، کیا سمجھتی

تھی وہ نمر وز علی خان کو، اپنی سیاسی جوڑ توڑ، پی آر اور اپنی شخصیت کے بل پر سیاست کے میدان

میں کامیابیاں حاصل کرنے والا راشی اور گھاگ سیاست دان۔ حقیقت کیا تھی؟ اس کی اصول

پرستی، ایمان داری اور نیکی کو اس کے لیے گناہ بنا دیا گیا تھا۔ جوں جوں وہ سوچ رہی تھی یہ سمجھ آ رہا

تھا کہ یقیناً سیاسی بساط پر یہ فیصلہ بہت پہلے کیا جا چکا تھا کہ نمر وز علی خان کو اقتدار اور اختیار سے

الگ کر دیا جائے لیکن اس مشن پر بندرتج کام کیا گیا۔ اس کے حامیوں کی تعداد گھٹائی گئی اور رفتہ

رفتہ انہیں باغی کیا گیا۔ اسے تنہا اور بے یار و مددگار کر دیا گیا۔

آج صرف اس کے ساتھ رانا صاحب اور خالد عباسی تھے۔ پارٹی کی اکثریت اس

کے خلاف متحد ہو چکی تھی۔ اس کے خلاف کزنل کیس بنائے جا چکے تھے اس کے ساتھیوں اور

جماعتوں کو چن چن کر پکڑا جا رہا تھا۔ اس کے سیاسی رابطے توڑ دیئے گئے تھے۔ اسے دہشت گردی

بغض گردی یا پھر تشدد کی سیاست کچھ بھی کہا جاسکتا ہے۔ انجام کار بہت واضح تھا۔

دورا سے بہت واضح تھے۔

سمجھو تہ!!!

یا پھر

واہسی!!!

اگر وہ اب تک ثابت قدمی سے قائم تھا اور کسی طور جھکنے کے لیے تیار نہیں تھا تو پھر یہ

سوچنا عبث تھا کہ وہ سمجھوتے کے لیے تیار ہو جائے اگر اسے سمجھوتہ ہی کرنا ہوتا تو یقیناً حالات یہ

رخ اختیار ہی نہ کرتے وہ بہت پہلے اس صورتحال پر قابو پالیتا۔

اور اگر اس نے واہسی کا راستہ اختیار کیا تو کیا ہوگا۔ ایک بڑا سا سوالیہ نشان اس کے

سامنے آ گیا؟؟؟

عہدے سے ریزائن؟

پارٹی کی چیز یعنی سے دستبرداری؟

سیاست سے کنارہ کشی؟

یقیناً یہ سب اتنا آسان نہیں ہوگا۔ اس پارٹی میں جتنے اس کے باپ فیروز علی خان

کے اٹائے تھے اُس سے دس گنا اُس کے اپنے تھے۔ کیا اپنے عہدے، نام، شہرت اور مقام سے

”دھمکی۔ مائی فٹ۔ اگر تم اتنے نیک اور پارسا ہو تو کوئی ٹرسٹ خرید لو۔ کوئی یتیم خانہ کھول لو یا پھر کوئی فلاجی ادارہ“۔ وہ تضحی سے بولی۔

”مجھے تمہاری آفر قبول نہیں ہے“۔ نمرود علی خان نے بڑے سکون سے اس کی آنکھوں میں آنکھیں ڈال کر کہا۔

”ٹھیک ہے مسٹر خان! اب ہم کچھ نہیں کریں گے۔ اگر کچھ کریں گے تو تمہارے اپنے، اور ہونے کو تو آپ کے ساتھ کچھ بھی ہو سکتا ہے۔ گھر پر فائرنگ، کسی جلوس میں بم دھماکہ یا پھر گاڑی پر خودکش حملہ“۔ اس کے لہجے میں سنگینی تھی۔

اس سے پہلے کہ نمرود کوئی جواب دیتا اس کا سائل فون بجنے لگا۔ اس نے نمبر دیکھا۔ گھر کا نمبر جیکگا رہا تھا۔ اس نے کال پک کی۔

”ہاں۔ بولو“۔ دوسری طرف حجاب تھی۔

”السلام علیکم! کہاں ہیں آپ؟“

”ہاں حجاب! مجھے عمر کا فون موصول ہوا تھا۔ ڈونٹ وری میں آ جاؤں گا۔ اوکے“۔

اس نے مختصر ترین بات کر کے فون بند کر دیا۔

”میں آپ کی بات ذہن میں رکھوں گا مس جانسن!“۔ وہ کہہ کر باہر نکل گیا۔

زُبیکا جانسن نے حیرت و غصے کے طے جلے احساسات سے اس شاندار مگر اجسٹ انسان کو جاتے دیکھا۔ جو کہ اس کے خیال میں اپنی ضد، ہٹ دھرمی اور دقیانوسیت کی وجہ سے اپنا کیریئر، شہرت اور عہدہ سب داؤ پر لگا چکا تھا۔

☆☆☆

حجاب نے فون بند کر کے رکھا اور عمر کی طرف متوجہ ہو گئی۔

”کیا کہہ رہے تھے؟“ عمر نے پوچھا۔ اُسامہ اس کے نزدیک لیٹا تھا۔ عمر اس کے ساتھ کھیلنے میں معروف تھا۔

”کہہ رہے تھے کہ عمر کا فون آیا تھا۔ آ جاؤں گا“۔ وہ اس کے پاس آ کے بیٹھ گئی۔

”کیا حجاب! اکلوتا سالہا ہوں میں ان کا۔ اور وہ ہیں کہ ہاتھ ہی نہیں آ رہے۔ وہ بسوا۔“

”جب انہوں نے کہا ہے تو پھر وہ آ جائیں گے“۔ حجاب نے کہا۔

”اتنا یقین ہے؟“

”ہاں“ وہ ہنسی۔

دستبرداری اس کے لیے آسان تھی؟ یقیناً نہیں۔

حجاب چپ چاپ بیٹھی سوچتی رہی۔ کتنے ہی پروے آنکھوں کے سامنے سے ہٹ گئے تھے۔ اس کی طرف سے دل تو صاف ہو گیا تھا مگر اس صورتحال میں نمرود کا لائحہ عمل کیا ہو گا یہ ”سوچنے“ کے باوجود ”سمجھنے“ سے قاصر تھی۔

☆☆☆

آج جمعرات کا دن تھا۔ نمرود کا خیال تھا کہ وہ بدھ تک لوٹ جائے گا مگر حالات اس طرح کے بنتے چلے گئے کہ تاحال اس کی واپسی مشکوک تھی۔

آج ایک بار پھر وہ میریٹ کے روم نمبر 106 میں موجود تھا۔ چند لمحوں بعد ”زُبیکا جانسن“ اس کے سامنے تھی۔ سپر پاور کی نمائندہ، برائی کی ترغیب کے ساتھ، اصول پرستی اور ایمان داری کو حماقت کہنے والی اور اس کے لیے ایک پرکشش بیج کے ساتھ وہ ”زُبیکا جانسن“ ایک بار پھر اس کے سامنے موجود تھی اپنی تمام تر دلکشی اور خوبصورتی کے ساتھ، لبوں پر استہزائیہ مسکراہٹ لیے۔

”اب آپ نے کیا سوچا ہے مسٹر خان؟“

نمرود نے لب بھینچے

”کس بارے میں؟“

”اوہ کم آن۔ بی پریکٹیکل“۔ زُبیکا نے تنفر سے سر جھٹکا۔

”اگر آپ نے ہماری آفر قبول کی ہوتی تو یقیناً آج یہ حالات نہ ہوتے، آپ کے اپنے ہی آپ کو اس اسٹیج پر لے آئے ہیں کہ اس آفر کو قبول کئے بنا آپ کے پاس کوئی چارہ نہیں“۔

”اگر میں انکار کر دوں تو.....؟“ اس نے زُبیکا کا چہرہ جانچا۔

”تو پھر یہ کہ حالات تو آپ کے سامنے ہیں۔ اور میں آپ کو وارننگ دے رہی ہوں مسٹر خان! ذرا اپنے ملک کی تاریخ کو مد نظر رکھیں۔ مغربی پاکستان کے دو گورنر، پاکستان کے صدر اور دو وزیراعظم اور بہت سے دوسرے لیڈر ہیں جو اپنے آپ کو ”بڑی چیز“ سمجھتے تھے وہ طبعی موت نہیں مرے اور جب آپ کے State کی مشینری حرکت میں آتی ہے تو حالات کا رخ کوئی نہیں بدل سکتا نہ آپ جیسا طرم خاں نہ پریس اور نہ پبلک“۔ زُبیکا جانسن کے لہجے میں چھپی دھمکی واضح تھی۔

”تم مجھے دھمکی دے رہی ہو“۔ نمرود کا لہجہ آتش فشاں تھا۔

”تم میرے ساتھ ہی گھر چلو۔ وہ بعد میں آ جائیں گے۔“ عمر نے کہا۔ حجاب نے ملاحتی نظروں سے اسے دیکھا۔

”شرم کرو۔ ایسے کیسے آ جاؤں؟“

”کیوں کیا نہیں اچھا نہیں لگے گا؟“ عمر نے کھوجا۔

”ایسی کوئی بات نہیں۔ مجھے خود اچھا نہیں لگے گا۔“ وہ سنسبیل کے بولی۔

”لو یوں کہو نا کہ فرماں بردار بیوی بننے کا شوق چرایا ہے؟“ اس نے مذاق اڑایا۔

”شوق؟“ حجاب کے سینے میں آج سی اٹھی۔

”مجھے شوق نہیں ہے۔ میں فرماں بردار ہوں۔“ حجاب نے ”ہوں“ پر زور دیا۔ لہجے

میں شکست تھی۔

”بالکل بھئی وہ بلاشبہ اسی قابل ہیں کہ ان کی فرماں برداری کی جائے۔ تمہیں تو کرنی

بھی چاہیے۔“ عمر کا لہجہ عجیب سا ہو گیا۔

چائے میں چینی کس کرتے ہوئے حجاب کے ہاتھ لرز گئے۔

”آپ واقعی خوش بخت ہیں نمرود علی خان!! میرا بھائی آج بھی یہ سمجھتا ہے کہ میں

آپ کے ساتھ ”محبت“ کرتی ہوں۔ اس نے یاسیت کے ساتھ سوچا۔

”اچھا یہ بتاؤ ثناء آفس آرہی ہے؟“

اس نے بات بدل دی۔

”نہیں۔“

”فون پر بات ہوتی ہے؟“ حجاب نے پوچھا۔

”وہ فون سنتی ہی نہیں۔ ویسے میں سوچ رہا ہوں کہ میں منگنی سے شادی کے درمیانی

عرضہ کو کیسے گزاروں گا؟ اگر یہی حال رہا تو.....؟“ وہ پریشانی سے بولا۔

”کیوں بھئی؟“

”دیکھو نا سب یار دوست اس پیریڈ کو اتنا انجمائے کرتے ہیں لمبی لمبی فون کالز کے

ساتھ۔ میں کیا کروں گا؟“

حجاب اس کی صورت دیکھ کر ہنسی آگئی۔

”صبر کرنا۔“

”مگر یہ زیادتی ہے۔“ عمر نے ڈہائی دی۔

”اب کیا ہو سکتا ہے؟“

”تم اسے سمجھانا۔“ عمر نے کہا۔

”بالکل نہیں۔ مجھے پتا ہے وہ کبھی بھی نہیں مانے گی۔ وہ بہت شرمیلی ہے عمر۔“ حجاب

نے اسے سمجھایا۔

”چلو۔ منگنی تو ہونے دو۔ یہ سب بعد میں دیکھیں گے۔“ عمر نے کہا۔

”تم اکیلے آگے۔ حجاب کو بھی لے آتے۔“

حجاب نے کہا۔

”میں آفس سے اٹھ کر ادھر آیا ہوں۔“

”ویسے حجاب! ایک بات تو بتاؤ؟“

”ہوں بولو۔“ وہ چونکی۔

”تمہیں کچھ علم ہے کہ پی۔ جے۔ ایف میں آج کل کیا چل رہا ہے؟“

وہ حیران ہوئے بغیر چائے پینے میں مصروف رہی۔

”ہاں۔“

”تو تم.....“ وہ کچھ کہنے لگا۔

”میں اس پر بات نہیں کرنا چاہتی۔“ حجاب نے اسے ٹوک دیا۔

”کیا بد تمیزی ہے یار۔ کیوں بات نہیں کرنا چاہتیں۔ تم عملی طور پر صحافت میں نہیں ہو

مگر کالرز تو لکھ سکتی ہو تمہیں چاہیے.....؟“

حجاب نے اس کی بات پھر قطع کی۔

”میں ٹی وی نہیں دیکھتی اور نوز پیمز بھی نہیں پڑھتی۔“ اس کا لہجہ سپاٹ تھا۔

وہ چونک گیا۔

”حجاب! سب ٹھیک ہے نا؟“

”ہاں۔ سب ٹھیک ہے۔“ اس نے صدف کو آواز دی کہ وہ چائے کے برتن اٹھا کر

لے جائے۔

عمر نے موضوع بدل دیا۔

”حجاب! یہ اتنی بیک ہے تم لوگوں کی ہاؤس میڈ۔ کہیں شادی وادی نہیں ہوئی اس کی؟“

”یہ ہماری خاندانی ملازمہ ہے۔“

”تو کیا خاندانی ملازماؤں کی شادیاں نہیں ہوتیں؟“ اس نے طنز کیا۔
 ”میرا مطلب یہ نہیں تھا۔ بھئی یہ فیصلہ اس کے خان کو کرنا ہے مجھے نہیں۔“ حجاب نے
 وضاحت کی۔

اس نے سمجھنے والے انداز میں سر ہلایا۔

”اچھا۔ پھر میں چلوں۔“ وہ اٹھا۔

”رُک جاؤ۔ کچھ دیر اور۔“ حجاب نے کہا۔

”نہیں بس اب چلوں، فاروقی صاحب یا دفرار ہے ہوں گے مجھے۔“ وہ ہنسا۔

”اچھا۔ تیاریاں مکمل ہیں مگنی کی؟“

”ہاں۔ کل آؤ گی تو دیکھ لینا۔“ وہ الوداعی کلمات ادا کر کے رخصت ہو گیا۔

اٹھ بجے کے قریب اس نے رات کا کھانا کھایا اور صحافت سے متعلق ایک کتاب
 لے کر بیٹھ گئی۔ گیارہ بجے تک اس نے کتاب پڑھ لی مگر نمرودز تا حال نہیں لوٹا تھا۔ وہ خاموشی سے
 شہلٹی رہی تھی اسے انتظار کرتے ہوئے کوفت تو ہو رہی تھی مگر مجبوری تھی۔ انتظار کئے بنا چارہ نہیں
 تھا۔ جب گھڑی نے ایک بجایا تو وہ تھک کر ایزی چیئر پر گر گئی۔ نیند سے اس کا برا حال تھا ڈیڑھ
 بجے کے قریب اسے گاڑی کی آواز آئی تو وہ اٹھ کھڑی ہوئی۔ کچھ دیر بعد بیڈروم کا دروازہ کھلا اور
 نمرودز کی صورت دروازے کے فریم میں نظر آئی۔ حجاب کو اسے دیکھ کر حیرت کا جھٹکا لگا، اس کا چہرہ
 سُستا ہوا تھا اور آنکھوں کے گرد موجود سرکلز زیادہ گہرے نظر آ رہے تھے۔

”السلام علیکم۔“ اس نے تسلی تسلی آواز میں کہا۔

حجاب کی ساری حسیات بیدار ہو گئیں۔

”وعلیکم السلام۔“

”فٹھیک ہو؟“ وہ آگے بڑھ آیا۔

”جی۔“

وہ خاموشی سے ہاتھ روم کی طرف بڑھ گیا۔ پھر آسے یا آدیا وہ کپڑے لیے بغیر چلا گیا
 تھا۔ یقیناً وہ دماغی طور پر حاضر نہیں تھا۔

حجاب ڈریسنگ کی سمت بڑھی اور اس کا آرام وہ شلوار سوٹ نکال دیا۔ کچھ بعد وہ ہاتھ
 گاؤن میں لپٹا برآمد ہوا اور ڈریسنگ کی سمت بڑھ گیا۔ کپڑے بدل کر واپس آیا اور آئینے کے
 سامنے کھڑے ہو کر بال بنانے لگا۔ اس کا الجھا ہوا پریشان چہرہ کسی گہری سوچ میں گم نظر آتا

تھا۔ وہ بیڈ پر دراز ہوا تو حجاب اس کے پاس آگئی اور خاموشی سے اس کا سر دبانے لگی اس نے
 ممنون نظروں سے اسے دیکھا اور اس کا ہاتھ تھام لیا۔ اتنا تھکا ہونے کے باوجود بھی اس کی
 رومانس کی حس پوری طرح بیدار تھی۔ اس کے ہاتھ میں اپنی انگلیاں پھنسا کر اس نے لبوں سے
 لگا لیا پھر اپنے چہرے پر پھیرنے لگا پھر آنکھوں پر رکھنے سے سکون مل رہا تھا۔ جب کسی طرح بھی
 تسلی نہ ہوئی تو اسے کھینچ کر اپنے قریب کیا اور خود میں جذب کر لیا۔ ایک لمبی سانس لے کر اس کی
 ہبک اپنے وجود میں جذب کی اور پرسکون ہو کر آنکھیں موند لیں۔ حجاب کی ساری مزاحمت اُس
 کی محبت کی طغیانی میں بہ گئی۔

اگلی صبح بہت روشنی اور چمکدار تھی۔ وہ ناشتے کی ٹیبل پر حجاب سے مخاطب ہوا تھا جو
 پیازی سوٹ میں خود بھی بہت روشن اور چمکدار لگ رہی تھی۔

”عمر کی انجینج منٹ ہے اور وہ تمہارا اکلوتا بھائی ہے۔ گفت وغیرہ تو ہونے چاہیں۔
 تم یوں کرو صدف کے ساتھ شاپنگ پر چلی جاؤ۔ جب تک میں ایک ضروری کام نبٹا لوں۔“
 اس کے حکم نما مشورہ پر حجاب نے ہمیشہ کی طرح سر تسلیم خم کیا اور صدف کے ساتھ چلی گئی۔ دو
 گھنٹوں بعد لدی پھندی وہ لوٹی تو نمرودز بھی آچکا تھا۔ اس نے اُسامہ، نمرودز کے حوالے کیا اور
 خود چائے بنوانے چلی گئی۔ وہ چائے کی ٹرے کے ساتھ آئی تو وہ اُسامہ کو سینے پر لٹائے بری
 طرح مصروف تھا۔

”حجاب! میرا بیٹا پیارا ہے نا!“ اس نے معصومیت سے کہا۔

وہ ہنسی۔

”بالکل۔ آپ کا بیٹا جو ہے۔“

”تمہیں پتا ہے میری حجاب بھی بہت پیاری ہے۔“ نمرودز نے کہا۔ ہنسی دبا کر۔

”بالکل۔ آپ کی جو ہے۔“ حجاب نے چونکے بغیر اسی لہجے میں جواب دیا۔

وہ تہتہ لگا کر ہنسا۔

”ہم جیسے قاعدت پسند لوگ تو اسے بھی آدھا اظہار محبت سمجھتے ہیں۔ شکر یہ میری
 زندگی۔“ وہ سرور سا بولا۔

حجاب کے بے تاثر چہرے پر رنگ سے پھیلے تھے۔

”شام میں کیا پنہیں گے؟“ اس نے عام سے لہجے میں پوچھا۔ اُسامہ کو پیار کرتا وہ چونکا۔

”شلوار سوٹ۔“ وہ کہہ کر پھر مصروف ہوا۔

”چائے لے لیں۔ ٹھنڈی ہو رہی ہے۔“

”اچھا“ اس نے نوٹس نہیں لیا۔

”خیریت۔ آج اُسامہ پر بہت پیارا آ رہا ہے۔“

”وجہ تو مجھے خود معلوم نہیں۔ پیار تو تم پر بھی آ رہا ہے بولو کیا کروں؟“ وہ معصومیت

سے بولا۔

وہ سرخ پڑ گئی۔ شام میں حجاب نے اس کے لیے اپنی مرضی سے سیاہ شلوار سوٹ منتخب کیا تھا۔ وہ کپڑے بدل کر آیا تو گلابی کا مدار سوٹ میں وہ کسی دلہن کی مانند لگی ہوئی تھی۔ وہ آئینے کے سامنے آ کر بال بنانے لگا۔

”کتنے خوش بخت لوگ ہیں وہ؟“ نمروز نے کہا۔

”کون؟“ وہ سینڈل پہنتی چوگی۔

”بھئی وہی جن کے لیے آپ نے دلہن کا ریک کیا ہے۔“ اس نے آہ بھری۔

وہ اب بھی نہیں سمجھی۔

”ہمارے لیے تو کبھی آپ نے جینا سنورنا پسند نہیں کیا۔“ اظہارِ افسوس کیا گیا۔

وہ طویل سانس لے کر اُسامہ کی طرف متوجہ ہوئی جو بابا سوٹ میں بے حد

پیارا لگ رہا تھا۔

”اُسامہ بیٹے! آپ کے بابا جان کے شکوے ہم کبھی دور نہیں کر سکتے۔“

”کوشش کیجئے۔“ نمروز نے کہا کہ اُسامہ کو اٹھایا اور اس کے گالوں پر پیار کرنے لگا۔

حجاب نے صدف سے کہا کہ سارا سامان گاڑی میں رکھوایا اور اُسامہ کو اس سے لے

لیا۔ کچھ دیر بعد ان کی گاڑی سڑک پر رواں دواں تھی۔ اُسامہ حجاب کی گود میں تھا۔ نمروز نے

مسکرا کر اسے دیکھا وہ اپنی کشادہ آنکھیں کھول کر بڑے مانوس انداز میں اسے دیکھ رہا تھا۔ خوشی

کی ایک لہر اس کے تن بدن میں پھیلی۔ وہ اگلی سیٹ پر ڈرائیور کے ساتھ براجمان تھا۔ وہیں سے

ہاتھ پیچھے بڑھائے۔

”اسے مجھے دو حجاب۔“

حجاب نے اُسامہ اس کے ہاتھوں میں تھمایا اس سے پہلے وہ سیدھا ہوتا۔ ایک قیامت

سی ٹوٹ پڑی۔ گاڑی پر دونوں اطراف سے فائرنگ کی جانے لگی۔ تڑا تڑا کئی گولیاں کھلے شیشے

سے ڈرائیور کو آ کر لگیں۔ گاڑی بری طرح بے توازن ہو کر ڈول گئی۔ حجاب کا سر بری طرح کسی چیز

سے ٹکرایا اور اگلے ہی لمحے وہ بے توازن ہو کر سیٹوں کے درمیانی جگہ پر مگری اور حواس کھو بیٹھی۔

☆☆☆

تم یہ کہتے ہو وہ جنگ ہو بھی چکی

جس میں رکھا نہیں ہے کسی نے قدم

کوئی اترا نہ میداں میں، دشمن نہ ہم

کوئی صف بن نہ پائی، نہ کوئی علم

تم یہ کہتے ہو اب کوئی چار نہیں

جسم خستہ ہے، ہاتھوں میں یار نہیں

اپنے بس کا نہیں بار سنگ ستم

بار سنگ ستم، بار کہسا غم

جس کو چھو کر سبھی ایک طرف ہو گئے

بات کی بات میں ذی شرف ہو گئے

اس خنزیر خامشی میں نہ لوٹے گا کیا

شورا آوازِ حق نعرہ گیر و دار!!!

شوق کا امتحاں جو ہوا سو ہوا

جسم و جاں کا زیاں جو ہوا سو ہوا

دوستو! ماتم جسم و جاں اور بھی

اور بھی تلخ ترا امتحاں اور بھی۔

اس کے پپوں میں ہلکی سی لرزش ہوئی اور چند سینکڑ بعد اس نے آنکھیں کھول دیں،

چند لمحے وہ ایک تک چھت کو گھورتی رہی پھر رفتہ رفتہ اس کا ذہن بیدار ہونے لگا، اس نے آہستگی

سے کبل پر سے ہٹایا اور اٹھ بیٹھی، بیڈ کی پائنتی کی طرف امی جان بیٹھی ہوئی تھیں، وہ حیران ہوئی،

بیڈ کے بالکل سامنے ایزی چیئر پر نمروز جمول رہا تھا اسے حیرت کا دوسرا جھٹکا لگا، اس کے بازو پر

پٹی بندھی ہوئی تھی یکنخت اس کے ذہن میں گزرے واقعات کی فلم چل پڑی، اس کے لاشعور نے

متحرک ہو کر اس کی بے ہوشی سے پہلے دیکھا گیا منظر نامہ دہرایا فائرنگ، ڈرائیور کی موت

اور.....؟ اس کی سانسیں تھم گئیں۔

اس کے ہاتھوں سے اُسامہ کو لے کر سیدھا ہوتا نمروز کھڑکی سے برسنے والی بے دریغ

گولیاں اور اُسامہ کا چھلنی وجود، نمرود کے بازو سے بہتا لہو، اس کے حواس اس کا ساتھ چھوڑنے لگے، اس نے بے تابی سے ارد گرد دیکھا اور اسے اُسامہ کا بے بی کاٹ نظر نہیں آیا، اس سے منسلک کوئی بھی چیز بیڈروم میں موجود نہیں تھی۔

”امی جان! اُسامہ کدھر ہے؟“ وہ خشک حلق کو تر کر کے بولی، انہوں نے نم آنکھوں سے اس کی سمت دیکھا اور نظریں جھکا لیں، حجاب کے سر پر، ہم سا پٹھا، وہ بیڈ سے نیچے اتر آئی، نمرود کی چیخ کی حرکت ایک لمحے کو رکھی، اسی وقت دروازہ کھول کر عمر اندر آیا، حجاب کو ہوش میں پا کر وہ ایک لمحے کو ٹھنکا پھر آگے بڑھ آیا، حجاب نے بے یقینی سے اسے دیکھا، اس کا چہرہ سُستا ہوا تھا اور آنکھیں متورم۔

”عمر! اُسامہ کہاں ہے؟“ اس نے بے تابی سے پوچھا، وہ نظریں چرا گیا۔ ”نمرود! ہمارا بیٹا کہاں ہے؟“

وہ نمرود کی طرف پلٹی ”کوئی کچھ بولتا کیوں نہیں، میرا بیٹا کہاں ہے؟“ وہ چلا اٹھی۔

”حجاب! میری بچی، مبر کرو، وہ رب کی امانت تھا اس نے لے لیا۔“ امی نے بیٹکی آواز میں کہا تھا، وہ ساکت ہو گئی، عمر نے اس کے گرد بازو پھیلایا اور سسکا اٹھا۔

”مبر کرو حجاب“ وہ اسی طرح بے حس وہ حرکت رہی، سب اسے تسلی دلا سادے رہے تھے اسے مبر کی تلقین کر رہے تھے مگر اس کے ساکت وجود میں کوئی جنبش نہیں، وہ اسی طرح سکتے زدہ حالت میں بیٹھی رہی اسے رلانے کی ساری تدبیریں ناکام ہو گئیں، صدے کی شدت اتنی زیادہ تھی کہ وہ اس حقیقت کو قبول نہیں کر پاری تھی، اس نے اپنا بیٹا، اپنا شہزادہ، اپنا اُسامہ کھو دیا، اس کا ذہن رک گیا تھا، اس کی ساری سوچیں ایک خیال پر مرکوز ہو گئیں۔

”اُسامہ مر گیا؟“

ہم بھول جاتے ہیں مگر حادثے اپنی جگہ موجود رہتے ہیں کچھ مخصوص جگہوں پر اور کبھی انسانوں کی شکل میں، وہ ہمارا انتظار کرتے ہیں، ہم کتنی بھی احتیاطی تدابیر کر لیں گھوم پھر کر وہیں پہنچ جاتے ہیں جہاں مقررہ نقصان ہمارے حصے میں لکھا ہوا ہوتا ہے، یہ بھی تو ہو سکتا تھا کہ وہ جمعرات کو اسلام آباد سے نولٹا اور اگروٹ ہی آیا تھا تو حجاب کے ساتھ جانے سے انکار کر دیتا، یا پھر کاش اس روز عمر کی متکفی نہ ہوتی اور اگر وہ آئی گیا تھا، وہ گھر بھی جا رہے تھے تو کاش وہ اپنے ہاتھ پیچھے نہ بڑھا تا، نہ رخ بدلتا، ابھی اُسامہ اس کے ہاتھوں میں ہی تھا اور چیختر اس کے کہ وہ اسے لے کر سیدھا ہوتا نجانے کتنی گولیاں اس کے ننھے وجود کے پار ہو گئیں۔ ذرا سا تر چھا ہونے

کی وجہ سے ایک گولی نمرود کے بازو کو لگی، حجاب سیٹوں کے درمیان والی جگہ پر گر گئی تھی اس لیے وہ کسی بڑے نقصان سے محفوظ رہی تھی۔

نمرود نے زبردستی سب کو گھر بھیج دیا تھا مگر عمر کی صورت واپس جانے پر آمادہ نہ ہوا تھا، اس وقت بھی وہ دونوں کافی پی کر اندر آئے تو حجاب کہیں نہیں تھی، اُسامہ کی میت دفنانے کے عمل سے پہلے اور بعد میں بھی اسے بے ہوش رکھا گیا تھا، نمرود نے ایسا صرف اس کی ذہنی حالت کو مد نظر رکھ کر کیا تھا، اب جب وہ اسے کمرے میں نظر نہیں آئی تو وہ پریشان سا آگے بڑھا، واش روم خالی تھا، بیڈروم سے ملحق اسٹڈی اور ڈریسنگ روم بھی خالی تھا اس نے فوراً صدف کو آواز دی۔

”حجاب کہاں ہے؟“

”بی بی صاحبہ کو میں نے لان میں جاتے دیکھا تھا۔“ اس نے کہا۔

عمر نے اس کی صورت دیکھی اور نمرود نے اس کی، اگلے ہی لمحے دونوں کے قدم لان کی طرف اٹھتے چلے گئے، وہ گھب اندھیرے میں دمبر کی کڑکٹی سردی کی پردہ کیے بغیر، ہٹا کوئی گرم شال اوڑھے گھاس پر بیٹھی تھی، عمر کو دھچکا لگا، اسے یاد آیا حجاب کو اندھیرے سے کتنا ڈر لگتا تھا، وہ تیزی سے آگے بڑھا۔

”حجاب! اٹھو یہاں سے اٹھو۔“ اس نے حجاب کا بازو پکڑا کر اسے اٹھایا، اسے احساس ہوا کہ وہ سسک رہی تھی اور اس کا پورا وجود لرز رہا تھا۔

”میرا بیٹا، میرا اُسامہ چلا گیا عمر! ظالموں نے مار دیا اسے، وہ کتنا چھوٹا سا تھا، کسی نے ترس نہیں کھایا اس پر..... اسے کتنا درد..... ہوا..... ہوگا..... ہائے..... میرا..... بیٹا..... ظالموں..... میری بھی جان لے لو۔“ وہ دھاڑیں مار مار کر رو رہی تھی، نمرود کا کلیجہ پھٹنے لگا۔ وہ ضبط کی آخری حد پر کھڑا تھا۔

عمر اسے ساتھ لگائے اندر لے آیا، اسے پانی پلایا مگر ادھر وہ رونا بند کرتی ادھر آنسو پھر گالوں پر لڑھک آتے، جب بات نمرود کی برداشت سے باہر ہو گئی تو وہ خاموشی سے اٹھا اور جا کر اسٹڈی میں بند ہو گیا، عمر بدستور اسے تسلی دلا سادے میں مصروف تھا۔

☆☆☆

وفاقی وزیر تعلیم ”نمرود علی خان“ کی گاڑی پر قاتلانہ حملہ، ہرگز بھی اتنی چھوٹی بات نہ تھی، پولیس اور میڈیا نے طوفان اٹھایا ہوا تھا، عین اس وقت جب لاہور میں نمرود علی خان کی

گاڑی پر حملہ کیا گیا، اسلام آباد میں پی۔ جے۔ ایف کے سینئر نائب صدر اور وزیر سیاحت رانا شوکت سلطان کی گاڑی پر بھی قاتلانہ حملہ کیا گیا، افسوسناک امر یہ تھا کہ وہ اپنے ڈرائیور اور دو گارڈز کے ساتھ موقع پر ہی جاں بحق ہو گئے، پریس اور میڈیا والے چیخ رہے تھے، اس افسوس ناک سانحے کے ذمہ داروں کو کیفر کردار تک پہنچانے کے مطالبے کر رہے تھے، ہمیشہ کی طرح حکومت نے دوغلی پالیسی اختیار کی، مشیر داخلہ نے نہایت زور و شور سے بیان دیا تھا۔

کہ ”سانحے کے ذمہ داروں اور قاتلوں سے آہنی ہاتھوں سے نمٹنا جائے گا اور تفتیش جاری ہے جلد ہی کوئی مثبت نتیجہ نظر آئے گا“ اور اس سارے قصے کے دوران سب سے حیرت انگیز چیز نمر وز علی خان کی خاموشی تھی، پی۔ جے۔ ایف کے مشغول کارکن اور حامی اس واقعے کے خلاف بھرپور احتجاج کرنا چاہتے تھے جبکہ نمر وز علی خان نے بحیثیت چیئر مین ایسے کسی بھی اقدام سے سختی سے منع کر دیا تھا، وہ نہیں چاہتا تھا کہ اس حملے کو ایٹو بنا کر دن رات ہائی لائٹ کیا جائے اور ملک کو نقصان پہنچے، دکا نہیں جلائی جائیں، ہڑتالیں کی جائیں یہ سب اس کو منظور نہ تھا کہ احتجاج کے بہانے غریب عوام پر مزید ظلم ڈھایا جائے، ویسے بھی اس ملک میں وزیر اعظم لیاقت علی خان کے قتل سے لے کر آج تک جتنے بھی صدر، وزیر، مشیر اور ایم این اے اور ایم پی ایز وغیرہ قتل ہوئے ہیں ان کے قاتلوں کا پتا نہیں چلایا جاسکا، حکومت کے وعدے اور دعوے اس خواب کی طرح محسوس ہوتے ہیں جو کبھی شرمندہ تعبیر نہیں ہو سکتا اور وہ بھی تو اس ملک کی سیاست کا ایک حصہ تھا وہ اس نظام کو کیسے نظر انداز کر سکتا تھا جو ہمارے ہی وطن کو دیمک کی طرح چاٹ رہا تھا۔

میں کس کے ہاتھوں پہ اپنا لہو تلاش کروں؟

تمام شہر نے ہیں دستانے پہنے ہوئے

وہ خاموش تھا، بالکل خاموش، اپنے لخت جگر کو اپنے ہاتھوں سے لحد میں اتارا تھا اور اپنے ضبط کو اتا آزما یا تھا کہ وجود اندر سے کسی بھر بھری دیوار کی مانند اب ڈھے جانے کو تیار تھا، اس کی سرخ آنکھیں اس کے ضبط کی گواہ تھیں۔

حسب روایت نامعلوم افراد کے خلاف مقدمہ درج ہوا تھا اور بقول ڈی، آئی، جی پولیس تفتیش کا میا بی سے جاری تھی غالباً ہماری ”قابل“ پولیس نے پھر دو چار بے گناہ پکڑ لیے تھے اور ان سے وہ جرم بھی منوالیے گئے تھے جو کہ ان کے علم میں بھی نہیں تھے، پی۔ جے۔ ایف کے کارکنان اور حامیوں نے احتجاج کے طور پر امن ریلی نکالی، ہاتھوں میں مختلف بیزز پکڑے تھے جن پر مختلف سلوکن (نعرے) تھے۔

”انصاف کرو، امن کے علمبردارو“

”معصوم بچے پر قاتلانہ حملہ، عوامی نمائندو! ڈوب مرو۔“

”کیا معظوم ہمیشہ ظلم کی چکی میں پستار ہے گا۔“ مستسید! جواب دو۔

”نمر وز علی خان، زندہ باد۔“

ایک سال پہلے مشہور سیاست دان نمر وز علی خان اور صحافی حجاب تاثیر کی شادی کو میڈیا نے جس طرح ہائی لائٹ کیا تھا اور جتنی چٹ پٹی کہانیاں اس شادی کو لے کر چھاپی گئی تھیں وہ کسی سے پوشیدہ نہ تھا دو ماہ کے آسامہ کے قتل پر پینڈورا بکس ایک بار پھر سے کھل گیا تھا، لوگوں کی یادداشت پھر سے تازہ ہو گئی تھی، ہر جھپٹل نے اپنے طور پر ایک کہانی بنا کر چلا دی تھی جو ہر ایک گھنٹے بعد کے ٹیلیں میں نشر کی جا رہی تھی، جس میں ابتدائی طور پر شادی سے پہلے دونوں کی تصاویر دکھائی گئیں تھیں اور پھر ولیم پر دونوں کی مشترکہ تصویر دکھائی گئی جس میں نمر وز سیاہ سوٹ اور سفید عالی شان لباس میں حجاب کھڑی تھی، نمر وز کا بازو اس کی کہ کے گرد جامل تھا، تصویر کے نیچے بڑے واضح الفاظ میں درج تھا۔

”اپنی شادی کے موقع پر خوبصورت جوڑے کا صحافیوں کو دیا گیا خصوصی پوز۔“

اس کے بعد کی تفصیلات زبانی تھیں جو کہ نیوز انیکر بڑے انکشاف کرنے والے انداز میں بتا رہا تھا، نمر وز علی خان نئی نسل کا نمائندہ تھا، ملک کے اس نظام کو بدلنے کی بات کرتا تھا جو کہ ایک نصف دہائی سے اس ملک میں چل رہا تھا، اس کی پارٹی کے سپورٹرز کا ایک بڑا حصہ ان نو جوانوں پر مشتمل تھا جو کہ اسے آئیڈل اڈا کرتے تھے وہ انیکری بیگ مین جوان گھاگ اور منجھے ہوئے سیاست دانوں سے نفرت کرتے تھے جنہوں نے ساٹھ سال میں سوائے ایٹوز اٹھانے اور بیانات دینے کے سوا کچھ نہ کیا تھا، ایسے میں نمر وز علی خان کی ”تبدیلی لانے کی بات“ کو ہمہ انقلاب سمجھا گیا، اس کی تیزی سے بڑھتی ہوئی سیاسی مقبولیت کی وجہ سے بہت سوں کو اپنا مستقبل خطرے میں نظر آ رہا تھا، خاص طور پر وہ بڑے مگر مجھ جو کہ اس وطن عزیز کو مردار خور گدھوں کی طرح نوپنے میں مصروف تھے۔

کسی بھی اخباری نمائندے کا داخلہ ”نمر وز مینشن“ میں ممنوع قرار دے دیا گیا تھا، مینشن کے گروڈیٹ الرٹ تھا، مگر سوالات ہر ذہن میں تھے۔

”کیا وہ سمجھوتہ کر لے گا؟“

”کیا وہ اپنے معصوم بیٹے کا بہیمانہ قتل بھول جائے گا؟“

”کیا وہ اس بار ایک لکیر کو پار کر جائے گا جو حلال اور حرام کے بیچ ہے؟“

آئندہ کیا ہونے سوالات تھا اس کے بارے میں کچھ کہنا قبل از وقت ہوتا، البتہ قیاس آرائیاں، اندازے، تجزیے سب جاری تھے۔

☆☆☆

عمر دیر تک اسے سمجھاتا رہا تھا، جس کا مختصر ترین خلاصہ یہی تھا کہ اُسے نمرود کو حوصلہ دینا چاہیے اور صبر سے اس آزمائش پر پورا اترنے کی کوشش کرنی چاہیے، اس کے جانے کے بعد وہ بیڈ پر چت لیٹی روتی رہی، ایک تو اتر کے ساتھ پہننے والے آنسوؤں میں کبھی کبھار کوئی سسکی شامل ہو کر کمرے کے سنائے کو توڑنے کا سبب بن جاتی، رگب جاں میں ایک حشر برپا تھا، اس نے کروٹ لی اور مسلسل آنکھوں سے رستا پانی نیکے میں جذب ہونے لگا، پھر آہستگی سے اسٹنڈی کا دروازہ وا ہوا اور براؤن شکن آلود اور مٹلے ہوئے لباس میں وہ باہر آیا، حجاب نے برستی آنکھوں سے اسے دیکھا اور نظر ٹھنک کر رہ گئی، اس کی سرخ و سفید رنگت سنو لگا گئی تھی، سیاہ چمکدار آنکھیں بھی ہوئی تھیں اور پڑی زدہ ہونٹ مکمل طور پر بھینچے ہوئے تھے، زیریں لب کا سیاہ تل بہت تھکا ہوا، پڑمردہ لگ رہا تھا بالکل نمرود کی طرح، وہ آہستہ آہستہ چلا آگے آگیا، حجاب اٹھ کر بیٹھ گئی۔

”میں جانتا ہوں..... تم..... مجھے..... قصور وار..... سمجھتی ہو..... تمہیں..... لگتا ہے..... یہ..... سب..... میری وجہ..... سے..... ہوا..... تمہیں بالکل ٹھیک..... لگتا ہے، اگر میں اتنا نیک، ایماندار تھا تو جج میں مجھے کوئی ٹرسٹ کھولنا چاہیے تھا..... سیاست جیسے گند..... میں بچر..... رکھنا..... ہی نہیں..... چاہیے تھا..... میری وجہ..... سے..... ہوا..... ہے..... یہ..... سب..... میں بھول..... گیا..... تھا..... کہ جس..... دلدل..... میں..... میں نے..... پیر رکھ دیا ہے..... وہ میری ساتھ نسلک..... لوگوں..... کو بھی..... نکل لے گی.....“ اُس کا لہجہ اتنا سرد، اتنا سپاٹ تھا کہ حجاب کی ریڑھ کی ہڈی میں ایک سرد لہر دوڑ گئی۔

”آج ہماری شادی کو ایک سال ہو گیا، ایک سال..... تین سو پینسٹھ دن..... ایک سال..... کیا..... پاپا..... میں نے ایک سال میں.....؟؟؟ صرف..... اُسامہ..... اور..... اس..... کو بھی..... کھو دیا.....“ وہ تھک کر کارپٹ پر گر گیا۔

”میں..... جانتا ہوں تم..... مجھ سے..... نفرت..... کرتی ہو..... اتنی بے اتہا..... اتنی زیادہ..... کہ میری شکل بھی..... دیکھنا..... پسند نہیں کرتیں..... میں تمہارے پاس..... آتا..... ہوں اور تمہارے مسکراتے ہوئے لب آپس میں پیوست ہو جاتے ہیں..... تمہیں چھوٹا ہوں.....

اور تمہارا وجود..... پتھر کے بجسے میں بدل جاتا ہے جس میں..... میں زندگی نہیں چھوٹ سکتا، میں..... میں تمہیں..... پیار کرتا ہوں اور تم اپنے آپ سے اتنی دور چلی جاتی ہو..... اتنی دور..... جہاں سے میں تمہیں..... واپس نہیں لاسکتا..... مجھے لگتا ہے میں..... ایک بے حس وجود کو بازوؤں میں لیے پڑا ہوا، جو کسی بھی قسم کے احساس سے یکسر خالی ہوتا ہے، بالکل ویسا وجود..... جو ہم چند روپوں میں خرید لائیں اور وہ بالکل وہی کرتا ہے جو ہم اسے کہیں..... اتنی بے اندازہ نفرت..... کیا..... تمہاری مرضی کے خلاف..... تمہیں اپنا کر میں نے اتنا بڑا گناہ کر دیا تھا کہ اس کی تلافی میں ایک پورے سال میں نہیں کر پایا؟ اتنا..... بڑا جرم تھا..... میرا؟ اُسامہ کی پیدائش پر مجھے لگا کہ شاید ہمارے رشتے میں کچھ تبدیلی آجائے مگر..... نہیں..... مجھے..... لگتا تھا کہ میں تمہارے بغیر جی نہیں پاؤں گا..... مگر دیر سے ہی سہی مجھے یہ احساس ہو گیا ہے کہ تمہارے بغیر میں زندہ رہ سکتا ہوں مگر تمہاری محبت کے بغیر نہیں..... میں نے تمہیں اتنا زیادہ، اتنا بے حساب چاہا ہے حجاب کہ مجھے لگا تھا کہ تم مجھ سے محبت کرنے پر مجبور ہو جاؤ گی..... مگر..... مجھے اعتراف..... ہے..... کہ تمہاری نفرت..... میری محبت، سے زیادہ طاقتور تھی..... تم..... جیت گئیں، مجھے اعتراف ہے، میں یہ سب مزید نہیں سہہ سکتا، میں تھک چکا ہوں..... میں ٹوٹ گیا ہوں..... اب..... اور..... نہیں..... بس..... اب ہمت..... نہیں ہے میں تمہیں خود سے باندھ نہیں سکتا، یوں..... زبردستی..... کیا فائدہ؟ میں نہیں جانتا تھا کہ جس آگ سے میں کھیل رہا ہوں وہ میرے گھر کو جلا ڈالے گی، بیٹا کھو دیا ہے میں نے اور اب اتنا حوصلہ نہیں ہے کہ تمہیں کوئی نقصان پہنچتا دیکھوں میں..... تمہیں آزاد کرتا ہوں..... تم جاؤ یہاں سے بہت دور..... کہیں بھی..... ہاں جانے سے پہلے ایک بار..... بس ایک بار..... میرے منہ پر کہہ دینا کہ تم مجھ سے نفرت کرتی ہو تاکہ میں اپنی ساری زندگی اس احساس کے ساتھ گزار سکوں کہ میں اسی قابل تھا.....“ وہ اٹھا اور لڑکھڑاتے قدموں سے باہر نکل گیا، حجاب ساکت بیٹھی تھی۔

☆☆☆

عمر بہت دیر سے فاروقی صاحب کے آفس میں موجود تھا، معاملہ خاصا پیچیدہ اور گمبیر ہو چکا تھا، دونوں کے منہ ہوئے چہرے بتاتے تھے کہ جس بحث میں وہ پھسلے ایک گھنٹے سے اٹھے ہوئے تھے وہ لا حاصل ثابت ہوئی تھی۔

”آپ میری بات سمجھنے کی کوشش کریں فاروقی صاحب! میں ایس بی سے بات کر چکا ہوں، آپ.....؟ عمر کی بات ادھوری رہ گئی۔

”میری بات سنو بر خودار! جیسا تم سوچتے ہو ویسا بالکل تم اور تمہارے جیسے جذباتی نوجوان ہی سوچ سکتے ہیں، میری ساری زندگی ان وردی والوں کے درمیان گزری ہے، تم مجھ سے زیادہ نہیں سمجھ سکتے نہیں، یاد رکھو، یہ جس ایس پی کی تم بات کرتے ہو وہ ایک نمبر کا..... اور ویسا کچھ نہیں ہونے والا جس کا وہ تمہیں یقین دلا چکا ہے، یہ خود قاتلوں سے ملے ہوتے ہیں، باقاعدہ حصہ ہوتا ہے، بعد میں یہ یہاں تفتیش کا ڈرامہ رچا لیتے ہیں اور مجرموں کو آزاد علاقے کی طرف بھیج دیا جاتا ہے، مجھے بتاؤ؟ آج تک یہاں کتنے لوگوں کے قتل ہوئے اور کن کے مجرم پکڑے گئے؟ کسی ایک کے بھی نہیں تم ایک بے کار سعی میں مبتلا ہو۔“ فاروقی صاحب کا شدید غصیلہ لہجہ گواہ تھا کہ وہ غصے میں اپنی ”اردو دانی“ بالکل بھول چکے تھے جو کہ ان کے لہجے کا ایک لازمی جز بن چکی تھی۔

”تو آپ کا مطلب ہے گولی ماروں تفتیش کو اور خاموش ہو کر بیٹھ جاؤں۔“ عمر کا پارہ چڑھنے لگا۔

”نہیں تم ان کی فکر کرو جو باقی بچے ہیں، مینشن کی سختی سے حفاظت کی جائے، کسی غیر متعلقہ بندے کو قطعاً اندر جانے کی اجازت نہ دی جائے اور اگر کسی کو بھیجا جائے، تو مکمل انکوٹری کے بعد، ممکن ہے کہ وہ کوئی بم فکس کر دیں، ڈائنامائٹ یا ہینڈ گرنیڈ، کچھ بھی ہو سکتا ہے اور خان صاحب کی حفاظت کا خصوصی خیال رکھو کیونکہ بہر حال وہ مین ٹارگٹ تھے ہو سکے تو..... بلکہ میرے خیال میں تو بہت ضروری ہے اور چاہیے بھی یہی کہ تم لوگ کسی پرائیویٹ سکیورٹی ایجنسی کی خدمات حاصل کر لو۔“ انہوں نے سنجیدگی سے کہا، عمران کی معاملہ فہمی پر دنگ رہ گیا۔

”میں سمجھتا ہوں آپ کی بات، مینشن کے گرد ریڈ الرٹ ہے، لیکن کتنے دن.....؟“ یہ سب کب تک جاری رہے گا؟ کس کروٹ بیٹھے گا یہ اونٹ؟ مجھے تو کچھ سمجھ نہیں آتی، آپ کو کیا لگتا ہے؟“ عمر کا لہجہ تھکا ہوا پریشان کن تھا۔

”دیکھو بھئی پر خودار! ہمیں اب وہ مت سمجھو گویا نجومی، بعض معاملات کو وقت پر چھوڑ دو۔“ انہوں نے پٹری بدل لی۔

عمر بہت تھکا اور پریشان سا وہاں سے اٹھا تھا، وہ حالات کی چال کو سمجھ چکا تھا اور حالات یہ سمجھتے تھے کہ اعلیٰ سطح پر نمودار علی خان کا کردار ملکی سیاست پر ختم کرنے کا فیصلہ کیا جا چکا ہے، اگر یہ حملہ ناکام ہو گیا تھا تو یقیناً اس کا مطلب یہ نہیں تھا کہ آئندہ بھی ایسا ہو بہت ممکن تھا کہ آئندہ کیا جانے والا وار اتنا مضبوط اور ویل پلانڈ ہوتا کہ زندگی اور موت کی آنکھ چوٹی ہمیشہ کے

لیے ختم ہو جاتی، ان دیگر گول حالات میں نمرود کا لائحہ عمل کیا ہوگا، عمر قیاس کرنے سے قاصر تھا، اس کے ذہن میں صرف ایک سوال تھا۔

”کیا واپسی اتنی آسان ہوگی؟“

☆☆☆

رات تاریک اور گہری تھی ہر طرف ڈھند کے مرغولے سے اٹھتے محسوس ہوتے تھے یوں جیسے دور کسی مرکز پر کوئی اتناڑی بیٹھا آگ لگا رہا ہو اور دھواں چاروں طرف پھیل کر اس کا پول کھول رہا ہو، ایسی ہی دھند حجاب کے دل کے گرد حیرا جمنا چکی تھی، رات دھیرے دھیرے بیت گئی اور پھر.....! فیصلہ ہو گیا.....!

وہ آہستہ آہستہ اٹھی اور اس کے قدم بتدریج سڑکی کی طرف بڑھنے چلے گئے، حجاب نے آہستگی سے ہینڈل پر ہاتھ رکھا اور دروازہ کھول دیا، بالکل سامنے صدف کھڑی تھی اور نمرود کی پشت حجاب کی طرف تھی وہ اس وقت ایزی چیئر پر جمول رہا تھا۔

”ایسا مت کیجئے خان! آپ کو اللہ کا واسطہ۔“ صدف دونوں ہاتھ جوڑ کر رو رہی تھی۔ حجاب ساکت سی اسے دیکھتی رہی۔

”کیوں دے رہے ہیں خود کو اتنی اذیت، نہیں رہ پائیں گے آپ، آپ ان کے بغیر جی نہیں پائیں گے، انہیں روک لیجئے۔“ وہ سراپا التجائی ہوئی تھی۔

”صدف! جاؤ یہاں سے۔“ حجاب کی تحکمانہ آواز ابھری، صدف چونکی پھر دوڑ کر اس تک پہنچ گئی۔

”بی بی صاحبہ! آپ مت جاؤ، آپ ادھر ہی رہو نا خان کے ساتھ آپ.....“

”یہاں سے جاؤ۔“ اس نے ہاتھ اٹھا کر روک دیا صدف خاموشی سے چہرہ صاف کرتی چلی گئی۔

حجاب آگے بڑھ گئی اب وہ ایک دوسرے کے آنے سامنے تھے، وہ سگریٹ کے لمبے لمبے کش لے رہا تھا، کارپٹ پر استعمال شدہ سگریٹوں کے ٹوٹے پڑے تھے اور راکھ بکھری ہوئی تھی، حجاب کو حیرت کا جھٹکا لگا، چند سیکنڈ کے لیے وہ بالکل ساکت رہ گئی، اسے پتا تھا کہ نمرود کو سگریٹ اور شراب سے کتنی شدید نفرت تھی اور اب.....؟ غالباً وہ اپنی فرسٹریشن اور ہائیپر ٹینشن کو ریلیز کرنا چاہ رہا تھا۔

غصے کا شدید ترین ریلا حجاب کے دماغ میں اُٹھا تھا وہ پیش سے آگے بڑھی، اگلے ہی

لمحے اس نے سگریٹ اس کے ہاتھ سے چھینا اور اپنے ننگے پیر تلے مسل دیا۔

”تم..... تم..... ہوتی کون ہو..... مجھے روکنے والی.....؟ ہاں..... بولو؟“ نمرود کے دماغ کا فیوز اڑ گیا، اس کا دایاں ہاتھ اٹھا اور اگلے ہی لمحے چٹاخ کی آواز چھوڑتا جناب کے گال پر نقش ونگار بنا گیا، وہ صدمے کی شدت سے ساکت رہ گئی۔

”کسی کے باپ کی ہمت نہیں مجھے روک کر دکھائے۔“ وہ دھاڑا تھا۔ وہ اس پر جھپٹ پڑی۔

”باپ کی بات کرتے ہیں، پہلے مجھ سے منٹ کر دکھائیں، جان لے لوں گی آپ کی۔“ دونوں ہاتھوں سے اس کی شرٹ کے کالر کو جکڑے وہ چلائی تھی۔ وہ دنگ رہ گیا، دونوں ہاتھ اس کے کالر پر رکھے وہ آتش فشاں بنی ہوئی تھی۔

وہ بڑی پیاری، بڑی دلربا سی لڑکی جو خون بن کر اس کی رگوں میں دوڑ رہی تھی، جس نے اسے بیٹے جیسا انمول تحفہ دیا تھا جو اس کا دل تھی، اس کی جان تھی جیسے وہ ”زندگی“ کہتا تھا، وہ چٹیلج بنی اس کے سامنے تھی اور نمرود نے ہمیشہ کی طرح آج پھر ہار مان لی، اس نے جناب کو اپنی آغوش میں سمیٹا اور اس کے سرخ گال کو محبت سے چوما پھر اس کے پاؤں کی نازک ایزی کو چوما جس پر جلتا سگریٹ مسئلے سے آبلہ سا بن گیا تھا، جناب کا دل پانی ہوا تھا۔

”بہت ناراض ہیں مجھ سے؟“ جناب نے آنسو ضبط کئے تھے، نمرود اذیت سے ہنسا۔

”تجھ سے کس بات کی ناراضگی؟“ اس کا لہجہ جنونی تھا، اس کی شدید محبت کا گواہ جناب کے دل کو کچھ ہوا تھا۔

”کتنی محبت کرتے ہیں مجھ سے؟“ جناب نے بڑا عجیب سا سوال اٹھایا تھا۔

”کیسے شہوت دوں؟ کیسے یقین آئے گا تمہیں؟ بولو، کیا جان دے دوں؟ کب تک کھڑا رکھوں گی سوئی پر؟“ نمرود کا لہجہ ٹوٹا تھا، بے تابی چھلکی پڑ رہی تھی۔

وہ چند لمحے نمرود کا چہرہ دیکھتی رہی، بلا جھجک، یک تک، پھر ہاتھ بڑھا کر اس کی پیشانی پر گرے بال سمیٹنے لگی، نمرود کو لگا اس کی سانس رک رہی ہو، یہ آج کیسا مجزہ ہوا تھا، یہ کیا کر رہی تھی وہ یہ کس خواب کی تعبیر تھی، وہ کسی مرغزار میں اترنے لگا۔

”کیا کر سکتے..... ہیں..... میرے لیے؟“ اس بار جناب کا لہجہ پہلے سے بڑھ کر ناقابل فہم تھا۔

”جو تم..... کہو۔“ نمرود کی آنکھیں چمک اٹھیں۔

”جو..... بھی.....؟“ جناب نے تصدیق چاہی، وہ ایک ہل کے لیے ٹھکا پھر پرسکون ہو کر سر اس کی آغوش میں رکھ دیا۔

”ہاں، جو بھی تم چاہو۔“

”میں..... میں چاہتی ہوں..... کہ آپ..... پی جے ایف کے چیئرمین کی حیثیت سے ریٹائرمنٹ کر دیں۔“ جناب نے دھماکہ کیا تھا، نمرود پلٹکس جھپکائے بغیر اس کی طرف دیکھتا رہا۔

”اقتدار کی جنگ بہت بُری ہے نمرود! ہم یہ جنگ نہیں لڑ سکتے، ہم نے اپنا بیٹا کھو دیا ہے۔“ وہ نمرود کا چہرہ دونوں ہاتھوں کے پیالے میں تھامے ہوئی تھی۔

”لیکن تم.....“ نمرود نے کچھ کہنا چاہا، جناب نے اس کے لبوں پر اپنا ہاتھ رکھ دیا۔

”میری بات سنیں! آپ ایک سیاسی جماعت کے سربراہ ہیں اور حقیقتاً اس جماعت نے گزشتہ چند برسوں میں خاصی ترقی کی ہے اور آپ کا سیاسی مستقبل بھی خاصا روشن تھا مگر.....“

حریف..... سیاسی حریف..... اقتدار کے دشمن..... سازشی عناصر..... ان سب نے مل کر آپ کی اہمیت حد تک ایمان داری اور نیک فطرت کا صلہ یہ دیا کہ انہوں نے آپ کو اس پوسٹ اور پی۔ جے۔ ایف کی چیئرمین شپ سے ہٹانے کی خوفناک سازش کی، آپ کو ہٹا ہے اگر وہ قاتلانہ حملہ کامیاب ہو جاتا تو کیا ہوتا، آپ کا شاندار حزر تعمیر کیا جاتا جس پر ”شہید نمرود علی خان“ کا کتبہ آویزاں کیا جاتا، خصوصی ضمیمے شائع کیے جاتے۔“

”آپ کی پارٹی کے سینئر نائب صدر کو قتل کیا جا چکا ہے، رستہ صاف ہوتا، جمیل درانی چیئرمین بننا اور رحیم انصاری نائب صدر، ترتیب الٹی بھی ہو سکتی تھی، کیا فرق پڑتا ہے، لیکن، خوش قسمتی سے ایسا نہیں ہو سکا، لیکن..... اگر نہیں ہو سکا تو..... اس کا مطلب یہ نہیں کہ..... آئندہ بھی..... نہیں ہوگا، حکومت کچھ نہیں کرے گی اسے مخالفین کی کاروائی کہا جائے گا یا پھر ریاستی دہشتگردی، اس سے کیا فرق پڑتا ہے، آپ ان جیسے نہیں بن سکتے، یہ سب چھوڑ دیں..... میرے لیے..... ہم کہیں بھی چلے جائیں گے..... خدا کی زمین بہت وسیع ہے، میں جانتی ہوں پارٹی میں آپ کے اٹانے ہیں، آپ یہ سب چھوڑ دیں، یہ بزدلانہ اقدام نہیں ہوگا، یہ زندگی بچانے کے لیے صرف ایک خوش آئندہ اقدام ہوگا، آپ بحیثیت وفاقی وزیر ریٹائرمنٹ کر دیں، ہمیں کسی سے کوئی بدلہ نہیں لینا اور ویسے بھی آج تک یہاں کون سے مجرم پکڑے گئے ہیں جو ہم امید رکھیں، ہم اپنا معاملہ خدا پر بھی تو چھوڑ سکتے ہیں، میری بات..... مانیں گے نا؟ مجھے آپ کی ضرورت ہے نمرود! مجھے آپ کے ساتھ رہنا ہے ہمیشہ۔“ وہ ٹھنڈے ٹھنڈے لہجے میں سحر چمک رہی تھی اور کسی

تو یگی عمل کے زیر اثر وہ تنگ سانسے دیکھ رہا تھا۔ یہ کیسی سحر کاری تھی کہ وہ بچ نہیں پارہا تھا۔
”میں جانتی ہوں فیصلہ بہت مشکل ہے لیکن ایک بار آپ ہمت کریں تو سب آسان ہو جائے گا۔“ حجاب نے اسے حوصلہ دیا۔

”میں..... ریزائن..... کر دوں..... گا۔“ نمرود نے کہہ کر سختی سے آنکھیں میچ لیں
تھیں ایک لا حاصل جدوجہد کا دکھ! ایک پرازیعت سفر کا اختتام! بیٹے کا دکھ! تبدیلی نہ لاسکتے کا
دکھ! وہ کس کس دکھ کو روئے، وہ کس نقصان پر ماتم کرے، حجاب ایک تنگ اس کا چہرہ دیکھتی رہی۔
”شکریہ! یہ آپ کا احسان ہے مجھ پر، آج سے آپ کے مجھ پر وہ، احسان ہیں، ایک
مجھے چاہنے کا، دوسرا میرے لیے سب چھوڑنے کا، آپ مجھے زندگی مانتے ہیں نا تو جان لیں کہ
میں جینا چاہتی ہوں۔“ حجاب نے جبک کراس کی ساحر آنکھوں کو چوما اور اس کے سیاہ تل کو چوما
پھر اسے محبت اور وارفتگی سے سینے سے لگا لیا نمرود کے آنسو اس کے سینے میں جذب ہونے لگے،
وہ کسی ننھے بچے کی مانند اس کی آغوش میں سمٹا ہنچکیوں سے روتا رہا۔ ”میرا بچہ! میرا اُسامہ! جین لیا
مجھ سے انہوں نے۔“

”دیکھو حجاب! میرے ساتھ کیا کیا خالموں نے..... میں کیا کروں؟ میرا دل پھٹتا
ہے جب میں تمہاری خالی آغوش دیکھتا ہوں۔ میرا وجود ریزہ ریزہ ہونے لگتا ہے جب مجھے اُس
کی معصوم قلقلاریاں سنائی نہیں دیتیں۔ میرا دل چاہتا ہے میں..... اُن سب کو گولیوں سے اُڑا
دوں جو اس سب کے ذمہ دار ہیں۔ میں کیا کروں؟“
وہ بچوں کی طرح ہسک رہا تھا۔

”بس کریں نمرود..... آپ تو بہت مضبوط ہیں، مرد تو روتے نہیں ہیں۔“ وہ اُس کے
بالوں پہ لب رکھتے ہوئے بولی تھی اُنسو بے آواز بہتے ہوئے نمرود کے گھنے بالوں میں جذب
ہورہے تھے۔

”کیوں؟ کیوں نہ روؤں؟ کیا مرد انسان نہیں ہوتے؟ کیا مجھے درد نہیں ہوتا؟ کیا میرا
وجود پتھر کا ہے؟“ وہ اور زیادہ شدت سے رو دیا تھا۔

”مگر میں اپنے ضبط کو آزماؤں گا۔ میں کسی سے کوئی بدلہ نہیں لوں گا۔ یقیناً میرا رب
بہتر انصاف کرنے والا ہے۔“ وہ دلسوز لہجے میں بولا تھا۔

حجاب کو صحیح معنوں میں اس کی شدید محبت اور لامحدود عشق کا اندازہ ہوا تھا، اس کے
ساتھ ہونے والی زیادتیوں کا احساس ہوا تھا، وہ اس کی محبت میں من تو شدم تو من شدی کی حد

تک آچکا تھا اس نے اپنی مرضی، خواہش، چاہ سب کو مٹا دیا تھا۔
۔ سر تسلیم غم ہے جو مزاج یار میں آئے

☆☆☆

سحاب مسلسل دروازہ پیٹ رہی تھی۔

”بھیا..... عمر بھیا..... اٹھ جائیں..... بھیا..... اُنھیں..... اف اللہ..... اللہ..... بھیا
..... امی جان! یہ نہیں اٹھ رہے۔“ وہ جھنجھلا کر گئی، دروازہ بجایا بجایا کر ہاتھ ڈکھ رہے تھے، آمنہ بیگم
فون پر مصروف تھیں۔

”تمہیں پتا تو ہے حجاب کتنی گہری نیند ہے عمر کی، اب اٹھ نہیں رہا، فکر نہ کرو، شام کو
آؤں گی اس کے ساتھ۔“ انہوں نے فون رکھا اور سحاب کی طرف متوجہ ہوئیں۔

”کیا کہہ رہی تھیں آپنی؟“

”کچھ نہیں، آنے کا کہہ رہی تھی، میں نے بھی کہہ عمر کے ساتھ آؤں گی، اللہ نے بڑا
جگر دیا ہے میری بچی کو، صبر کا اجر ملے گا انشاء اللہ۔“ انہوں نے دوپٹے کے کونے سے آنکھیں
پونچھیں، اسی وقت صفیہ بیگم اندر آئیں۔

”آمنہ! کیوں بچی کو پریشان کرتی ہو۔“

انہوں نے سحاب کی پریشان صورت دیکھ کر آمنہ بیگم کو ڈپٹا، سحاب خالی خالی نظروں
سے اُنہیں دیکھتی رہی پھر سران کے شانے سے ٹکا کر سکیاں بھرنے لگی۔

”مجھے اُسامہ یاد آ رہا ہے بڑی امی۔“ وہ اس کا سر سہلانے لگیں۔

”روتے نہیں میری بیٹی! وہ رب کی امانت تھا اور امانت تو ہر حال میں لوٹانی پڑتی

ہے، صبر کرو۔“

”مجھے آپنی کے پاس جانا ہے۔“ سحاب نے ضد کی۔

”ابھی نہیں، اسے سنھلنے دو، ایسا نہ ہو وہ پھر ضبط کھودے۔“ صفیہ بیگم نے سمجھایا، وہ

خاموشی سے آنسو بہاتی رہی، اسی وقت عمر بیٹی حیاں اترتا نظر آیا، بکھرے بالوں سمیت، آنکھوں
میں نیند کا خار لئے، موجود چھو بیٹیشن پر غور کیے بغیر اس نے آواز لگائی۔

”سحاب! میرے کپڑے نکال دو۔“

”عمر یہاں آؤ بیٹے۔“ صفیہ بیگم نے پکارا ”جی امی جان! ارے سحاب! کیا بات

ہے؟“ وہ چونکا۔

”مجھے آپنی کے پاس جانا ہے۔“ اس نے بچوں کی مانند ضد کی۔

”تو اس میں رونے کی کیا بات ہے ادھر آؤ، شاہاباش، امی جان! آپ میرے لیے ناشتہ بنا لیں۔“ عمر نے صغیرہ بیگم کو اشارے سے جانے کا کہا، وہ خاموشی سے اٹھ گئیں۔

”اب بولو کیا بات ہے؟ حجاب کے ہاں جانا ہے؟“ عمر نے حساب کو چکارا۔

”ہوں۔“ اس نے سوں سوں کرتی ناک کو رگڑا۔

”شام کو تیار رہنا چلیں گے۔“ وہ ہلکے سے مسکرایا، حساب نے فوراً سر ہلایا تھا۔

☆☆☆

خالد عباسی آج ہی پندرہ دن بعد دینی سے لوٹا تھا، غصے میں وہ پاگل ہو رہا تھا۔

”خان صاحب! کس کریں آپ ان کتوں کے خلاف، حد ہے، آپ خاموش ہو کر بیٹھ گئے ہیں وہ ذلیل ذرانی محل کے کھیل رہا ہے، کس بات کا ڈر ہے آپ کو؟ چوٹی کے وکیل ہیں ہمارے پاس، میں ہر قسم کے مقدمے کھڑے کروں گا ان پر دیوانی بھی اور فوجداری بھی، برپا کر دوں گا..... قسم اللہ کی..... یہ احسان فراموش..... نمک حرام..... میں چھوڑوں گا نہیں کسی کو..... آپ کیا کرتے رہے ہیں؟“ وہ برس پڑا، نمرود خاموشی سے اسے دیکھتا رہا، خالد کچھ کنفیوز ہوا تھا۔

”پھر..... کیا..... ہوگا؟“ نمرود نے سرد لہجے میں پوچھا۔

”ہم ان سے قانونی جنگ لڑیں گے۔“

خالد نے جارحانہ لہجے میں کہا۔

”جبکہ میرے خلاف عدم اعتماد کی تحریک پیش کی جا چکی ہے جسے پارٹی کی ایگزیکٹو کمیٹی اکثریت کے ساتھ منظور کر چکی ہے۔“ نمرود نے بے تاثر مگر بدستور سرد لہجے میں پوچھا، ایک ہل کے لیے خالد لا جواب ہو گیا۔

”لیکن اس کا مطلب یہ نہیں کہ ہم سب کچھ ان کے حوالے کر کے بزدلوں کی طرح

منہ چھپا کر بیٹھ جائیں۔“ وہ تپا ہوا تھا۔

”ٹھیک ہے، آج شام پریس کانفرنس بلاؤ مینشن میں، خیال رہے کہ حفاظتی انتظامات مکمل ہوں، یہ بتانے کی ضرورت نہیں کہ کچھ بھی ہو سکتا ہے۔“ وہ عجیب سے انداز میں بولا تھا، خالد عباسی کا چہرہ چمک اٹھا۔

”جو حکم خان صاحب! آپ فکر نہ کریں سب ٹھیک ہو جائے گا، ہم ان غداروں کی

ایسی تہمتیں کر دیں گے مل کر۔“ وہ پر جوش سا بولا تھا۔

”میں چلتا ہوں، انتظامات کرنے میں وقت لگے گا۔“ وہ اٹھ گیا، نمرود نے خاموشی

سے جانے کی اجازت دے دی۔

اسی شام عمر آقا تو تہتا تھا، حجاب اسے بیڈروم میں ہی لے آئی، اسے صوفے پر بیٹھنے کا کہہ کر خود بھی کبل میں دبک گئی۔

”امی جان کو نہیں لائے؟“ حجاب نے کہا۔

”وہ کہہ رہی تھیں بلکہ حساب بھی ضد کر رہی تھی مگر میں نے سوچا کہ پہلے اکیلا ہی

صورت حال کا جائزہ لے آؤں۔“ عمر نے کہا۔

”اچھا اور باقی سب ٹھیک ہیں؟“ حجاب نے ہلکے سے مسکرا کر پوچھا، عمر کو حیرانگی

ہوئی، وہ بالکل نارمل نظر آ رہی تھی۔

”ہاں، سب ٹھیک ہیں، تم سناؤ، بھائی کہاں ہیں؟“ عمر نے ادھر ادھر نظر دوڑا کر

نمرود کا پوچھا۔

”وہ اسٹڈی میں بڑی ہیں۔“ حجاب نے بتایا۔

”کس کے ساتھ.....؟“ عمر نے پوچھا۔

”فون پر۔“

”کس کا فون ہے؟“ عمر کے صحافیانہ تجسس نے جوش مارا۔

”کسی اہم سرکاری شخصیت کا۔“ حجاب نے بتایا۔

”کس سلسلے میں؟“ عمر نے مزید کرید۔

”چھوڑو سلسلے کو، یہ بتاؤ فنکشن کب کرنا ہے منگنی کا؟“ حجاب نے کہا۔

عمر کو جھٹکا لگا، اُسامہ کی وفات کو دس دن ہوئے تھے اور وہ فنکشن کا پوچھ رہی تھی۔

”کس کی منگنی کا؟“ وہ حیرت سے بولا۔

”میری تو ظاہر ہے اب ہو نہیں سکتی اس لیے تمہاری کا ہی پوچھ رہی ہوں۔“ وہ

جھلائی، عمر کو بھی ماننا پڑا کہ اسے واقعتاً نارمل ہو جانا چاہیے۔

”اتنی جلدی کیا ہے؟“ عمر نے خود کو سنبھال کر پوچھا۔

”جلدی.....“ حجاب کی بات اسٹڈی سے نکلتے ہوئے نمرود نے مکمل کی۔

”جلدی..... مجھے..... ہے۔“ وہ آگے بڑھا۔

”السلام وعلیکم!“ عمر نے گرجوٹی سے معاف کیا اور بغور نمرود کا جائزہ لیا، وہ اسے کافی

ہشاش ہشاش اور بدلا ہوا سا لگا۔

”کیسے ہیں بھائی؟“ عمر نے خوشدلی سے پوچھا۔

”جناب سے پوچھو۔“ نمروز نے بیٹھی نظر سے جناب کو دیکھا اور شرارت سے کہا، تینوں کا قبضہ بے اختیار تھا۔

”آپ کو پتا ہے کہ آپ کے ”سالے“ کے عہدے پر فائز ہونے سے پہلے میں سوچا کرتا تھا کہ اس بندے میں جس مزاج ہے ہی نہیں مگر..... آپ نے تو کمال کر دیا۔“ عمر بمشکل ہنسی روک کر بات پوری کی۔

”اور تم سناؤ ٹھیک ہو؟“ نمروز نے پوچھا۔

”الحمد للہ۔“

”میں چاہ رہا ہوں کہ فنکشن جلدی اریج کر لو۔“ نمروز نے کہا۔

”لیکن..... اتنی جلدی..... کیوں؟..... خیریت؟“ عمر اب کی بار صحیح معنوں میں ٹھنکا۔

”ان حالات میں..... تمہیں کیا لگتا ہے عمر، مجھے کیا کرنا چاہیے؟“ نمروز نے اچانک

موضوع بدلا، عمر چونکا۔

”آپ میری رائے لینا چاہ رہے ہیں؟“ عمر نے کچھ جھجک کر پوچھا۔

”کہہ سکتے ہو۔“ نمروز نے شانے اچکا کر کہا، جناب اس دوران خاموشی سے دونوں کا

جائزہ لے رہی تھی۔

”اگر میری..... رائے لینا چاہ رہے..... ہیں تو..... میرے..... خیال سے آپ کو

ریزائن کر دینا چاہیے۔“ عمر نے رک رک کر بات کھل کی، نمروز ہلکے سے مسکرایا، ہلکتے خوردہ

سی مسکراہٹ۔

”ہاں، ٹھیک کہا تم نے، جناب نے مجھ سے پہلے ہی کہہ دیا تھا کہ دیکھئے گا عمر کی رائے

بھی یہی ہوگی، بالکل ایک جیسی سوچ ہے تم دونوں کی۔“

نمروز نے کہا۔

عمر کو ایک بار پھر حیرت کا جھٹکا لگا، کچھ لمحوں کے لیے وہ کچھ بول نہیں سکا، آج واقعی

حیران ہونے کا دن تھا۔

”تو..... آپ کا مطلب ہے کہ..... آپ.....“ عمر نے ہچکچا کر بات ادھوری چھوڑ دی۔

”ٹھیک سمجھے ہو تم، میں..... ریزائن کر رہا ہوں۔“ نمروز نے کہا۔

جناب جانتی تھی کہ اس نے یہ جملہ کس حوصلے سے لیوں سے ادا کیا تھا، اس نے خاموشی سے بیڈ پر دھرے نمروز کے ہاتھ کے اوپر اپنا ہاتھ رکھ دیا، وہ اس کا حوصلہ بن جانا چاہتی تھی، وہ اس کے ہیروں کی ثابت قدمی بن جانا چاہتی تھی وہ اس کے چٹان سے وجود کا (جو کہ اندر سے کھوکھلا ہو چکا تھا) سہارا بن جانا چاہتی تھی، نمروز نے تشکر سے اسے دیکھا۔

”کیا..... واقعی.....؟ لیکن اس طرح..... کیا آپ کا یہاں رہنا ممکن ہوگا؟“ عمر نے

تیزی سے اگلا سوال دانا، نمروز اس کی ذہانت پر عیش عیش کرا تھا۔

”اچھا سوال ہے تو اس کا جواب یہ ہے کہ میں اس ملک کے نظام کو تم سے یقیناً تھوڑا

زیادہ جانتا ہوں اور میرا علم کہتا ہے کہ ان حالات میں یہاں رہنا ناممکن ہے، پریس، میڈیا عوام

اور ایجنسیاں، ان سب سے بچنا مشکل ہے، اس کے لیے ضروری ہے کہ کچھ عرصہ کے لیے منظر

سے ہٹ جایا جائے۔“ نمروز نے کہا، عمر ایک بار پھر چونکا۔

”آپ کہیں اور شفٹ ہونا چاہ رہے ہیں؟“ عمر نے بے چینی سے پوچھا، نمروز نے

توصیلی انداز میں سر دھنا۔

”کمال کی ذہانت پائی ہے جناب آپ نے اور اس کا جواب ہے ہاں۔“ نمروز نے

سکون سے کہا۔

”کہاں؟“ عمر نے تیزی سے کہا۔

”نیویارک۔“ نمروز نے بتایا۔

”خود ساختہ جلا وطنی۔“ عمر نے بے ساختہ کہا پھر پوچھا۔

”نیویارک جانے کی کوئی خاص وجہ؟“

”ہاں، وہاں ”خان ملڈرز“ کے نام سے فرم ہے میری ذاتی اگر میں سیاست میں نہ

ہوتا تو اب تک اپنی بزنس ایمپائر کھڑی کر چکا ہوتا، میں نے کولمبیا یونیورسٹی سے ایم ایس کیا ہے

اور میں اپنے بیج کا سب سے جینس سٹوڈنٹ تھا، یہ تو تقدیر کے پھیرنے سیاست میں پھینکا ورنہ

میں کہاں..... خیر..... تمہارے نزدیک کیسا فیصلہ ہے؟“ نمروز نے کہا۔

”حالات کے لحاظ سے دیکھا جائے تو بالکل ٹھیک ہے اور جذبات کے لحاظ سے دیکھا

جائے تو بالکل غلط ہے۔“ عمر نے کہا۔

”وہ کیسے؟“ نمروز نے کچھ دلچسپی سے اسے دیکھا۔

”حالات کے تناظر میں یہ فیصلہ بہترین ہے، لوگوں کے حافظے ویسے بھی کمزور

ہوتے ہیں بقول شاعر۔“

۔ ”خلقتِ شہر تو کہنے کو فسانہ مانگے

”آپ کچھ دیر منظر سے ہٹ جائیں گے تو سب کو بھول جائے گا، لیکن صرف اس صورت میں کہ آپ سیاست کو ہمیشہ کے لیے خیر آباد کہہ دیں دوسری بات ہے جذبات کی، میرا مطلب حجاب سے تھا کہ وہ آمادہ ہے یوں اتنی..... دور..... انجمنی شہر..... رہنے کی مدت بھی نامعلوم.....“ حجاب نے عمر کی بات قطع کی تھی۔

”یہ میرا بھی فیصلہ ہے۔“ عمر نے حیرت سے اسے دیکھا۔

”اچھی بات ہے، پھر تو کوئی مسئلہ نہیں۔“

”تو پھر فنکشن کب اریج کرنا ہے؟“ حجاب نے کہا۔

”وہ کوئی مسئلہ نہیں، بل بیٹھ کر کچھ فائل کر لیں گے۔“ عمر نے نمرود کو دیکھ کر کہا۔

”آپ کل حجاب کو لے کر آئیں پھر دیکھ لیتے ہیں کیا کرنا چاہیے۔“ نمرود نے تائید

بھرے انداز میں سر ہلایا تھا، کچھ دیر مزید ادھر ادھر کی باتیں کرنے کے بعد عمر ایک بار پھر انہیں آنے کا کہہ کر چلا گیا اور اسی شام نمرود علی خان نے ایک مختصر سی پریس بریفنگ میں صحافیوں کے کسی بھی قسم کے سوال کا جواب نہ دیتے ہوئے اپنے استعفیے کا اعلان کر دیا تھا، بحیثیت وفاقی وزیر بھی اور بحیثیت چیئر پرسن بھی، اس کے ساتھ ہی اپنے پارٹی میں موجود اثاثوں میں سے بھی دستبرداری کا اعلان کیا تھا، پارٹی ریکارڈ اور ورکرز کی تفصیلات کا ریکارڈ بھی جمیل ڈرانی کے حوالے کرنے کی ہدایت خالد عباسی کو کر دی تھی۔

گھٹا گھٹ کیمروں کے سفلش چمک رہے تھے، نوٹ بکس پر قلم مہینے کی آواز کے سوا کوئی شور نہ تھا، نمرود علی خان نے اپنی بات ختم کی اور واپسی کے لیے اٹھ کھڑا ہوا، صحافی تیزی سے اس کی طرف لپکے تھے مگر باڈی گارڈ نے اتنی ہی تیزی سے ان پر قابو پایا اور صرف دس مٹ میں ”مینشن“ کا لان خالی ہو چکا تھا، وہ بیڈروم میں آیا تو اس کے قدموں میں صدیوں کی تھکن تھی لا حاصلی کا دکھ! یکطرفہ جدوجہد کا بے مقصد انجام۔ حجاب نے اسے یوں سنبھالا جیسے وہ کوئی نازک کاٹچ ہو، وہ بچوں کی مانند اس کی آغوش میں سمٹ گیا، سفید سوٹ میں حجاب اسے کسی مہربان پری کی مانند دکھائی دی تھی جس نے اسے اپنی مہربان آغوش میں سمولیا تھا، نمرود نے آنکھیں بند کر لیں وہ گہری نیند سونا چاہتا تھا تاکہ جب جاگے تو اس کے ذہن کو یہ خدشے، واہے، پریشان کن سوچیں اور مایوس کن خیالات نہ ستائیں وہ گھل کے ہنس سکے، وہ پھر سے

خواب دیکھنا چاہتا تھا۔

کیونکہ!

خواب مرتے نہیں

خواب تو دل ہیں

خواب تو روح ہیں

خواب تو خوشبو ہیں

خواب تو روشنی ہیں

خواب تو زندگی ہیں

زندہ رہنے کی وجہ ہیں

خواب مرتے نہیں

☆☆☆

ایک ہفتے بعد عمر اور ثناء کی منگنی کا فنکشن بڑی خوش اسلوبی سے انجام پا گیا تھا اور اس کے ساتھ ہی نمرود اور حجاب کے نیویارک جانے کی ساری تیاری مکمل ہو گئی تھی۔

نمرود علی خان کے اس فیصلے پر دو طرفہ عوامی ردعمل سامنے آیا تھا، سنجیدہ اور منکر طبقے سے تعلق رکھنے والے افراد کے نزدیک یہ حالات کے تناظر میں بروقت اور موزوں فیصلہ تھا جبکہ عوامی رائے اور پریس بڑی تیزی سے اس کے خلاف ہوا تھا اور اس کے فیصلے کو بزدلی قرار دیا گیا تھا۔

نیویارک جانے سے، ایک روز قبل 29 دسمبر کو رحیم انصاری نے اپنی پریس کانفرنس میں اس کے خلاف خوب زہر اگھا تھا جس میں نمرود علی خان کو صاف جھوٹا، بے ایمان اور خدار قرار دیتے ہوئے اس نے ان پر بے جا الزامات عائد کئے تھے۔

لاؤنچ کے صوفے پر نیم درازٹی دی کھولے بیٹھے نمرود نے یہ سب سنا تھا اور اس کے لبوں پر ایک تلخ مسکراہٹ آگئی براؤننگ کی نظم مکمل ہو گئی تھی۔

"Alack it was i who leapad at the sun

To give it my loving friends to keep

Naught man could do, have i left un-done.

And you see my harvest?

What i reap -----?

This very day, now a year is run:

In triumphs .people have deropped down

dead

Paid by the wold: what does thou owe----?

Me? ---- God might question: now instead.

Tis God shell repay :lam safer so.

اس کا ذہن خلاؤں میں بھٹک رہا تھا۔

I am safer so?

I am safer so ?

اس کا سر دکھنے لگا، اسے لگا اگر وہ کچھ دیر مزید اس طرح بیٹھا رہا تو شاید پاگل ہو جائے، اسی وقت حجاب اندر آئی تھی۔

”ایسے کیوں بیٹھے ہیں؟“ وہ متشکر ہوئی، نمرود نے سر جھٹک کر سارے خیالات کو بھگانے کی کوشش کی۔

”تمہارے ہاں چلتے ہیں، پیٹنگ تو ہوگئی ساری، میں نہیں چاہتا ہمیں سی آف کرنے کوئی ایئر پورٹ جائے یہیں سب سے مل لیتے ہیں۔“ وہ کہہ کر اٹھ گیا۔

”جیسا آپ چاہیں، میں چنچ کر لوں۔“ وہ بھی کہتی ہوئی ساتھ ہوئی۔

کمرے میں آکر حجاب نے وارڈ روم کھولی اور لباس منتخب کرنے لگی، وہ حیدرآبادی کرتا پاجامہ منتخب کر چکی تھی جب نمرود کی آواز آئی۔

”کبھی ہمیں بھی خوش کر دیا کریں بیگم صاحبہ!“ نمرود نے حسرت سے کہا۔

وہ چونکی، وہ اس کے بالکل پیچھے کھڑا تھا کہ اگر وہ مرنے کی کوشش کرتی تو لازماً اس سے ٹکڑا جاتی، حجاب نے خاموشی سے بیگم واپس لٹکا دیا، ایک خوبصورت گلابی لباس نکالا اور مزی پھر کر آئی۔

”اب خوش ہیں؟“ اس نے لباس نمرود کی نظروں کے سامنے لہرایا۔

”سب جانتی ہو تو مانتی کیوں نہیں ہو؟“ وہ افسردگی سے پوچھ بیٹھا۔

”میں بہت خود پرست انسان ہوں حجاب! مجھے ہر طرح سے یقین دلایا گیا کہ میں ”پرفیکٹ“ ہوں، مجھ جیسے انسان کو محبت نہیں کرنی چاہیے تھی، میں: ”فیئر اینڈ سوکیر“ انداز میں گزارنے کا عادی ہوں، بس تمہارے معاملے میں بے ایمانی کی تھی آج تک بھگت رہا ہوں، میں سوچتا ہوں..... کیا ہوتا تمہارا آئیڈیل؟..... کیا سوچتی ہو تم اس کے بارے میں..... اور..... کیا مجھ میں کوئی بھی ایسی خوبی نہیں جو تمہیں اچھی لگتی ہو..... ہاں..... میں کچھ تعجب مزاج ضرور ہوں مگر..... تمہارے معاملے میں نہیں ہوں، بولونا! کیا میں واقعی بے حد افسردہ انسان ہوں؟ مگر..... میں..... کیا کرتا سارا قصور تمہارا ہے، کیوں انسان اتنا اچھا لگے کہ اسے اپنا بتائے بنا چارہ نہ رہے،“ وہ سارا قصور اس پر ڈال گیا۔

حجاب کے ہاتھ سے بیگم بہت آہستگی سے چھوٹا تھا اور زمین پر گر گیا، وہ براہ راست اس کی آنکھوں میں جھانکنے لگی، اسے آج پہلی بار نمرود کی آنکھوں سے خوف محسوس نہیں ہوا، ان ہیروں کی مانند دیکتی آنکھوں نے اسے شپٹا نے پر مجبور نہیں کیا تھا، اس کے زیریں لب کے سیاہ تل نے اسے عجیب سے انداز میں اپنی طرف کھینچا، وہ چند لمحوں میں اس کو دیکھتی رہی پھر آہستگی سے دونوں بازو اس کے گرد حائل کر کے سر اس کے سینے پر رکھ دیا۔

ہم تو ساکنانِ فلک تھے قریہِ مہتاب تھے

تمہارے ہاتھ کیسے سے آگئے ہم تو بڑے تائب تھے

حجاب نے آہستہ آہستہ بڑے ردھم سے شعر پڑھا، وہ حیرت سے منہ کھولے اسے دیکھتا رہا پھر اسے بازوؤں میں بھینچ ڈالا۔

”یو چیئر! مجھے لگا تھا تمہیں شاعری پسند نہیں۔“ وہ تھملا کر کہہ رہا تھا۔ وہ کھٹکھٹا کر ہنس دی۔

”ایک بات کہوں؟“ وہ سنجیدگی سے بولی۔

”ہوں۔“

”مجھے اعتراف ہے کیونکہ اگر اعتراف نہ کروں گی تو ناشکری کہلاؤں گی۔“ وہ عجیب سے لہجے میں بولی۔

”کیسا اعتراف؟“ وہ چونکا۔

”مجھے فخر ہے کہ میں نمرود علی خان کی ہوں۔“ وہ تفر سے بولی۔

وہ گنگ سا اسے دیکھتا رہا، اتنی بڑی مسرت، اتنی بے پایاں خوشی، نمرود کا دل سینے میں جیسے زندہ ہو گیا۔

”یہ چیٹنگ ہے۔“ وہ بات کی گہرائی جان کر چلائی، نمروز کا قہقہہ چھت پھاڑ تھا۔
 ”یہ بھی تمہارا قصور ہے، میں نے تمہیں خوش کرنے کو کہا تھا، اتنا ”زیادہ“ خوش کرنے
 کو نہیں کہا تھا۔“ وہ ہنسا۔

”اور ابھی تو تمہیں پورا دیوان سنانا ہے۔“

وہ معنی خیزی سے بولا۔

”مجھے شاعری اتنی بھی پسند نہیں ہے۔“

حجاب نے احتجاج کیا تھا، مگر..... بے سود.....!

”نمروز.....!“ وہ بسوری۔

یہ کس نے پکارا ہے عدم اتنی چاہ سے

احساس برتری سے خدا ہو گیا ہوں میں

اُس کے تصور کو چومتے ہوئے اس نے بے ساختہ شعر پڑھا، گویا آغاز کر دیا۔

☆☆☆

اگلا دن طلوع ہوا، شام کا آخری دن، تمام امیدوں کے خاک ہونے کا دن، تمام
 آرزوؤں، تمناؤں اور تہیجی کی خواہشات کے ناتمام رہ جانے کا دن، نمروز اور حجاب کے وطن کی
 سرزمین عزیز کو چھوڑ دینے کا دن.....!

سال کا آخری دن ان دنوں فوس کے لیے کچھ خاص خوشی لیے ہوئے نہیں تھا، حجاب کی
 حالت بڑی عجیب سی تھی، اپنوں سے دور، وطن سے دور، اجنبی جگہ، اجنبی لوگ، کیسی ہوگی زندگی؟
 سوچتے ہوئے اس کے دل میں عجیب سی پکا دکھڑ جاری تھی۔
 نمروز کی حالت بھی اس سے کچھ مختلف نہیں تھی۔

وہ دونوں حجاب کے ہاں چلے گئے، سب کے ساتھ ہشتے بولتے، چائے پیتے ہوئے
 نمروز کا دل بڑا خالی تھا، اتنے دنوں سے خود پہ پڑھایا ہوا بے حس اور بے نیازی کا خول ترنہ خنے کو
 تھا، اقتدار کا نشہ، لوگوں کے ذہنوں پر حکومت، وی وی آئی پی پروٹوکول، سب ختم ہو گیا۔

Thus i entered thus i go ?

I am safer so ?

عوامی رائے یکسر اس کے مخالف جارہی تھی، شہر میں مختلف جگہوں پر اس کے خلاف
 جلوس نکالے گئے اس کی تصور والے بینرز کو آگ لگائی گئی، مشتعل ہجوم کی نعرے بازی!

”بڑی گھسی ہیں آپ! کبھی خبر نہیں ہونے دی۔“ وہ مسکرایا تو سیاہ تل جھگکا اٹھا۔
 ”خبر تو آپ کو ہونی چاہیے، پتا نہیں کیا کیا سوچے بیٹھے تھے اپنی مرضی سے سب
 کچھ خود ہی فرض کر لیا تھا، نظریاتی اختلاف اپنی جگہ مگر کوئی اپنے آپ کو یونہی تو کسی کے حوالے
 نہیں کر دیتا۔“

وہ نظریں جھکائے بولی تھی۔

جھوٹ آنکھوں میں آنکھیں ڈال کر تو نہیں بولا جاسکتا، وہ بھی تو مسلسل جھوٹ بول
 رہی تھی نمروز سے، ایک کے بعد ایک جھوٹ، اس دن سے، جب اس نے نمروز کو ریزائن دینے
 پر منایا تھا، اسے یاد تھی عمر کی بات۔

”نمروز بھائی کو کسی طرح بھی مناؤ حجاب! انہیں ریزائن کرنا پڑے گا ورنہ کچھ بھی ہو
 سکتا ہے، مطلب سمجھتی ہونا، کچھ بھی کا، ہلکا سا ٹریڈ دیکھ چکی ہو، اتنا بڑا نقصان اٹھانے کے ہوتے لوگ،
 اپنا بیٹا کھودیا ہے، اب اور کیا دیکھنا باقی ہے؟ میں جانتا ہوں تم انہیں منا سکتی ہو اور تمہیں انہیں منانا
 ہی ہوگا کسی بھی طرح ہم کسی بڑے نقصان کے تحمل نہیں ہو سکتے۔“

اور حجاب نے اسے منایا تھا وہ جان گئی تھی کہ اس کے سوا کوئی راستہ نہیں تھا وہ اس کا
 سائبان تھا اس کا چھپر، اگر اسے چھوڑ دیتی تو واپسی کا راستہ کیا ہوتا.....؟ کچھ بھی نہیں، واپسی کا
 راستہ نہیں تھا، اس نے اپنے ہر گل اور بات سے نمروز کے گرد جھوٹ کا ایک جال بن دیا اور ہر
 روز اس جال میں گرہ لگتی جا رہی تھی، آج یہ جال اتنا مضبوط ہو چکا تھا کہ اس میں نمروز کا پورا
 وجود مقید ہو گیا۔

”کیا وقت ہوا ہے حجاب؟“ نمروز نے کھلی مسکراہٹ کے ساتھ پوچھا۔

”آٹھ بج رہے ہیں کیوں؟“ وہ بے مقصد سوال پر پریشان ہوئی۔

”رات کے نا!“ وہ معصومیت سے بولا۔

”ہاں۔“ وہ الجھی۔

”فلائٹ کب ہے ہماری؟“

”کل دو بجے۔“

”دن کے نا!“ وہ معصومیت سے بولا۔

”ہاں۔“ وہ جھلائی۔

”تو تمہارے گھر کل جائیں گے نا!“ اس نے کہتے ہوئے حجاب کو بازوؤں میں اٹھالیا۔

وہ ہنسا تھا، حجاب کا رنگ ایک لمحے کو بدلا۔ اسے بے ساختہ وہ فون کال یاد آئی جس کی پاداش میں وہ آج مسز نرود علی خان تھی، اس نے سر جھٹکا۔

”اب اتنی بھی محبت نہیں ہوئی۔“

”چلو ابھی دکھ لیتے ہیں کتنی محبت ہے؟ میری شکل اچھی لگتی ہے نا!“ حجاب کا رنگ سرخ پڑا، وہ محفوظ ہوا۔

”شکل تو مجھے (Tobey meguire) کی بھی پسند ہے۔“

”ہاں..... تمہیں ایسا اینڈر مین پسند ہے۔“ وہ صدمے سے بولا، وہ ہنسی۔

”ہاں۔“

”پھر تو غلطی ہوئی، ایسے ہی تمہیں اس کے شہر لے جا رہا ہوں۔“ وہ جیسے بچپن کا بچہ

”بے فکر رہیں، اتنا بھی پسند نہیں۔“

”میں تو ہوں نا!“ وہ شرارت سے مسکرایا۔

”کیا؟“ حجاب نے پوچھا۔

”پسند اور کیا؟“

”اب اتنے بھی اعتراف نہ کرائیں۔“ وہ دکھی سے مسکرائی وہ ایک نکل اسے دیکھتا رہا

، اس کی تھوڑی کے کھنور نے اسے پاگل کر دیا تھا۔

”ایسے کیا دیکھ رہے ہیں۔“ وہ شرمانی۔

”سوچ رہا ہوں بہت خوش بخت ہوں میں۔“

”ہاں۔“ حجاب کی ہاں میں ڈھیروں اعتراف تھے۔

☆☆☆

میں گھنٹوں کی طویل فلائٹ کے بعد ان کے جہاز کے پیرس نے جان الیٹ کینیڈا

ایئر پورٹ کے رن وے کو چھوا، حجاب نے دھند میں لپٹے نیویارک کو دیکھا اور سوال داغا۔

”ہم نیویارک میں کہاں ٹھہریں گے؟“ وہ چونکا شانہ کسی گہرے خیال سے۔

”مین ہیٹن۔“ حجاب نے سوالیہ نظروں سے اسے دیکھا وہ مطلب سمجھتے ہوئے مزید

تفصیل بتانے لگا۔

”مین ہیٹن نیویارک کا سب سے خوبصورت حصہ ہے، مین ہیٹن آئی لینڈ تیرہ میل

طویل اور دو میل چوڑا ایک خوبصورت اور مرکز نگاہ جزیرہ ہے جسے تین حصوں میں منقسم کیا گیا

”کرپٹ وزیر کا احتساب کرو۔“

”احتساب کرو، ظلم ختم کرو۔“

یہ کون لوگ تھے، یہ کیسے انجان لوگ تھے جنہیں وہ نہیں جانتا تھا، یہ کہاں سے ظہور پذیر ہوئے تھے وہ نہیں جانتا تھا، وہ جن کے لیے اس نے اتنا سب کیا تھا وہ کہاں گئے؟

It was i, who leaped the sky

ان لوگوں کے لیے اس نے کیا کیا تھا یہ سب؟ بے ضمیر، بے حس اور بے بصارت لوگ۔

جنہوں نے اس کے سب اچھے کاموں کو بھلا کر اسے ”کرپٹ“ کا ٹائٹل دیا تھا۔

تو یہ تھا انجام نرود علی خان!

کوئی اس کے اندر ہنسا تھا۔

وہ سیاہیشوں والی لینڈ کروزر میں ایئر پورٹ گئے تھے۔

”حکومت ایک دلکش، خوبصورت اور پرفریب محل کا نام ہے جس تک جانے کا راستہ

دشوار گزار، مشکلات اور مصائب سے بھرا ہوتا ہے لیکن اگر ایک بار آپ ان کٹھنائیوں کو پار کر کے

اس محل میں داخل ہو جاتے ہیں تو واپسی کا راستہ بند ہو جاتا ہے۔“ اسے حجاب کی بات یاد تھی۔

معمولی سے رو بد دل کے ساتھ۔

”واپسی کے لیے راستہ ہمیشہ کھلا ہوتا ہے حجاب تاثر!“ ڈپارچر لاؤنج میں جاتے

ہوئے اس نے مڑ کر نہیں دیکھا وہ جانتا تھا بعض راستے ایسے ہوتے ہیں جن پر مڑ کر دیکھنے سے

انسان پتھر ہو جاتا ہے اور وہ پتھر نہیں ہونا چاہتا تھا، اس سے پہلے کہ خود پر چڑھایا بے حس ناخول

کھل طور پر ٹوٹ جاتا وہ یہاں سے بھاگ جانا چاہتا تھا۔

جہاز نے Taxi کرنا شروع کر دیا، مسافروں کو سیٹ بیلٹ باندھنے کی ہدایت کی جا

رہی تھی۔ حجاب نے بغور اس کا جائزہ لیا، بے دردی سے نچلے ب کو پکھتا وہ بہت بے چہین نظر آتا

تھا، حجاب کو اس کے چہرے کے تاثرات بڑے ناقابل فہم سے لگے۔

”آپ..... ٹھیک..... ہیں نا!“ حجاب نے اس کے شانے پر ہاتھ رکھا، وہ چونکا، اس

کے تاثرات میں حیرت انگیز تبدیلی نظر آئی۔

”ہاں، ویسے تم کافی تیز دار نہیں ہو۔ ہمیشہ ”آپ“ کہ کر بلاتی ہو، کبھی ہماری طرح

اس مقولے پر بھی عمل کر لو۔“

جب محبت کامل ہو جائے تو ادب کی شرط ختم ہو جاتی ہے

ہے، اپنا ڈاؤن ٹاؤن میں بسٹن، ڈناؤن میں بسٹن اور ڈاؤن ٹاؤن میں بسٹن۔“ وہ ایک لمحے کو رکھا۔
”ہماری منزل اپنا ڈاؤن ہے۔“ وہ کہہ کر خاموش ہو گیا۔

بلیو کیب بے آواز سڑکوں پر رینگتی، موٹر مٹی وسیع و عریض سڑکوں کو روندتی ایک خوبصورت ولا (Villa) کے آگے رگ گئی، گلابی پھولوں سے ڈھکا سفید دیواروں والا گھر تعمیراتی شاہکار تھا۔

”خان ولا (Khan villa)۔“ حجاب نے بے آواز نیم پلیٹ کو پڑھا۔

کبھی کبھی وقت کے پیچھے بھاگتے ہم اپنا آپ بہت پیچھے چھوڑ جاتے ہیں حجاب نے اپنے خالی وجود، خالی دل اور خالی ہاتھوں کو دیکھا، دھندلائی ہوئی نظر کے ساتھ ہاؤس میڈ مسز فیانا کے ہاتھوں سے اس نے ویکم کے سفید پھول تھامے تھے۔

اس نے اپنی بے عنوان زندگی کے بارے میں سوچا، اسے اپنے جان سے پیارے رشتے یاد آئے جن کے ساتھ رہتے ہوئے اسے کبھی اندازہ ہی نہ ہو سکا تھا کہ زندگی کا رخ اتنا بد صورت بھی ہوگا، وہ اپنی چھوٹی سی جنت میں رہتی تھی، حجاب کی خود ساختہ جنت، جس میں ہر کردار اس کی من مرضی کا تھا، امی اور بابا کا رول بادشاہ اور ملکہ کا ساتھ تھا جبکہ وہ خود شہزادی تھی اور عمر

ان کا ولی عہد، اس سلطنت میں اس کی راج دھانی بلا شرکت غیرے تھی وہ ولی عہد کی لاڈلی شہزادی تھی اس لیے ہمیشہ اپنی منوائی، زندگی پر سکون اور مطمئن انداز میں گزر رہی تھی مگر ایک روز نمر وز علی خان اس کی جنت میں آن گھسا اور اسے اس کی سلطنت سے کسی ماہر شکاری کی مانند اچک لے گیا اور یوں یہ نیا کیمین ظالم دیوبن گیا، یہ ساری کردار سازی صرف اور صرف حجاب کا

تحیل تھی، جیسا کہ ماہر نفسیات کہتے ہیں کہ ہر انسان کے اندر ایک بچہ چھپا ہوتا ہے جو کبھی نہ کبھی موقع پا کر باہر نکل آتا ہے، بظاہر وہ بڑی پریکٹیکل اپروچ رکھتی تھی، حساس دل اور زیرک نگاہ دماغ رکھتی تھی اور یوں زندگی نے اپنا رخ بدل لیا، اسے وہ دن اپنی زندگی کا بد صورت ترین دن لگتا جب وہ نمر وز علی خان سے ملی تھی، اس کے بلند خوابوں کو ملیا میٹ کرنے والا وہ شاندار انسان جو اپنی

تمام تر خوبصورتی، اچھائی اور دولت کے ساتھ بھی اس کے دل میں جگہ بنانے میں ناکام ہوا تھا، وہ کبھی بھی اس کے احساس زیاں کا اندازہ نہیں کر سکتا تھا، اسے عمر کا بے اعتبار چہرہ یاد آتا تو رگوں میں چھتا خون کھولنے لگتا، نمر وز کے ساتھ اس کی نفرت بڑھ جاتی اس کے وجہ چہرے کو بگاڑ

دینے کو دل چاہتا، یہی چہرہ تنہائی میں جب اس کی رگ جاں سے بھی قریب ہوتا تو اس کا دل مرجانے کو کرتا، زندگی عجائبات کا مجموعہ ہے، وہ نمر وز سے کتنی بھی نفرت کرتی تھی یہ حقیقت مسترد

نہیں کر سکتی تھی کہ ایک بار وہ نمر وز کے نکاح میں آ چکی تو مرکز ہی نکل سکتی تھی، بے بسی کا احساس کچھ اور بھی شدید ہونے لگتا، پھر اُسامہ آیا، نمر وز کی والہانہ وار کھیلوں اور محبتوں کی نشانی! حجاب کی ناپسندیدگی ختم ہونے لگی رفتہ رفتہ اور جس روز یہ احساس ختم ہوا وہ اس کی زندگی ایک اور بد صورت ترین دن بن گیا، اُسامہ کی وفات کا دن، اس کے سارے احساسات مردہ ہو گئے،

خاموشی نے اس کے اعصاب کو کسی مہیب سائے کی مانند اپنی پلیٹ میں لے لیا، تب عمر اس کی مدد کو آیا، ایسا نہیں تھا کہ حجاب کی شادی کے بعد عمر کا رویہ حجاب کے ساتھ کرخت تھا بلکہ وہ بالکل پہلے جیسا ہی تھا البتہ حجاب خود اس سے گریز کرنے لگی اسے عمر کی شکل دیکھ کر وہ احساس تو ہیں یاد آنے لگتا جب زندگی سزا ہوئی تھی اور اسے نمر وز علی خان کو کسی الزام کی صورت میں قبول کرنا پڑا

تھا، اُسامہ کی وفات کے بعد وہ ایک بار پھر جذباتی طور پر عمر کے قریب آئی، دھمے لہجے میں اسے سمجھاتا، تسلی دیتا یہ اس کا مہربان سا بھائی اس کا راہبر بن گیا، اسے زمانے کی اونچ نیچ سے آگاہ کرتے ہوئے حالات کی چیرہ دستیوں سے بچاتے ہوئے اس نے حجاب کے سامنے دورا سے رکھ دیئے تھے۔

”یا وہ بدلے کی آگ میں سب کچھ داؤ پر لگا دے۔“

”یا پھر وہ نمر وز علی خان کو ریزائن دینے پر منالے۔“ اور حالات کے رخ پر حیران سی حجاب نے دوسرا راستہ چن لیا جس کے نتیجے میں آج وہ یہاں تھی۔ بیڈ پر چٹ لیٹے ہوئے حجاب نے گہری نیند میں گم نمر وز کو دیکھا، وہ اپنے مخصوص انداز میں جو خواب تھا بازو حجاب کے گر

دھائل کیسے سر اس کے سینے میں گھسیوے ہوئے بالکل بچوں کی مانند وہ اس سے لپٹا ہوا تھا، کسی ایسے بچے کی مانند جیسے تحفظ کا احساس صرف ماں کے وجود میں گم ہو کر ملتا ہو، حجاب نے اس کی بند آنکھوں کو دیکھا اور اسے احساس ہوا کہ اُسامہ کی آنکھیں بالکل نمر وز جیسی تھیں۔ اس نے بے ساختہ ہاتھ کی پوروں سے اس کی آنکھوں کو چھوا، دل میں کسی احساس نے کروٹ لی تھی،

وقت نے اپنی رفتار بدلی تھی اور رنگ زندگی پہلے سے کچھ مختلف ہو گیا تھا، دھڑکنوں نے اپنی تال بدلی تھی، حجاب نے ہاتھ اس کے شانے پر رکھا اور آنکھیں بند کر لیں۔ ”کیا اس شخص کی محبت کی کوئی انتہا ہے؟“ اُس نے سوچا تھا۔

☆☆☆

نیویارک میں سردی اپنے عروج پر تھی، درجہ حرارت منفی ڈگری سے بھی نیچے تھا، اپنے آفس کے پردت کمرے میں بیٹھے نمر وز نے تھک کر سر اٹھایا، سامنے کھلی فائل بند کی اور قلم،

قلمدان میں انکا کمر کرسی کی پشت سے ٹکرا دیا، انہیں یہاں آئے ہوئے ایک ماہ سے زیادہ ہو چکا تھا اور نمروز نے یہ سارا ماہ اپنی فرم کے معاملات ٹھیک کرنے میں گزارا تھا، جو کہ خاصے گز بڑ تھے، سیل فون کی بیل ہوئی تو وہ کسی عقیق سوچ سے چونکا۔

"ہاں، بولو۔" وہ گھر کا نمبر دیکھ چکا تھا۔

"کہاں ہیں آپ؟" حجاب نے ترشی سے کہا۔

"آفس میں۔" وہ اس کا لہجہ نظر انداز کر گیا۔ سکون سے بولا۔

"وقت دیکھا ہے آپ نے؟" وہ چٹخٹا ہوا لہجہ لیے ہوئے تھی۔

"میں بس اٹھنے والا ہوں۔" وہ غصہ پی گیا، دوسری طرف سے کھٹاک سے فون رکھ دیا گیا، اس نے فون کو دیکھا ایک نظر، پھر اٹھ کر گھر جانے کی تیاری کرنے لگا، ڈرائیو کرتے ہوئے اس کی سوچ کا مرکز "حجاب" ہی تھی۔

انسانی کردار بڑی عجیب و غریب شے ہے ہر اس چیز کی کھوج لگانا ہے جو اوجھل ہے، راز ہائے سر بستہ کو کھٹیت از بام کرنا اس کی فطرت ہے، جو جانتا ہے اس پر اکتفا نہیں کرتا جو نہیں جانتا ہے اس کا تجسس رکھتا ہے، نمروز بھی کھوج لگانا چاہتا تھا، حجاب کے عجیب و غریب رویے کا یہ حقیقت تو اس پر اس روز ہی آشکار ہوئی تھی جبکہ انہیں نیویارک آئے ہوئے دو دن ہوئے تھے، وہ جان گیا کہ حجاب نے اسے استعمال کیا تھا، اپنی محبت کا فریب دے کر اسے استغنیٰ دینے پر آمادہ کیا تھا، وہ ایک باصلاحیت اور باشعور انسان تھا جو کہ رویوں کا فرق بڑی زیرک نگاہی سے محسوس کر سکتا تھا اور اگر وہ حجاب کے الجھے ہوئے، عجیب اور پیچیدہ قسم کے رویے کو محسوس نہ کرتا تو یہ سراسر بے ذوقی کہلاتی، البتہ وہ وجہ جاننے سے قاصر تھا، ایک سوال ہر وقت اندر توڑ پھوڑ کرتا رہتا۔

"حجاب نے ایسا کیوں کیا؟"

یہ "کیوں" بڑا تکلیف دہ تھا، بالکل سوئی کی نوک مانند جو بظاہر بڑی حقیر چیز دکھائی دیتی ہے مگر حقیقتاً اتنی ہی اذیت ناک، وہ جانتا تھا اکیسویں صدی میں معجزے نہیں ہوتے اور حجاب کا یوں اچانک نمروز کی اتنی "محبت" میں جتلا ہو جانا کسی معجزے سے کم نہیں تھا، حجاب کا اس کا خیال رکھنا، اس کی باتیں سننا اس کے لیے کافی بنانا اسے عجیب سی اذیت میں جتلا کر دیتا۔

"کیا وہ اتنا گیا گزرا ہے کہ اس کی بیوی اس سے محبت کا "ڈرامہ" کر رہی ہے۔" اسی الجھن کے ساتھ روز شب بتاتے اور حقیقت کا کھوج لگاتے اس کا اپنا رویہ کتنا عجیب ہو گیا تھا وہ اس سے بے خبر تھا۔

فضا میں پھیلی دھند کو چیرتے ہوئے گاڑی جب Khan villa کے گیٹ پر رکی تو وہ چونکا۔

مسز فیانے اسے کھانے کا پوچھا تو وہ منع کر کے بیڈروم میں چلا آیا، لائٹ پنک اور برائٹ ریڈ کرا سیم کے کنبیشن سے سجائے حرارت بیڈروم بے حد خوبصورت اور شاندار تھا، اس نے حجاب کو دیکھا اور اسے ہٹا چل گیا کہ ادھر سے ادھر مارچ پاسٹ کرتی حجاب کا غصہ سوا نیزے پر تھا۔

"السلام علیکم!" وہ دھیرے سے بولا۔

حجاب نے جواباً آگ اگلتی نظروں سے اسے دیکھا اور تیزی سے باہر نکلے لگی، نمروز نے اتنی ہی تیزی سے اس کا ہاتھ تھام کر اسے روکا۔

"سلام کا جواب نہیں دیا تم نے؟"

"ہاتھ چھوڑیں میرا۔" وہ سرد لہجے میں بولی۔

"کیوں؟؟" نمروز نے چیخ کر کہا۔

حجاب نے جواب دینے کی بجائے ہاتھ چھڑانے کی کوشش کی مگر بے سود، نمروز کی گرفت مضبوط تھی۔

"میری بات کا جواب دو۔"

"میں ضروری نہیں سمجھتی۔" وہ غراٹھی پھر ایک جھٹکے سے ہاتھ کھینچنے کی کوشش کی جو ناکام رہی۔

"تم جانتی ہو میں تم سے زیادہ ہٹ دھرم ہوں۔" وہ بہت سکون سے بولا، حجاب کا سارا خون سر کو چڑھ گیا۔

"بہت اچھی طرح جانتی ہوں میں، یہ سارا عمل آپ کی ہٹ دھری کا ہی نتیجہ ہے ورنہ مجھے آپ سے کوئی طوفانی قسم کی عشق نہیں ہوا تھا۔" وہ حلق کے بل چلائی۔

نمروز کے ہاتھ سے حجاب کا ہاتھ بہت آہستگی سے چھوٹا تھا وہ ساکت سا اسے دیکھے گیا۔

"اگر میں سمجھوتہ کر رہی ہوں تو آپ کو....." نمروز نے اس کی بات قطع کر دی۔

"سمجھوتہ کر رہی ہو میرے ساتھ؟" وہ ٹوٹے ہوئے لہجے میں بولا۔

"کیوں؟ کیوں..... کر رہی ہو؟" وہ لیکھت جنوں میں اس پر جھپٹا اور اسے دھکیلتے

ہوئے دیوار کے ساتھ لگا دیا۔

”ایسی کون سی مجبوری ہے تمہاری؟ ہاں..... بولو..... کیوں ہو..... میرے ساتھ؟ کیوں.....؟ کیوں کر رہی ہو خود پرانتا جبر؟ بتاؤ۔“ وہ دھاڑا۔

حجاب لمحوں میں ٹھنڈی پڑ گئی، وہ بات کو قطعاً اس رخ پر نہیں لے جانا چاہ رہی تھی، اس نے بات سنبھالنے کی کوشش کی۔

”ایسی کوئی بات نہیں ہے، میرا یہ مطلب نہیں تھا، میں.....“ نمروز نے شدت سے اس کی بات قطع کی۔

”مجھے سچ بتاؤ حجاب! صرف سچ، ایسی کوئی وجہ ہے جو تمہیں میرے ساتھ بانٹھے ہوئے ہے؟“ وہ جارحانہ انداز میں بولا، حجاب کی آنکھوں میں آنسو آگئے۔

”سچ سننا چاہتے ہیں آپ، سچ..... سچ تو یہ ہے کہ آپ ایک خود پرست اور خود غرض انسان ہیں، آپ چاہتے ہیں ہر شخص آپ کی توصیف کرے ہر شخص آپ سے محبت کرے یہ آپ کی خود پرستی نہیں تو اور کیا ہے؟ اور میرے..... سامنے اپنی محبت کا ڈھنڈورا مت پینا کریں، آپ کو کیا پتا محبت کیا ہوتی ہے، محبت انسان کو خود غرضی نہیں سکھاتی، آپ نے مجھے اپنا میری مرضی کے بغیر، یہ آپ کی خود غرضی نہیں تو اور کیا تھا، چونکہ آپ کو مجھ سے محبت کا دعو تھا اس لیے آپ برداشت نہیں کر سکتے تھے کہ میں کسی اور کی ہو جاؤں، یہ بات آپ کی اتا برداشت نہیں کر سکتی تھی نا، میں نے جس طرح بھی یہ شادی کی ہو، ہمیشہ بیوی اپنے فرائض سے کبھی غافل نہیں رہی میں نے ہر موڑ پر آپ کا ساتھ دیا، اس معاملے میں آپ مجھ پر انگلی نہیں اٹھا سکتے، آج یہاں اس لئے دیس میں، اپنوں سے دور میں صرف آپ کی وجہ سے ہوں اور آپ کے پاس گھر آنے کا وقت نہیں ہے۔“ وہ سسک رہی تھی۔

”میں آپ کو سمجھنے کی کوشش کر رہی ہوں آپ کا خیال رکھنے کی کوشش کرتی ہوں آپ سے.....“ محبت کرتی..... ہوں اور آپ نے اپنا بد صورت رویہ دیکھا ہے اتنے بڑے گھر کی تنہائی میں..... میں کیا دیواروں سے سر پھوڑوں..... اور آپ ہیں کہ.....؟ میرا دل چاہتا ہے میں مرجاؤں..... کاش..... کاش اُسامہ کے ساتھ..... میں بھی مرجاتی۔“ حجاب نے ایک جھٹکے سے اس کے ہاتھ شانوں سے ہٹائے اور دوڑتی ہوئی کمرے سے نکل گئی، وہ وہیں کھڑا تھا، دماغ پر حجاب کے الفاظ تھوڑوں کی مانند برس رہے تھے۔

”آپ مجھ پر انگلی نہیں اٹھا سکتے۔“

”اس کا رجسٹر میں“

”میں آپ سے محبت کرتی ہوں۔“

”کاش اُسامہ کے ساتھ میں بھی مرجاتی۔“

وہ ہوش میں آ گیا، اگلے ہی لمحے اس کے قدم دروازے کی سمت بڑھ گئے، دس منٹوں میں اس نے سارا گھر چھان مارا، ڈرائنگ روم، ڈائننگ، ٹی وی لاونج اور کچن وہ کہیں بھی نہیں تھی وہ چکرا گیا، پھر اس نے لان کی طرف قدم بڑھا دیئے، وہ وہاں بھی نہیں تھی، وہ تلویش سے مسز فیانا کے روم کی طرف آ گیا۔

”حجاب کہاں ہے؟“ وہ نمروز کے سوال پر حیران رہ گئیں۔

وہ بیڈ روم میں تھیں اس کے بعد کا مجھے نہیں پتا۔“ نمروز کے حواس اس کا ساتھ چھوڑنے لگے، وہ تیزی سے داخلی دروازے کی طرف بڑھا، دروازے کا کھلا لاک اس کے شک کی تصدیق کر رہا تھا۔

”خدا یا! کہاں جا سکتی ہے، اسے تو راستوں کا بھی پتا نہیں۔“ وہ پریشانی سے سوچ رہا تھا۔ اگلے ہی بل وہ کار کی چابی اٹھائے اسے ڈھونڈنے نکل پڑا، پریشانی سے اس کا برا حال تھا، نضا میں پھیلی ہوئی دھند اس کی کوشش میں رکاوٹ تھی، اسٹریٹ لائٹس کے روشن ہونے کے باوجود دس فٹ آگے موجود چیز دیکھنا ممکن نہیں تھا، اس نے قریب ترین ساری اسٹریٹس چھان ماریں مگر حجاب کا نام و نشان نہیں تھا، اس نے ایک جگہ کاروکی اور سراسیمہ رنگ سے نکا دیا، اتنی مختصر سی مدت میں وہ اتنی دور کہاں جا سکتی تھی، اس کا خدشہ ”ہارلم“ کی طرف جارہا تھا، اسٹریٹ ساٹھ سے ایک سو اکانوے تک پھیلے ہوئے اپ ٹاؤن مین بسٹین میں ”ہارلم“ کا علاقہ بھی واقع ہے جو کہ متعصب کالوں (سیاہ فاموں) کا علاقہ ہے، رات تو رات عام لوگ دن میں بھی وہاں جانے سے گریز کرتے ہیں، یہ خدشہ ذہن میں آتے ہی اس نے کار موڑی اور ”ہارلم“ کی طرف بڑھتا چلا گیا، بے خوف و خطر۔

☆☆☆

عمر کی دستک پر دروازہ سفیر صاحب نے کھولا۔

”السلام وعلیکم بابا!“

”وعلیکم السلام! آج جلدی آگئے بیٹا۔“ وہ اندر کی طرف بڑھتے پوچھ رہے تھے۔

”جی، بس ویسے ہی۔“ انہوں نے بغور اس کا جائزہ لیا۔

”کیا بات ہے عمر؟“ وہ لاؤنج میں پہنچ کر رک گئے، عمر صوفے پر ٹک گیا، وہ بھی اس

کے سامنے بیٹھ گئے۔

”مجھے سمجھ نہیں آرہا بابا! کیا بتاؤں؟“ پریشانی سے ہونٹ چبا تو وہ مضطرب تھا۔

”جو بھی ہے فوراً بتا دو، باخدا اتنی ہمت ہے کہ کوئی بری خبر برداشت کر سکوں۔“ وہ

حوصلے سے بولے، وہ چند لمحے خاموش رہا۔

”ابو جان کہاں ہیں؟“ عمر نے تاشیر کے متعلق پوچھا۔ ”وہ سو رہا ہے۔“

”آپ نے نیوز دیکھیں۔“

”یہ کیا بے معنی سوالات پوچھ رہے ہو؟ بتاؤ بات کیا ہے؟“ وہ جھلا گئے، عمر جان گیا

کہ وہ لاعلم تھے۔

”اب سے کچھ دیر پہلے..... بعض نامعلوم افراد نے.....“ ”نمروز مینشن“ پر حملہ کیا ہے،

مزاحمت کرنے پر چوکیدار کو گولیاں مار کر ہلاک کر دیا گیا، وہاں بے تحاشا فائرنگ اور توڑ پھوڑ کی

گئی..... بعد میں پولیس کی خانہ تلاشی پر..... رہائشی حصے میں سے ایک..... ایک جوان سال لڑکی

کی لاش ملی ہے..... اور آپ کو پتا ہے وہ لڑکی صدف..... ہے، پولیس کے بیان کے مطابق

”مینشن“ میں صدف کے علاوہ اور کوئی نہیں تھا، نیوز چینلز واقع کی خصوصی کوریج کر رہے ہیں اور

میں..... مجھے..... سمجھ نہیں آرہا کہ..... میں..... یہ سب..... نمروز بھائی کو..... کیسے بتاؤں گا۔“

عمر نے رک رک کر حوصلہ جمع کر کے ساری بات بتائی تھی، سفیر صاحب گم سم اسے دیکھتے رہے،

اسی وقت سحاب اندر آئی، عمر کو دیکھتے ہی وہ چپکی۔

”آپ آگئے بھیا، کھانا لاؤں؟“

”نہیں، تم جائے بناؤ۔“

”ساتھ کچھ لیں گے؟“

”نہیں۔“ وہ سر ہلا کر اندر کی طرف بڑھ گئی اور وہ دونوں خاموش بیٹھے اس انہونی

اور تاگفتہ پر صورتحال پر سوچ رہے تھے۔

☆☆☆

آنکھوں میں پھیلی دھند بیرونی فضا میں پھیلی دھند سے شاید زیادہ تھی جسی اندھا دھند

چلتے ہوئے وہ رک گئی، اس نے ادھر ادھر دیکھا، پتا نہیں کون سی جگہ تھی، اسٹریٹ کے دونوں

اطراف میں بنے ہوئے گھرا اسٹریٹ لائٹس کی روشنی میں بہت پر اسرار اور دھند میں گم نظر آتے

تھے، وہ چلتے چلتے تھک سی گئی تھی، ایک گھر کی دیوار سے ٹیک لگا کر زمین پر بیٹھ گئی اور گھٹنوں پر سر

رکھ کر پھر سے رونا شروع کر دیا، کچھ دیر بعد اس نے دروازہ کھلنے کی آواز سنی اور اس کے ساتھ ہی

ایک نسوانی آواز اس کے کانوں میں پڑی۔

Hey poor girl' who are you?

حجاب نے سر اٹھایا، وہ متناسب قد و قامت کی حامل ایک سیاہ قام عورت تھی، کچھ

بولنے کی بجائے وہ پھر سے رونے لگی۔

Hey let me see your"face and tell me why are

you weeping"?

وہ ہمدردی سے پوچھ رہی تھی، اسی اثناء میں اندر سے ایک آدمی باہر آ گیا، وہ عورت

اسے بتانے لگی، دس منٹ مزید کوشش کرنے کے بعد وہ حجاب کو اٹھا کر اندر لے گئی، اسے پانی

پلانے کے بعد وہ اس سے اس کے گھر کا ایڈریس پوچھنے لگی اور جب حجاب پر یہ خوفناک انکشاف

ہوا کہ اسے تو اپنے گھر کا ایڈریس بھی معلوم نہیں تھا، خوف کی ایک لہر اس کے اندر دوڑ گئی، آنسو

کچھ اور شدت سے بہنے لگے، وہ جب سے نیویارک آئی تھی صرف ایک بار نمروز کے ساتھ

شاپنگ کرنے کے لیے باہر گئی تھی، روتے ہوئے اس نے انہیں بتایا کہ وہ اپنے گھر کا پتا نہیں

جاتی، وہ اس سے گھر کے فون نمبر کے متعلق پوچھنے لگے روانی سے نمبر بتاتے ہوئے حجاب ایک

ڈسجٹ مس کر گئی جسی فون نہیں ملا تھا، پریشانی اور خوف سے حجاب کے پیروں میں سے جان سی

نکلنے لگی، وہ روئے جا رہی تھی۔

پھر اسے جھماکے سے نمروز کا پرسنل ہیل فون نمبر یاد آیا، اس نے تیزی سے دوہرا کر

نمبر صحیح ہونے کا یقین کیا اور اسے نمبر بتایا، کچھ دیر کوشش کرنے کے بعد نمبر مل گیا، اس سیاہ قام

عورت نے نمروز کو حجاب کے متعلق بتا کر گھر کا پتا سمجھایا اور فون بند کر کے حجاب کی طرف متوجہ

ہو گئی، جو پھر سے رونے میں مشغول ہو گئی تھی، صرف چار منٹ کے قلیل انتظار کے بعد ڈور تیل

ہوئی، سیاہ قام آدمی دروازہ کھولنے گیا اور واپسی پر اس کے ساتھ نمروز بھی تھا، پریشان حال اور

حواس باختہ سا، حجاب پر نظر پڑتے ہی وہ چند لمحے سن سا کھڑا رہا، غصے نے اُسے پاگل سا کر دیا وہ

تیزی سے آگے آیا اور اُلٹے ہاتھ کا بھر پور تھپڑ اُس کے گال پر پڑا۔

”دماغ ٹھیک ہے تمہارا؟ پاگل ہو گئی ہو تم؟ یوں بتا بتائے گھر سے نکلنے کا مطلب؟“

کچھ احساس ہے تمہیں میری پریشانی کا.....؟“ وہ بلند آواز میں دھاڑا تھا۔

حجاب زرد چہرے کے ساتھ اسے دیکھتی رہی، اسے یاد نہیں تھا کہ اس نے آج سے

پہلے نمرود کو اتنے غصے میں دیکھا ہو، آنسو ایک بار پھر بڑی روانی سے اس کے گالوں پر بہنے لگے، وہ کچھ ٹھنڈا پڑ گیا۔

”اٹھو، چلو میرے ساتھ۔“ نمرود نے جبک کر حجاب کا ہاتھ تھاما، پھر مڑ کر اپنے اجنبی مہربان دوستوں کا شکریہ ادا کرنے لگا، واپسی کے سفر میں حجاب مسلسل روتی رہی تھی، جبکہ نمرود خاموشی سے ڈرائیو کرتا رہا، اس نے حجاب کو خاموش کرانے کی کوشش نہیں کی۔

گھر آنے کے بعد وہ رکے بغیر سیدھا بیڈروم میں چلا گیا جبکہ حجاب لاؤنج کے صوفے پر گر سی گئی، کچھ دیر بعد جب اس کا دل ہلکا ہوا تو وہ اٹھ کھڑی ہوئی اسے اپنی غلطی کا احساس تھا اس لیے معافی بھی اسے ہی مانگتی تھی، وہ بیڈروم میں آئی تو نمرود ایزی چیئر پر جمبول رہا تھا، وہ آہستہ آہستہ قدم اٹھاتی آگئے آگئی۔

”بھے..... معاف کر دیں۔“ حجاب بھیگی آواز میں بولی تھی، کرسی کی حرکت ایک لمحے کو رکی۔

”مجھے پتا..... نہیں کیا ہو گیا تھا..... میں ایسا نہیں..... چاہتی تھی..... پتا نہیں کیا..... اول فول بکتی رہتی ہوں پلیز۔“ حجاب کے آنسو بہہ نکلے، وہ چیئر سے اٹھ کھڑا ہوا، دونوں ہاتھ اس کے شانوں پر رکھے اور دھیرے سے اسے خود میں سمجھنے لیا۔

”تم مجھے معاف کر دو حجاب! مجھے احساس ہے میں تمہیں وقت نہیں دے پاتا، لیکن میں ایسا بھی نہیں چاہتا تھا، میں بس مصروف رہنا چاہتا ہوں، بے حد..... بے تماشاشا..... تاکہ مجھے کچھ یاد نہ آئے۔ میں پاکستان کو بھول جانا چاہتا ہوں وہاں سے جڑی ہریاد کو دل سے کھرچ دینا چاہتا ہوں۔ تم رویا نہ کرو..... مجھے تکلیف ہوتی ہے۔“ نمرود نے والہانہ انداز میں کہا تھا۔

”چاہے ان مصروفیات میں، میں آپ کو بھول جاؤں۔“ وہ ہلکے کناں لہجے میں بولی۔

”نہیں، میری زندگی! تمہیں کیسے بھول سکتا ہوں۔“ اُس نے حجاب کے اشک صاف کیے۔

”مگر آٹا تو ایسے ہی تھے۔“

”اب ایسا نہیں ہوگا، آؤ! ہم ایک نئی زندگی شروع کریں، میری اور تمہاری زندگی، جس میں کوئی تیسرا نہ ہو اور سب سے پہلے میں تمہیں سارا نیویارک دکھاؤں گا تاکہ اگر تمہارا دوبارہ گھر سے جانے کا موڈ بنے تو مجھے ٹینشن نہ ہو۔“ وہ ہنسا۔

”اچھا..... تو میں آپ کے لیے ٹینشن ہوں۔“ وہ جھکی۔

”بالکل ٹینشن ہو، ایک محبت کر کے پھنس گیا ہوں۔“ وہ ماتم کرتا ہوا بولا۔

”میں نے نہیں کہا تھا محبت کرنے کو۔“ وہ طنزیہ بولی تو نمرود نے سر آہ بھری۔

”جانتا ہوں، مجھے تو میرے دل نے پھنسا یا تھا۔“ وہ ہنسی تھی۔

”ناراض تو نہیں ہیں نا مجھ سے؟“

”میں اپنی اتنی پیاری، فرماں بردار اور تیز دار بیوی سے ناراض ہو سکتا ہوں۔“ نمرود نے اس کا بھنور چوما۔

”اتنی بھی تعریفیں نہ کریں کہ مجھے خوش فہمی لاحق ہو جائے۔“ وہ ہنسی تھی۔

☆☆☆

زندگی نے بہت خوبصورت روپ دھار لیا تھا حجاب اور نمرود کے لیے، بالکل کسی ایسے شجر سایہ دار کی مانند جو طویل فاصلہ طے کر کے آنے والے مسافروں کو اپنی مہربان آغوش میں سمیٹ لیتا ہو۔

آج چھٹی کا دن تھا، نمرود بڑی فرصت سے بیٹھا بزنس نیوز دیکھ رہا تھا، جبکہ حجاب اس کے لیے کچن میں کافی بنا رہی تھی، وہ اتنی محبت اور محویت سے نمرود کے لیے کھانے بناتی تھی کہ اگر عمر اسے یوں کچن میں گھسے دیکھ لیتا تو لازماً بے ہوش ہو جاتا۔

وہ کافی لے کر لوٹی تو اسے بدستور ٹی وی میں گمن پایا، حجاب نے خاموشی سے کپ اس کے ہاتھ میں تھما یا اور ساتھ بیٹھ گئی۔

”اتنی کافی..... پیتے ہیں آپ؟ آپ کی اسکن کو فرق نہیں پڑتا؟“ حجاب نے کچھ رشک اور کچھ فکر مندی کے لٹے جلتے تاثرات سے اس کی سرخ و سفید رنگت کا جائزہ لیا، وہ اس کی بات سن کر ہنس دیا۔

”تمہیں پتا ہے کب سے کافی پی رہا ہوں، اولیوں سے، مجھے کوئی فرق پڑا نہیں نا تو پھر؟“

”ہوں مگر..... کچھ دن پہلے..... جب ہم پاکستان میں تھے تو آپ کی آئیز کے ڈارک سرکلز بہت نمایاں ہو گئے تھے۔“

”ہاں، ٹینشن، نیند کی کمی، تم بتاؤ اب تو نہیں ہیں نا۔“ نمرود نے اپنی پرشوق نگاہیں اس پر گاڑیں وہ فوراً کنفیوز ہوئی۔

”تم مجھے ایک بات بتاؤ حجاب! تم..... جرنلسٹ ہو، مطلب..... تمہیں..... جرنلسٹ اتنے Shy نہیں ہوتے، یا پھر میں اسے خالصتاً مشرقی ادا سمجھوں، تم مجھ سے اتنا کیوں شرماتی

ہو، میں نے ہمیشہ دیکھا ہے کہ تم..... میری طرف دیکھ کر بات نہیں کرتیں، خاص طور پر میری آنکھوں میں نہیں دیکھتیں، کیا بات ہے، آج اس راز پر سے بھی پردہ اٹھائی دو۔“

”ایسی تو کوئی بات ہیں۔“ وہ فوراً مگر گئی۔

”نہیں بات تو ہے، بتانی تو پڑے گی، بتاؤ نا۔“ وہ اصرار کرنے لگا۔

”مجھے ڈر لگتا ہے۔“ وہ جھجک کر بولی۔

”مجھ سے۔“ وہ حیرت سے چلایا، حجاب نے دھیرے سے ہاں میں سر ہلایا۔

”بائے گاؤ میں..... میں اتنا خوفناک ہوں۔“ وہ صدے سے چور تھا۔

”نن..... نہیں..... میرا مطلب یہ نہیں تھا۔ بس مجھے ڈر لگتا ہے آپ کی آنکھوں

سے۔“ وہ نظریں جھکا کر بولی۔

”اور.....“

”اور آپ کے غصے سے۔“

”جو کہ ابھی تک تم نے دیکھا نہیں۔“ وہ تھملا کر بولا، حجاب نے خوفزدہ نظروں

سے اسے دیکھا اور اٹھ کر بھاگنے کی کوشش کی، نمروز نے اتنی ہی پھرتی سے اسے جکڑ کر صوفے پر گرا دیا۔

”کیوں ڈر لگتا ہے میری آنکھوں سے؟ بتاؤ۔“ وہ اس کی آنکھوں میں آنکھیں ڈالے

پوچھ رہا تھا۔ حجاب نے آنکھیں میچ لیں۔

”مجھے جانے دیں۔“

”ایسے کیسے جانے دوں؟“

”پلیز.....“ حجاب کی بند آنکھوں سے دو موتی نکل آئے، نمروز نے ایک طویل سانس

لے کر اسے چھوڑ دیا۔

”اچھا، نہیں پوچھتا بھی۔“ حجاب خاموشی سے چلتی ہوئی دروازے تک گئی اور

دروازے سے پشت ٹکا کر اسے دیکھا، پھر مسکرائی، نمروز کو جھکا لگا یعنی ڈراما۔

اس کی آنکھیں بتاؤں کیسی ہیں؟“

تھمیل سیف الملوک جیسی ہیں

وہ دھیرے سے گنتا اٹھی۔

نمروز گنگ سا اسے دیکھتا رہا، خوشی و حیرت کے ملے جلے احساس کے ساتھ۔

”یو چیئر۔“ وہ دانت پیس کر اس کی طرف لپکا، وہ پلٹ کر بھاگ گئی، پورے گھر میں اسے بھگانے کے بعد آخر کار لان میں وہ نمروز کے ہاتھ آگئی، پھولے سانسوں اور سرخ چہروں کے ساتھ وہ بے تحاشا ہنس رہے تھے۔

”اف..... حجاب! سچ میں تم ڈراما ہو پورا۔“

”چلو حجاب! کہیں باہر چلتے ہیں۔“

”کہاں؟“

”جہاں تم کہو۔“

”یہاں کون سی جگہیں قابل دید ہیں؟“

”نیویارک میں..... قابل دید جگہیں..... بہت سی ہیں، ایسٹ ریور، سینٹرل پارک،

بروز میل آف وال اسٹریٹ، مین ہسٹین برج، نیویارک یونیورسٹی، راک فیلر سنٹر، دریائے ہڈسن،

ٹائم اسکوائر اور اسٹیو آف لبرٹی وغیرہ وغیرہ۔“

”سب سے خوبصورت کیا ہے؟“

”میرے نزدیک“ مین ہسٹین برج کا نظارہ، ایسٹ ریور کو مین ہسٹین برج کر اس

کرتے ہوئے دیکھنا کمال کا منظر ہوتا ہے۔“

”اوکے دیکھ لیتے ہیں۔“ وہ شانے اچکا کر ساتھ چل پڑی۔

”ویسے یہاں“ اوپیرا“ بھی ہے کیا خیال ہے چلیں؟“ وہ شرارت سے ہنسا، حجاب

نے مکا اس کے بازو پر کھینچ مارا۔

”کیا بات ہے بھئی، میں تو سمجھتا تھا کہ مشرقی لڑکی کو“ اوپیرا“ کا نہیں پتا ہوگا۔“ نمروز

نے چیخا، وہ کھلکھلا دی۔

جیسے ہی وہ تیار ہو کر نکلنے لگے، نمروز کا سیل فون بج اٹھا، حجاب نے سیل اس کی جیب

سے اچکا اور بنا نمبر دیکھے بیڈ پر پھینک دیا۔

”ٹوفون، نو ڈسٹرنس۔“ وہ دھمکی دینے والے انداز میں بولی تو وہ ہنس دیا۔

”جیسا میری بیگم صاحبہ چاہیں۔“ وہ دونوں باہر نکل گئے۔

بیڈ پر بڑا فون وقفے کے بعد پھر سے بج رہا تھا اور اسکرین پر بہت چمکدار ہندسوں

کے ساتھ ”عمر کانگ“ کے الفاظ جھگکا رہے تھے۔

”بیٹے! پاپا پلین کے ذریعے آئیں گے۔“

”ماما! پلین کیسے چلتا ہے۔“

”پلین پائلٹ اڑاتا ہے۔“

”پائلٹ..... یعنی کہ جہاز کا ڈرائیور۔“

حجاب نے اس کی الجھن دور کی۔

”ہوں..... ماما! میں بھی پائلٹ بنوں گا۔“ عباس نے فوراً اعلان کیا حجاب ہنس دی۔

”بن جانا۔“ اس نے احتیاط سے موڑ کاٹا۔

”ماما! پاپا اتنے سارے دن ہم سے دور کیوں رہے ہیں؟“ عباس نے اگلا سوال کیا۔

”اتنے سارے دن نہیں صرف ایک ماہ کام کے سلسلے میں۔“

”وہ کہاں گئے تھے۔“

”نیویارک“

”نیویارک کہاں ہے ماما؟“

”جہاں سے آپ کے پاپا آرہے ہیں۔“ حجاب نے مسکرا کر جواب دیا، باقی کا سارا

راستہ وہ اسی طرح کے لائینی سوالوں سے اس کی جان کھاتا رہا تھا، پارکنگ میں گاڑی پارک

کرنے کے بعد حجاب نے دو سالہ علیزہ کو اٹھایا اور عباس کو آگے چلنے کا اشارہ کیا۔

تھوڑے سے انتظار کے بعد اس نے نمرود کو آتے دیکھا۔ سیاہ شلوار سوٹ میں وہ آج

بھی ویسا ہی تھا، چھایا ہوا، حاوی، برتر، خوبصورت، کچھ لوگوں کو وقت چھوئے بغیر گزر جاتا ہے،

حجاب کو حیرت ہوئی، اس کی پرسکون جھیل کی مانند زندگی میں کنکر بھینکنے والا انسان، اس کے خوابوں

کو مہسار کر دینے والا سنگدل اس کی سوچ کا رخ بدلنے والا وہ انسان اسے اس قدر عزیز ہو گیا تھا،

چاہنے والے ہماری ضرورت بن جاتے ہیں، شاید اسی لیے وہ مسکرا کر آگے بڑھی۔

”السلام علیکم!“

”وعلیکم السلام!“ نمرود نے گہری نظر سے اس کا جائزہ لیا اور عباس کو اٹھا کر پیار

کرنے لگا۔

”ٹھیک ہیں آپ؟ وہاں پب سب ٹھیک رہا؟“

”ہاں، تم سناؤ۔“ نمرود نے اپنی خوبصورت آنکھیں اُس پر مرکوز کیں۔

کیا سناؤں۔

لوگوں کے حافظے واقعی کمزور تھے، آج پانچ سال گزر گئے سب کو بھول گیا آج سے پانچ سال پہلے کیسا درد خشاں ستارہ سیاست کے افق پر ابھرا تھا جسے مخالفوں نے سیاہ کافی رات میں گم کر دیا تھا، زندگی اسی طرح رواں رہی تھی، دن رات ایک دوسرے کے پیچھے بھاگتے رہے تھے، خالی جگہیں کسی خالی نہیں رہتیں، کوئی نہ کوئی انہیں بھردیتا ہے، کیا فرق پڑتا تھا نمرود علی خان کے نہ ہونے سے، شاید کچھ بھی نہیں، نہ حکومت کو وفاقی وزراء کی کمی تھی نہ عوام کو لیڈروں کی۔

کن تکلیہ بر ملک دنیا و پشت

کہ بسا کس چون تو پرورد و کشت

(دنیا، بادشاہت اور جائیداد پر ہرگز بھروسہ نہ کرو، اس دنیا نے تم جیسے بہت سے لوگوں کو پالا پوسا، بڑا کیا اور پھر مار ڈالا)۔

☆☆☆

”نمرود میٹن“ ایک بار پھر سے آباد ہو گیا تھا۔ مگر اب وہاں صدف نہیں تھی، وہ اپنے خان کی دیوانی لڑکی ”میانی صاحب“ کے قبرستان کے ایک پڑ سکون گوشے میں مجروح خواب تھی۔ اُس کی وفات کی خبر سن کر نمرود کتنے ہی دن ڈسٹرب رہا تھا۔

اُس کی خالی جگہ یقیناً کوئی نہیں بھر سکتا تھا۔

”نمرود“ پچھلے ایک ماہ سے نیویارک میں تھا آج اُس کی واپسی کی فلائٹ تھی۔

پانچ سال بعد وہ پاکستان آگئے تھے، خالی جگہیں واقعی خالی نہیں رہتیں جیسے اُسماہ کی جگہ عباس علی خان اور علیزہ علی خان نے بھردی تھی۔

حجاب کو ایئر پورٹ جانا تھا اس لیے وہ آئینے میں تیار ہونے کے بعد اپنا تنقیدی جائزہ لینے لگی ہلکا سا بھرا ہوا جسم، کھلے بال جو چہرے کا احاطہ کیے ہوئے تھے پلین پنک لانگ شرٹ اور ٹراؤزر پہنے، لائٹ پنک لپ اسٹنک لگائے وہ واقعی نمرود علی خان کی بیوی حجاب علی خان لگ رہی تھی، وہ مسکراتے ہوئے گاڑی میں آئیٹھی فرنٹ سیٹ پر عباس اور علیزہ بیٹھے تھے جبکہ ڈرائیونگ وہ خود کر رہی تھی۔

”ماما پاپا کیسے آئیں گے؟“ چار سالہ عباس نے اپنا پہلا سوال داغا، حجاب نے ایک طویل سانس لے کر خود کو تیار کیا، عباس محض چار سال کا تھا مگر سوالات میں ماسٹر، اتنے سوال کرتا کہ حجاب عاجز آ جاتی۔

رچا ہوا ہے تیرا عشق میری پوروں میں!

میں اس شمار سے نکلوں تو اور کچھ سوچوں!

حجاب نے طویل سانس لے کر شعر پڑھا۔ وہ کلکلا کر ہنس دیا، پانچ سالوں میں سب سے بڑا اثر حجاب نے نمرود کی صحبت کا یہی اختیار کیا تھا، بات کے جواب میں دھڑ سے شعر، واپسی پر ڈرائیونگ سیٹ نمرود نے سنبھالی۔

”آج اچھی طرح ریٹ کر لیجئے گا کل بابا کے ہاں چلیں گے، عانیہ کی طبیعت ٹھیک نہیں ہے۔“ حجاب نے عمر کی بیٹی کا نام لیا، تین سال پہلے ثناء اور عمر کی شادی ہو چکی تھی۔

”اوکے۔“ نمرود نے کہا۔

”ماما آنسکریم۔“ عباس نے اُس پارلو دیکھتے ہی نعرہ مارا۔

”نہیں بیٹے! کل جائیں گے، آپ کے پاپا تھکے ہوئے ہیں۔“ حجاب نے پیار سے

سجھایا، وہ فوراً مان گیا۔

”بچے پیار کی زبان کتنی جلدی سمجھ جاتے ہیں۔“ حجاب نے تبصرہ کیا۔

”خیر اب ایسی بھی بات نہیں، تم بھی سمجھ جاتی ہو۔“ وہ شریر ہوا، دونوں ہنس دیئے۔

گھر آ کر جیسے ہی وہ کھانا کھا کر بیڈروم میں آئے، نمرود بیڈ پر گر سا گیا۔

حجاب نے اُس کی پیشانی پہ مگرے بالوں کو سمیٹا، اُس کی ساحر آنکھوں کو چومو اور اُس

کا سراپنی آغوش میں رکھ لیا۔

نمرود کو نشہ سا چڑھنے لگا، اُسے اپنی ساری جھکن عائب ہوتی محسوس ہوئی اُس نے

بے ساختہ حجاب کو بازوؤں میں لے لیا۔

ایک ماہ بعد ان کے درمیان ایک خوبصورت رات آئی تھی، وہ جیسے پاگل ہو رہا

تھا، محبت کم نہیں ہوتی بڑھتی جاتی ہے۔ اس کی قسمت میں بڑھنا ہے، لامحدود، بے انتہا۔

”کیا..... ہوتم؟ کیوں کرتا ہوں تم سے اتنا پیار؟“ نمرود نے اسے شدت جذب سے

خود میں پیوست کر لیا تھا۔

”جب آپ کے پاس جواب نہیں ہے تو میرے پاس کیسے ہوگا؟“ وہ مدہم لہجے میں بولی۔

نمرود نے اس پر محبت کی بارش سی کر دی، چاند نے ایک ان کہی کہانی چھیڑ رکھی تھی

جس میں جل پر یاں تھیں، موتیوں سے بنے ہوئے عارتے، فضا میں ریشم کی مانند بپنے والی ہوا کا

تذکرہ تھا، گل لالہ کی آتیشیں، خوبصورتی تھی، محبت وصال سے کبھی کم نہیں ہوتی، وہ آج بھی اس

کے لیے اسی طور پاگل تھا، اس کا جنون، دیوانگی آج بھی اسی طور قائم تھی۔

اگلی صبح بے حد روشن اور چمکدار تھی، ناشتے کی میز پر نمرود نے نوز پیر اٹھایا اور اس کی

نظر ”صدائے پاکستان“ میں شائع ہونے والے ”حجاب علی خان“ کے کالم پر پڑھی۔

آؤ میرے دوستو! ان لوگوں کو خراج تحسین پیش کریں جنہوں نے اس وطن کے

لیے اپنا سب کچھ وار دیا، ان کی قربانیوں کو یاد کریں جنہوں نے اپنا لہو اس وطن کی بنیادوں

میں ڈال دیا۔“

ارشاد باری ہے۔

”میں تمہیں آزماؤں گا تمہارے مال اور اولاد سے۔“ سلام ہے انکو جنہوں نے اپنے

لختِ جگر کھود دیئے، اپنے مال بخش دیئے، آج..... ہم کہاں کھڑے ہیں؟ یہ کیسی دنیا ہے؟ یہ کیسے

لوگ ہیں جو حج نہیں سنا جاتے جو عدل کے لیے اٹھنے والے ہاتھ کاٹ دینا چاہتے ہیں، جو معصوم

بچوں کو بھی نہیں بخشتے، یہ کیسے اشراف المخلوقات ہیں، کب تک انصاف کرنے والے قربانیاں

دیتے رہیں گے؟ کب تک؟ کب تک معصوموں کے خون سے ہولی کھلی جاتی رہے گی؟ آفرین

ہے ان لوگوں کے حوصلے پر جو رب کی آزمائش پر پورا اترتے ہیں، جنہوں نے اپنے مال اور اولاد

کی قربانی دی، مگر کوئی ان کے دل سے پوچھے، کیا ملا؟ نہ خدا ملا نہ وصال صنم، دل زخمی ہیں، روح

دست بریدہ اور آنکھیں اشکبار، مگر دوستو! گواہ رہنا ہم نے قربانیاں دیں اور کچھ نہ پایا ہاں اس کا

اجرتو بس میرا رب دے گا۔

ہاں! سنو دوستو!

جو بھی دنیا کہے

اس کو پرکھے بتا مان لینا نہیں

ساری دنیا یہ کہتی ہے

پر بت پر چڑھنے کی نسبت اترا تا سہل ہے

کس طرح مان لیں

تم نے دیکھا نہیں!

سرفرازی کی دھن میں کوئی آدمی

جب بلندی کے رستے پہ چلتا ہے تو

سانس تک ٹھیک کرنے کو رکھتا نہیں

